



# ராஜாஜி

நூ  
ந்  
நு  
ண்  
டு  
வி  
ழா  
மலர் \*

KMM 0002

கிருகநல்வேலி

1978





1011

கம்பன் அடிப்பொடி  
KAMBAN ADIPPODI  
(SAW. GANESAN)



அமரர் ராஜாஜி  
நூற்றாண்டு விழா மலர்.

திருநெல்வேலி



1978 டிசம்பர் 30, 31



## மலர் கமிட்டி

R. S. நல்லிபகுமாள், B. A. B. L.  
M. S. ஜவஹர்லால், B. A. B. L.  
A. S. வேதாந்தம்  
ஹாஜி. T. E. S. பத்ஹூர் ரபானி  
V, T. ரங்கநாதன்  
T. S. சைலப்பன்  
K. S. சங்கரசுப்பிரமணியம், M. A.  
T. R. சங்கரநாராயணன்  
V. S. வேங்கடாச்சாரி.

---

Edited by : V. S. Venkatachary, Published by : T. R. Sankaranarayanan.  
on Behalf Tirunelveli Rajaji Centenary Committee.  
Associate Editor : R. S. Nallaperumal, B. A. B. L.  
Printed by : Saravana Printers, Tirunelveli Jn.



உங்கள்

நம்பிக்கைக்குரிய

டிவிஎஸ்

கம்பன் அடிப்பொடி  
KAMBAN ADIPPODI  
(SAW. GANESAN)

நாங்கள் கூறவில்லை -  
எங்கள் வாடிக்கையாளர்கள்  
கூறுகிறார்கள்.

எங்கள் வாடிக்கையாளர்களான மத்திய,  
மாநில அரசுத் துறையினரையும், மற்றும்  
அரசினர் நடத்தும் நிறுவனங்களையும்  
கேளுங்கள்.

எங்களிடம் நம்பிக்கை வைத்துள்ள பெரிய  
நிறுவனங்களில் எதை வேண்டுமானாலும்  
கேளுங்கள்.

இவர்களல்லாமல், ஆந்திரப்பிரதேசம்,  
கர்நாடகம், கேரளம், மற்றும் தமிழ்நாட்டிலுள்ள  
பலதரப்பட்ட லாரி சொந்தக்காரர்களிடமும்  
கேளுங்கள்.

இவர்கள் ஏன் டிவிஎஸ் மூலம் தங்கள் லாரிகளை  
பராமரித்தும் பழுது பார்த்தும் வருகின்றனர்?

கேளுங்கள், ஏன் தொடர்ந்து டிவிஎஸ்ஸை  
நாடி வருகின்றனர்? அவர்களில் சிலர்  
குறைந்த பட்சம் 25 ஆண்டுகள் டிவிஎஸ்ஸின்  
வாடிக்கையாளர்கள்.

இவர்களைப்போலவே கார் சொந்தக்காரர்களும்  
டிவிஎஸ்ஸை நாடி வருவதேன்?

இவர்களனைவரும் கூறுவது :

உங்கள் நம்பிக்கைக்குரியது டிவிஎஸ்

டிவி சுந்தரம் அய்யங்கார் & சன்ஸ் லிமிடெட்,  
மதுரை, மற்றும் கிளைகள்.



## பொருளடக்கம்

சமர்ப்பணம்

வாழ்த்து

பத்தரை மாற்றுத் தங்கம்

அரியாசனத்தில் ஜனகமகாராஜர்

ராஜாஜி: சில நினைவுத் துளிகள்

சுதந்திரம் 40%

ராஜாஜி எனும் பெயரோன்

ராஜாஜியைப் பற்றிக் கல்கி

தன்னலமற்ற பொதுநலத் தலைவர்

அறிவுக்கு விருந்து

உலகப்பெரும் தலைவரில் ஒருவர்

கடவுளின் கையில் ஒரு கருவி

வேதாரண்ய யாத்திரை

கர்மயோகி ராஜாஜி

புனர்வசவா? ரோஹினியா?

Letter to Satyagrahi

குருவியே கெட்டி

To Women

His greatest legacies

Medium of Instruction

ராஜ ரிஷியும் பேரூ மன்னரும்

ராஜாஜியும் டி. கே. சி -யும்

யுக புருஷர்

ராஜாஜியின் பண்பாடு

ஓர் இலக்கியச் சந்திப்பு

இளைய பாரதத்தின் இதயமலர்

ராஜாஜியிடம் தெரிந்து கொண்டவை

ராஜாஜியின் மதுவிலக்கும், ஜனநாயகமும்

தமிழ்நாட்டு அரசியலில் ராஜாஜி

ஆங்கிலேயன் வியந்த ஆச்சாரியார்

சமதர்ம சிற்பி

நறுமணம் வீசும் நன்மலர்

ராஜாஜியும் - குற்றாலமும்

வழி கிடைத்தது

ராஜாஜி ஓர் கணிப்பு

ராஜாஜி பற்றி ஒரு நினைவு

Rajaji

My Rajaji

ரசிகமணி டி. கே. சி.

பேராசிரியர் கல்கி

பி. ஸ்ரீ ஆசார்யா

தியாகி சிதம்பரம்

தீபம் நா. பார்த்தசாரதி

சுந்தா

நா. மகாலிங்கம்

பியாரிலால்

பி. சிவராவ்

ஆர். ஆர். திவாகர்

கொத்தமங்கலம் சுப்பு

ஸ்ரீ ஸ்ரீ பிரகாசா

சோமு

By Rajaji

ராஜாஜி

Rajaji

Dr. R. C. Majumdar

Rajaji

கல்கி கி ராஜேந்திரன்

ஜஸ்டிஸ் எஸ். மகாராஜன்

V. S. வேங்கடாச்சாரி

மீ. ப. சோமசுந்தரம்

சுந்திரகுடன்

கவிஞர் மித்ரா வள்ளிமணுள்ளன்

ஜி. கே. சுந்தரம்

ஜி எஸ் மதுரநாயகம்

பரந்தாமன்

குருநாத் ஜோஷி

எம். சுப்பிரமணியம்

சி. இரா. சந்தானம்

தீப. நடராசன்

டாக்டர் சந்தோஷம்


தீ. ரெங்கநாதன்

என். ஆதிசேஷன்



## விழாக் குழு

- திரு. V. S வெங்கடாச்சாரி  
,, T. R. சங்கரநாராயணன்  
,, M. சுப்பிரமணியம், அரியநாயகிபுரம்  
,, T. S. சைலப்பன்  
,, T. S. A. சண்முகவேல், B. C. R.  
,, A. S. வேதாந்தம்  
,, மதுரநாயகம்  
,, தேவதாஸ்  
,, K. S. சங்கரசுப்பிரமணியம், M. A.  
,, S. தங்கம் பிள்ளை  
,, நெல்லையாளன்  
,, சேர்வைக்காரன் சுப்பையா, B. E.  
,, G. சின்னசாமி, B. A. B. L.  
,, V. ரங்கநாதன்  
,, M. S. ஜவஹர்லால்  
,, பழநி சுவாமிநாதன்  
,, ராமசாமி ரெட்டியார்  
,, S. S. ராஜலிங்கராஜா





# ராஜாஜி நூற்றாண்டு விழா குழு

## நிர்வாகஸ்தர்கள்

திரு. வி. எஸ். வேங்கடாச்சாரி,  
(விட்டலபுரம்)  
தலைவர் & பொருளாளர்.

### பேரவர்கள்

- திரு K. A. A. சங்கரலிங்க நாடார், பெருமாள்புரம் (பாளையம்)
- „ S. கல்யாணசுந்தரம் பிள்ளை, பாளையங்கோட்டை
- „ K. S. கிருஷ்ணமூர்த்தி, கைலாசபுரம், திருநெவேலி ஜங்.
- „ A. P. C. வீரபாகு, தூத்துக்குடி
- „ M. வெங்கிடக் கிருஷ்ணன், தூத்துக்குடி
- „ K. E. S. எல்லப்பன், கோவில்பட்டி
- „ T. V. ராமசுப்பையர், வண்ணார்பேட்டை
- „ T. D. அருணாசலம், M. A. இலஞ்சி
- „ D. S. A. சிவப்பிரகாசம், EX. M. L. A. முக்கூடல்
- „ T. S. ஆறுமுக முதலியார், சங்கரன்கோவில்

### துணைத் தலைவர்கள்

- திரு. நெல்லை ஜெபமணி, M. L. A., குரங்குனி
- „ R. S. ஆறுமுகம், EX. M. P., திருநெல்வேலி ஜங்ஷன்
- „ A. S. வேதாந்தம், திருநெல்வேலி ஜங்ஷன்
- „ S. S. ராஜலிங்கராஜா. அம்பை
- „ N. செளந்திரபாண்டியன், EX. M. L. A. செட்டிகுளம்
- „ M. சுப்பிரமணியம், அரியநாயகிபுரம்
- „ K. S. சங்கரசுப்பிரமணியம், M. A. கல்லிடைக்குறிச்சி
- „ சேர்வைக்காரன் சுப்பையா, B. E. பாளையங்கோட்டை

### பொதுச் செயலாளர்

திரு. T. R. சங்கரநாராயணன், பாளையங்கோட்டை

### செயலாளர்கள்

- திரு. T. S. சைலப்பன், திருநெல்வேலி டவுன்
- „ G. S. மதுரநாயகம், பாளையங்கோட்டை
- „ V. பொன்னையா, ஸ்ரீவைகுண்டம்
- „ S. தங்கவேல், கல்லிடைக்குறிச்சி
- „ M. S. ஜவஹர்லால், M. A. B. L. பாளையங்கோட்டை
- „ G. சின்னச்சாமி, B. A. B. L. தூத்துக்குடி
- „ T. S. A. சண்முகவேல், B. Com., சங்கரன்கோவில்
- „ G. விங்கப்பா, திருநெல்வேலி ஜங்ஷன்



# ச ம ர்ப்ப ண ம்

\*\*\*\*\*

சில உண்மைகள் கற்பனைக்கதைகளிலிட வியப் பூட்டக்கூடியவைகளாக இருப்பதுண்டு. ராஜாஜியும் அவருடைய வாழ்க்கையும் அவ்விதம் வியப்பூட்டக் கூடியவை தாம், இப்படி ஒருவர் இருந்திருப்பாரா, இப்படியெல்லாம் ஒருவர் வாழ்ந்திருக்க முடியுமா என்று நம்ப முடியாமல் இன்றையத் தலைமுறையினர் வியந்து கேட்கும்படியான ஓர் அபூர்வ மனிதர்தாம் ராஜாஜி அவர்கள்.

ராஜாஜி, இரண்டு நூற்றாண்டுகளின் பிரதிநிதி 19ம் நூற்றாண்டில் பிறந்து 20ம் நூற்றாண்டில் மறைந்தவர், ராஜாஜி ஒரு மனிதர், ஒரு சரித்திரம், கர்மயோகி, இலக்கியகர்த்தா, ராஜாரிஷி மொத்தத்தில் எத்தனையோ துறைகளில் அவர் ஒரு சக்ரவர்த்தி. குடிசை வாழ்க்கையிலிருந்து அரண்மனை வாழ்க்கை வரை வாழ்ந்து காட்டிய அற்புத மனிதர். குடிசை வாழ்வில் சலிப்போ, அரண்மனை வாழ்வில் அகம்பாவமோ கொள்ளாத தூய மனிதர்.


வரலாறு படைத்த மகா புருஷரான ராஜாஜியின் நூற்றாண்டு விழாவில், நெல்லை மாவட்ட ராஜாஜி நூற்றாண்டு விழாக்குழுவினர் இம்மலரை ராஜாஜியின் நினைவாக அன்னாளுக்கு வணக்கத்துடன் சமர்ப்பிக்கிறோம்.

நெல்லை மாவட்ட

ராஜாஜி நூற்றாண்டு விழாக்குழுவினர்



## விடுதலை வரலாற்றை நினைவூட்டும் படம்



வித்தல்பாய்பட்டேல் - அலிசகோதரர்கள் - டாக்டர் அன்சாரி - மோதிலால் நேரு - கஸ்தூரிரங்கய்யங்கார்  
இவர்களுடன் ராஜாஜி (இடமிருந்து இரண்டாவதாக நிற்பவர்)





RASHTRAPATI BHAVAN,  
NEW DELHI,  
INDIA.

December 2, 1978.

I am glad to know that nation-wide celebrations of the birth centenary of Shri C. Rajagopalachari are being organised on December 10.

Rajaji was an outstanding statesman of our times. Early in life he distinguished himself for his public spirit, political acumen and integrity. He made significant contribution both before and after independence for the enrichment of our national life. He was one of the close associates of Mahatma Gandhi and yet he had the courage to differ with him at times. In spite of his erudition, he was extremely modest and affable by nature. I have no doubt that Rajaji's illustrious life of service and sacrifice will continue to inspire generations to come.

I pay my respectful tribute to the memory of this great son of India and send my best wishes for the success of the Birth Centenary Celebrations.

*N. Sanjiva Reddy*







**RAJ BHAVAN**  
**MADRAS-600 022**  
**31-10-1978**

### **MESSAGE**

I am glad to know a special committee has arranged Rajaji Centenary Celebration in Tirunelveli District. Rajaji, like Mahatma Gandhi, was a saint among politicians. It was Rajaji, who introduced prohibition for the first time in India. With his foresight and farsightedness, he gave shape to many of the ideals propounded by Mahatma Gandhi. He never cared for any office and he was bold and forthright in the expression of his views. He never minced matters and called a spade, spade. With his wonderful clarity of thought, he could convince even his opponents of the necessity of whatever he did. His literary output was remarkable. Let us follow the footsteps of Rajaji as we build the India of Gandhiji's dreams.

*Prabhudas B. Patwari*  
GOVERNOR OF TAMIL NADU





*M. Bhaktavatsalam*

Ex. Chief Minister  
Govt. of Tamilnadu.

Phone: 71243  
48, Warren Road  
MADRAS-600 004  
13—11—78

தங்கள் கடிதம் கிடைத்தது. ராஜாஜி விழாவினை திருநெல்வேலியில் கொண்டாட ஏற்பாடு செய்திருப்பதுப்பற்றி மகிழ்ச்சி. அதனை ஒட்டி வெளியிடும் மலர் வசீகரமாகவும், அறிவூட்டக்கூடியதாகவும் இருக்கும் என்று நம்புகிறேன். முதறிரூர் ராஜாஜி தமிழ்நாட்டுக்கும் தமிழருக்கும் அரிய சேவை புரிந்திருக்கிறார். நாட்டு நிர்வாகம் எப்படி இருக்கவேண்டும் என்று அவரே நடத்திக் காட்டியிருக்கிறார். காந்தியேயோடு அவர் சில சமயங்களில் மாறுபட்ட கருத்துக் கொண்டிருந்த போதிலும் காந்தியே அவரிடம் எப்பொழுதும் நன்கு மதிப்புக்கொண்டிருந்தார். ராஜாஜியின் சமயப்பற்று வெளிப்படையாக தெரியவில்லை. என்றாலும் அவருக்கு இறைவன் இடத்தில் நம்பிக்கையும், ஆன்மிகப்போக்கும் எப்பொழுதும் இருந்து வந்தது.

ராஜாஜியின் நூற்றாண்டு விழாவினை சிறப்பாக கொண்டாட என் நல்வாழ்த்துக்களை தெரிவித்துக் கொள்கிறேன்.

அன்புள்ள,  
எம். பக்தவத்சலம்.

R. SHUNMUGHAM, I. A. S.,  
COLLECTOR.



TIRUNELVELI  
16—12—78

அன்பார்ந்த வேங்கடாச்சாரி,

தாங்கள் 7—12—78 நாளிட்ட கடிதம் கிடைக்கப் பெற்றேன். முதறிஞர் இராஜாஜி நூற்றாண்டு விழா வினையொட்டி நினைவு மலரொன்று வெளியிட இருப்பது அறிந்து மகிழ்கிறேன். திட சிந்தனை, தீர்க்க தரிசனம், நிர்வாகத்திறன் ஆகியன ஒருங்கே அமையப்பெற்ற அன்னாருக்கு விழா எடுக்கும் சீரிய பணியினை மேற்கொள்வதன் மூலம் அவரது நற்பண்புகளையும், சிறந்த கொள்கைகளையும், அனைவரும் பின்பற்றச் செய்ய இயலும் என்ற நம்பிக்கையைத் தெரிவித்துக் கொள்கிறேன். விழா இனிதே நடைபெற என் வாழ்த்துக்கள்.

தங்கள் அன்பார்ந்த.

ரா. சண்முகம்.



# பத்தரை

## மாற்றுத் தங்கம்

ரசிகமணி டி. கே. சி.

பத்தரை மாற்றுத் தங்கத்தை வாங்கிக்கொடுப்போம். அதை அடை கல்மேல் வைத்துக் கொண்டு தட்டார்கள் என்னபாடு படுத்துவார்கள் என்பது நமக்குத் தெரியும். சுத்தியலால் இப்படி அடிப்பார்கள், அப்படி அடிப்பார்கள் இடைஇடையே உலையில் காயவைத்து மறுபடியும் மறுபடியும் தட்டுவார்கள். துவைச்சல் கொடுப்பதற்காக அவ்வளவும் செய்தால்தான் தங்கம், தங்கப் பணிக்குதவும்.

இயற்கைக்கு ஒரு நல்ல ஆன்ம கிடைத்துவிட்டால் சரி; நல்ல பணிக்கு உதவும் என்று எண்ண ஆரம்பித்து விடுகிறது அது. அந்த ஆன்மாவை என்ன பாடெல்லாமோ படுத்துகிறது.

ராஜாஜி கிடைத்தார்கள் அவர்களை இயற்கை என்ன எல்லாம் செய்தது என்று பார்க்கலாம்.

நல்ல பண்பாடுள்ள பக்தி சிரத்தை யுள்ள, குடும்பத்தில் ராஜாஜி பிறந்தார்கள். இயற்கையானது தட்டார வேலை செய்ய ஆரம்பித்தது.

உடம்பை பலஹீனமாக ஆக்கியது! அதோடு கண்ணை அதிக பலஹீனமாக ஆக்கிவிட்டது.

பிள்ளையைப் பள்ளிக் கூடத்தில் போட்டார்கள். 'ஷார்ட் சைட்' (Short sight) காரணமாக உபாத்தியாயர் பிளாக் போர்டில் எழுதும் எழுத்தோ கணக்கோ ஒன்றும் கண்ணுக்குப் புலப்படுவதில்லை. விஷயத்தையும் கணக்கையும், தானே யோசனை செய்து தெரிந்துகொள்ள வேண்டியதாயிற்று. ஆனால் உண்மையை நேருக்கு நேர் பார்க்க முடிந்தது.

உண்மைக்கும் ராஜாஜிக்கும் இடையே உபாத்தியாயர்கள் நிற்க வில்லை, பள்ளிக்கூடமும் நிற்கவில்லை.

எப்போது உபாத்தியாயரும் பள்ளிக் கூடமும் வந்து இடையூறு செய்ய வில்லையோ அப்போது அறிவுத்தத்துவம் உத்ஸாகமாக வேலை செய்யத்தானே வேண்டும்? புஸ்தகமும் வார்த்தையும் உபாத்தியாயரும் கண்ணுக்குத் தெரியாமல் ஒதுங்கி விட்டபடியால், பாடங்களில் உள்ள விஷயங்கள் யாதொரு கஷ்டமும் இல்லாமல் புலப்படலாயின.

மற்றப் பிள்ளைகளுக்கு — அதாவது நல்ல பார்வையுள்ள பிள்ளைகளுக்கு — உண்மை புலப்படுவதில்லை. உலகமே வார்த்தைகள், பாட புஸ்தகங்கள், உற்பத்தியாளர்கள் என்பதாகக் காட்சி அளிக்கிறது. பிறகு அறிவுத் தத்துவத்துக்கு அங்கே வேலை ஏது?

ராஜாஜி, சேலத்தில் வக்கீல் வேலை பார்த்து வந்தார்கள். அபூர்வமான திறமையுடனும் தெளிவுடனும் வழக்குகளை எடுத்து விளக்குவதன் காரணமாகச் சேலம் ஜில்லா மாத்திரம் அல்லாமல் சுற்று வட்டாரத்திலுள்ள ஜில்லாக்களில் எல்லாமே பெரிய வழக்கு என்றால் ராஜாஜிதான் வக்கீல் என்று ஆகி விட்டது. (அந்தக் காலத்தில் ராஜாஜி என்று பெயர் ஏற்படவில்லை. ஸி. ராஜகோபாலாச்சாரியார் என்று சொன்னார்கள்.

அப்படியெல்லாம் மகோன்னத சையில் இருந்தபோது, உடம்பில் நூதனமான ஒரு பலஹீனம் உண்டாயிற்று. ஆனால் அது ஒரு காரியம் அல்ல. உள்ளத்தில் உண்டான துன்பம் தான் பெரியது. ஏழை மக்கள் படும் கஷ்டத்தைப் பார்த்துச் சகிக்க முடியவில்லை. போதாக்குறைக்குக் காந்திஜியின் கருணை வெள்ளமும் அந்த உள்ளத்தில் வந்து பாய்ந்தது. அவ்வளவு தான்; வக்கீல் வேலையை விட்டொழிக்கலாயிற்று.

பிரிட்டிஷ் சர்க்கார் தேசத்துக்குச் செய்துள்ள கொடுமைமனசைப்பிடுங்கித் தின்ன ஆரம்பித்தது. ஜெயிலுக்கும் பேரக வேண்டியதாயிற்று.

உடம்பு என்ன தொந்தரவு செய்து கொண்டிருந்தால் என்ன, குடும்பக் கவலைகள் மனசை வாட்டிக் கொண்டிருந்தால் என்ன, போய்த் தீரவேண்டியது தான் ஜெயிலுக்கு.

ராஜாஜிகள் தமிழ்நாட்டில் பூர்வத்திலும் இருந்திருக்கிறார்கள். இரண்டாயிரம் வருஷங்களுக்கு முன்பு அவர்கள் வளமாய் இருந்திருப்பார்கள் என்று எண்ணத் தோன்றுகிறது. இதற்குத் திருவள்ளுவர் வாய் மொழியில் சான்று இருக்கிறது.

புடம் வைக்கப் பொன் நன்றாகப் பிரகாசிக்கும் காலத்தைத் திருவள்ளுவர் பார்த்திருக்கிறார்.

உயர்ந்த லட்சியங்களில் கருத்தை வைத்துச் சாதனம் செய்கிறவர்களுடைய (நோற்கிற்பவர்) உள்ளத்தைப் புடம் போடுவது எப்படி என்பதையும் அறிந்திருக்கிறார். இரண்டையும் ஒப்பிட்டுத் திருவள்ளுவர் சொல்கிறார்.

“கடச்சுடரும் பொன்போல் -  
ஒளிவிடும், துன்பம்  
கடச்சுட நோற்கிற்  
பவர்க்கு”

[கட = புடம் போட; கடரும் = பிரகாசிக்கும், மாற்று உளரும்; பொன்போல் = தங்கத்தைப் போல்; ஒளி



விடும் = உண்மைகள் பிரகாசிக்கும்;  
 துன்பம் சுடச்சுட = துன்பத்தில்  
 வைத்துப் புடம் போடப் போட, நோற்  
 கிற்பவர்க்கு = உயர்ந்த லக்ஷியத்துக்  
 காகச் சாதனத்தை மேற்கொள்பவர்  
 களுக்கு]

துன்பத்தின் மூலமாக அரிய  
 ஆழமான உண்மைகள் உள்ளத்தில்  
 பிரகாசிக்கும் என்று திருவள்ளுவர்  
 சொன்னார். அந்தச் சொல்லுக்கு  
 வியாக்கியானம் வேண்டாமா? அது  
 தான் ராஜாஜி!



### சுதந்திரம் எப்படி இருக்கும்?

சுயராஜ்யம் என்பது உடனடியாக ஏன் பல வருஷங்களுக்கு  
 நல்லாட்சியாக இருக்க முடியாது. மக்களுக்கு அதனால் மகிழ்ச்சி  
 ஏற்படாது. தேர்தல்கள், அதனால் ஏற்படும் ஊழல்கள், அநீதி,  
 நிர்வாகத் திறமையின்மை ஆகியவை மக்களின் வாழ்க்கையை  
 நரகமாக்கிவிடும். சுதந்திரம் கிடைத்தவுடன் இதுதான் நிலைமை.  
 பழைய ஆட்சியே இருக்கலாகாதா, நேர்மையான, திறமையான  
 ஆட்சி இருக்காதா என்று மக்கள் வருந்துவர். சுதந்திரத்தினால்  
 ஏற்படக்கூடிய ஒரே லாபம் இந்திய சமுதாயம், அடிமை  
 விலங்கிலிருந்து நீங்கி கௌரவம் காப்பாற்றப்படும் என்பது  
 தான்.

குழந்தைப் பருவத்திலேயே நல்ல கல்வி புகட்டப்பட்டு  
 நன்னடத்தை தெய்வபக்தி அன்பு உணர்ச்சி ஆகியவை ஊட்டப்  
 படவேண்டும். இல்லாவிடில் அநீதியும் பணக்கொடுமையும்  
 தான் காணப்படும். பிறரை நேசிக்கும் மனப்பான்மை எல்லா  
 மக்கள் இடையேயும் ஏற்பட்டால் உலகம் வாழ்வதற்கு மிகவும்  
 நன்றாக இருக்கும். ஆனால் இந்த லட்சியம் இதர நாடுகளை விட  
 இந்தியாவில் கைகூடும் என்று நம்பலாம்.

[1922-ல் எழுதிய 'ஜெயில் டைரி'யிலிருந்து]



# அரியாசனத்தில் ஜனகமகாராஜர்

பேராசிரியர் கல்கி

சங்க நிதிபதும நிதிகளுக்கும் உரிய வனும், காமதேனுவையும் கற்பக விருட்சத்தையும் அளித்தவனும், சகல புவனங்களிலும் உள்ள சகலவிதமான ஐசுவரியங்களின் தனி நாயகியுமான செல்வத் திருமகள் - மகாலட்சுமி - ஸ்ரீதேவி - ஒரு சமயம் பூவுலகில் மானிட வடிவந்தரிக்க உளங்கொண்டாள். மனித குலத்தில் எந்த பாக்கியவானுடைய புதல்வியாகப் பிறக்கலாம் என்று சிந்தனை செய்தாள். உலகத்து மாந்தர் கேவலம் கொஞ்சம் பணம் சேர்ந்தவுடனேயே கர்வங்கொண்டு விநயத்தை இழந்து அழிவைத் தேடிக்கொள்கிறார்களே, அப்படியிருக்கச் சகல செல்வங்களுக்கும் உரியவளான தன்னைப் புதல்வியாக அடைந்து கர்வங்கொள்ளாமலிருக்கக் கூடிய மனிதன் யார் என்று ஆராய்ந்தாள். முனிவர்கள், ரிஷிகள் - தபஸ்விகள் கோஷ்டியில் அத்தகைய மனிதரைத் தேடினாள். பெருஞ் செல்வம் படைத்த பிரபுக்களிடையில் தேடினாள். எங்கும் அத்தகைய மனிதர் ஒருவரைக் காணமுடியவில்லை.

கடைசியில் இராஜகுலத்தில் பிறந்த வர்களிடையிலே ஒரேயே அத்தகைய

மனிதர் இருக்கலாமோ என்று தேடிப் பார்த்தாள். தேடிய மனிதரைக் கண்டு பிடித்தாள். மிதிலாபுரியின் மன்னராகிய ஜனக மகாராஜரைக் கண்டதும், “இவர்தான் நம்மை மகளாகப் பெறுவதற்குரியவன்” என்று அறிந்தாள். “இராஜ போகத்தினாலும் இராஜ்யாதிகாரத்தினாலும் மனங்கலங்காத மனிதர் இவர். எத்தகைய செல்வங்களும் சம்பத்துக்களும் இவருடைய வைராக்கியத்தைக் குலைக்க முடியாது. மகாலக்ஷ்மியை மகளாகப் பெற்றாலும் இவருடைய உள்ளத் தூய்மைக்குப் பங்கம் நேராது!” என்று முடிவு செய்து ஸ்ரீதேவியானவள் மிதிலாபுரியில் ஜனக மகாராஜருடைய திருப்புதல்வியாக அவதரித்தாள். சீதை என்றும், மைதிலி என்றும், ஜானகி என்றும் பெயர் பெற்றாள்.

அந்த நாள் முதல் இன்று வரையில் பெருஞ் செல்வத்தினிடையே திடவைராக்கியத்துடன் வாழக்கூடிய மகான்களுக்கு ஜனகமகாராஜரை உத்தரணமாகச் சொல்வது பாரத நாட்டில் வழக்கமாயிருந்து வருகிறது.

புண்ணிய பாரத பூமியில் இன்றைய தினம் நம்மிடையே தென் பகுதியில் தெய்வத் தமிழகத்தில் பிறந்த புண்ணியர் அவர். அரண்மனை வாழ்வையும் ஆசிரமக்குடிசையையும் ஒன்றாகக் கருதுகிறவர். ககத்தையும் துக்கத்தையும் சமமாக எண்ணுகிறவர். போற்றுதலினால் பூரிப்பதில்லை; அவை தேடிவரும்போது பயந்து ஒதுங்குவதுமில்லை. தாமரை இலை மீதுள்ள பனித்துளியைப் போல எந்தவிதப் பதவியையும் வகிக்கக்கூடியவர். வகித்து நடத்திய பதவி தம்மை விட்டுப்போனால் சிறிதும் சஞ்சலம் அடையாதவர்.

நண்பருக்கு நண்பர் அவர். எதிரிகளுக்கும் அவர் நண்பர்! நம் காலத்தில் 'அஜாத சத்ரு' என்று சொல்லக்கூடிய சாத்வீக புருஷர். அவரைச் சிலர் தங்களுக்கு எதிரியென்றும் விரோதி என்றும் எண்ணுதல் கூடும். ஆனால் அவர் இந்தப் பூவுலகில் பிறந்த யாரையும் தன் எதிரியாகவோ விரோதியாகவோ எண்ணுவது கிடையாது.

"நிலையிற்றிரியாது அடங்கியான் தோற்றம்  
மலையினும் மாலைப் பெரிது"

என்று தமிழ் மறைதந்த பொய்யாமொழிப் புலவர் வாக்கை இன்று நம்கண் எதிரே மெய்யாக்கி வருகிறவர். அவர் யார் என்று சொல்லவும் வேண்டுமா? நம் அருமைத் தலைவர் ராஜாஜி அவர்கள் தான்.

இந்தியா தேசமே பார்த்து வியக்கும் ராஜாஜி சென்னை மாகாணத்தின் பிரதம மந்திரியாக இரண்டு வருஷம் பதவி வகித்தார். பதவியைத் துறக்கவேண்டிய காலம் வந்தது. "பதவியைத்தான் விடப்போகிறோமே? எது எப்படிப் போனால் என்ன? என்று கைக்கு வந்திருந்த ஆபீஸ் 'பைல்' களையெல்லாம் அப்படியே கட்டோடு திருப்பி

அனுப்பி விட்டாரா? கிடையாது. இரவும் பகலும் தினம் இருபது மணி நேரம் வீதம் நாலு நாள் இடைவிடாது வேலை செய்தார். பைசல் செய்த பைல்களை சர்க்கார் வாங்கிக் கொடுத்திருந்த காரில் ஏற்றி வில்லைச் சேவகளையும் ராஜினாமாவையும் கூட அனுப்பினார்.

அனுப்பிய அடுத்த நிமிஷம் என்ன செய்தார் என்று நினைக்கிறீர்கள்?

தமிழ் அகராதியை எடுத்து வைத்துக் கொண்டு, ஆங்கிலத்திலுள்ள விஞ்ஞானச் சொற்களுக்குப் பொருத்தமான தமிழ்ச்சொற்கண்டு பிடிக்கும் வேலையில் ஈடுபட்டார்.

பதவியை ராஜினாமா செய்ததற்கும் சிறை புருந்ததற்கும் இடையில் மூன்று தினங்கள் இருந்தன. இந்த மூன்று தினங்களிலும் எத்தனை எத்தனையோ பேர் அவரைப் பார்க்க வந்தார்கள். என்னென்னவோ சொன்னார்கள். சிலர் ஆறுதல் கூறினார்கள்; சிலர் துக்கம் விசாரித்தார்கள்; சிலர் அவரைப் போற்றிப் பாராட்டினார்கள்.

அதையெல்லாம் ராஜாஜி ஒரு காதால் வாங்கி இன்னொரு காதால் விட்டுக் கொண்டிருந்தார். வந்தவர்கள் போனவுடன் மறுபடியும் தமிழ் அகராதியைப் புரட்டத் தொடங்கினார்! அவருடைய உள்ளம் நிம்மதியும் சாந்தமும் பெற்றுச் சமநிலையில் நின்றது.

ராஜாஜி பிரதம மந்திரி பதவி வகித்ததால் பிரதம மந்திரி பதவி உயர்வு பெற்றது. அம்மாதிரியே அவர் கவர்னர் உத்தியோகம் பார்த்த காரணத்தினால் கவர்னர் பதவியும் உயர்வு அடைந்தது!

சென்ற 1947ஆம் வருஷம் ஆகஸ்ட்டு 15-ஆம் தேதி இந்தியா பூரண சுதந்திர ஆட்சி அடைந்தபோது, ராஜாஜி மேற்கு வங்காளத்தின் கவர்னர் பதவியை ஏற்கும் படி நேர்ந்தது.



அதற்கு ஒரு வருஷத்திற்கு முன்னால் 1946 ஆகஸ்டில் கல்கத்தா நகரிலேதான் சமூகத் துவேஷப் படுகொலைப் பேய் தன்னுடைய கோர பயங்கர தாண்டவத்தை முதன் முதலாக ஆரம்பித்தது.

எனவே 1947 ஆகஸ்டு 15உ கல்கத்தாவில் என்ன நேரிடுமோ என்று அனைவரும் கலக்கமுற்றார்கள்.

"ஐயையோ! கல்கத்தாவுக்கா போகிறீர்கள்? ரொம்பத் தொல்லையாயிற்றே" என்றார்கள்.

தொல்லை என்றால் யாராவது ஒருவர் அதைத் தாங்கித்தானே ஆகவேண்டும்? என்முதுகிலேயே சுமந்து பார்க்கிறேன்!" என்றார் ராஜாஜி

ஸ்ரீசரத் போஸின் கோஷ்டியார் சிலர் "ராஜாஜி வேண்டாம்; திரும்பிச் செல்க!" என்றார்கள்.

"ஆகட்டும், ஆகட்டும்! வந்த வேலை முடிந்ததும் திரும்பிச் செல்லத்தான் போகிறேன்!" என்றார் ராஜாஜி

ராஜாஜி கல்கத்தாவுக்கு சென்ற வேளை நல்ல வேளை; பலர் எதிர்பார்த்தபடி அங்கு சமூக பயங்கரக் கலகங்கள் நடைபெறவில்லை. யாரும் எதிர்பாராத முறையில் ஹிந்து முஸ்லிம் சகோதர பாவம் தோன்றி வளர்ந்து வந்தது.

ராஜாஜி கல்கத்தாவுக்கு வந்த மறுதினமே "ராஜாஜி வேண்டாம்" என்ற கோஷத்துக்குப் பதில் "ராஜாஜிக்கு ஜே" என்ற கோஷம் கிளம்பிற்று. அந்த கோஷம் நாளுக்கு நாள் வளர்ந்து வலுப்பெற்று வந்தது.

ராஜாஜி மேற்கு வங்காள கவர்னராக இருந்த பத்துமாத காலத்தில் வங்க மக்களிடையே தேசபந்து தாஸையும் நேதாஜி போஸையும் போன்ற அன்பும் போற்றுதலும் பெற்றார்.

அரசியல் உலகத்தில் இத்தகைய ஓர் அற்புதம் நடந்ததை நம் கண்முன்னால் கண்டு மகிழ்ந்தோம்.

இந்த 1948 ஜூன் மாதம் 21உயன்று ராஜாஜியினால் இந்தியாவின் கவர்னர் ஜெனரல் பதவி உயர்வு பெறப்போகிறது! இதற்கு மேல் உயர்வதற்கு இல்லையென்று ராஜாஜியின் பதவிக்காலத்தோடு அது முடிந்து விடவும் போகிறது!

சென்ற வருஷம் ஆகஸ்டு 15உ வரையில் இந்தியாவின் கவர்னர் ஜெனரல் பதவி மிகப்பொல்லாத பதவியாயிருந்தது. உலகத்திலேயே சுக போகத்துக்கும் சர்வாதிகாரத்துக்கும் இணையற்ற பதவியாயிருந்தது.

இந்தியா தேசத்தின் முப்பத்தெட்டு கோடி மக்களுடைய வாழ்வை நிர்ணயிக்கும் யதேச்சாதிகாரம் கவர்னர் ஜெனரலுக்கு இருந்தது. வாரன் ஹேஸ்டிங்ஸ் காலம் முதல் ஜெனரல் வேவல் காலம் வரையில் பிரிட்டிஷ் கவர்னர் ஜெனரல்மார்கள் பிரிட்டிஷாரின் நன்மைக்காக இந்தியாவைச் சுரண்டுவதற்காகவே தங்கள் அதிகாரத்தைப்பிரயோகித்து வந்தார்கள். அந்த நோக்கத்துக்காக அவர்கள் கையாண்ட அடக்குமுறைகளின் பயங்கரக்கொடுமைகளை நாமே நேரில் பார்த்திருக்கிறோம்; அனுபவித்து மிருக்கிறோம்.

அத்தகைய கவர்னர் ஜெனரல் பதவிக்கு ராஜாஜி வரப்போகிறார். உலகத்திலேயே மிகப்பெரிய அரண்மனைகளில் ஒன்றில் வசிக்கப் போகிறார்.

"நெருப்பு அணைக்கும்போது சில சமயம் புகை உண்டாகுமல்லவா? அணைந்து போன பிரிட்டிஷ் ஆட்சி விட்டுச் செல்லும் புகை தான் இப்போதைய கவர்னர் ஜெனரல் பதவி" என்று ராஜாஜியே சொல்லியிருக்கிறார். ஆயினும் புகை சில சமயம் ராட்சஸ வடிவம் அடைவதுண்டு. பதவி கர்வம், அதிகார ஆசை என்னும் இரண்டும் இராவண கும்பகர்ணர்களாக உருவெடுப்ப

துண்டு. சுகபோக மோகம் என்னும் மோகினி யாகவும் அது உருவெடுத்து விடும்.

இதை முன்னிட்டுத்தான் நம் அரும் பெரும் வடநாட்டுத் தலைவர்கள் தீர்க்கா லோசனை செய்து, அரியாசனத்தில் ஜனக மகாராஜர் வீற்றிருந்தது போல் கவர்னர் ஜெனரல் பதவியை வகிக்கக் கூடிய வைராக் கிய சீலரை அந்தப் பதவிக்குத் தேர்ந்தெடுத் திருக்கிறார்கள். அவர்கள் செய்துள்ள முடிவை நாம் போற்றிப் பாராட்டுகிறோம்.

★ ★ ★ ★ ★

ஆதிகாலத்திலிருந்து இந்திய சாம்ராஜ் யங்கள் பல அஸ்திநாபுரத்தைத் தலைநகராகக் கொண்டு செழித்தோங்கியிருக்கின்றன. இந்திய நாட்டுக்குத் தன் பெயரை அளித்த வீராவீரன் பரத சக்கரவர்த்தி அஸ்திநாபுரத் தில் ஆட்சி புரிந்தான் பரதனுடைய வம்சத் தில் வந்த சக்கரவர்த்தியான தர்மபுத்திரர் அஸ்திநாபுரத்துச் சிம்மாசனத்திலேதான் அரசு வீற்றிருந்தார்.

பிற்பாடு, சரித்திர பூர்வமான காலத்தில் அஸ்திநாபுரம் இருந்த இடத்தில் டில்லி மாநகர் எழுந்தது. மொகலாய சக்கரவர்த்தி களில் தர்மநெறி நின்று ஆட்சி புரிந்த வரான அக்பர் சக்கரவர்த்தி டில்லி மாநகரின் சிம்மாசனத்திலேதான் வீற்றிருந்தார்.

பரத மகாராஜாவுக்கும் தர்மபுத்திர மகா ராஜாவுக்கும் அக்பர் சக்கரவர்த்திக்கும் அடுத்த படியாக அதே வரிசையில் சேர்க்கக் கூடிய வரான ஸ்ரீசக்கரவர்த்திராஜகோபாலாச்சாரி யார் இப்போது டில்லி அரியாசனத்தில் ஏறி வீற்றிருக்கப்போகிறார்.

★ ★ ★ ★ ★

ராஜாஜி கவர்னர் ஜெனரல் பதவிக்கு வந்ததும் நாட்டில் பஞ்சம் தீரும் என்றும், வறுமை ஒழியும் என்றும், வளம் செழிக்கும்

என்றும், மாதம் முய்மாரி பெய்யுமென்றும், நாட்டில் பாலும் தேனும் கலந்து ஆருக ஒரு மென்றும் நாம் சொல்ல முடியாது.

பசுவும் புலியும் ஒரு துறையில் தண்ணீர் குடிக்கும் என்றும், சமூகத்துவேஷம் அந்த ஷுணமே ஒழிந்து நாட்டில் சகோதரபாவம் நிலவும் என்றும் நாம் சொல்வதற்கில்லை.

இம்மாதிரி சொல்லப்படும் ஜோசியங்களையெல்லாம் நம்பவும் தயாராயில்லை.

ராஜாஜி கவர்னர் ஜெனரலாக வந்த பிறகும் இயற்கையின் கோபத்தினால் தேசத் திற்கு விளையக்கூடிய கேடுகளும் மனிதர் களின் மடமையினால் நாட்டுக்கு விளையக் கூடிய தீமைகளும் நேர்ந்து கொண்டு தானிருக்கும்.

கடவுளின் நியதி என்பதாக ஒன்று இருக்கிறதல்லவா? அதன்படி உலகத்தில் எது எது எப்படி நடக்க வேண்டுமோ, அப்படி நடந்துகொண்டு தானிருக்கும் இயற் கையின் விபரீத கோபங்களுக்கும் தெய்வத் தின் அறியமுடியாத சித்தத்துக்கும் முன்னால் யார்தான் என்ன செய்ய முடியும்?

ஆனால் ஒன்று நிச்சயமாய்ச் சொல்லத் தயாராயிருக்கிறோம்.

புதுடில்லியின் அரியாசனத்தில் ராஜாஜி வீற்றிருக்கும் போது இந்தியா தேசத்தை அன்பும் அறிவும் ஆட்சி புரியும்; கருணையும் தயையும் பொறுமையும் திடசித் தமும் அதிகாரம் செலுத்தும்; அணுவளவும் நெறிதவறாத நடுக்கண்ட நியாயம் சகலருக்கும் கிடைக்கும்.

★ ★ ★ ★ ★

தமிழ்த்தாயின் அருமைப் புதல்வர் சுதந்திர இந்தியாவின் தலைமை அதிகார



பீடத்தில் - புதுடி ல் வி அரியாசனத்தில் -  
வீற்றிருக்க நேர்ந்தது பற்றித் தமிழ் மக்கள்  
அனைவரும் அளவிலாக் குதூகலமும் பெரு  
மையும் அடைய இடம் உண்டு. தமிழ்நாட்டு  
இளங்குழந்தைகள் தலைநிமிர்ந்து மார்தட்டிக்  
கொண்டு பேசுவதற்கு உரிமை உண்டு.

“தமிழன் என்று சொல்லடா!  
தலைநிமிர்ந்து நில்லடா!”

என்ற கவிவாக்கைக் கடைப்பிடிக்க இதைக்  
காட்டிலும் நல்ல சந்தர்ப்பம் இனி எப்போது  
வரப்போகிறது?

## ஆறவுன்ஸ் காங்கிரஸ்

இந்த லீலை இதோடு முடியவில்லை. 1952ல்- சிறுபான்-  
மையாக இருந்த காங்கிரஸைப் பெரும்பான்மையாக்கி  
'ஆறவுன்ஸ் காங்கிரஸ்' என்ற பழிக்கு உள்ளாகியிருந்த  
காங்கிரஸ்காரர்களுக்கு-ரேஷனையும் உணவுக் கட்டுப்பாட்  
டையும் நீக்கி கௌரவம் ஏற்படுத்தி, ஆந்திர மாகாணத்  
தைப்பிரித்து, சென்னையோடு சேர்ந்த தமிழக மாநிலத்தை  
ஏற்படுத்தியவுடன் காங்கிரஸ்காரர்களுக்கு மீண்டும் பதவி  
யாசை பிடித்தது. ராஜாஜி கொண்டு வந்த இரண்டரை  
மணிநேரக் கல்வித் திட்டத்தைக் குலக் கல்வி யென்றும் சாதி  
முறை நிலைநாட்ட ராஜாஜி எடுக்கும் திட்டம் என்றும் தமிழக  
எதிர்க்கட்சிகள் கிளர்ச்சி செய்தபோது, காங்கிரஸ்காரர்களே  
அவர்களுடன் சேர்ந்து கிளர்ச்சி செய்தபோது ராஜாஜி  
பதவியைவிட்டுவிடகினார். இதை என்ன வென்பது! சிலர்  
'கல்வித்திட்டத்தை கைவிடுங்களேன்; எதிர்ப்பு மறைந்து  
விடும் என்றனர். பதவிக்காக கொள்கையை என்றும் விடாத  
ராஜாஜி இன்றை விடப்போகிறார்!

1954-ல் தமிழக முதன் மந்திரிபதவியைவிட்டு வெளியே  
வந்த ராஜாஜி, நாட்டு நடப்புக்களைக் கவனித்து வந்தார்.  
காங்கிரஸ்காரர்கள், தங்களை கேட்பார் யாருமில்லை என்ற  
நிலைமையில் எதேச்சாதிகாரமாகவும், ஒழுக்கம் கெட்டுப்  
போய்வருவதைக் கண்டார். காங்கிரஸ் தலைவர்களின் பல-  
வினத்தை உணர்ந்து சுயநல கும்பல்கள் கறுப்பு மார்க்-  
கெட்காரர்கள் காங்கிரஸுக்குள் ஆதிக்கம் செலுத்தத்-  
தொடங்கியதைக் கண்டார். எனவே 1957 தேர்தலில் வாக்  
களர்களுக்கு “நல்லவர்களுக்கு ஒட்டுப் போடுங்கள்” என்று  
அறைகூவல் விடுத்தார்.

ராஜாஜி:

# சில நினைவுத் துளிகள்

ஈ. ஸ்ரீ. ஆசார்யா, விட்டலபுரம்

1919-ம் ஆண்டில் காந்தியடிகள் சென்னைக்கு விஜயம் செய்து சத்தியாக்ரிக இயக்கத்தை தொடங்கினார் என்பது உலகறிந்த செய்தி. சென்னை நகரில் மகாத்மா இராஜகோபாலாச்சாரியாரின் விருந்தாளியாகத்தங்கினார். இராஜகோபாலாச்சாரியாரை சுருக்கமாக ராஜாஜி எனக் குறிப்பிடுவதுண்டு. அது ஒரு செல்லப்பெயராய் நிலைத்துவிட்டது.

சென்னையில் ஏற்கனவே பல ஆண்டுகளுக்கு முன் ஜி. சுப்பிரமணிய ஐயர் சுதேசமித்திரன் பத்திரிகையையும் இந்துவையும் தொடங்கியிருந்தார்.

பிறகு கஸ்தூரி ரங்கயங்கார் ஹிந்துப் பத்திரிகையை விடைக்கு வாங்கினார். இப்பத்திரிகை திலகர் போன்ற தீவிர அரசியல் வாதிக்களை பெரிதும் ஆதரித்தது. இப்பத்திரிகை ஆசிரியரின் முயற்சியால்தான், சேலத்தில் பிரபல வழக்கறிஞராயிருந்த ராஜாஜி தம் ஏராளமான வருவாயை தியாகம் செய்து அரசியலில் தீவிரமாய் ஈடுபட்டார்.

இதில் வினோதம் என்னவென்றால் மிதவாதிகளுக்கும் அமிதவாதிகளுக்கும் இடையே ஏற்பட்ட போட்டிப் பூசல்கள், உதாரணமாக ஸ்ரீனிவாஸ் சாஸ்திரியார் மிதவாதியாக இருந்தார். ரௌலத்துச் சட்டம் என்பது அன்னிய அரசையும் ஆதிக்கத்தையும் உறுதிப்படுத்த உதவிப் பொது ஜனங்களை அரசியல் கிளர்ச்சிகளில் ஈடுபடாதபடி பயமுறுத்த பயன்பட்டது. மற்றப்படி அந்த சட்டத்தை அமுலாக்க அரசினர் விரும்பவில்லை. அமுலாக்கினால் கிளர்ச்சி வலுக்கக்கூடும் என்று அந்நிய அரசு கருதியது.

இத்தகைய ரௌலத்துச் சட்டத்தை பயன்படுவதற்கு ஸ்ரீனிவாஸ் சாஸ்திரியார் முன் வந்து அன்னிய அரசுக்குப் பேருதவி புரிந்தார். இவரை ஹிந்துப் பத்திரிகை ரௌலத்து சாஸ்திரியார் எனக் குறிப்பிட்டு தலையங்கம் எழுதியது. இதனால் பொதுமக்கள் ரௌலத்து சாஸ்திரியாரை நகையாடிப் பரிகசிப்பதற்கு ஒரு வாய்ப்பு ஏற்பட்டது.

அந்தநாளில் அரசியல் கிளர்ச்சி என்பது பிராமணர்களின் பொழுதுபோக்கு என்று மற்றவர்கள் கருதினார்கள்.

ஆனால் காந்தியடிகள் சென்னை வந்து சத்தியாக்ரிகத்தை ரௌலத் சட்டத்தின் எதிர்ப்பாக தொடங்கியதால் பிராமணர்கள் அல்லாதாரும் பிரபல அறிவாளிகளும் இந்தப் புதுமைப் போராட்டத்தை மனமுவந்து வரவேற்க முன் வந்தார்கள். இதற்கு விரோதமாக இருந்தவர்களைப் பொதுமக்கள் தேசத்துரோகிகள் எனக் குறிப்பிட்டார்கள்.....

இந்த நிலையில் ஜஸ்டிஸ் கட்சி பனகல் ராஜா முதலான செல்வர்களின் உதவியால் தோன்றி வளரத் தொடங்கியது. சத்தியமூர்த்தி என்ற பெரும் பேச்சாளர் தம் வாக்கு வன்மையை முழுக்க முழுக்கப் பயன்படுத்தி ஜஸ்டிஸ் கட்சியை முறியடித்தார். தேசியப் போராட்டத்தை ஆதரித்தார். இதற்கெல்லாம் உயர்நிலையாக இருந்தவர் ராஜாஜி. இவரே காந்தியடிகளின் அரும்பெரும் துணைவரானார்.

காந்திக்கும் ராஜாஜிக்கும் ஒரு முக்கியமான வித்தியாசம் என்னவென்றால் காந்தி



யடிகள் தம் உள்ளொளியால் கண்டு கூறியதை ராஜாஜி தம் முதிர்ந்த பகுத்தறிவினால் வியாக்கியானம் செய்து விளக்கம் தந்தார். இந்த விளக்கங்கள் காந்தியடிகளின் சிறப்பான நன்மதிப்புப் பெற்றன.

இனி இப்பெரியாரின் பலதரப்பட்ட பேரறிவுக்கு உதாரணமாக நான் ஒரு நிகழ்ச்சியை குறிப்பிட விரும்புகிறேன்,

1936ல் கல்கியும் ராஜாஜியுடன் சிதம்பர நாத முதலியாரின் அழைப்பிற்கு இணங்க நெல்லைக்கு வந்திருந்தார். அச்சமயம் கல்கி என் கிராமத்துக்கு வந்திருந்தார். அவருடன் ராஜாஜியும் முதலியாரும் வந்தனர். நாங்கள் எல்லோரும் என் கிராமத்துக்கு பக்கத்திலுள்ள கிருஷ்ணபுரம் சென்று அங்குள்ள அருமையான சிற்பங்களை பார்வையிட நேர்ந்தது.

அப்போது நான் அவைபற்றி செவிவழிச்செய்திகள் சிலவற்றைத் தெரிவித்தேன். அவற்றை ஆதாரமாகக் கொண்டு ராஜாஜி சில நுட்பமான கருத்துக்களை வெளியிட்டார். உதாரணமாக வீரபத்திரர் சிலையில் சிற்பி அந்த உக்கிர சொருபத்தை எப்படி கல்லில் வடித்துப் புலப்படுத்தியுள்ளான் என்பது குறித்து ராஜாஜி ஒரு சிற்ப விமர்சகர்போல் சில அரும்பெருங் கருத்துக்களை வெளியிட்டார். அச் சிற்பங்களை பன் முறையும் பார்த்து அனுபவித்திருந்த எனக்கு ராஜாஜியின் சில கருத்துக்கள் மிகவும் பொருத்தமாக தோன்றின.

வேறு சிற்பங்களையும் நாங்கள் பார்த்துப் பரவசமானோம். "ரதியும் மன்மதனும்" என்று வேறொன்றில் பெருஞ்சிரிப்பில் தன்னை முழுக்க இழைந்திருந்த ஒரு பேர்வழியைப் பார்த்தோம். அவன் சாதாரணப் பேர்வழி தான்.

பிறகு நாங்கள் சிற்பி தன் மனோபாவத்தை ஆதாரமாகக்கொண்டு ஒரு காட்சியை சித்தரித்திருந்தான். அதில், ஒரு வேடன்

அரசிளங்குமரி ஒருத்தியைக் கவர்ந்து தோள்மீது தூக்கி வைத்துக்கொண்டு, அவள் கூச்சலிடாது இருப்பதற்காக தன் கூரியவாளின் அடிப்புறத்தால் அணைத்துக்கொண்டு ஓடும் நிலையில் காணப்படுகிறான். அவள் முகபாவம் ஒரே பயம் ஆட்கொண்ட நிலையில் தோற்றமளிக்கின்றன. ஏன் என்றால், அரசிளங்குமரி திடீரென்று சிங்காரப் பூங்காவில் காணாததால் குதிரை வீரர்கள் தொடர்ந்து வருகிறார்கள்; நெருங்கி அவளை குத்தவும் முயல்கிறார்கள். அதனால் ரத்தக்கசிவு ஏற்படுகிறது.

இந்த நிலை பேதத்தையும் சிற்பி காணநேர்ந்தது, ஒரு கருங்கற் பாறையிலே, இத்தகைய காட்சி முழுவதும் ஒரே கல்லில் அமைந்துள்ளது. இதைப் பார்த்த கல்கி முதலானோர் வியப்பில் ஆழ்ந்திருக்கையில் ராஜாஜி சிற்பத்திறனையு்வு செய்துகொண்டே போனார் அந்த திறனையும் சிற்பக் காட்சி போல் அவ்வளவு ரசமாகத் தோன்றியது. இப்படி எல்லாம் சிற்பங்களை அனுபவித்த நாங்கள் சுவாமியைக் கும்பிடவும் மறந்து விட்டோம்.

"கோதகன்ற தொழில் உடைத்தாகிக்  
கொலவு சித்திரம் கோபுரம் கோவில்  
ஈதனைத்தின் எழிலிடை உற்றுள்  
இன்பமும் வடிவாகிலப் பெற்றுள்"

என்பது பாரதியின் எழுத்தோவியமல்லவா? ஆகவே நாங்கள் சுவாமி தரிசனம் செய்யாமல் திரும்பியது வியப்பில்லை.

ராஜாஜிக்கு பல துறைகளிலும் இருந்த பரந்த அறிவை கிருஷ்ணபுரத்து சிற்ப அனுபவங்களிலும் காண நேர்ந்தது.

இந்த விதமாகப் பல விஷயங்களை அடுக்கிக்கொண்டே போகலாம் இத்தகைய நிகழ்ச்சிகளிலிருந்து தான் ராஜாஜியின் அகன்ற நுட்பமான அறிவைக் கண்டு வியந்துள்ளேன்.

இத்தகைய சம்பவங்கள் என் நினைவுச் சித்திரசாலையில் ராஜாஜியைப் பற்றிப் பதிவாகி உள்ளன. அவை நினைவுக்கு வருவதைக் காட்டிலும் அவற்றை எப்படி மறக்க முடியும் என்ற எண்ணமே மேலிடுகிறது!

ஆம்: ராஜாஜியின் அறிவும் அனுபவங்களும் ஒரு பெருங்கடல். ஏன், அவரை ஒரு சாதாரண மனிதராக கருதுவதற்கில்லை. அவர் (Super Man) என்று சொல்லத்தக்க மகா மனிதர்!

~~~~~

## “சுதந்திரம் 40%”

இந்திய சுதந்திரம் விஷயமாக, பிரிட்டிஷ் சர்க்காரின் இந்தியா மந்திரி திரு. பெதிக் லாரன்ஸ் தலைமையில் தூதுக்குழு 1946-ல் இந்தியாவந்து, டில்லியில் இந்திய தலைவர்களுடன் பேச்சு நடத்திக் கொண்டிருந்த சமயம்.

ராஜாஜி அவர்கள் பேச்சுவார்த்தைகளில் கலந்து கொண்டு விட்டு ஓய்வெடுப்பதற்காக குற்றாலம் வந்திருந்தார்கள். டில்லியில் தொடர்ந்து பேச்சு வார்த்தைகள் நடந்து கொண்டிருந்தன.

ராஜாஜி அவர்கள் குற்றாலத்திற்கு ஓய்வெடுப்பதற்காக வருகிறார்கள் என்றால் முக்கிய நிகழ்ச்சியின் முன்னறிவிப்பு என அவரிடம் தொடர்பு உடையவர்கள் அப்பொழுது கருதுவதுண்டு.

டில்லி பேச்சுவார்த்தைகள் பற்றி தெரிந்து கொள்ள வேண்டுமென்ற ஆர்வம் எங்களுக்கு இருந்தது. ராஜாஜி அவர்களுக்கு ‘‘தாங்கள் டில்லி புறப்பட்டுச் செல்லும் போது சங்கரன் கோவில் ரயில் நிலையத்தில் தங்களைச் சந்திக்க விரும்புகிறோம் தாங்கள் புறப்பட்டுச் செல்லும் தேதியை தெரிவிக்க வேண்டுமென குற்றாலத்திற்கு கடிதம் எழுதி யிருந்தேன். இரண்டு தினங்கள் கழித்து ராஜாஜி அவர்களை டில்லி

வருமாறு காந்திஜி தந்தி கொடுத்திருப்பதாக பத்திரிகையில் பார்த்து எனது சக ஊழியர் திரு எஸ்.கவாமிநாதனும் நானும் ரயில் நிலையத்திற்கு சென்றோம். நாங்கள் எதிர்பார்த்தபடி அதே ரயிலில் ராஜாஜி அவர்கள் இருந்தார்கள். ரயில் சங்கரன்கோவில் ரயில் நிலையத்தில் மூன்று நிமிடங்கள் தான் நிற்கும். அதற்குள் அவர்களிடம் எங்கள் விருப்பத்தை கேட்டுத் தெரிந்து கொள்ள வேண்டும்.

பெட்டியில் ஏறி ராஜாஜி அவர்களுக்கு மாலை அணிவித்துக்கொண்டே கடிதத்தை நினைவுபடுத்தினேன். ராஜாஜி அவர்கள் ‘டில்லி புறப்படுவது நிச்சயமில்லாமலிருந்தது பதில் எழுதவில்லை என்ன சமாசாரம்’ எனக்கேட்டார்கள்.

டில்லிபேச்சு வார்த்தைகளின் பலனைத் தெரிந்து கொள்ள ஆசைப்படுவதாகக் கூறினோம். ராஜாஜி அவர்கள் 40% (40சதம்) என ஆங்கிலத்தில் கூறினார்கள். 40% என்றால் என்னால் புரிந்துகொள்ள முடியவில்லை என நான் கூறியதும் 40மார்க் வாங்கினால் பையன் பாஸ் செய்துவிடுவானல்லவா எனக் கூறிவிட்டு சிரித்தார்கள். ரயிலும் புறப்பட்டது நாங்களும் மகிழ்ச்சியுடன் விடைபெற்றுக் கொண்டோம்.

ஆரம்பத்திலேயே முடிவையும் நிச்சயிக்கும் ஆற்றலும் தீர்க்கதரிசனமும் ராஜாஜி அவர்களிடம் தானே காண முடியும்.

—நியாகி சிதம்பரம்,  
சங்கரன்கோவில்.



# ராஜாஜி எனும் பெயரோன்

தீபம். நா. பார்த்தசாரதி

1. அஞ்சாமை துணிவூக்கம் கல்வியொடு  
ஆன்மீக நற்பண்பும்  
எஞ்சாமற் கொண்டபெருந் தவமுனிவன்  
எளிமையுடன் புலமைமிக்கோன்  
நஞ்சாகத் தீமைகளை வெறுத்தெதிர்ப்போன்  
நல்லோர்க்குத் துணையாவான்  
துஞ்சாத புகழ்மிக்கோன் தூய்மையாளன்  
திருராஜாஜி எனும்பெயரோன்
2. நூலாசிரியன் நுண்ணறிவாளன் அரசியலின்  
நுணுக்கங்கள் மிகவறிந்தோன்  
தோலாத நாவன்மைத் தரமுடையோன்  
துயர்க்கஞ்சா நெஞ்சுரத்தின்  
வாலறிவன் கலைவன்மைத் தெளிவுடனே  
வகைவகையார்ம் துறைகளிலே  
நூலறிவன் சிந்தனையின் திறமறிவோன்  
நல்லான் சக்கரவர்த்தி
3. பெருமரஸில் தோன்றிவந்த பேரறிஞன்  
புவிவணங்கும் காந்திக்கு  
ஒருவகையில் மனச்சாட்சிக் காவலனும்  
உடன்பழகு நண்பனுமாம்  
கருவுருவில் திருவுடைய கருத்தழகன்  
கலங்காத போர்க்குணத்தின்  
திருவுருவம் தெரிந்துசெயல் வகையறிந்தோன்  
திருராஜாஜி எனும்பெயரோன்.

# ராஜாஜியைப் பற்றிக் கல்கி

தொகுத்தவர் சுந்தர

தம்மீது அன்பு கொண்ட அருமை அண்ணாவாகவும், தமது அரசியல் குருவாகவும், போற்றும் வீரத் தலைவராகவும், நிகரிலா மாமேதையாகவும், தனித்தன்மைகொண்ட இலக்கியச் செல்வராயும், உத்தம குண சீலராயும், ராஜாஜியைக் கல்கி கருதி, அன்னரைப் பற்றிச் சமயம் வாய்த்தபோதெல்லாம் எழுதிக்கொண்டே இருந்தார். அவ்வாறு கல்கி எழுதிய புகழ் மொழிகளின் சில பகுதிகள் இங்கே தொகுத்துத் தரப்படுகின்றன.

முதலாவதாக, முதல் சந்திப்பு 1918-ல் கல்கி மாணாக்கனாக இருந்தபோது:-

திருச்சிராப்பள்ளி டவுன் ஹாலுக்கு எதிரில் ஒரு பெரிய பொதுக்கூட்டம் கூடிற்று. வங்காளத்தின் பிரசித்திபெற்ற தேசபக்தரும், இணையற்ற வாக்கு வன்மையுள்ள பிரசங்கியுமான ஸ்ரீவீரின் சந்திரபாலர் அன்று பிரசங்கம் செய்யவிருந்தார். அவரைப் பார்க்கவும் அவருடைய பேச்சைக் கேட்கவும் வந்து கூடியிருந்தவர்களில் ஒரு ஹைஸ்கூல் மாணாக்கனும் இருந்தான். மேடையில் விபின் சந்திர பாலருக்குப் பக்கத்தில் மற்றொரு நாற்காலியில் உட்கார்ந்திருந்த தமிழர் என்று அறிந்துகொள்ள அவனுக்கு ஆவல் உண்டாயிற்று. கூட்டத்தில் அருகில் உட்கார்ந்திருந்தவரிடம் "அவர் யார் தெரியுமா?" என்று கேட்டான் — (கல்கியாகிய அந்த மாணாக்கன்)

"அவர்தான் சேலம் சி. இராஜகோபாலாச்சாரியார்" என்று அவர் கூறினார்.

"சேலத்தில் அவருக்கு என்னவேலை?"

"பெரிய வக்கீல், முனிசிபல் சேர்மன்"

"தேசிய இயக்கத்தில் இவருக்கு என்ன சம்பந்தம்?"

"தேசத்துக்கு உழைப்பவர்களுக்குப் பணம் கொடுத்து உதவி செய்பவர்".

"இன்னும் ஏதாவது உண்டா?"

"பெரிய ஆசார சீர்திருத்தக்காரர், தீண்டா வகுப்பினருடன் சமபந்தி போஜனம் செய்தார். அதற்காக அவரைச் சேலத்தில் சாதியை விட்டுத் தள்ளி வைத்திருக்கிறார்கள்".

அவ்விளைஞனுக்கு முதன் முதலில், ஸ்வாமி விவேகானந்தரின் பிரசங்கங்களைப் படித்ததன் பயனாகச் சாதி வேற்றுமையிலும் தீண்டாமையிலும் வெறுப்பு உண்டாகியிருந்தது. வைதிகர்கள் என்று சொல்லப்படுவோரின் போலி ஆசாரங்கள், பாஷாண்டித் தனங்கள், சுயநலச் செய்கைகள் முதலியவைகளைப் பார்க்கப் பார்க்க அவ்வெறுப்பு அதிகமாயிற்று. பாரதியாரின் கீதங்களும் ஓரளவு இவ்வெறுப்பை வளர்த்து வந்தன. ஆனால் காரியாம்சத்தில் சாதி வேற்றுமைகளையும் தீண்டாமைகளையும் ஒழித்திருந்த தமிழர் ஒருவரை அதுவரையில் அவ்விளைஞன் பார்த்ததில்லை. எனவே அவனுடைய கண்களுக்கு ஆச்சாரியார் பெரிய வீர புருஷராக அப்போது தோற்றம் அளித்ததில் வியப்பில்லை அல்லவா?

(ஆனந்த விகடன் 1-10-32)

(மேலும் அடுத்தடுத்து சில சந்திப்புகள். பின்னர் திருச்செங்கோட்டில் ராஜாஜி அமைத்த காந்தி ஆசிரமத்தில் அவரை முதல் முதலாக 1925ல் கண்டது பற்றி).



அங்கே ஒரு தென்னந்தோப்பில் பனை ஒலை வேய்ந்த ஒரு ருடிசையில், தரையில் விரித்திருந்த பாயின்மேல் உட்கார்ந்து ஆச்சாரியார் ஏதோ எழுதிக் கொண்டிருந்தார். இந்தக்காட்சி ஆசிரமத்தைப் பார்க்கப்போன இளைஞனுக்கு (கல்கிக்கு) அளவில்லாத ஆச்சரியத்தை உண்டாக்கிற்று. தீண்டாத வகுப்புச் சிறுவர்களும் கலந்திருந்த பள்ளிக் கூடத்தில் ஆச்சாரியார் சந்தோஷமாக அரிச்சுவடிப் பாடம் சொல்லிக் கொடுத்துக் கொண்டிருந்ததைப் பார்த்தபோது, அவனுடைய ஆச்சரியம் இன்னும் அதிகமாயிற்று. சாப்பாடு நேரத்தில் ஆசிரமத் தொண்டர்களும் ஆச்சாரியாரும், அவருடைய புதல்வி லட்சுமியும் மற்றொரு பெண்மணியும் சமபந்தியாக உட்கார்ந்து, கவுண்டர் பையன் ஒருவன் சமைத்த எளிய உணவைச் சாப்பிட்டபோது, அவ்விளைஞன் ஆச்சரியக் கடலில் ஆழ்ந்து போனான். அங்கு உட்கார்ந்து உணவருந்திய தொண்டர்களில் ஆதித் திராவிட இளைஞர் இருவரும் இருந்தார்கள். (மேற்படி)

(அப்போது ஆசிரமத்தைச் சும்மா பார்த்துவிட்டுப்போன கல்கி, சுமார் ஐந்து ஆண்டுகளுக்குப் பிறகு அதிலேயேவசித்துத் தொண்டாற்றச் சென்றார். அப்போது ஏற்பட்ட நெருக்கமான நேர்முகத் தொடர்பு, ராஜாஜியைக் கல்கி எம்மட்டில் மதிக்க வைத்தது என்பதை இந்த வாக்கியங்கள் புலப்படுத்தும்.)

காந்திமகாஸிடம் இருந்த பக்தி அப்போது ராஜாஜியிடமும் இருந்தது. ஒரு படி அதிகமாகவே இருந்தது. ராஜாஜியின் தோற்றம், பேச்சு, அவருடைய ஒழுக்கத்தையும் தியாக வாழ்க்கையையும் பற்றி நான் தெரிந்து கொண்டிருந்த விவரங்கள் எல்லாம் அத்தகைய பக்தியை எனக்கு உண்டாக்கி இருந்தன.

காந்தி மகாத்மா எவ்வளவோ பெரிய மகாத்மாதான். ஆனாலும் அவர் தமிழ் அறியாத குஜராத்திக்காரர்தானே? எனவே, அவருடைய போதனை உள்ளத்தில் ஒட்டுவது

கொஞ்சம் கஷ்டமாய் இருந்தது. ஆனால், ராஜாஜியோ, நமது சொந்தத் தமிழ் நாட்டவர், நமது தாய்மொழியில் நமது உள்ளத்தில் ஒட்டும்படி பேசக் கூடியவர்.

(வெள்ளி மணி 5—8—47)

(வேதாரண்யத்தில் ராஜாஜி உப்பு சத்தியாக்கிரகம் செய்து சிறை சென்றதைப் பற்றி, அவருக்கு உதவியாளராய் இருந்து நடத்திய “விமோசனம்” என்ற மதுவிலக்குப் பிரசாரப் பத்திரிகையின் கடைசி இதழில் கல்கி எழுதியது—)

ஸ்ரீ ஆச்சாரியார் சிறை சென்றதைக் குறித்து யாரும் வருந்தவேண்டியதில்லை. இந்நாளில் உண்மையான தேசபக்தர்கள் இருக்கவேண்டிய இடம் சிறைக்கூடமே யாகும். நமது ஆசிரியருக்கு இந்தப் பேறு கிடைத்ததற்காக நாம் மகிழ்ச்சி அடைய வேண்டும். மேலும் சுமார் பத்து வருஷ காலமாய் இடைவிடாமல் பல துறைகளில் தாய்நாட்டுக்காக உழைத்து வந்த நமது தலைவருக்கு சர்க்கார் தயவினால் சிறிது காலம் ஓய்வு கிடைத்திருப்பதற்காகவும் நாம் மகிழ்ச்சி அடையலாம். ஆனால் அவருடைய உழைப்புக்கும் தியாகத்துக்கும் நாம் நம்மைப் பாத்திரர்களாகச் செய்துகொள்ள வேண்டும்.

(அவ்வாறே பலரைப் பாத்திரர்களாகக் கல்கி செய்து விட்டுத் தாமும் ஒரு பாத்திர ராகி, இரண்டாம் தடவையாகச் சிறை புகுந்தார் — முதல்முறை சென்றது, ஒத்துழையாமை இயக்கத்தின் போது, பள்ளிப் படிப்பை விடுத்து “ராஜத்துவேஷ” சொற்பொழிவுகள் நிழ்த்தியதற்காக.

வரலாற்றுச் சக்கரத்தின் சுழற்சியினாலும் காங்கிரஸ் கொள்கையில் ஏற்பட்ட மாற்றத்தின் காரணத்தாலும், 1937 மத்தி வாக்கில், சென்னை மாகாணத்தின் ஆட்சிப் பீடத்தை அங்கீகரிக்கும் வாய்ப்பினை ராஜாஜி அடைந்தார். சென்னை தியாகராஜ நகரில், பஸ் லுல்லா தெருவில், தாம் கட்டிக்குடியிருந்த வீட்டை அப்போது ராஜாஜியின் வசிப்புக்

காகக் கொடுத்தார் கல்கி. அந்த இரட்டிப்பு மகிழ்ச்சியுடன் கல்கியின் பெருமித வரிகள்:)

முதன் முதலில் காங்கிரஸ் ஆட்சி ஏற்படும்போது, சக்கரவர்த்தி ராஜகோபாலாச்சாரியாரை அரசாங்கத் தலைவராய்ப் பெறும் மகாபாக்கியத்தை நாம் அடைந்திருக்கிறோம். இந்த விஷயத்தில் மற்றக் காங்கிரஸ் மாகாணங்களைக் காட்டிலும் சென்னை மாகாணம் அதிர்ஷ்டம் செய்தது என்பதில் சந்தேகமில்லை. கௌதம புத்தரின் தியாகமும், சங்கராச்சாரியாரின் மதிநுட்பமும், இராமாநுஜரின் தயாளமும், பட்டினத்தடிகளின் வைராக்கியமும் சேர்ந்து உருவெடுத்தது போன்று, இன்றைய தினம் தென்னாட்டுக்கே பெருமை அளித்துக் கொண்டிருப்பவர் நமது ராஜாஜி.

(ஆனந்த விகடன் 18-7-37)

(மீண்டும் வரலாற்றுச் சுழற்சி. இரண்டாவது உலக மகா யுத்தத்தில் ஈடுபட்ட பிரிட்டன். அதிலே இந்தியாவையும் ஈடுபடுத்திற்று - அதன் தலைவர்களின் உடன்பாட்டைப் பெருமலும், பெறவேண்டும் என்று எண்ணமலும், அந்த எதேச்சாதிகாரப் போக்கை இந்திய தேசிய காங்கிரஸ் கண்டித்து, அப்போது ஏழு மாகாணங்களில் ஆட்சி நடத்திய காங்கிரஸ் மந்திரி சபைகளை ராஜிநாமா செய்து விடும்படி சொல்லிற்று ஏழிலும் முன்னதாக சென்னையில் ராஜாஜி மந்திரி சபை, 1939 அக்டோபர் இறுதியில் பதவியிலிருந்து விலகிற்று).

ராஜினாமா போனவுடனே, பஸ்லுல்லாத் தெரு, 48-ஆம் நம்பர் வீடு ஒரு பெரிய நெடு மூச்சுவிட்டிருக்க வேண்டும். "அப்பாடி! இனிமேல் கூட்டம் இல்லை, குர்பல் இல்லை, பேச்சில்லை, விவாதம் இல்லை, இராத்திரி கண் விழிப்பும் இல்லை" என்று அந்த வீடு சந்தோஷப்பட்டிருக்கலாம். ஆனால் அது அற்ப சந்தோஷம் என்பதைச் சிக்கிரத்திலேயே அது தெரிந்து கொண்டிருக்கும். ராஜாஜி பிரதம மந்திரிப் பதவியை விட்டாரே தவிர, தேசத் தலைமையை விடவில்லை.

(மகாத்மா காந்தி புதியதொரு சத்தியாக் கிரகத்திட்டத்தை அறிவித்தார். தேசபக்தர்கள் தனித்தனியாகவும் அமைதியான முறையிலும், சட்டத்தை மீறிச் சிறை புதுவதற்கு அது வகை செய்தது. அந்தத் திட்டத்தின் படி சத்தியாக்கிரகிகள் தனித்தனியே காந்திஜிக்கு விண்ணப்பம் செய்து அவருடைய அனுமதியைப் பெற வேண்டும். அவ்வாறு அனுமதி பெற்றவர், "யுத்த முயற்சியில் ஈடுபடாதீர்கள்" என்று மக்கள் கூட்டங்களில் பேசலாம்; அல்லது அவ்விதக் கருத்து அடங்கிய வாக்கியங்களை எழுதிப் படிக்கலாம்; இல்லாவிடில், இன்னும் எளிதான முறையில் உரிய அதிகாரிகளுக்கு கடிதம் மூலம் அக்கருத்தைத் தெரிவிக்கலாம்... .... அதுதான் "தனி நபர் சத்தியாக்கிரகம்" என வழங்கலாயிற்று. அந்தச் சத்தியாக்கிரகத்திலே, விநோபா பாவேயைத் தொடர்ந்து, பல தலைவர்கள் அடுத்தடுத்துக் கைதானார்கள்.

1940 டிஸம்பர் மூன்றாம் தேதியன்று ராஜாஜி கைதாகிச் சிறை தண்டனை அடைந்தார்.)

பஸ்லுல்லா சாலை.

தன் கண் முன்னால் தியாக வாழ்க்கை வாழ்ந்து, தேசத்துக்காகவும் பொதுநலத்துக்காகவும் பாடுபட்டு வந்த மகானை ஒரு சமயம் அவர் கீழ் வேலை பார்த்த போலீஸ்காரர்கள் வந்து கைது செய்துகொண்டு போகும் காட்சியைக் காண்பதற்காக, கூட்டம் கண்ணீர் ததும்பிய கண்ணிருடன் காத்துக் கொண்டிருந்தது.

திங்கட்கிழமை காலை 6-30 மணி முதலே பஸ்லுல்லா சாலையில் ஜனக் கூட்டம் சேர ஆரம்பித்து விட்டது.....

மறுநாள் சரியாகப் பத்து மணிக்குப் போலீஸ் அதிகாரிகள் வந்து சேர்ந்தார்கள். பத்து அடித்து ஒரு நிமிஷத்துக்கு ராஜாஜி போலீஸ் வண்டியில் இருந்தார். கூடியிருந்தவர்களின் "ஜய" கோஷம் வண்டியைத் தொடர்ந்து போயிற்று.



பிரஸிடென்ஸி மாஜிஸ்ட்ரேட் ஜனாப் அப்பாஸ் அலிகானின் கோர்ட்டில் வழக்கு விசாரணை நடந்தது.....

ஒரு வருடச் சிறைவாசத் தண்டனை என்ற தமது தீர்ப்பை மாஜிஸ்ட்ரேட் கூறினார். அவர் உணர்ச்சி மிகுதியினால் தவித்த தவிப்பு எல்லாருக்கும் நன்றாகத் தெரிந்தது.

என் அவயவங்கள் சோர்கின்றன. என் வாய் உளர்கிறது. என் உடம்பு நடுங்குகிறது. மயிர் சிலிர்க்கிறது. காண்டபம் கையிலிருந்து நழுவுகிறது. உடம்பில் எரிச்சல் உண்டாகிறது. என்னால் நிற்க முடியவில்லை. என் மனம் சுழலுகிறது"

இந்தப் பகவத் கீதை கலோகத்தை அவர் சொல்லி, "அந்த அர்ச்சுனனுடைய நிலைமையிலேயே நானும் இருக்கிறேன்" என்று ஜனாப் அப்பாஸ் அலிகான் கூறினார்...

அடுத்த காட்சி ஸென்ட்ரல் ஸ்டேஷனில் பன்னிரண்டு மணி முதலே ஸ்டேஷன் வெளி மண்டபத்திலும், உள்ளே பிளாட் பாரத்திலும் ஜனங்கள் கூட ஆரம்பித்து விட்டார்கள்.

ரயில் கிளம்புவதற்கு ஐந்து நிமிஷத்துக்கு முன்னால்தான் ராஜாஜியைக்கொண்டு வந்து ரயிலில் ஏற்றினார்கள். அந்த ஐந்து நிமிஷமும் ஒரே ஜய கோஷந்தான்..

இதிலெல்லாம் வீயக்கத் தக்கது எதுவும் இல்லை. இயற்கையானதுதான்; எதிர்பார்த்ததுதான் ஆனால் ரயில் கிளம்பியபோது கூட்டத்தில் அத்தனை பேர் கண்ணீர் விடுவார்கள், அழுவார்கள் என்பதை மட்டும் நான் எதிர்பார்க்கவில்லை.

தேச வேலையில் ராஜாஜி தாட்சன்யம் பார்ப்பதே கிடையாது; குற்றம் கண்டு பிடிப்பதற்கும் தயங்குவதில்லை. எவ்வளவோ பேரிடம் எத்தனையோ கண்டிப்பாக நடந்து கொண்டிருக்கிறார். அதெல்லாம் யாருடைய மனத்திலும் இருந்ததாகத் தெரியவில்லை. அவர்களுடைய உள்ளத்திலிருந்து பொங்கிய அன்பும் பக்தியுந்தான் அப்படி கண்ணீர்

ராகப் பெருகிற்று. சென்ற சில வருஷ காலத்தில் அவ்வளவு தூரம் சென்னைப் பொதுஜனங்களின் மனத்தையும், தொண்டர்களின் அன்பையும் கவர்ந்திருந்தார் என்று தெரிந்தது. எனக்குத்தான் ஏதோ அவர் மேல் அபாரமான அன்பும் பக்தியும் உண்டென்று எண்ணி இருந்தேன். இந்தக் கர்வம் அன்றோடு தீர்ந்தது.

(ஆ. வி. 8-12-40)

(ராஜாஜியை அடுத்துக் கல்கியும் ஆனந்த விடன் மெய்யாசிரியர் பதவியைத் துறந்து சத்தியாக்கிரகம் செய்து, ராஜாஜியுடனேயே சிறைவாசம் செய்யும் பாக்கியத்தை அடைகிறார். பின்னர் வெளியே வந்து, நண்பர் சதாசிவத்தின் உதவியுடன், சொந்தப் பத்திரிகையைத் தொடங்கி, அதனை ராஜாஜியின் மெய்க்காவல் கோட்டையாக மாற்றுகிறார். தம் அருந்தலைவருக்காக அவர் புரிந்த பேனாப் போர்களை இங்கே குறிப்பிட இடமில்லை. ஆகவே, நேரே நம் தேசம் சுதந்திரப் பதவி அடைந்து, ராஜாஜி மேற்கு வங்க கவர்னராகப் பதவி வகிக்கும் காட்சியைக் கல்கியின் கண்கள் மூலம் காண்போம்)

வைஸ்ராய்களும் கவர்னர்களும் வீற்றிருந்த சிம்மாசனத்தில் அமருவதற்காக கதர் வேஷ்டியும், கதர் ஜிப்பாவும், குறுக்கில் மடித்த கதர் அங்க வஸ்திரமும் தரித்த மெலிந்த மனிதர் ஒருவர், முன்னும் பின்னும் 'எஸ்டிகாம்ப்' என்றும் கம்பீரத் தோற்றமுள்ள அதிகாரிகள் தொடர் வந்து கொண்டிருந்தார். அந்த அதிசயக் காட்சியைசுவரில் (பட உருவில் தொங்கிய பிரிட்டிஷ் பிரபுக்களும் துரை மார்களும்கண் விழிகள் வெளியே வந்து விடுமோ என்னும் படியாக விழித்துப் பார்க்கலானார்கள்.

மேற்கு வங்காளத்தின் பத்து மந்திரிகள் நீதிபதி மித்தர், கல்கத்தாவின் ஷெரீப், மேயர், பிரபல பத்திரிகைக் காரர்கள் உள்ளிட்ட சுமார் நூறுபேர் வந்திருந்தார்கள்.

நீதிபதி மித்தர், அச்சிட்ட விசுவாசப் பிரமாணத்தை எடுத்துப் படிக்க, ராஜாஜி பின்னோடு சொல்லிக்கொண்டு வந்தார். கடைசியில் கையெழுத்தும் போட்டார். இது நடந்து வருகையில் நூறு காமிராக்கள் 'கிளிக்' 'கிளிக்' என்று சப்தித்தன. சினிமா காமிராக்கள் சரசரவென்று ஒலித்தன.

கவர்னர் பதவி ஏற்பு வைபவம் சுமார் இரண்டு மணிக்கு முடிவுற்றதும், நேரமானாலும் பாதகமில்லை என்று தமிழ்நாட்டின் சார்பாக ராஜாஜிக்கு வாழ்த்துக் கூறுவதற்காக, கவர்னர் மாளிகையில் அவர் இருந்த பகுதியைத் தேடிப் போனோம்.

(கல்கி இதழ்)

(அடுத்தாற்போல், கவர்னர்-ஜெனரல் பதவியைத் தலைநகரில் ராஜாஜி ஏற்றதை முன்னிட்டு, 1948 ஜூன் 20ஆம் தேதிய கல்கி இதழை, ராஜாஜி மலராக அதன் ஆசிரியர் வெளியிட்டு, அதிலே, 'அரியாசனத்தில் ஜனகமகாராஜர்' என்ற மகுடத்துடன் எழுதிய சிறப்புக் கட்டுரை:)

புண்ணிய பாரத பூமியில் இன்றைய தினம் நம்மிடையே ஒரு ஜனக மகாராஜர் இருக்கிறார். பாரத நாட்டின் தென் பகுதியில் தெய்வத் தமிழகத்தில் பிறந்த புண்ணியர் அவர். அரண்மனை வாழ்வையும் ஆசிரமக் குடிசைகளையும் ஒன்றாகக் கருதுகிறவர். சுகத்தையும் துக்கத்தையும் சமமாக எண்ணுகிறவர். போற்றுதலினால் பூரிப்பதில்லை; வசை மொழிகளினால் ஆயாசம் அடைவதில்லை. பதவியையும் அதிகாரத்தையும் அவர் தேடிச் செல்வதில்லை; அவை அவரைத் தேடி வரும்போது பயந்து ஒதுங்குவதும் இல்லை.

(ராஜாஜி ஜனகராய் உயர்வு பெற்றதை நேரிலே கண்டும், பின்னொரு இதழில் ஒரு கட்டுரை எழுதினார் கல்கி. ஆனால் அதை விடச் சுவையான கடிதம் ஒன்றை, அந்த மகத்தான நிகழ்ச்சியைக் கண்ட தினத்தன் நேர சிகமணி டி. கே. சிக்கு எழுதினார்:)

இன்று காலையில் குறிப்பிட்ட சுபமுகூர்த்தத்தில் ராஜாஜி முடிசூட்டு விழா நடந்தது எல்லாம் பட்டாபிஷேகம் மாதிரிதான். கிரீடம் மட்டும் இல்லை. இங்குள்ள அரசாங்க அரண்மனையின் விசாலமும் உன்னதமும். பார்த்தால் ஒழிய நம்ப முடியாது. காந்தி ஆசிரமத்துக் குடிசையிலிருந்து இந்தியாவிலேயே மிகப் பெரிய அரண்மனைக்கு வந்து சேர்ந்த தலைவர், தர்பார் மண்டபத்துச் சிம்மாசனத்துக்கு நடந்து வந்தபோது, பரம்பரையாகச் சாம்ராஜ்யம் ஆண்ட சக்கரவர்த்தி நடந்து வருவது போலத்தான் இருந்தது. அதே சமயத்தில் எந்த நிமிஷத்திலும் இந்த அரண்மனைத் தூசியை உதறிவிட்டு வெளியேறத் தயாராய் உள்ள தபோ முனிவர் வருவது போலவும் இருந்தது.

(விடுதலை அடைந்த இந்தியாவின் முதலாண்டு நிறைவைக் கொண்டாடிய கல்கி மலரில், கவர்னர் ஜெனரல் ராஜாஜியின் சிறுகதை ஒன்று சிறப்பிடம் கொண்டிருந்தது. அதைப்பற்றி அடுத்த இதழில் விசேஷக் குறிப்பு ஒன்றைக் கல்கி ஆசிரியர் வெளியிட்டார்.)

புது டெல்லியில் ஆசியாவிலேயே மிகப் பெரிய மாளிகையில் வசித்தாலும், ராஜாஜியின் மனம் தமிழ் நாட்டுக் கிராமத்திலுள்ள ஏழை மனிதனிடம் நிலைத்து நிற்கிறது என்பது அக்கதையிலிருந்து தெளிவாகிறது. சுதந்திர இந்தியாவின் மக்களும் சர்க்கார் உத்தியோகஸ்தர்களும் எப்படி நடந்து கொள்ள வேண்டும் என்பதையும் குறிப்பாக அக்கதை விளக்குகிறது.

எவ்வளவு பெரிய ஒப்பிலா உன்னதம் வாய்ந்த ஸ்தானத்தை வசித்தாலும், தமிழையும் தமிழர்களையும் மறந்து விடவில்லை ராஜாஜி என்பதற்குப் "பிள்ளையார் காப்பாற்றினார்" என்ற கதையே அத்தாட்சி.

(22-8-48)

(ராஜாஜியின் நூல்களில் பெரும்பாலானவற்றிற்குக் கல்கியே காரணமாவார். கல்கியின் வேண்டுகோள், அவர் ஊட்டிய ஊக்கம்,



அவர் ஆவலுடன் வெளியிட்ட பாங்கு-இவை காரணமாகத்தான் ராஜாஜி இலக்கியம் என்ற தனிப்பட்ட இலக்கியம் ஒன்று உருவாகி உலவி வருகிறது. ராஜாஜியின் இலக்கியத்தைக் கல்கி எவ்வாறு மதித்தார் என்பதற்கு ஓர் எடுத்துக் காட்டு:)

வாழ்க்கை முறையில் எளிமையும் சிந்தனையில் உயர்வும் உடையவர்களே, உலகில் மகான்கள் என்று போற்றப்படுகிறார்கள். எளிய வாழ்வுக்கும் உயரிய சிந்தனைக்கும் ராஜாஜி உதாரண புருஷராய் விளங்குகிறார். இந்த இரண்டு அம்சங்களையும் அவருடைய தமிழ் நடையிலும் காண்கிறோம்.

எளிமை என்றால், இதைவிட எளிமையாகத் தமிழ் எழுதவே முடியாது என்று சொல்லலாம். ஆனால், நடை எவ்வளவுக்கு எளியதோ, அவ்வளவுக்கு ராஜாஜி எழுதும் விஷயங்கள் உயர்வானவை. இன்னும் ராஜாஜியிடம் நாம் காணும் ஒப்பற்ற தூய்மை ஒழுக்கம், கட்டுப்பாடு, வினைத்திட்டம் ஆகிய

வற்றையும் அவருடைய தமிழ் நடையிலே காண்கிறோம்... மலைச்சுனையில் உற்பத்தியாகிப் பாருங்கற்களின் மீதும் கூழாங்கற்களின் மீதும், சலசலவென்று சப்தித்துக் கொண்டு ஓடும், பளிங்கு போன்ற தூய்மையான ஓடை நீரில், எத்தகைய தெளிவை நாம் காண்கிறோமோ, அத்தகைய தெளிவை ராஜாஜியின் தமிழ் நடையில் காண்கிறோம்.

இன்னும் நூறு வருஷத்துக்குப் பிறகு வரும் தமிழ் சந்ததிகள் படிக்கக்கூடிய நூல்கள் எவை என்று கேட்டால், பாரதியாரின் கவிதைகளும், ராஜாஜியின், கதைகள் கட்டுரைகளுந்தான் என்பதில் எள்ளளவும் ஐயமில்லை. (கல்கி இதழ் 16—7—44)

இந்தத் தொகுப்பை, “ராஜாஜியை நினைக்கும் போது கல்கியை நினைக்காமல் இருக்க முடியாது. அதே போல, கல்கியை நினைக்கும் போது ராஜாஜியை நினைக்காமல் இருக்க முடியாது” என்ற முத்தாய்ப்புடன் முடிக்கலாம்.



## உலகமே வியந்தது.

இவ்வல்லாகப் போட்டிகளில் பிரான்ஸு ம் சேர்ந்து கொண்டு தான் உற்பத்தி செய்த அணுகுண்டினைச்சோதனை போடப் போவதாக அறிவித்தும் பிரிட்டிஷ் பெரியார் பெட்ரான்டு ரஸ்ஸல் போன்றவர்கள் சோதனை நடத்தும் இடத்துக்குக் கப்பலில் சென்று சத்தியாகிரகம் செய்து நிறுத்துவது என்ற முடிவு எடுத்தபோது ராஜாஜிதாம் அந்தப் படகில் செல்ல அனுமதிக்குமாறு நேருஜிக்கு எழுதினார். மகாத்மாகாந்தியின் முதல் சீடரும் காந்தியியின் சத்தியாகிரக தத்துவத்துக்கு வியாக்கியான கர்த்தாவுமான ராஜாஜி. சத்தியாகிரக ஆயுதத்தை உலகஅரங்குக்குக் கொண்டு சென்றார். இதைக் கேட்டு நேருஜி வியந்தார்: உலகமே வியந்தது.



தன்னாலமற்ற

# பொதுநலத் தலைவர்

நா. மகாலிங்கம்

பகிரதன் மாதவம் செய்து பூவுலகத்துக்குக் கங்கையைக் கொண்டு வந்தான். மகாத்மா காந்தியின் தலைமையில் இயங்கிய அந்த நாள் காங்கிரஸ் மகாசபை பகிரதப் பிரயத்னம் செய்து இந்தியாவுக்குச் சுதந்திரம் கொண்டு வந்தது.

காங்கிரசும் காந்தி மகானும் இந்தியாவுக்கு அளித்த சுதந்திரத்தைக் காப்பாற்றி வளர்க்கும் பொறுப்பையும் காங்கிரஸ் தலைவர்கள் ஏற்றுக் கொண்டார்கள்.

அதில் ராஜாஜி அவர்கள் இந்தியா பெற்ற சுதந்திரத்தையும், ஜனநாயகத்தையும் காப்பாற்ற அரும்பாடு பட்டிருக்கிறார். அதற்காகப் பெரும் பொறுப்புகளையும் ஏற்றுக்கொண்டார். அந்த மகத்தான பொறுப்புகளை மிகத்திறமையாகவும் நிர்வகித்தார்.

ராஜாஜி அவர்களைப் பற்றி அரசியல் மேதைகள் சொல்லி இருப்பதைக் கேளுங்கள்.

பிரிக்கப்படாத பழைய சென்னை மாகாணத்தின் முன்னாள் கவர்னர் எர்ஸ்கின் சொல்கிறார்: "நான் சென்னை கவர்னராக இருந்தபோது இரண்டு ஆண்டுகள் ராஜாஜி பிரதம மந்திரியாக இருந்தார். (அப்போது மாநில முதன் மந்திரிகளுக்குப் பிரதம மந்திரி என்று பெயர்). அந்தக் காலத்தில் நாங்கள் அடிக்கடி சந்தித்துப் பல விஷயங்களைப் பற்றி கலந்து ஆலோசிப்போம். இந்த விவாதங்களினால் ராஜாஜி ஏதாவது பயன் அடைந்தாரா என்று எனக்குத் தெரியாது. ஆனால் நான் அளவற்ற பயன் அடைந்தேன் என்பது மட்டும் நிச்சயம்"

ஜவஹர்லால் நேரு சொல்கிறார்: "ஒரு விஷயத்தைப் பற்றி நான் யாரிடமாவது கலந்து ஆலோசிக்க வேண்டும் என்று இருந்தால்

ராஜாஜியுடன் தான் அதிகமாகக் கலந்து ஆலோசிக்க விரும்புவேன். அனைக்கமாக அவருடைய முடிவுகளை ஒப்புக்கொள்வேன். அவர் முடிவுகளை ஒப்புக்கொள்ள முடியாவிட்டாலும் அவருடன் விவாதித்ததில் நான் பெரும் நன்மையை அடைவது என்பது நிச்சயம்".

லார்டு மவுண்ட் பேட்டன்: "இந்தியாவின் மிகப்பெரிய ராஜதந்திரி ராஜாஜி. ஒழுக்கத்திலும், உறுதியிலும், தீரத்திலும் இணையற்றவர்" என்று சொல்லி இருக்கிறார்.

இவ்வாறு சிறந்த ராஜதந்திரிகளால் புகழப்பட்டவர் ராஜாஜி. அவருடைய உறுதிப்பாட்டுக்கும் தீரத்துக்கும் பல சம்பவங்களை எடுத்துக் காட்டலாம்.

பாகிஸ்தான் கோரிக்கையைப் போல் இந்தியப்பொதுமக்களின் வெறுப்புக்கு ஆளான கோரிக்கை இந்தியாவில் வேறு இருந்தது கிடையாது. மகாத்மா உட்பட காங்கிரஸ் மகாசபையே அந்தக் கோரிக்கையை நிராகரித்தது. அத்தகைய கோரிக்கையை சில நிபந்தனைகளுடன் ராஜாஜி ஆதரித்தார். நாடு பூராவிலும் அதற்காகப் பிரசாரமும் செய்தார்.

1942 ஆகஸ்ட் புரட்சி இயக்கத்தில் மகாத்மா, நேரு, பட்டேல் போன்ற பெரும் தலைவர்கள் எல்லாம் சிறையில் அடைபட்டுக் கிடந்தார்கள். நாடு கொந்தளித்துக்கொண்டு இருந்தது. அப்போது ராஜாஜி அந்த ஆகஸ்ட் புரட்சி இயக்கத்தை வன்மையாக எதிர்த்து வந்தார். அவருடைய அரசியல் வாழ்வுக்கு இறுதி தேடிக்கொள்வதற்கு இந்த இயக்கத்தை எதிர்ப்பது போன்ற பைத்தியக்காரத்தனம்



வேறு ஒன்றும் கிடையாது என்று அவருடைய நண்பர்கள் எல்லாம் கருதினாலும் அதை வன்மையாக எதிர்த்தே வந்தார்.

அப்போது நடைபெற்று வந்த உலக மகாயுத்தத்தில் மிகப் பெரும்பாலோர் ஐப்பானும் ஜெர்மனியும் வெற்றி பெறும் என்று சொல்லி வந்தார்கள். ராஜாஜி மட்டும் "பிரிட்டிஷார் தான் வெற்றி பெறுவார்கள்" என்று நம்மை அடிமைப்படுத்தி இருந்த பிரிட்டிஷாரை ஆதரித்தே பேசி வந்தார்.

இவ்வாறெல்லாம் அரசியல் நீரோட்டத்தில் எதிர்நீச்சல் அடித்துக் கொண்டிருந்தாலும், மகாத்மாவின் தலைமையில் இயங்கிய அந்த நாள் காங்கிரஸ் பெரும் தலைவர்களின் வருத்தத்துக்கு ஆளானாலும், ராஜாஜிக்கு அந்தக் காங்கிரஸ் தலைவர்களே இந்தியாவில் முதல் கவர்னர் ஜெனரல் பதவியை அளித்துக் கவுரவித்தார்கள்.

இந்தியாவின் கவர்னர் ஜெனரலாக பதவி வகித்த முதல் இந்தியர் ராஜாஜிதான். அதற்குப் பிறகு அந்தப் பதவியே இல்லை.

ஒரு காலத்தில் நாட்டு மக்களின் அதிருப்திக்கும், மகாத்மா காந்தியின் தலைமையில் இயங்கிய காங்கிரஸ் தலைவர்களின் வருத்தத்துக்கும் ஆளான ராஜாஜிக்கு ஏன் அந்தக் காங்கிரஸ்

தலைவர்களே கவர்னர் ஜெனரல் பதவியை அளித்துக் கவுரவித்தார்கள்?

ராஜாஜியின் மாசற்ற ஒழுக்கமும், தூய இதயமும், சத்தியத்தில் உறுதியும், அறிவுத் திறமையும், தன்னல உணர்வே இல்லாத பொதுநலப்பணியும் தான் பெரும் தலைவர்கள் ராஜாஜியை ஆதரித்ததற்கு முக்கியமான காரணமாகும்.

இத்தகைய ஒப்பற்ற குணங்களினால் ராஜாஜி தமிழ் மக்களுக்கும், தமிழ் நாட்டுக்கும் மிகப் பெரிய உயர்வை அளித்திருக்கிறார். அகில இந்தியாவிலும் தமிழ் மக்களின் மேன்மை ஒங்கி விளங்குமாறு தன் அன்பின் பலத்தினாலும், அறிவின் பலத்தினாலும், தியாகத்தின் சக்தியினாலும் செய்திருக்கிறார்.

இந்திய சுதந்திர வரலாற்றில் ராஜாஜியின் சாதனை மகத்தானது. தமிழ்நாடும், தமிழ் மக்களும், அதை எண்ணி பெருமிதம் அடையும் அளவுக்கு மிக உயர்ந்தது,

ராஜாஜியின் பொது-வாழ்க்கை, பிபாது வாழ்க்கையில் ஈடுபடும் ஒவ்வொருவரும் பின் பற்றவேண்டிய மிகத்தூய்மையான வாழ்க்கை.

வாழ்க ராஜாஜியின் புகழ்!



## ச க் தி .

அரை குறையாகப் படித்த படிப்பு மக்களை ஏமாற்றும், மேல் நாட்டில் பெளதீக ஆராய்ச்சியில் உச்சஸ்தானம் பெற்றவர்களும் தெய்வத்தை நாடியே அடக்கத்துடனும் மிக்கபக்தியுடனும் நடந்து கொள்கிறார்கள். நாம் காணும் எந்தப்பொருளிலும் அளவுக் கடங்காத சக்தி மறைந்து கிடக்கிறது. அதுவே தேவி, பராசக்தி, பகவதி, ஈசுவரி என்று நம்முன்னோரும் பாரதியும், காந்தியும் வணங்கியது. எந்த உருவமும் தேவியினுடைய கோயிலாகும். - ராஜாஜி.

# அறவுக்கு விருந்து

ரியாரிலால்

அன்று திங்கட்கிழமை வாரந்தோறும் காந்திஜி மௌன விரதம் அனுஷ்டிக்கும் தினம். எனவே, காந்திஜி தாம் கூறுவதைத் துண்டுக் காகிதங்களில் எழுதி சம்பாஷணையை நடத்தி வந்தார். காந்திஜிக்கும் காங்கிரசின் மாபெரும் தலைவரான ராஜாஜிக்கும் சம்பாஷணை நடந்து கொண்டிருந்தது.

ராஜாஜி சேவாக் கிராமத்துக்கு வந்து சிறிது காலம் தம்முடன் தங்கியிருக்க வேண்டும் என்பது காந்திஜியின் ஆசை. தமது ஆசைக்கு ராஜாஜி இணங்கும்படி செய்யக் காந்திஜி முயற்சி செய்து கொண்டிருந்தார்.

ராஜாஜி: 30-ந் தேதிக்குள் நான் சேவாக் கிராமத்துக்கு வரச் சௌகரியப்பட லாம்.

காந்திஜி: அப்படியானால் நீங்கள் கூறும் கெடுவுக்குள் நான் உங்களை எதிர்நோக்கிக் கொண்டிருப்பேன்.

ராஜாஜி: தங்கள் விருப்பப்படியே.

காந்திஜி: 'உங்களை எதிர்நோக்கிக் கொண்டிருப்பேன்' என்றால் என்ன அர்த்தம்?

ராஜாஜி: சிற்சில சமயங்களில் அபாயங்களைக் கூட எதிர்நோக்கிக் கொண்டிருப்பது உண்டு.

காந்திஜி: அப்படித்தான் வைத்துக் கொள்ளுங்களேன். அந்த அபாயத்தைக் கூட நான் விரும்புகிறேன். பல விஷயங்

களை யொட்டி நான் உங்களுடன் குறிப்புகளை (கருத்துக்களை)ப் பரிமாறிக் கொள்ள வேண்டியிருக்கிறது.

ராஜாஜி: அதற்குள் நாம் இருவரும் நம் குறிப்புகளில் சிலவற்றை மறந்து விடுவோம் என நம்புகிறேன். பிறகு பரிமாறிக் கொள்வதற்கு எதுவுமே இராது.

காந்திஜி: அப்படியானால் நாம் இருவரும் சேர்ந்து உடம்பு உப்பும்படி சிரிப்போமே.

பிறகு சம்பாஷணை உப்பில்லாத உணவு பற்றித் திரும்பியது.

காந்திஜி: நான் தென்னாப்பிரிக்காவில் பல ஆண்டுகள் வரையில் உப்பில்லாமல் வாழ்ந்திருக்கிறேன். இங்கு நான் அந்த விதியை மாற்றிக் கொண்டேன். எனினும் மேற்கொண்டு பரிசீலனை செய்ததன் மீது மறுபடியும் உப்பில்லா உணவுக்கே வந்து விட்டேன்.

ராஜாஜி: உப்பில்லாப் பத்தியம் இருக்கும்படியான நிர்ப்பந்தத்துக்கு ஆளாவோர், உப்பு வேண்டும் என்ற இயற்கையான ஆசையைத் தீர்த்துக் கொள்வதற்காக சுவர்களை ருசி பார்ப்பது உண்டு; குழந்தைகளைப் போல் மண்ணைத் தின்ன முற்படுவதும் உண்டு.



காந்திஜி: அது அவர்களுக்கு நல்லதுதான். சுவர்கள் அதிக சுத்தமாக இருக்கும்! இது மாதிரியான பேச்சுத்தான், நாம் சேவாக் கிராமத்தில் மனம் விட்டு இஷ்டப்படி கிரிப்பதற்குப் பூர்வாங்கமாகும்.

இச்சமயத்தில் மணி ஒன்பதரை ஆயிற்று. காந்திஜி தூங்கச் செல்வதற்கு நேரமாகி விட்டது.

காந்திஜி: நான் உங்களை நேசிக்க வேண்டுமாயின், இப்போதே நான் உங்களை விட்டுப் பிரிந்து செல்ல வேண்டும்.

காந்திஜியும் ராஜாஜியும் கூடிப் பேசுவதை எல்லோரும் எப்போதும் ஆவலுடன் எதிர்பார்ப்பது வழக்கம். ராஜாஜியுடன் பேசும் சந்தர்ப்பத்தைக் காந்திஜியே மிகுந்த ஆர்வத்துடன் எதிர்பார்ப்பார். அவர்கள் எப்போது சந்தித்தாலும் அது புத்தி சாதுர்யம், விவேகம், சிறந்த நகைச்சுவை முதலியவை நிறைந்த விருந்தாகவே இருக்கும்.

## தியாகத்திற்கு பரிசு கேட்காதீர்.

காங்கிரஸ் ஒரு பெரிய அக்னி, ஊழியர்கள் சகலத்தையும் தனக்கு கொடுக்கவேண்டும் என அது விரும்புமே தவிர தன்னிடமிருந்து எதையும் எடுக்க அனுமதிக்காது.

என்றைய தினம் காங்கிரஸ் காரர்கள் தன் தியாகத்திற்கு பரிசு கேட்கின்றனரோ அன்றே காங்கிரஸ் ஒழியும், கேட்பவனும் காங்கிரஸ் காரனல்ல. முன்னர் ஆங்கிலேயரை எதிர்த்தோம், இன்றைய தினம் நீதிக்காகவும் சத்தியத்திற்காகவும், சமாதானத்திற்காகவும் போராட வேண்டியிருக்கிறது. ஆகவே காங்கிரஸ் காரர்கள் மிகவும் கவனமுடன் இருக்க வேண்டும். இல்லையெனில் நாட்டில் ஏற்படும் துன்பங்களுக்கு காங்கிரஸ் காரர்கள் தான் பதில் சொல்ல வேண்டும்.

[ 2-10-52 கர்நூல் பேச்சு ]

## உலகப்பெரும் தலைவரில் ஒருவர்

பி. சிவராவ்

சென்ற ஆண்டு செப்டம்பர் மாதம், டிரான்ஸ் - அட்லாண்டிக் விமானமொன்றில் ராஜாஜிக்குப் பக்கத்தில் அமர்ந்திருக்கிறேன். அனு ஆயுத சோதனையை நிறுத்தக்கோரும் சமாதான தூது கோஷ்டியினராக நாங்கள் செல்கிறோம். அப்போது நான் என் மனத்துக்குள் இந்தத் தூது வெற்றி பெறும் வாய்ப்புக்களைப் பற்றிச் சிந்திக்கிறேன். ராஜாஜியுடன் நான் செல்லும் இந்தத் தூதுப் பணியைப் பற்றி மட்டும் தான் சிந்தித்தேனா? இல்லை. இதற்கு முன், ஒரு நாற்பத்தைந்து ஆண்டு காலமாக, தேச விடுதலைப் போராட்டத்தின் பல கோணங்களில் எங்கள் இருவரையும் விசித்திரமான தெய்வ சங்கல்பம் எத்தனை சந்தர்ப்பங்களில் பிணைத்து வைத்தது என்பதையெல்லாம் சிந்தித்துப் பார்க்கிறேன்.

முதல் உலக மகாயுத்தம் நடந்து கொண்டிருந்த சமயம் அது. அப்போது நான் சென்னை கோகலே மன்ற மேடையில் நான் ராஜாஜியை முதன் முறையாகக் கண்டேன். 'ஹோம்ரூல்' எனப்படும் சுயாட்சி இயக்கம் மக்களைத் தங்கள் பழைய பொந்துகளிலிருந்து வெளிப்படச் செய்து, அவர்கள் கிளர்ச்சி மிகுந்த பொது வாழ்வில் ஈடுபடுமாறு தூண்டிய காலம் அது யுத்தம் முடிந்த பின் பாரதம் சுதந்திரம் பெறும் என்ற அகக் கண்காட்சியில் அப்போது பலருடைய உள்ளத்தின் ஆழத்திலிருந்து உணர்ச்சிகள் கொந்தளித்துக் கொண்டிருந்தன. ஆனால் இதோ சென்னை கோகலே மன்ற மேடையில் நான் காணும் இந்த மனிதர் மட்டும் உணர்ச்சி வசப்படாமலே சுயாட்சி இலட்சியத்தை அணுகிறார். ஆஹா, அசாதாரண முறையில் பிரச்சனைகளைப் பகுத்துப் பார்க்கும் இவரது கூரிய அறிவை என்னவென்பது!

யுத்தமும் முடிந்தது. யுத்தத்தின் முடிவும் காந்திஜி காங்கிரஸின் தலைமையை எய்தியதும் ஏககாலத்தில் நிகழ்ந்தன. அமிருதசரஸ்துயர நிகழ்ச்சிக்குப் பின் ஏற்பட்ட அரசியல் சர்ச்சையில் நானும் ராஜாஜியும் ஒருவரிடமிருந்து மற்றவர் ஒருவருக்கு விலகி விட்டோம். [உலக மகாயுத்தத்தின் இறுதிக் காலத்திலிருந்து டாக்டர் பெஸண்ட் அம்மையார் மிதவாதியாகி விட்டார். காந்தியடிகளோ, சுதந்திர இயக்கங்களை அடக்க உதவும் ரவ்லட் சட்டத்தை எதிர்த்துச் சத்தியாகிரகம் செய்வது, பிரிட்டிஷ் அரசாங்கத்துடன் படிப்படியாக ஒத்துழையாமை புரிவது முதலிய திட்டங்களைச் செயல்படுத்தி வந்தார். கட்டுரை ஆசிரியர் டாக்டர் பெஸண்டையும், கட்டுரையின் நாயகரான ராஜாஜிகாந்திஜியையும் பின்பற்றினார். ரவ்லட் சட்டத்தை எதிர்த்து நாடெங்கும் சத்தியாகிரகம் நடந்தபோது அமிருதசரஸ் ஜாலியன் வாலாபாக் தோட்டத்தில் பிரிட்டிஷ் ஆட்சியாளர் நடத்திய பிரங்கிப் பிரயோகத்தில் நூற்றுக்கணக்கான மக்கள் படுகொலை செய்யப்பட்டனர்.]

காந்திஜியின் காந்த சக்தியில் ராஜாஜி ஆகர்ஷிக்கப்பட்டார். அவரோடும், அவரது கொள்கைகளோடும். நெருக்கமாக இணைந்தார். ராஜாஜியைவிட மிகவும் எளிய பாகம் ஏற்ற நானே ஸ்ரீமதி பெஸண்டிடம் கொண்டிருந்த விசுவாசத்தில் உறுதியாக நின்றேன். இருந்தாலும் எங்கள் இருவரையும் பிணைத்து வைக்கும் ஒரு வீரதையான சங்கிலியாக இருந்தார். ஜார்ஜ் அருண்டேல் என்ற அன்பு உள்ளம் படைத்த ஆங்கிலேயர் நட்புக்கள் பூணுவதில் அலாதிமான திறமை பெற்றிருந்த அருண்டேலும் நானும் ஸ்ரீமதி பெஸண்ட் அம்மையாரின் 'நியூ இந்தியா' பத்திரிக்கையில் பணி செய்த நேரம் போக



எஞ்சிய பொழுதில் சென்னையின் தொழிலாளர்களுக்கு ஒரு சங்கம் அமைப்பதில் ஈடுபட்டிருந்தோம். ராஜாஜி எவ்வாறோ - எவ்வாறு என்பது எனக்கு நினைவுவரவில்லை. இந்தப் பணியில் ஈடுபாடு கொண்டார். நாங்கள் அடிக்கடி பெரம்பூருக்குச் சேர்ந்து செல்வோம். ரயில்வே தொழிற்சாலையைச் சேர்ந்த தொழிலாளிகளுக்கிடையே கூட்டம் போட்டுப் பேசுவோம். அரசியல் நோக்கத்தில் எங்களுக்கு இருந்த மாறுபாடு அப்போது ஒரு பொருட்டாகவே இல்லை. அப்போது ராஜாஜிக்கும் அருண்டேலுக்கு மிடையே ஏற்பட்ட நல்லுறவு என்னையும் பற்றிக் கொண்டது. அவ்வாறு ஏற்பட்ட ஆதிக்காலத்துத் தொடர்பு என்னுடைய உள் மனத்தில் ஆழப்பதிந்திருக்க வேண்டும்!

சில ஆண்டுகளுக்குப் பின், ஸைமன் கமிஷனைப் பகிஷ்காரம் செய்து காங்கிரஸ் நடத்திய இயக்கம் இடர்ப்பாடுகள் உற்றது. 1928-ஆம் ஆண்டில் கல்கத்தாவில் நடைபெற்ற காங்கிரஸ் மகாநாட்டுக்கு ஸ்ரீமதி பெஸண்டும் நானும் சென்ற அதே ரயிலில் ராஜாஜியும் வந்தார். வழியில் ஏதோ ஒரு ஸ்டேஷனில் ராஜாஜி என்னிடம் ஒரு யோசனை சொன்னார். சட்ட மறுப்பு இயக்கத்தை நடத்துவதால் பொதுமக்கள் உணர்ச்சி வசப்படுவார்கள் என்று ஸ்ரீமதி பெஸண்ட் கொண்டிருந்த பயத்தை கைவிடும்படி அவரை நான் ஊக்க வேண்டும் என்றும், இதன் மூலம் காந்திஜியும் திருமதி பெஸண்டும் ஒன்று சேர்ந்து ஸைமன் கமிஷன் பகிஷ்காரத்துக்கு புத்துயிர் ஊட்ட முடியும் என்றும் ராஜாஜி கூறினார்.

கல்கத்தாவில் நானும் ஸ்ரீமதி பெஸண்டும் தங்கியிருந்தபோது நான் அம்மையாரிடம் ராஜாஜியின் யோசனைக்கேற்ப வாதம் செய்தேன். தனிப்பட்ட பயிற்சி பெற்ற ஒரு சிலர் மட்டும் ஒரு சில சட்டங்களுக்குப் படியமறுக்கும் முறையில் சட்டமறுப்பு நடத்தினால் ஸ்ரீமதி பெஸண்ட் அதற்கு இணங்கக்கூடும் என்று தோன்றியது. காந்திஜியையும் ஸ்ரீமதி பெஸண்டையும் சந்திக்கச் செய்யு

மளவுக்கு நான் வெற்றி பெற்று விட்டதாக எண்ணினேன். ஆனால் என் நம்பிக்கை அற்ப ஆயுளில் மடிந்து விட்டது. தாற் காலிகமாக ஒப்பந்தம் காண நான் வகுத்திருந்த வழியும் ஆபத்தானதே என்று ஸ்ரீமதி பெஸண்ட் கருதத் தொடங்கி விட்டார். என் முயற்சி தோற்று விட்டது. மீண்டும் என் பிரயாசைக்குப் புனர்வாழ்வு தருவதில் பயனிராது என்று நான் ராஜாஜியிடம் வருத்தத்துடன் தெரிவித்தேன்.

மேலும் சுமார் பத்து ஆண்டுகள் ஓடின. முற்றிலும் மாறுபட்ட ஒரு சூழ்நிலையில் ராஜாஜியும் நானும் மீண்டும் ஒன்று சேர்ந்தோம். 1937-ம் ஆண்டு இளவேனிற் காலத்தில் நடைபெற்ற தேர்தல்களுக்குப் பிறகு கவர்னரின் விசேஷ அதிகாரங்களைப் பற்றி ஒரு சர்ச்சை எழுந்தது. இந்தச் சர்ச்சையில் ஒரு முடிவும் ஏற்படாமல் முறிவு ஏற்படுமெனத் தோன்றியது. பேச்சு முறிந்து போகாமல், 1935-ம் வருஷத்திய அரசியல் சாஸனத்துக்கு உட்பட்டு, காங்கிரஸ் பெரும்பான்மை ஸ்தானங்கள் பெற்றிருந்த மாகாணங்களில் அது மந்திரி சபை அமைக்கவும், அதன் சமூக பொருளாதாரச் சீர்திருத்தத் திட்டத்தை அமுல் செய்வதில் நியாயமான அளவுக்கு கவர்னர்கள் தலையிடாமல் இருக்கவும் உபாயம் காண முடியுமா என்று தலைவர்கள் விசாரப்பட்டுக் கொண்டிருந்தார்கள்.

அப்போது நான் “ஹிந்து” “மாஞ்செஸ்டர் கார்கியன்” ஆகிய பத்திரிகைகளுக்குப் புதுதில்லி நிருபராக இருந்தேன். ராஜாஜியுடன் மேற்சொன்ன விஷயமாக விவாதித்து விட்டு இவ்விரு பத்திரிகைகளுக்கும் ஒரே மாதிரி செய்தியை அனுப்பி வைத்தேன். நான் விவரத்தைப் புரிந்து கொண்டிருந்த முறையிலிருந்து முட்டுக்கட்டை ஏற்படாமலிருப்பதற்கு உதவக்கூடிய ஒரு யோசனையை வெளியிட்டிருந்தேன். சுமார் இரண்டு வாரங்களுக்கு அப்புறம் வைஸ்ராயின் மானிகைக்கு வருமாறு எனக்கு டெலிபோன் செய்தி வந்தது. நான் சென்

நேன். சம்பிரதாய உபசாரங்களில் பொழுதைக் கழிக்காமல் வின்லித்கோ பிரபு நேரடியாக விஷயத்துக்கு வந்தார். 'மான்செஸ்டர் கார்டியலில்' வெளியாகியிருந்த என் குறிப்பைப் பற்றிப் பேசியவாறு தமது தஸ்தாவேசுகளிலிருந்து ஒரு செய்தித் தாள் துணுக்கை எடுத்தார். அதை என் முன் ஆட்டியபடியே, "இந்திய மந்திரியான ஜெட்லண்ட் பிரபு இதை எனக்கு அனுப்பியிருக்கிறார். இந்த யோசனையின் அடிப்படையில் மந்திரிசபை அமைக்கமாறு மிஸ்டர் காந்தி காங்கிரசுக்கு நல்லுரை சொல்லுவார் என்று நீங்கள் கூறியிருக்கிறீர்கள் அல்லவா? எந்த உறுதியின் பேரில் நீங்கள் இப்படி கூறியிருக்கிறீர்கள் என்று விசாரிக்குமாறு ஜெட்லண்ட் எனக்கு எழுதியிருக்கிறார்" என்றார் ராஜப்பிரதிநிதி.

"இந்தச் சூத்திரத்தின் கர்த்தா ராஜாஜி தான். அவருக்குக் காந்திஜியின் உள்ளம் எப்படிச் செயல்படுகிறது என்று தெரியும்" என்றேன் நான்.

"ஓ, அப்படியா? இது ராஜாஜியின் யோசனை எனில் முற்றிலும் வேறு விஷயமாகும்" என்றார் வின்லித்கோ பிரபு.

இந்தப் பேட்டியின் விளைவாக நான் முன் திட்டம் ஏதுமின்றிக் காந்திஜியைக் காணச் சென்றேன். அப்போது காந்திஜி பெல்காம் மாவட்டத்தில் ஏதோ ஒரு கிராமத்திலிருந்தார். நான் காந்திஜியைக் கண்டபின் ராஜாஜியினது யோசனையின் அடிப்படையில் ஓர் அறிக்கை தயாராயிற்று. வார்த்தைகளைச் சர்வஜாக்கீரதையாக உபயோகித்து உருவான இந்த அறிக்கையின் முடிவாகத்தான் காங்கிரஸ் கட்சியானது மந்திரிசபைகள் அமைக்க ஒப்புக்கொண்டது.

இரண்டாம் உலக யுத்தம் முண்டபோது பிரிட்டிஷ் சர்க்காருக்கும் காங்கிரசுக்கும் இடையே தீவிரமான மனவேற்றுமைகள் ஏற்பட்டன. 1939-ம் ஆண்டு இறுதியில் நான் வின்லித்கோ பிரபுவிடம் அவர் தமது நிர்வாகக் குழுவில் (Executive Council)

உண்மையான மக்கள் தலைவர்கள் சிலரைச் சேர்த்துக் கொண்டு அதனைப் புனர்நிர்மாணம் செய்ய வேண்டுமென வலியுறுத்தினேன்.

"நீங்கள் யார்யாரைச் சேர்க்கலாம் என்கிறீர்கள்?" என்று கேட்டார் ராஜப்பிரதிநிதி.

"ராஜாஜியையும் பண்டித கோவிந்த வல்லப பந்தையும்" என்றேன். அதைவிட சிலாக்கியமான தேர்வு இருக்க முடியாது என்று கருதினேன்.

வைஸ்ராய் சொன்னார்: "எல்லாக் காங்கிரஸ் தலைவர்களும் இவர்களைப் போலவே இருந்துவிட்டால் எனக்கு ஒரு பிரச்சனையும் இராது. யுத்தம் நடக்கும் சமயத்தில் வாரத்துக்கொரு நெருக்கடியை உண்டாக்கக் கூடியவர்களை அரசாங்கத்தில் நான் எப்படி வைத்துக் கொள்ள முடியும்."

1942-ம் ஆண்டு ஏப்ரல் மாதத்தில், சர்ச்சில் சர்க்காரின் சார்பில் ஸர் ஸ்டாஃபோர்ட் கிரிப்ஸ் தமது பிரசித்தி பெற்ற திட்டத்துடன் இந்தியாவுக்கு வந்தபோது ராஜாஜி காங்கிரஸ் தலைவர்களில் தனித்து ஒருவராக நின்றார். [பாகிஸ்தான் பிரிவினைக் கோரிக்கையை இதர காங்கிரஸ் தலைவர்கள் ஆதரிக்காத காலம் அது. ராஜாஜி ஒருவரே எப்படியும் பாகிஸ்தான் ஏற்பட்டுத்தான் தீரும் என்பதை உணர்ந்து முஸ்லிம் லீக்குடன் சமரசம் செய்து கொண்டு, சுதந்திரம் பெற முயல வேண்டும் என அப்போது கூறி வந்தார். பிரிட்டன் யுத்தத்தில் ஈடுபட்டுள்ள அந்தச் சமயத்தில் காங்கிரஸும், முஸ்லிம் லீக்கும் விவேகமாக நடந்து கொண்டால் சுதந்திரம் பெறமுடியும் என்று ராஜாஜி கூறியதற்கும் மற்றவர்கள் இணங்காமல் கிளர்ச்சிகளைப் பற்றி நினைத்து வந்த சமயம் அது.]

கிரிப்ஸ் நடத்திய பேச்சு வார்த்தைகளில், யுத்தப்பாதுகாப்பு விஷயமாகப் பேதக் கருத்துக்கள் நிலவியதால், ஆரம்ப நிலையிலேயே பேச்சு முறிந்தது.



ஒரு நாள் காலை கிரிப்ஸ் என்னிடம், "எனக்கு ஒரு வழியும் தெரியவில்லை. ஸாப்ரு ராஜாஜி, பி. என் ராவ் மூவரையும் கூட்டி ஒரு சமரசத் திட்டம் வகுக்க முயல்கிறீர்களா?" என்று கேட்டார்.

அன்றிரவே மேற்சொன்னவர்களுடன் ஸ்ரீவி. பி. மேனனும் சேர்ந்து சிலமணிநேரம் விவாதித்தோம். அதன் பயனாக யுக்தமான ஒரு திட்டம் உருவாயிற்று. மறுநாள் காலை அந்தத் திட்டத்தைப் பெற்ற கிரிப்ஸ் மிகவும் நன்றி தெரிவித்தார். திட்டத்தினால் திருப்தி கரமான முடிவு ஏற்படும் என்றே ராஜாஜியும் நம்பினார். ஆனால் அப்படி நடைபெறவில்லை. பிரிட்டிஷ் சர்க்காருடனோ, முஸ்லீம் லீகுடனோ எவ்வித சமரசமும் செய்து கொள்ள மற்ற காங்கிரஸ் தலைவர்கள் இசையவில்லை.

கிரிப்ஸின் தூது தோல்வியுற்றபின் ராஜாஜிக்கும் அவரது காங்கிரஸ் சகாக்களுக்கும் கருத்து மாறுபாடுகள் அதிகரித்தன. மகாயுத்தத்தில் பிரிட்டன் தத்தளித்துக் கொண்டிருந்தபோது, "வெள்ளையனே வெளியேறு" என்பதாக இயக்கம் நடத்துவதை ராஜாஜி அங்கீகரிக்கவில்லை. 'பாதாள'த் தொண்டர்களின் உற்சாக மிகுதியில் நடைபெற்ற நாச வேலைகளைக் கண்டு அவர் ஆழ்ந்த வேதனை கொண்டார். எனினும், யுத்தகாலம் முழுவதிலும், மேடைக்குப் பின்னாலிருந்தபடியே சமரஸம் காணுவதில் அவர் முனைந்து செயலாற்றி வந்தார். அமெரிக்க ஜனாதிபதி ரூஸ்வெல்ட்டின் விசேஷ தூதராகப் புதுதில்லியில் பணியாற்றிய வில்லியம் ஃபிரிப்ஸ் உருப்படியான யோசனைகளைச் சொல்லும் தலைசிறந்த ஓர் அரசியல்வாதி ராஜாஜி என மதித்து, அவரது முடிவுகளையே பெரும்பாலும் ஏற்று வந்தார். (வில்லியம் ஃபிரிப்ஸைச் சென்ற ஆண்டு ஹார்வர்ட் சர்வகலாசாலை விழாவில் சந்திக்கும் நல்வாய்ப்பு எங்களுக்குக் கிடைத்தது).

இதன் பின் பத்தாண்டுகளுக்கு மேலாக நான் ராஜாஜியுடன் கொண்டிருந்ததொடர்பு

மிகவும் குறைந்து விட்டது. 1962-ம் ஆண்டு கோடையில் புதுதில்லியில் நடைபெற்ற அணுஆயுத எதிர்ப்பு மகாநாடுதான் எங்களை புதியதொரு துறையில் ஒன்று சேர்த்தது. காந்தி சமாதானக் கழகத்தின் சார்பில் இந்தியாவிலிருந்து ஒரு தூது கோஷ்டி செல்ல வேண்டும் என்று நான் அப்போது யோசனை தெரிவித்தேன். அது உடனே ஆமோதிக்கப்பட்டது என்றாலும் சில மாதங்கள் ஆகும் வரையில் எந்த நடவடிக்கையும் எடுக்கப்படவில்லை. ராஜாஜியைத் தூது கோஷ்டியின் ஓர் அங்கத்தினராக இருக்குமாறு அழைத்திருக்கிறார்கள் என்று நான் செப்டம்பர் மாதத்தில் கேள்விப்பட்டபோது அது என் மனத்துக்கு உகந்த ஓர் அதிசயமாக இருந்தது. நான் இல்லாமல் அவர் செல்ல விரும்பவில்லை என்றும் சொல்லப்பட்டது. மேற்கு நாடுகளுக்கு ஒரு தூது கோஷ்டியும், மாஸ்கோவுக்கு இன்னொன்றுமாகச் செல்ல இருந்ததால் பயன் விளையும் என்பதில் அவருக்கு நம்பிக்கை யில்லை.

எனினும் ராஜாஜி இல்லாமல் தூது கோஷ்டிக்குப் போதிய அந்தஸ்து இருக்காது என்று கருதப்பட்டது. அவரை மேல்நாட்டு யாத்திரைக்கு ஊக்குமாறு நான் சென்னைக்கு அனுப்பப்பட்டேன். மகத்தான இடுக்கண்களை மீறித் தூது கோஷ்டியால் வெற்றி காண்பது சாத்தியமா என்பது பற்றி ஆலோசித்தோம். வெற்றிக்கான சாத்தியக் கூறுகள் மிகவும் எட்டியே உள்ளன என்பதை நான் ஒப்புக் கொண்டேன்.

'இருந்தாலும் ஒரு முயற்சியைச் செய்து பார்ப்பதில் தவறில்லை. தூது கோஷ்டியால் இந்தியாவுக்கு உலகின் நல்லெண்ணம் என்ற நிதியத்தைப் பெற்றுத் தரமுடியும் என்று நம்புகிறேன். இதற்காக மனித சக்தியையும் பணச்செலவையும் தந்து பார்க்கலாமே' என்றேன் நான். ராஜாஜி இணங்கினார்.

நான் ஆச்சரியமடைந்தேன் என்பதை ஒளிக்காமல் சொல்கிறேன்.

உடனடியாகப் பலன் காணவிடினும், ஸ்தூலமாகப் பலன் பெருவிடினும், எங்கள் தூது கோஷ்டி ஒரு நிரந்தரமான நல்லபிப் பிராயத்தை எப்படியேனும் பதிவு செய்யும் என்று உள்ளூற நான் நம்பினேன். இந்த நம்பிக்கைதான் வாஷிங்டனிலும், நியூயார்க் கிலும், லண்டனிலும் எங்கள் அலுவலின் போதெல்லாம் தெம்பளித்தது. தினந்தோறும் நாங்கள் கண்ட விளைவுகளிலிருந்து என் நம்பிக்கை வலுப்பெற்று வந்தது.

நாங்கள் வாஷிங்டன் சென்ற அன்று ஜனாதிபதி கென்னடியின் பேட்டிக்காக எங்கள் கார் வெள்ளை மானிகையின் வெளிவாயிலுக்குள் நுழைந்தபோது ராஜாஜி என்பக்கம் திரும்பினார். அவர் பார்வையில் நம்பிக்கையின்மையின் சாயல் தெரிந்தது.

“நாங்கள் திரும்பி வருகிறேன். கென்னடி அவர்களிடம் என்ன சொல்லப் போகிறேன் என்பதே தெரியவில்லை” என்றார்.

“எல்லாம் நல்லபடியாகும், கவலைப்பட அவசியம் இல்லை” என்றேன் நான்.

நான் சொன்னது எவ்வளவு சரியாகப் போயிற்று!

முப்பத்தைந்து நிமிஷங்களுக்குக் கென்னடி ராஜாஜி பேசுவதைக் கேட்டுக் கொண்டே உட்கார்ந்திருந்தார்.

இந்த முதுமகனார் சகல ஜீவராசிகளின் சார்பிலும் விடுத்த வேண்டுகோளின் ஆழ்ந்த அந்தரங்க சுத்தத்தில் கென்னடி அப்படியே வசியமாகி விட்டார்.

சர்ச்சைக்கு இடமளித்த பாதாளச் சோதனையை நீக்கி, மற்றச் சோதனைகளை ரத்து செய்யும் விஷயத்தில் வல்லரசுகள் உடன்பாடு காண வேண்டும் என்பதே ராஜாஜி அளித்த குக்திரம். உடனடியாக இப்படி ஓர் உடன்பாடு காண முடியும் என்ற நம்பிக்கை கென்னடியைச் சந்தித்தபின் எங்களுக்கு ஏற்பட்டது. 1962-ம் ஆண்டு

இறுதிக்குள் உடன்படிக்கை ஏற்படும் என்ற நன்னம்பிக்கை ஓங்க, நியூயார்க்குக்குச் சென்றோம். அங்கு பிரான்ஸின் வெளிநாட்டு மத்திரியைக் கண்டு பேசியவுடன் அந்நாட்டின் மனப்போக்கும் சாதகமாகத் திரும்பக் கூடியதே என்று தெளிந்தோம். எல்லாருக்கும் மேலாக ருஷ்ய வெளிநாட்டு மத்திரி குரோமிகோ அவர்கள் விட்டுக் கொடுத்துப் பேசியது ஆச்சரியமாக இருந்தது.

இவ்வருடம் ஜூலை மாதத்தில் சோவியத் யூனியன், பிரிட்டன், அமெரிக்கா ஆகியவை அணு சோதனை ரத்து விஷயமாக உடன்படிக்கை செய்து கொண்டதைப் பற்றிப் பத்திரிகைச் செய்திகளைப் பார்த்தபோது என் எண்ணங்கள் தம்மையறியாமல் ராஜாஜியிடம் சென்றன.

சென்ற ஆண்டு நாங்கள் தூதுப் பணி புரிந்த பதினைந்து நாட்களின் பலப் பல சந்திப்புகளில் ராஜாஜியைச் சந்தித்த தலைவர்களில் யாராலுமே, அணுப் போரின் பயங்கரத்திலிருந்து மனித குலத்தைக் காப்பதற்காக ஓர் எண்பத்தைந்தாண்டுத் தொண்டுகிழவர் சாந்தித் தூது சென்றதை மறக்க முடியாது.

பூரண வெற்றி காண இன்னும் எவ்வளவு நாடந்தாக வேண்டியிருக்கிறது. ஐ.நா. பொதுச்சபையிலும், ஜினீவா ஆயுதபரிகரண மகாநாட்டிலும் விவாதிக்கப்படவிருக்கும் சிக்கலான பிரச்சனைகளைத் தீர்க்க எல்லையற்ற பொறுமையும், புத்தித்திட்டமும், மனித குலத்திடம் நன்னம்பிக்கையும் தேவைப்படுகின்றன. இந்தச் சபைகளுக்கு இந்தியாவின் பிரதிநிதியாக ராஜாஜி சென்றிருந்தால் மிகவும் சிறந்த தேர்வாக இருந்திருக்கும். அப்படி ஒரு வாய்ப்புக்கிட்டாவிடினும், ராஜாஜி இது வரையில் ஆற்றியுள்ள பணிகளுக்காகவே அவர் உலகப்பெரும் தலைவர்களில் உன்னதமான ஒரு ஸ்தானத்தைப் பெற்றிருக்கிறார்.





## காந்திஜி - ஜின்னா சந்திப்பு

1943ல் சிறையிலிருந்த காந்திஜியைச் சந்தித்தார். காந்திஜி "நீங்கள் என்ன சொல்கிறீர்கள்?" என்று கேட்டார்.

தமது திட்டத்தை ஒரு சிறுதுண்டுக் காகிதத்தில் எழுதி காண்பித்தார் ராஜாஜி,

"இவ்வளவுதானா? இதை நான் ஒப்புக் கொள்வேனே!" என்றார். அது மட்டுமன்றி அத்திட்டத்தின்படி வேலைசெய்யும் படியும் பணித்தார்.

ஆனால் இதில் வேடிக்கை என்னவென்றால் ராஜாஜி பேசிவந்தபோது எந்த காந்திமகான் "நான் சொல்வதற்கும் ராஜாஜி சொல்வதற்கும் வெண்ணெய்க்கும் சுண்ணாம்புக்கும் உள்ள வித்தியாசமிருக்கிறது" என்று அறிக்கைவிட்டாரோ, அதே காந்திஜிதான் இப்பொழுது 'நீங்கள் சொல்வதும் வெண்ணெயரகத்தானே' இருக்கிறது என்றார். எனினும் காந்திஜி ஒப்புக்கொண்டு விட்டார் தமது திட்டத்தை என்று அறிக்கைவிடவில்லை, மகிழ்ந்து போகவுமில்லை.

காந்திஜி சிறைக்கூட சூழ்நிலை காரணமாகத் தமது திட்டத்தைக் ஒப்புக் கொண்டாரோ என்னவோ, பொறுத்திருப்போம் என்றிருந்தார். சுமார் ஒன்றரை ஆண்டுகாலம் காந்திஜி முதலிய தலைவர்கள் சிறையினின்று விடுதலையாகி வெளியில் வரும்வரை யாரிடமும் காந்திஜி தமது திட்டத்தை ஒப்புக் கொண்டார் என்பதை வெளியிடாமல் பொறுத்துக் கொண்டிருந்தார். ஆம், அன்று அவரை மக்கள் எப்படியெல்லாம் வைதார்கள் அவற்றையெல்லாம் பொறுத்துக் கொண்டிருந்தார். 1945-ல் யுத்தம் முடியும் தறுவாயில்—நேசநாடுகளுக்கு வெற்றிமுகம் காணத் தொடங்கியதும்—தலைவர்கள் விடுதலை செய்யப்பட்டனர். காந்திஜியைச் சந்தித்தார். காந்திஜியும் தாம் நல்ல புத்தி தெளிவோடுதான் ராஜாஜி திட்டத்தை ஒப்புக் கொண்டதாக உறுதியளித்தார். அதற்குப்பின்தான் காந்திஜி ஜின்னா சந்திப்பு என்னும் பாரத நாட்டுச் சரித்திரத்தில் முக்கியம் பெற்ற நிகழ்ச்சி நடந்தது.

# கடவுளின் கையில் ஒரு கருவி

ஆர். ஆர். திவாகர்

பொது வாழ்வில் ஈடுபட்ட பெரியா ரொருவர் என்பத்தியாருவது பிறந்த தினத் தைக் கொண்டாடக் காணக் கிடைப்பது இந்தியாவில் மிகவும் அரிய சம்பவமாகும். முதிர்ந்த பருவத்தை அடைவதில் மட்டும் விசேஷம் எதுவும் கிடையாது. ஆனால் இந்த வயதிலும் ஒருவர் பூரண சக்தியோடு உழைத்து ஆக்கப் பணி புரிவாரேயாகில் அவரை வாழ்த்தத்தான் வேண்டும் அவரை மட்டுமல்ல, அவர் யாரிடையே பிறக்கிறாரோ, அவரது தனிப்பட்ட சேவையினால் யார் பயன் பெறுகிறார்களோ அந்த மக்களையுமே வாழ்த்தத்தான் வேண்டும்.

சமீபத்தில் இப்படி நீண்ட நாள் வாழ்ந்த பெரியோர் சிலருண்டு. ஸர். எம். விசுவேச வரய்யா, கார்வே, பகவான்தாஸ் போல என்பத்தைந்து ஆண்டுக்குப் பின்னரும் அவர்கள் சக்தியுடனும், சுறுசுறுப்புடனும் விளங்கினர். எனினும் இவர்களில் ராஜாஜி யோ தனித்தன்மை பொருந்தியவராக விளங்குகிறார்.

அவர் பெற்றுள்ள முக்கியத்துவம் ஈடு இணையற்றது. தேச சுதந்திரத்துக்காக அவர் வாழ்ந்த தியாக வாழ்வும், சுதந்திரத் துக்குப் பின் பற்பல ஹோதாக்களில் அவர் ஆற்றிய பொதுப் பணியும் தனியொரு ஸ்தானத்தில் வைத்து மதிக்கப்பட வேண்டியவை. மிக எளிமையான அடிப்படை மீது பிரத்தியேக வாழ்வை அமைத்துக் கொண்ட அவர் பொதுப் பணியிலும், பொது நடவடிக் கையிலும் அதி உன்னதமான கொள்கை களைக் கடைப்பிடித்தார். அப்பழுக்கற்ற நிர்வாகக் கலையில் அவர் புகுத்தியுள்ள புது அம்

சங்கள் உலகறிந்தவை. தமது திட நம்பிக் கைகளைப் பின்பற்றுவதில் அவருக்குள்ள துணிவு காரணமாகத்தான் அன்று அவர் காந்தி மகாத்மாவுடன் மாறுபடக் கூடத் தயாராக இருந்தார். அந்த துணிவுக்கு ஈடாக எதையேனும் சொல்வதென்றால், என்பத்திரண்டாவது பிராயத்தில் அவர் தனியொரு மனிதராக ஆளும் கட்சியை எதிர்த்துப் புதுக்கட்சி யொன்றை ஸ்தாபித் ததைத்தான் குறிப்பிட வேண்டும். ராஜாஜி தான் சுதந்திரக் கட்சியை ஸ்தாபித்தார். தி. மு. க. போன்ற கட்சிகளுக்கு ஏன் அவர் ஆதரவு தருகிறார் என்று சிலர் கேட்கக் கூடும். இதற்கு ஒரே விடை அவர் தமது கோணம் முற்றிலும் சரியானது என்று நம்புவதுதான். தாம் செய்வது சரி என்று அவர் உறுதி பெற்று விட்டாரெனில், அதன் பின் அவர் அந்தப் பாதையிலே முன்னேறு வார் எத்தனை ஆபத்துக்கள் ஏற்படுமாயி னும், நண்பர்களும் சகாக்களும் எவ்வளவு எதிர்த்தாலும் பொருட்படுத்த மாட்டார். உண்மையைச் சொன்னால், அவருக்குத்தமது சிந்தனைகளையும், உறுதியான நம்பிக்கை களையும் தவிர வேறு நண்பரோ, சகாவோ கிடையாது. அறிவு வாதம் என்பதே அவரது வழிகாட்டியும் குருவும். விட்டுக் கொடுக்காத தமது கூரிய அறிவு வாதத்தால் அவர் பிறரது வாதங்களை மட்டும் வெட்டுவதில்லை. தம்மையுமே அறிவு வாதம் என்ற கத்தி முனைக்கு உட்படுத்திக் கொள்கிறார். மிக மிக மென்மையும, பேரன்பும் கொண்ட இதயம் படைத்த வர் ராஜாஜி, என்னாலும் அறிவு வழியே வாதம் புரியும் போது இந்த மென்மையும், அன்பும் மறைந்து நிற்கின்றன.



தமது உறுதியான கருத்துக்களைத் தீரத் துடன் பின்பற்றி அவர் வகுத்த கொள்கைகள் பல, சென்னை முதல் மந்திரியாக இருந்தபோது அவர் அமுலாக்கிய மது விலக்கு, உணவுக் கட்டுப்பாட்டு ரத்து இவை இந்தத் தீரத்துக்குச் சான்றாகும். அவரது கொள்கைகளை ஏற்க முடியாதவர்கள் இருக்கலாம்; இருக்கிறார்கள். எனினும், இவர்களும் அவர் எப்படி தமது கருத்துக்களைச் சத்தியமான சித்தத்துடன் தளராமல் பின்பற்றுகிறார் என்பதை உணர்ந்தே ஆக வேண்டும்.

ராஜாஜியின் வாழ்வில் இரு மகத்தான விஷயங்களை மதிக்க வேண்டும் முதலாவது, அவர் ஆங்கிலம் தமிழ் இரண்டு இலக்கியங்களுக்கும் ஆக்க ரீதியில் ஆற்றியுள்ள பணி அவரது எழுத்து பொது ஜன சஞ்சகமாக இருக்கும்போதே பொருளாகும் பெற்று விளங்குகிறது.

வழக்கிலுள்ள மொழி, எளிய விளக்கங்கள், எண்ணத் தெளிவு, தமது பொருளுக்கு அவர் சிக்கலின்றி எழுத்துருவம் தரும் பாங்கு, இவையே அவரது நூல்களைப் பண்டிதர் பாமரர் இருசாராரும் விரும்புவதற்கு முக்கியமான சாதனங்கள் எனலாம்.

ராஜாஜியின் மறுக்க முடியாத இரண்டாவது பெருமை அவர் அணுஆயுதசோதனை பற்றியும், அணு ஆயுதப்போர் குறித்தும் தொடக்க காலத்திலிருந்தே எதிர்ப்பு முன்னணியை எடுத்துக்கொண்டு அதனைவிடாமல் தொடர்ந்து வருவதாகும். இந்தியா அணுசத்தியை நாச வேலைக்குப் பயன்படுத்தாது என்ற சர்க்கார் கொள்கையைப் பிரதமர் 1954-லேயே வெளியிட்டிருக்கிறார்; 1958-இல் அணு சோதனைத் தடையில் வல்லரசுகளின் உடன்பாடு ஏற்பட வேண்டும் என்றும் கூறினார். சர்க்காரின் கொள்கை ஒருபுறமிருக்க, இந்தியப் பிரஜைகளில் ஒருவர் என்ற முறையில் மற்ற இந்திய மக்களின் சார்பில் - ராஜாஜி அணுப்போருக்கு எதிர்ப்பு எழுப்பி, அணு வல்லரசுத் தலைவர்

களுக்கெல்லாம் சோதனைகளை நிறுத்தும் படியும் அணு ஆயுத ஆபத்தைத் தவிர்க்கும் படியும் இடையருமல் எழுதி வந்தார். ராஜாஜி தமது உள்ளார்ந்த ஆர்வத்தையும், பிறரைப் புது வழிக்குத் தூண்டுகிற ஆற்றலையும் பயன்படுத்தி, அணு சாதனைகளை நிறுத்து மாறு வல்லரசுகளை மனிதகுலத்தின் பெயரில் கேட்டுக்கொள்ள வேண்டும் என்று காந்தி சமாதானக் கழகம் கருதியது மிகவும் பொருத்தமேயாகும்.

"அணு ஆயுத சோதனையால் மற்ற நாடுகளின் குழலை மாசுபடுத்த உங்களுக்கு ஏது உரிமை?" என்று ராஜாஜி அணு வல்லரசுகளைத் தயங்காமல் கேட்டார். இந்தக் கேள்வியைத் தொடர்ந்து, "இது எந்த நாட்டின் சட்டத்துக்கும், சர்வதேசச் சட்டத்துக்கும் விரோதமாகும் இது மனிதப் பண்புக்கே விரோதமாகும்". என்றார்.

கடைசியில், அணு ஆயுத சோதனைத் தடையும் ஏற்பட்டுவிட்டது. அது பூரணமாக ஏற்படவில்லை என்பது உண்மைதான். எனினும், உலகச் குழலை விஷமாக்கி, இன்றைய மக்களையும், எதிர்கால மக்களையும் ஆபத்துக்குள்ளாக்கிய படுபாதகத்தை எதிர்த்துத் தங்கள் குரல் எழுப்ப இந்திய மக்கள் தவறவில்லை என்ற பெருமையை ராஜாஜி தேடித் தந்திருக்கிறார்.

சென்ற ஆண்டு செப்டம்பர் மாதத்தில் ராஜாஜி எங்களில் ஒருவராக தூதுப்பணியில் சென்றார். உலக சமாதானத்தை விரும்பி அவர் ஆற்றிய பணிகளுக்கு இது மகுடமாக அமைந்தது எனலாம். தூதுப்பணி நடைபெற்ற அந்தப் பரபரப்பு மிகுந்த நான்கு வாரங்களில் அவர் செயல் புரியும் பாங்கைக் கண்டபோது எங்களுக்கு அவர் வயோதிகர் என்றோ, அவரது சக்திகள் குன்றி விட்டதாகவோ, தமது காரியத்தில் அவர் அவநம்பிக்கை கொண்டிருப்பதாகவோ தோன்றவேயில்லை. தாம் கடவுளின் கையில் உள்ள ஒரு கருவி என்பதை அவர் உணர்ந்திருப்பதாகவே தோன்றியது. தம்மால் நிறைவு

பெறவேண்டிய ஒரு திருப்பணி யிருக்கிறது என்று அவர் அறிந்திருந்ததாகத் தெரிந்தது. அந்தப் பணிக்கே தம்மை அளித்துக்கொண்டு அந்தப் பணியில் தீவிரமான பக்தி ஒதினர். அமெரிக்காவிலும், பிரிட்டனிலும் அவர்

புரிந்த தொண்டு வாடிகளில் அவர் போப் ஆண்டவரைக் கண்டு அவரது அநுதாபத் தையும், ஆதரவையும் பெற்றதோடு பூர்த்தி யாயிற்று.



## வேதாரண்ய யாத்திரை

கொத்தமங்கலம் சுப்பு

தமிழ் நாட்டுக்குச் சக்கரவர்த்தி தலைவர் ராஜாஜி  
சாதி வித்தியாசம் பார்க்காதவராம் தலைவர் ராஜாஜி  
சலுகை காட்டுற பழக்கம் இல்லாத தலைவர் ராஜாஜி  
சத்தியம் பேசத்துணிஞ்சவரையா தலைவர் ராஜாஜி  
அபவாதத்துக்குக் கஞ்சிடமாட்டார் ஐயன் ராஜாஜி  
அணுவளவும் பொய் சொல்லா மெய்யன் ஐயன் ராஜாஜி  
தொண்ணுத்தாறு தொண்டர் சூழத் தூயோன்  
புறப்பட்டார்.

தொண்ணுத்தாறு தத்துவஞ்சூழத் துறவி புறப்பட்டார்.  
உப்பை யெடுத்தார் கடலைப்பார்த்தார் தலைவர் ராஜாஜி  
உபநிஷதத்தின் உண்மை கண்டார் தலைவர் ராஜாஜி  
உப்புங்கடலும் ஒன்றேயென்றார் தலைவர் ராஜாஜி  
உயிருங்கடவுளும் போலேயென்றார் தலைவர் ராஜாஜி  
செப்புங்கடவுள் கடலைப்போலே யென்றார் ராஜாஜி  
ஜீவர்களைல்லாம் உப்பைப் போலேயென்றார் ராஜாஜி  
கல்லைப்போலே கண்முன்னாலே காணும் கடலுப்பும்  
கரைந்தே போம் கடலுக்குள்ளே யென்றார் ராஜாஜி  
உப்புங்கரையும் கடலும் கரையும் உலகுங்கரையுமையா  
ஒரு தனி முதலாம் உண்மைக்குள்ளே யென்றார் ராஜாஜி  
உண்மை தன்னைக் காப்பது தானே உலகில் பெரிதென்றார்  
உடம்பை யெடுத்தாலுண்மைக்காக உழைக்க  
வேண்டுமென்றார்.

ஞானிகளுக்கே சிறந்த ஞானி தலைவர் ராஜாஜி  
ஞாயங்கண்டே உப்பை யெடுத்தார் தலைவர் ராஜாஜி

—காந்தி மகான் கதையிலிருந்து



## புனர்வசுவா? ரோஹிணியா?

ராஜாஜி பிறந்தது பகுதான்யவருஷம். ஆங்கிலக்கணக்குப்படி 1879ம் ஆண்டு. இந்தவிபரம் தமிழ்நாட்டுக்கு முதன்முதல் எப்படித் தெரியவந்தது என்றால், 1938 ஏப்ரல்மாதம் பதின்மூன்றாம் தேதி பகுதான்ய வருஷப்பிறப்பு வந்ததல்லவா? அன்று சென்னையில் ஒரு விழாவுக்கு ராஜாஜி தலைமை தாங்கினார். விழா ஆனந்த விகடன் காரியாலயத்தில் நடந்தது. அந்த ஆண்டில் ஆனந்த விகடன் நடத்திய இலக்கியப் போட்டியில் தங்கப்பதக்கம் பரிசு பெற்றவர்களுக்கு, மகாமகோபாத்யாய உ. வே. சாமிநாத ஐயர் அவர்கள் தமது கையினால் பதக்கத்தை வழங்கினார். ராஜாஜி அப்பொழுது சென்னை மாகாணத்தின் பிரதமமந்திரி. அவர் விழாவுக்குத் தலைமை வகித்தார். பரிசு பெற்றவர்களில் நானும் ஒருவன் என்ற முறையில் விழாவுக்குச் சென்றிருந்தேன்.

ராஜாஜி தமது தலைமை உரையை ஆரம்பித்தார் : இன்று பகுதான்யவருஷத்தின் ஆரம்பநாள். இதை நினைக்கும் போது அறுபது ஆண்டுகளுக்கு முன்பு இதே பகுதான்யவருஷத்திலே தான் தான் பிறந்தேன் என்ற விஷயத்தை உங்களுக்குச் சொல்லுகிறேன்.

ராஜாஜியின் ஜன்ம நட்சத்திரம் புனர்வசு என்றும் பிறந்த மாதம் தமிழ்க் கணக்குப்படி கார்த்திகை என்றும் தெரிகிறது. இத்தனைதான் தம்முடைய பிறந்ததினத்தைப் பற்றி ராஜாஜி சொல்லும் விஷயங்கள். ஒருவர் ராஜாஜியிடம் சிலர் ரோஹிணி நட்சத்திரம் என்று எண்ணிவருவதை பிரஸ்தாபித்த போது அவர் மௌனமாக சிரித்தார். "கண்ணன் பிறந்தது ரோஹிணி. நான் பிறந்தது ஸ்ரீராமன் பிறந்த புனர்வசு!" என்று சிரித்துக் கொண்டே சொன்னார்!

### சர்வ தந்திர சுதந்திரர்.

நமக்குத்தெரிந்தவரை இந்தக்காலத்தில் இந்த அடைமொழிக்கு ஏற்ற ஒருவர் ராஜாஜி. பென்சில் சீவுவது, படுக்கையோ மூட்டையோ கட்டுவது, ஊசியில் நூலைக் கோத்துக் கிழிந்து போன துணியைத் தைப்பது, கைநிதானத்திலேயே கடிதக்கவரைத்தூக்கிப்பார்த்து அதற்கு இத்தனை அணு ஸ்டாம்பு ஒட்டவேண்டும் என்று நிர்ணயித்து ஒட்டுவது, இப்படி எத்தனையோ காரியங்கள் பிறருக்கு வேலை கொடுக்காமல் தாமே தமது கையால் செய்து கொள்வார் ராஜாஜி!

— சோமு  
நன்றி "கல்கி"

## நன்றியுரை.

திருநெல்வேலி எழுத்தாளர்களும், மதிப்பிற்குரிய பெரியோர்களும் மனமுவந்து ராஜாஜி மலருக்கு எழுதியிருக்கிறார்கள். அவர்கள் அனைவருக்கும் எங்கள் நன்றி மதிப்பிற்குரிய திரு. பி. ஸ்ரீ. ஆச்சார்யா அருமையான ஒரு விஷயத்தை குறிப்பிட்டுள்ளார்கள். திரு. ஜஸ்டிஸ் மகராஜன் அவர்கள் எவ்வளவு வேலைகளுக்கிடையில் அருமையான கட்டுரை வழங்கியுள்ளார்கள். திரு. மீ. ப. சோமசுந்தரம் அவர்கள் ராஜாஜியின் குண நலத்தை அருமையாக படம் பிடித்து காட்டியுள்ளார்கள். திரு. சுந்தர அவர்கள் கல்கியின் கட்டுரைகளிலிருந்து தொகுத்து தந்துள்ளார்கள். மூவருக்கும் என் நன்றியை தெரிவித்துக்கொள்கிறேன். பெருமை சேர்க்கும் ராஜாஜியின் எழுத்தோவியங்களை ஆங்காங்கே சேர்ப்பதற்கு மதிப்பிற்குரிய C. R. நரசிம்மன் அவர்கள் அனுமதி தந்தார்கள். கல்கி கி. ராஜேந்திரன் அவர்கள் தன் கட்டுரையையும் தந்து கல்கியில் வெளி வந்துள்ள கட்டுரைகளையும் பிரசுரிக்க அனுமதியளித்துள்ளார்கள். தி. ப. நடராஜன் அவர்கள் தன் கட்டுரையும் தந்து தாத்தாவின் கட்டுரையையும் பெயர்த்தெழுதி அனுப்பினார்கள். தனிப்பட்ட முறையில் இவர்களுக்கு என் நன்றியை தெரிவித்துக் கொள்கிறேன். எஸ். வி. எஸ். சேலம் தந்த செல்வர் என்ற பிரசுரத்தை அனுப்பித் தந்தார்கள். திருச்செங்கோடு ஆசிரம நிர்வாகி கௌரி அவர்கள் ப்ளாக் தந்து உதவினார்கள். மலர் கமிட்டி உறுப்பினர்கள் யாவரும் பல செய்திகள் உள்ள பல பிரசுரங்களை எங்களுக்கு அனுப்பினார்கள். அனைவருக்கும் நன்றி.

இந்த மலர் வெளியிடுவதற்கு உதவியவர்கள் வர்த்தக நண்பர்கள், மனமுவந்து அவர்கள் விளம்பரம் தந்து ஊக்கம் அளித்தார்கள். அவர்களுக்கு எங்கள் பெருமிதமான நன்றி உணர்ச்சியை சமர்ப்பிக்கிறோம். இம்மலர் ஆராய்ச்சி மாணவர்களுக்கு பயன்பெறும் விதத்தில் உருவாகியிருக்கிறது. இதை நல்ல முறையில் அச்சடித்து தந்த சரவண அச்சக ஊழியர்களுக்கு எங்கள் நன்றி. மீண்டும் எழுத்தாளர்கள் அனைவருக்கும் என் நன்றியை தெரிவித்துக்கொள்கிறேன். திரு. R. டி. நல்லபெருமாள் அவர்களுக்கும், திரு. T. R. சங்கர நாராயணன் அவர்களுக்கும் என் தனிப்பட்ட முறையில் நன்றியை தெரிவித்துக் கொள்கிறேன். வணக்கம்.

— V. S. வேங்கடாச்சாரி.



# கர்மயோகி ராஜாஜி

ஸ்ரீ பிரகாசா

பல்குள் நதிக்கரை ஓரம்; புத்தபகவான் நிர்வாணம் அடைந்த போதி மரத்தருகில்; பக்தி வாய்ந்த இந்துக்கள் எண்ணற்ற நூற்றாண்டுகளாகத் தங்களது மூதாதையின் ஆத்மாக்கள் சாந்தி யடைவதற்காகச் சிரார்த்த சடங்குகள் செய்துவரும் கலா நகரம்.

1922-ம் ஆண்டு டிசம்பர் மாதம் குளிர் காலம் ஏராளமான மக்கள் காங்கிரஸ் மகா சபையின் வருஷாந்தரக் கூட்டத்துக்காகக் கூடியுள்ளனர். எங்கே பார்த்தாலும் ஒரே வெள்ளைக்கூடார மயமான காட்சி கண்ணைக் கவர்ந்தது. நாட்டின் பல பாகங்களிலிருந்து கூடிய மக்கள் தங்குவதற்காக இந்தக் கூடா ரங்கள் அமைக்கப்பட்டிருந்தன. மகாத்மா காந்தி இன்னும் விடுதலை செய்யப்படவில்லை. சித்தரஞ்சன தாஸரும் மோதிலால் நேருவும் சிறைக்கூடங்களிலிருந்து வெளியே வந்து சும்மா இருக்கவில்லை. காங்கிரசின் அச் சமய திட்டங்களையும் லட்சியங்களையும் எதிர் துக் கிளர்ச்சி செய்தனர்.

1921-ம் ஆண்டு கிளர்ச்சி முடிவடைந்து விட்டது. சிலர் கூறிய மாதிரி பிசுபிசுத்து விட்டது. சட்ட மறுப்பு விசாரணைக் கமிட்டி தனது யாதாஸ்தை வெளியிட்டு விட்டது. ஸ்ரீ வித்தல்பாய் பட்டேல், ஹகீம் அஜ்மல்கான் பண்டித மோதிலால் நேரு மூவரும் சட்ட சபைகளில் பிரவேசிக்கவும், தேசிய இயக்கத் தின் தடத்தை மாற்றவும் சாதகமாகத் தங்கள் அபிப்பிராயத்தைத் தெரிவித்தனர். இந்த யோசனைகளைப் பல காங்கிரஸ் எார்கள் எதிர்த் தனர். மகாத்மா காந்தி சிறையில் இருக்கையின் அவர் திட்டத்தை மாற்றுவது 'துரோ கம்' என்றும் கூறினர். 1922ம் ஆண்டு கூடிய காங்கிரஸ் இசுமாதிரி பிரச்சனைகள் எதிர்நோக்கி நின்றன.

ஆவேசமும், ஆத்திரமும் உச்சநிலை யடைந்திருந்தன. பரந்த மணல் பரப்பில் இரவு பகலாகப் பல சிறிய கூட்டங்களும் பெரும் கூட்டங்களும் நடந்த வண்ணம் இருந்தன. பண்டித சுந்திரலால், ஸர்தார் வல்லபாய் பட்டேல், சேத் ஜமுனாலால் பஜாஜ் முதலியோர் அடிக்கடி இந்தக் கூட்டங்களில் பேசினர். சட்ட மறுப்பை எதிர்த்தவர்களை அவர்கள் ஈவிரக்கமின்றித் தாக்கி வந்தனர். தனது தமையனார் வித்தல்பாயை வல்லபாய் இலேசில் விடுவதாயில்லை. எல்லோரும் காந்திஜியிடம் நம்பிக்கை கொள்ளுமாறு சுந்தரலால் கூவி அழைத்தார்; அவர் பேசு கையில் உணர்ச்சி மேலிட்டால் அவர் தேகம் இப்படியும் அப்படியுமாய் அசைந்தாடிற்று. தமது மாகாணத்தில் காங்கிரஸ் கூடுமாறு அழைத்த ராஜன்பாபு நோய் வாய்ப்பட்டுத் தமது முகாமில் படுத்திருந்தார். மாறுதலை எதிர்ப்பவர்களிடம் அவர் அனுதாபம் கொண்டிருந்தார் என்று கூறத் தேவையில்லை. தேசபந்துதாஸ்தான் அந்த ஆண்டு காங்கிரஸ் தலைவர். முகாமில் ஏராளமான பிரதி நிதிகள் முன்பேசி, காங்கிரஸின் அடிப்படைத் தத்துவங்களுக்கு எதிராகத் தலைவர் சதி செய்வதுபற்றி ராஜன்பாபு சந்தோஷமடைய வில்லை.

இங்குதான் முதன் முதலாக ஸ்ரீ சக்கர வர்த்தி ராஜகோபாலாச்சாரியாஸரச சந்தித் தேன். புனித காந்தியத்தை ஆதரித்தவர் களிடர்தான் நான் அனுதாபம் கொண்டிருந் தேன். ஆனால் தேசபந்துவும், பண்டித மோதிலாலும் காங்கிரஸை விட்டு வெளியேறும் நிலை ஏற்படுவதை நான் விரும்ப வில்லை. எனது நண்பர் சிவாசொர்தகுப்தா பரிபூரண காந்தியவாதி, அவர் எப்போதும் கொள்கைகளை மதிப்பவர். என்ன விளைவுகள்

ஏற்பட்டாலும் எப்போதும் கொள்கைகளைப் பிரகடனம் செய்வதொன்றே அவர் நோக்கம். ஒருநாள் மாலை நானும் இம்மாதிரி கூட்டம் ஒன்றில் கலந்து கொண்டேன் அந்தக் கூட்டத்தில் — மக்கள் அன்புடன் செல்வப் பெயர் அளித்த — ராஜாஜி பல நண்பர்களுடன் கலந்து ஆலோசித்தார். கூட்டம் நடந்த கூடாரத்தில் மக்கள் நெருக்கமாகக் கூடியிருந்தனர். போலி மதிப்பைக் கைவிட்டுப் பண்டித மோதிலாலும் தமது கருத்தைத் தெரிவிப்பதற்காக அங்கு வந்திருந்தார். ராஜாஜி எப்போதுமே மெலிந்த உடற் கட்டுள்ளவர். அவருக்கே உரித்தான பட்டமற்ற நற்பண்புடன் சிறிய கூட்டங்களிலும் பெரிய கூட்டங்களிலும் பேசும் சிறப்புடையவர். கயா காங்கிரஸில் தலைவரையும் அவரது கட்சியையும் எதிர்த்தவர்களில் சிறந்தவர் ராஜாஜி. அச்சமயம் அவருக்கு வயது நாற்பதுதான். அவரைச் சந்தித்தவர்கள் யாவரும் அவரது புத்தி நுட்பத்தைக் கண்டு மயங்கியிருக்கின்றனர். பிற்பல தலைவர்களெல்லாம் அவரை எதிர்காலத்தில் பெருமை கொண்டனர். அவரை எல்லோரும் 'சின்ன மகாத்மா' என்று அப்பொழுதே அழைக்கத் தொடங்கினர்.

பல்வேறு கட்சியினரும் கயா காங்கிரஸில் ஏராளமாகக் கூடியிருந்தனர். காங்கிரஸ் வழக்கத்துக்கு மேற்பட்ட நாட்கள் கூடியது கயாவில்தான் எனக் கூறலாம். ஒவ்வொரு நாளும் நீண்ட நேரம் சில சமயம் இரவு முழுவதும் விஷயாலோசனைக் கமிட்டி (அகில இந்திய காங்கிரஸ் கமிட்டி கூட்டங்கள் தடைபெறும். விஷயாலோசனைக் கமிட்டி தனது தீர்மானங்களைத் திட்டம் செய்வதற்காகக் காங்கிரஸ் மகாசபைக் கூட்டம் ஒவ்வொரு நாளும் ஒத்திவைக்கப்படும். ஒன்றும் முடிவடையாமல் போகிறதே என்று தேச

பந்து துடிதுடிப்பார்; ஆனால் விவாதம் என்னவோ முடிவடையாது. ராஜாஜி அந்த மாக மேடையில் நின்று கொண்டிருப்பதைக் காணலாம். அப்பாஸ்டயாப்ஜிதான் அவரை இடைவிடாது ஆதரித்து வருபவர்.

ஒரு சமயம் இரவு ஒரு மணி இருக்கும் ஒரு பிரதிநிதி பேசுவதற்கு எழுந்தார். மிகுந்த மனவேர்னையுடன் அவரை நோக்கித் தேசபந்து, "தாராளமாகப் பேசுங்கள். இப்போது முன்னிரவு தானே?" என்று கூறினார். மற்றோர் சமயம் ராஜாஜி பேசிக்கொண்டிருக்கையில் ஒரு பூதியிலிருந்து ஒரு அங்கத்தினர், "தயவு செய்து முன்னே வாருங்கள்; நீங்கள் பேசுவது கேட்க வில்லை" என்றார்.

"மதிப்புமிக்க தலைவருக்கு என் முதுகைக் காட்டிக்கொண்டு எப்படி நான் பேசமுடியும்?" என்று ராஜாஜி பதிலளித்தார். அவருடைய பிரசங்கத்தில் தலைவரை வன்மையாகக் கண்டித்தே பேசினார். ஆனால் தலைவருக்கு முதுகைக் காட்டிக் கொண்டு அவரால் பேச முடியாது. ஏனெனில் அது நற்பண்புக்கு மாறானது; கடைசியில் ராஜாஜியே வெற்றி பெற்றார். அவர் வெற்றி பெறுவார் என்பது முன் கூட்டியே தெரிந்த விஷயம்தான். காங்கிரஸ் சபை இறுதிக் கூட்டத்தில் அங்கு கூடியிருந்த ஏராளமான பிரதிநிதிகளைப்பார்த்துத் தேசபந்து "நீங்கள் நிறைவேற்றிய தீர்மானங்களுக்காக உங்களை நான் பாராட்ட முடியாது" எனக் கூறினார். அவர் தமது தலைமைப் பதவியையும் ராஜாஜி நாமாச்செய்தார்.

எடுத்த காரியத்தை முடிக்கும் இணையற்ற ஆற்றல் படைத்த கர்மயோகி ராஜாஜி.

— நன்றி 'கல்க'





# ராஜாஜி.

பிறந்தது: பகுதான்ய வருடம் கார்த்திகை மாதம் புனர்பூசம் (10—12—1878)

பிறந்த இடம்: தோரப்பள்ளி.

ஆரம்பக் கல்வி: ஓசூர்.

- 1889 - பங்குளூரில் கல்வி.
- 1896 - சென்னையில் பி. ஏ. பட்டம்.
- 1897 - விவேகானந்தர் தரிசனம்.
- 1900 - பி. எல். பட்டம் (21 வயது).  
விவாகம், ஒரு கொலை வழக்கில் வாதாடினார்.
- 1906 - டிசம்பர் கல்கத்தா காங்கிரஸில் பிரவேசம்.
- 1906 - சென்னை உயர்நீதி மன்றத்தில் பதிவு செய்து கொண்டார்.
- 1909 - பாரதியார் புதுவையில் சந்திப்பு.
- 1911 - சேலம் நகரசபை தலைவர்.
- 1915 - மனைவி அலமேலு மங்கா காலமானார்.
- 1918 - மது தீண்டாமை ஒழிப்பு இயக்கம், காஞ்சிபுரத்தில் சென்னை ராஜதானி மாநாடு, திலகர் கட்சி.
- 1919 - மதுரை ராஜத்து வேஷ வழக்கில் வாதாடினார்.
- 1919 - காந்திஜி சந்திப்பு.
- 1921 - காங்கிரஸ் பொதுச் செயலாளர், யங் இந்தியா ஆசிரியர்.
- 1924-30 புதுப்பாளையம் திருச்செங்கோடு ஆசிரமம்.
- 1930 - ஏப்ரல் உப்புச் சத்தியாக்ரஹ சிறைவாசம்.
- 1932 - சட்ட மறுப்பு இயக்கம்.
- 1937 - சென்னை பிரதம மந்திரி.
- 1940 - தனிநபர் சத்யாக்ரஹ சிறைவாசம்.
- 1942 } - கருத்து மாறுபட்டு காங்கிரஸிலிருந்து விலகி தேச விடுதலைக்கும், தலைவர்களின்  
1945 } - சிறைவாச விடுதலைக்குமாக எழுதது - கருத்துப் போராட்டம்.
- 1945 - மீண்டும் காங்கிரஸில் சேருதல்.
- 1946 - இடைக்கால மந்திரி சபையில் மந்திரி.
- 1946 - செப்டம்பர் வர்த்தக - தொழில் மந்திரி. நவம்பர் கல்வி - கலை மந்திரி.
- 1947 - வங்காள கவர்னர்.
- 1948 - ஜூன் கவர்னர் ஜெனரல்.
- 1950 - மத்திய மந்திரி சபையில் இலாகா இல்லாத மந்திரி பதவி.  
பின்பு உள்நாட்டு மந்திரி.
- 1952 - சென்னையில் மீண்டும் முதல் மந்திரி.
- 1959 - சுதந்திரா கட்சி ஆரம்பித்தல்.
- 1962 - அமெரிக்கா யாத்திரை. கென்னடி சந்திப்பு - போப் ஆண்டவருடன் சம்பாஷணை.
- 1972 - டிசம்பர் 25 மறைவு.  
கடைசி வார்த்தை "நான் சந்தோஷமாக இருக்கிறேன்."





# ராஜாஜி.

1889 - பத்தாள்ய வருடம் கார்த்திகை மாதம் புனர்பூசம் (10-12-1878)  
பிறந்த இடம்: தொரப்பள்ளி.

ஆரம்பக் கல்வி: ஓசூர்.

1889 - பவகருவில் கல்வி.

1896 - சென்னையில் பி. ஏ. பட்டம்.

1897 - சிவகாசனத்தர் தரிசனம்.

1900 - பி. எல். பட்டம் (21 வயது).

விவாகம்: ஒரு கோவை வழக்கில் வாதாடினார்.

1906 - டிசம்பர் லேகத்தா காவிரியில் பிரவேசம்

1906 - காவிரி உயர்நீதி மன்றத்தில் பதிவு செய்து கொண்டார்.

1909 - பாரதியார் புதுவைவில் சத்திப்பு.

1911 - சேலம் நகரசபை தலைவர்.

1915 - மனைவி அலகோலு மங்கா காலமானார்.

1918 - மது நிண்டனம் கழிப்பு இயக்கம், காஞ்சிபுரத்தில் சென்னை ராஜதானி மாநாடு, தலைவர் கட்டி.

1919 - மதுரை ராஜதனம் கழிப்பு வழக்கில் வாதாடினார்.

1919 - கார்த்திகி சத்திப்பு.

1921 - காவிரி உயர்நீதி மன்றத்தில் பதிவு செய்து ஆசிரியர்.

1924-30 புதுப்பாளையம் திருச்செங்கோடு ஆசிரமம்.

1930 - ஏப்ரல் உப்புச் சத்தியாக்ஷ சிறைவாசம்.

1932 - சட்ட மறுப்பு இயக்கம்.

1937 - சென்னை பிரதம மந்திரி.

1940 - தனிதபர் சத்யாக்ஷ சிறைவாசம்.

1942 ) - கருத்து மாறுபாடு காரணமாக விருந்து விலகி தேச விடுதலைக்கும், தலைவர்களின்  
1945 ) - சிறைவாச விடுதலை கருவாக எழுந்தது - கருத்துப் போராட்டம்.

1945 - மீண்டும் காவிரியில் சேருதல்.

1946 - இடைக்கால மத்திரி சபையில் மத்திரி.

1946 - செட்டம்பர் வர்த்தக - தொழில் மத்திரி. நவம்பர் கல்வி - கலை மத்திரி.

1947 - வங்காள கவர்னர்.

1948 - ஜான் கவர்னர் ஜெனரல்.

1950 - மத்திய மத்திரி சபையில் இலாகா இல்லாத மத்திரி பதவி.  
பின்பு உள்நாட்டு மத்திரி.

1952 - சென்னையில் மீண்டும் முதல் மத்திரி.

1959 - கருத்தா கட்டி ஆரம்பித்தல்.

1962 - காவிரி உயர்நீதி மன்றத்தில் பதிவு - போப் ஆண்டவருடன் சம்பாஷனை.

1963 - புதுமை 25 மறைவு.

மறைவு காரணம்: "நான் சந்தோஷமாக இருக்கிறேன்."









Dear Sir,

Natural Justice and principles of civilisation require that the people of a country should be consulted through their representatives and their consent obtained before pushing that country into a terrible war and all its tragic consequences. This has been entirely ignored in the case of India. The British Government have ordered India to be in the war without asking her legislature. Other parts of the British commonwealth were allowed the choice of remaining neutral, irrespective of the causes or the motives of the war.

In spite of this great wrong done to India, we proposed that we should at least have a national government to enable us honorably and effectively to organise the nation for defence. Even this was rejected. The British government are unwilling to part with their unrestricted powers and opportunities for exploitation of the resources of this country to help themselves not minding what happens to India or to her people.

The legislative assembly has after a full debate refused to vote for money for the war-But the taxes that were rejected by the assembly are being imposed by the fiat of the Viceroy, and besides, officials are let loose on a defenceless and demoralised people to make what are called voluntary collections.

It is wrong therefore to help the British war with men or money. I appeal to you not to surrender to coercion.

A copy of this letter has been sent to the authorities so that they may proceed against me if they desire.

*Yours sincerely*

*C. Rajagopalachari*

(1940ல் தனி நபர் சுத்யாக்கிரஹத்தின்  
போது எழுதியது)

2-12-40



# குருவியே கொட்டி

ராஜாஜி

“சூரியன் வந்து விட்டானே இல்லையோ, நட்சத்திரங்கள் எல்லாம் பயந்து போய் எங்கேயோ ஒளிந்து கொண்டிருக்கின்றன” என்றான் கமலி.

“இல்லை கமலி! சூரியனுடைய வெளிச்சத்தில் நட்சத்திரங்கள் நம் கண்ணுக்கு மறைந்து போச்சு” என்றான் ராமு.

“அது தப்பு. எனக்கு அத்தை சொன்னதுதான் சரி” என்றான் கமலி.

“போ, போ! அத்தை உனக்குக் கதை சொன்னான். வாத்தியார் எனக்குச்சொன்னது தான் நிஜம்” என்றான் ராமன்.

“ஆனால் அத்தை பொய் சொன்னானா?” என்றான் கமலி.

“பொய் சொல்லவில்லை, கதை சொன்னான்” என்றான் ராமு.

“கதை என்றால் என்ன?” என்றான் கமலி.

“கதை என்றால் ‘ஒரு ஊரிலே ஒரு ராஜா இருந்தான், அவனுக்கு ஒரு பெண்’ என்றெல்லாம் சொல்லுகிறார்களே அது.”

“ஆனால் அதுவெல்லாம் பொய்யா?” என்றான் கமலி.

“இல்லை, கமலி! பொய் என்றால் மோசம். கதையில் மோசம் இல்லை, வேடிக்கை, கேட்பதற்கு நன்றாக இருக்கும்” என்றான் ராமு.

“ஆனால் எனக்கு ஒரு கதை சொல்லு. பொய் சொல்லக்கூடாது, தெரியுமா?”

“ஒரு ஊரிலே ஒரு பெண் இருந்தாள். அவள் பெயர் கமலி” என்று ஆரம்பித்தான்.

“பொய்! ஏமாற்றுகிறாய். உனக்குக் கதை சொல்லத்தெரியாது. நான் அத்தையிடம் போகிறேன்” என்று கமலி ஒடிப்போகப்போனான்.

“இல்லை, இல்லை, நிஜமான கதை சொல்லுகிறேன் நில்!” என்றான் ராமு.

“ஒரு ஊரில் ஒரு ராஜா இருந்தான். அவனுக்கு ஒரு மகன். அவன் குதிரைமேல் ஏறி ஊருக்குள் சென்றான். பக்கத்தில் ஒரு சேவகனும் போனான்.”

“அப்புறம்?”

“அங்கே ஒரு குப்பைத்தொட்டி. அதன்மேல் ஒரு குருவி”

“ஊம்”

“அந்தக் குருவி தலையில் ஒரு குல்லாய்”

“குருவிக்குக் குல்லாய் ஏது?” என்றாள் கமலி.

“குப்பைத் தொட்டியில் ஒரு கிழிந்த துணி இருந்தது. அதைக்கொண்டு போய்ச் சின்னக்குல்லாய் தைத்துக்கொண்டது.”

“ஊம், அப்புறம்?”

“குருவியைப்பார்த்தான் ராஜகுமாரன், சிரித்தான்.”

“ஏன் சிரிக்கிறாய்”

“எனக்குண்டுக்குல்லா

உனக்குண்டோ”?

என்று குருவி தன் தலையை ஆட்டிக்கொண்டு பாடிற்று.”

“அப்புறம்?”

“ராஜகுமாரனுக்குக் கோபம் வந்து விட்டது. ‘பிடுங்கிக்கொள் அந்தக்குருவியின் குல்லாயை’ என்றான். சேவகன் போய்க்குருவியின் குல்லாயைப் பிடுங்கிக்கொண்டு ராஜகுமாரனிடம் கொடுத்தான்.

“ஐயோ பாவம்!”

“தனக்கில்லை யென்றிவன்

குருவியின் குல்லாயைப்

பிடுங்கிக்கொண்டான்

ஓ, ஓ ராஜகுமாரா

உனக்கிது ஆகுமோ?”

என்றது குருவி.

“திருப்பிக்கொடுத்துவிடு” என்றான் ராஜகுமாரன்.

சேவகன் குருவிக்கு அதன் குல்லாயைக்கொடுத்து விட்டான்.

“எனக்கல்லவோ பயந்தான்:

குல்லாயைக் கொடுத்து விட்டான்,

இவன் என்ன ராஜாவாம்?”

என்று சொல்லிக்கொண்டு குருவி பறந்துபோயிற்று.

“ராஜகுமாரனுக்கு ரொம்பக் கோபம் வந்துவிட்டது. குதிரையை ஓட்டினான், குருவியைப் பிடிக்க. அது மேலே பறந்து போயிற்று.

“சேவகன் ஓடிப்போய்க் குதிரையைப் பிடித்துக்கொண்டான். இல்லாவிட்டால் ராஜகுமாரன் கீழே விழுந்துவிட்டிருப்பான்.”

“குருவியே கெட்டி!” என்றாள் கமலி.

“இந்த ராஜகுமாரனை நீ கவியாணம் பண்ணிக்கொள்வாயா?” என்றான் ராமு.

“மாட்டேன்!” என்றாள் கமலி.



# TO WOMEN

---

**Rajaji**

27-8-1948

I WANT you all, irrespective of creed or community, to help to establish goodwill among the communities in India. Men have quarrelled and have ruined the country. Women alone can save the country by un-doing all the wrongs that have been done by men during the last few months. You have no hatred to-wards one another. If among you, you create a feeling of sisterhood, men will automatically become friends. To whatever class or community you may belong keep your hearts pure and do not allow hatred to lodge there. Keep goodwill fresh, Work actively to create and increase this goodwill in other people's hearts also. Trifling though it be, our daily behaviour has a great effect on the cultivation of goodwill. Do not neglect little acts of courtesy, If all of you will exert yourselves for a few months to re-establish goodwill in India, everything else will follow. This is your particular work.

Nothing will come right in the evolution of the world unless you work hard in positive service to the State. Let all women restore goodwill in India by determined work. Equality of rights will come to you like a ripe fruit, without your asking for it. Women have served India nobly during the last few years and that is why they have now risen to the extent they have, Have not women risen to a higher level than that at which they were in, say, 1920? How did they attain to this? During these twenty-five years, women have served and suffered alongside men, and put in hard work in equal measure with men. So they have automatically risen to the level at which they now are. During the next few months or years, your work will bring you equality, whether men pass their codes or not. I do not object to any measure that you want.

You may change all the codes. But our temperament and our national culture will still govern every-thing. That is the unchangeable law. Therefore, ultimately, what we have to change for the better is not laws but the culture of the country. Men must learn to respect women and not to treat them as born slaves. The individual man must be taught to have consideration for his wife. With all due respect to our legislators-and I have been one of them-these things are not changed by law, but by culture and education, so that it is to them we must attend. That is why I ask you to be teachers. Nothing else will save womanhood, except having women teachers everywhere. Fight as strongly as you can that women shall become the teachers of boys also. There is no reason why you should not monopolise such work, because it is the mother who is most fitted to teach, I do not believe in the notion that in boys' schools men must be the teachers and in girls' schools women. Women should be teachers in all schools-boys' as well as girls'. Then culture will change rapidly and education will progress and all rights will come.

---

# HIS GREATEST LEGACIES

---

Dr. R. C. MAJUMDAR

## EMINENT HISTORIAN

Sri Rajagopalachari is the last living example of the great leaders thrown up by the glorious struggle for freedom of India during the first half of this century. He is an embodiment of those great virtues and moral principles which have ever formed the solid bedrock of Indian culture throughout the ages, and he has never ceased to preach and practise them both when they brought him honour and distinction as well as when a certain section of politicians threw him into unmerited oblivion.

He was a staunch follower of Mahatma Gandhi and still seeks to uphold the great principles of truth, purity and morality for which that great son of India lived and died, while those who claim to exercise power and authority as his nominee or successor and invoke his name in season and out of season have long since bidden goodbye to them. Gandhiji was assassinated by Godse, but the great leaders of India who swear by his name have done the same thing in a far more true sense by sacrificing the great ideals for which he stood. Almost the lone and constant voice of protest against this sacrilege during the last twenty years or so has been that of Sri Rajagopalachari who has never feared to utter unpleasant truths instead of swimming with the current of cant and hypocrisy that fills the sky of India to-day.

Sri Rajagopalachari's two greatest legacies to posterity are his great personality that knows no fear, and a sober sense of reality in political vision, unclouded by sentiment and idealism, which have been the chief curse of political leadership and the main cause of the failure of free India to bring those blessings for which the brave sons of India shed their blood in profusion. Many of the views of Sri Rajagopalachari were and are still regarded as heretic and condemned by his political friends and partymen,



But, as time passes, the public opinion has already begun to swing in his favour. His solemn warnings against many measures of the young democracy of India, intoxicated with power, have gone unheeded, but I am sure his reputation, as a wise seer and great political thinker, will shine brighter and brighter by the hard testimony of realities as years pass on.

I join my compatriots in offering my homage and tribute of respect to Sri Chakravarti Rajagopalachari, the illustrious son of Mother India, who is still happily in our midst, with the hope that this great elderly statesman who reminds me of the few remnants of the great Senators of Rome in her decadent age, may live many years more to show the right path to our countrymen.

நன்றி, ராஜாஜி-93.



---

## THE FLEETING WORLD

### Chapter 34

RAJAJI

Like the crowd that gathers to see a play comes dazzling wealth. It disappears like the gathering which melts away when the play is over :

கூத்தாட்டு அவைக்குழாத்து அற்றே பெரும்செல்வம்  
போக்கும் அதுவிளிந் தற்று.

The full force of the comparison can be realised by those who have seen the bare ground in the morning after the village play is over and all that dazzled overnight is gone, leaving nothing behind but dust.

\*

\*

\*

Wonderous indeed is this world where one who was here yesterday may not be found to-day :

நெருநல் உள்ளொருவன் இன்றுஇல்லை என்னும்  
பெருமை உடைத்துஇவ் வுலகு.

---

# Medium of Instruction

---

RAJAJI (3—10—47)

We have been told that the die was cast in favour of Bengali twenty seven years ago. This decision, though taken in 1920 has not yet fully been acted upon and English continues to be the medium of instruction in the University.

The English language sits on our thoughts, even as this academic robe sits upon me. This robe may be beautiful and it may sometimes serve to protect you against the weather, but it is on the whole an inconvenience; in the same way, the English language may be beautiful, but it sits heavily on our thoughts and does not let them grow, or move about freely.

I should like to remind the graduates and the elite assembled here of the very fine argument that has been put forward by the Vice-Chancellor with regard to the foundations of a University. He adjured us not to think architecturally in such matters. He was right. Education does not rest on its foundations like a brickwork structure, but grows like a living tree. The University gives the lead to the High Schools and the High Schools to the Primary Schools, very much like a tree remifying from the stem upwards to the branches. That is how living things grow and yield. The University is the stem, High Schools are the bigger branches and Primary Schools are their offshoots.

It is also very hard to change an order of things that has prevailed for a long time. For instance, it is not easy for members of the I. C. S. to write administrative notes in Bengali all at once. I am not to be understood, however, as pleading for the 'go-slow' methods of the I. C. S. I am simply urging 'go-fast' methods on the Universities. I want you to adopt your mother tongue as the medium of instruction in the University of this Province. And I urge every University to adopt this formula.



There are to-day about a dozen important languages in India. Larger estimates are occasionally given, mainly in order to frighten us into thinking that India is just a big museum. But indeed even if India were a museum, with all its splendour and its variety, we should regard it as a grand one. Apart from that, main languages we have in India are just about a dozen. That is to say, (1) Hindi, (2) Urdu, (3) Bengali, (4) Marathi, (5) Gujarati (6) Kanarese, (7) Tamil, (8) Telugu, (9) Malayalam, (10) Assamese (11) Oriya and let us add English to this list also. Each one of these dozen Indian languages is the mother-tongue of not less than a crore of people—some of them of many crores.

In accordance with what prevails in Europe, each one of these languages is important enough for a separate state and a separate University. Now, therefore, each one of our great big Universities should, instead of all blundering in the same manner, recognise, by agreement or by tacit consent, the mother-tongue of the area as the authoritative medium of University instruction. Accordingly. Banares may have Hindi, Ahmedabad may have Gujarati. Poona may have Marathi, Osmania may have Urdu and Waltair may have Telugu, Annamalai may have Tamil and Bombay and Madras may continue English, if they like,

English can and should be kept as a second language because of its importance in international communication. By all means give English the importance it deserves, but please do not make it the medium of all instruction.

A University is not merely an organisation for the calling of Convocations and the manufacture of graduates. It is the fountain-head of culture and the inspiration for all those whose life-activities are to be guided in a cultured and civilised manner. It was, therefore, not an accident that under the old administration Governors were made ex-officio Chancellors of the various Universities in India. It was recognised that administration was intimately mixed up with education and the Governor was therefore placed at the top of the University as Chancellor ex-officio.

Till now, education in India has been no more than a slave's accomplishment. The education that will be imparted in India from now onwards, will be for a different purpose. It will no longer be that of a slave or servant but will hereafter be directed towards equipping our boys and girls to be citizens of Free India.

# ராஜ ரிஷியும் பேனா மன்னரும்

“கல்கி” கி. ராஜேந்திரன்

இரண்டாவது முறையாக சென்னை மாகாணத்தின் தலைமைப் பதவியை ராஜாஜி ஏற்றகாலம். 1953 ம் ஆண்டில் நான் இண்டர் மீடியட் தேறி மருத்துவக் கல்லூரியில் சேர ஆசைப்பட்டேன். “ஸி. ஆர். அண்ணா ஒரு வார்த்தை சொன்னால் போதுமே! அட்மிஷன் கிடைத்து விடுமே” என்று என் தகப்பனாரிடம் சொன்னேன். அவர் சிரித்துக்கொண்டே “சீச்சீச்சீச்சீ” என்றார். அந்தச்சிரிப்பிலே எனது அறியாமையைக் கண்டு ஏளனமும் ‘சீச்சீ’ யிலே அத்தகைய காரியத்தைத் தாம் செய்வது என்பதை எண்ணிக்கூடப் பார்க்கப் பிடிக்காத வெறுப்பும் தொனித்தன. விளைவு, டாக்டருக்குப் படிப்பதற்குப் பதில் மருத்து தயாரிப்பதில் பட்டம் பெற்று, பிறகு அதையும் மறந்தேன் நான். ஸ்டெதாஸ்கோப் பிடிக்க விரும்பிய என் கரம் இன்று பேனா பிடித்திருக்கிறது.

இந்த ஒரு சம்பவமே போதும் ராஜாஜியின் குண சித்திரத்தையும், கல்கி அவரிடம் பழகிய முறையையும் புரிந்து கொள்ள. ஒரு பத்திரிகை ஆசிரியன் ஓர் அரசியல்வாதியைத் தன் வாழ்வு முழுவதும் ஆதரிக்கலாம். வரிந்து கட்டிக்கொண்டு பாராட்டி எழுதி மகிழலாம். அதற்கு அவனுக்கு எழுத்துச் சுதந்திரம், கருத்துச் சுதந்திரம் எல்லாம் உண்டு. ஆனால் பதவியிலிருக்கும் ஓர் அரசியல்வாதி தனக் கென வாழ்நாளெல்லாம் உழைத்த ஒரு பத்திரிகை ஆசிரியனுக்கோ அல்லது அவனைச் சேர்ந்த ஒருவனுக்கோ ஒரு சிறிய

சலுகைகூடக் காட்டக்கூடாது. அது அதிகார துஷ்பிரயோகமாகி விடும். இதனை ராஜாஜியைப் போலவே கல்கியும் நன்றாகப் புரிந்து கொண்டிருந்ததால்தான் அவர்கள் நட்புகடைசி வினாடிவரை நீடித்து நிலைத்தது.

சட்டைக் கையை மடித்துவிட்டுக் கொண்டு ராஜாஜியின் அரசியல் எதிரிகளைத் தமது பேனா முனையினால் வெளுத்து வாங்கினார் கல்கி என்பது எல்லோருக்கும் தெரியும். ஆனால் கல்கி கொடுத்த ஆதரவு குருட்டுப்பக்தியின் மேல் எழுந்ததல்ல. ராஜாஜி கூறுவன வெல்லாம் சரி என்று புரிந்து கொண்டு ஆழ்ந்த நம்பிக்கையின் பேரில் எழுதினார் கல்கி. ‘விமோசனம்’ பத்திரிகையில் ராஜாஜிக்குக் கீழ் பணியாற்றிய நாளிலிருந்து அவரிடம் நெருங்கிப் பழகிப் பல விஷயங்களையும் மனம் விட்டு அவரிடம் விவாதிக்கும் உரிமை ஆற்றலும் பெற்றிருந்தார் கல்கி. இந்த அரிய வாய்ப்பு சிக்கலான பல பிரச்சனைகளில் ராஜாஜியின் கருத்தைச் சரியாகப் புரிந்து கொண்டு எழுத உதவியது. ‘என்ன, ராஜாஜி இப்படிச் சொல்கிறாரே!’ என்று எண்ணியவர்கள் கூட இப்பிரச்சனை பற்றிக் கல்கி எழுதியதைப் படித்துவிட்டு ‘ஓ. சரியாகத்தான் கூறியிருக்கிறார் ராஜாஜி’ என்று மனம் மாறியதுண்டு. ஒரு சில தருணங்களில் கல்கியின் யோசனைகளை ராஜாஜி ஏற்றுக்கொண்டு தமது அபிப்பிராயத்தை மாற்றிக்கொண்டதும் உண்டு. ஓரிரு சமயங்களில் ராஜாஜியின் கருத்துக்கு மாறுபட்ட சிந்தனையைக் கல்கி எழுதி வெளியிட்டதும் உண்டு.



'விமோசன'த்தில் பணியாற்ற காந்தி ஆசிரமத்தில் சேர்வதற்கு ஆறு ஆண்டு களுக்குமுன் ராஜாஜியைத் தாம் முதன்முதலில் சந்தித்துப் பேசியதைத் தமக்கே உரிய நகைச்சுவையோடு எழுதியுள்ளார் கல்கி. ஓராண்டு சிறைவாசம் செய்தபின் 1923-ம் ஆண்டின் தொடக்கத்தின் விடுநடை பெற்ற கல்கி கிருஷ்ணமூர்த்தி, திருச்சியிலிருந்த தமிழ்நாடு காங்கிரஸ் கமிட்டியின் காரியாலயத்தில் குமாஸ்தா வேலைக்குச் சேர்ந்தார். முப்பது ரூபாய் சம்பளம். இது போதாது என்று கல்கி எண்ணி சம்பள உயர்வுக்கு மனுப் போட்டார். மாகாணக் காரியக் கமிட்டிக் கூட்டத்துக்காக ஆச்சாரியார் திருச்சிக்கு வந்தார். கமிட்டிக் கூட்டத்தில் பல விஷயங்களிடையே கிருஷ்ணமூர்த்தியின் சம்பள உயர்வு மனுவும் பரிசீலனைக்கு எடுத்துக் கொள்ளப்பட்டது. பிறகு என்ன நடந்தது என்பதைக் கல்கியே கூறட்டும்.

அதுவரை வேறு ஏதோ கவனமாயிருந்த ஆச்சாரியார், "யாருக்கு அதிகச் சம்பளம்?" என்று கேட்டார். ராமநாதன் தெரிவித்ததும் 'எதற்காக?' என்று கேட்டார். எனக்கு என்னவோ போலிருந்தது.

மற்றவர்கள் பேசாதிருக்கவே ராஜாஜியே என்னைப் பார்த்துக் கேள்விகள் போட ஆரம்பித்தார்.

"கல்யாணமாகி இருக்கிறதா?"

"இல்லை".

"தாயார் தகப்பனார் இருக்கிறார்களா?"

"தாயார் இருக்கிறாள்"

"அவள் உம்முடன் வசிக்கிறாளா?"

"இல்லை, தமையனாருடன் வசிக்கிறாள்."

"நீர் காப்பாற்ற வேண்டியவர் வேறு யாரேனும் உண்டா?"

"இல்லை"

"நீர் தன்னந்தனியாக இருப்பதற்கு மாதம் முப்பது ரூபாய் போதாதா?"

"போதும்"

"பின் எதற்காகச் சம்பள உயர்வு கேட்கிறீர்?"

மௌனம்தான் பதில். அப்போது ராமநாதன் என்னுடைய சகாயத்துக்கு வந்து. "இவர் ரொம்பக் கெட்டிக்காரர்; மிகவும் உபயோகமாய் இருக்கிறார்" என்றார். டாக்டர் ராஜன் அதை ஆமோதித்தார்

"நான்கூடத்தான் இன்று காலையில், இவர் எழுதியிருக்கும் துண்டுப்பிரசுரம் நன்றியிருக்கிறது என்று சொன்னேன். அதற்காகச் சம்பளம் அதிகம் கொடுப்பதா? காங்கிரஸில் அது முடியாது. கெட்டிக்காரத்தனத்துக்குத் தகுந்த சம்பளம் வேண்டுமானால் இவர் வேறு உத்தியோகத்துக்குப் போயிருக்க வேண்டும்" என்றார் ஆச்சாரியார்.

விஷயம் இவ்வாறு தீர்ந்தது எனக்கு வந்த கோபத்தைச் சொல்லி முடியாது. நாளடைவில் அந்தக் கோபம் பக்தியாக மாறியது. என்னுடைய சம்பள விஷயத்தில் அவர் காட்டிய கண்டிப்புத்தான் அவரிடம் எனக்குப் பக்தி உண்டானதற்கு விதையாயிற்று .....

அந்தக் கணத்தில் ராஜாஜியிடம் கல்கிக்குப் பிறந்த மதிப்பு அவருடைய இறுதி நாள் வரை வளர்ந்துகொண்டே போயிற்றே யொழியக் குறையவில்லை.

மதுவிலக்குப் பிரசாரப் பத்திரிகையான விமோசனம் நின்றுபோனபிறகு ஆனந்த விகடன்லில் கல்கி சேர வேண்டும் என்ற வாசனின் கோரிக்கைக்கு ஆதரவு கொடுத்த ராஜாஜி, பின்னால் கல்கி தமது சொந்தப் பத்திரிகையான "கல்கி"யைத் தொடங்க எண்ணியபோது 'வேண்டாம்' என்றார். காரணம், கல்கியின் எழுத்தாற்றலில் நம்பிக்கை குறைந்து விட்டதென்பதல்ல; பொருளாதார ரீதியில் கல்கி சிரமங்களுக்கு உள் ளாகிவிடப் போகிறாரே என்ற கவலையால்தான். "ராஜாஜி வேண்டாம் என்று சொன்னால் ஆசி கிடைத்து விட்டது, வெற்றி நிச்சயம் என்று அர்த்தம்" என்பதாகக் கல்கி

அதையும் நகைச் சுவையோடு பிறிதொரு சந்தர்ப்பத்தில் எடுத்துரைத்தார்.

தமது குருவாகவும் வழிகாட்டியாகவும் பக்திக்கே உரியவராகவும் கருதிய ராஜாஜிக்கு அவரது அரசியல் வாழ்வின் ஒவ்வொரு கட்டத்திலும் ஆதரவு கொடுப்பதைத் தமது கடமையாகக் கொண்டார் கல்கி. பாகிஸ்தான் விவகாரம் தீவிரமாக நடந்த தருணத்தில் ராஜாஜிக்குப் பக்கபலமாக ஒரு கல்கி பத்திரிகை இருந்தால் போதாது என்று கருதி அதற்காகவே 'துணைக் கல்கி' என்று வாரமிருமுறைப் பத்திரிகை யொன்றைத் தொடங்கினார். அதற்கு மேலும் சுவையூட்டி விற்பனையைப் பெருக்குவதற்காக யுத்தச் செய்திகளைப் பிரசுரித்ததுடன் 'மகுடபதி' என்ற புதியதொரு தொடர் கதையும் எழுதினார். வாராந்தரக் கல்கியில் அதே நேரத்தில் 'பார்த்திபன் களவு' தொடர் கதையை எழுதி வந்தார் என்பதும் கவனிக்கத்தக்கது. அந்தக் கால கட்டத்தில் எப்படி உழைத்திருக்க வேண்டும் கல்கி! பிறகு "ராஜாஜி வேண்டும்-வேண்டாம்" விவாதத் தின்போதுதான் எப்படி ஆற்றுப் பெருக்கின் வேகத்தோடும் ஆழத்தோடும் பிரவாகமாக எழுதித் தள்ளினார்!

தேசம் சுதந்திரம் பெற்றபின் தமிழக அரசியலிலிருந்து விடுபட்டு ராஜாஜி மேற்கு வங்க கவர்னராகப் பதவி ஏற்கச் சென்றார் அச்சமயம் பாகிஸ்தான் பிரிவினையையொட்டி வகுப்புக் கலவரங்கள் மிகுதியாக இருந்தன. அப்போது கல்கியும் கல்கத்தாவிலிருந்தார். சந்தித்து, நீண்டநேரம் அளவளாவ் இரு வருக்குமே அவகாசமில்லாத நிலையில் ஒரு சிறு கடிதக் குறிப்பு எழுதி அனுப்பினார் கல்கி. 'வங்காளிகள் தங்களது மொழி, கலாச்சாரம் முதலியன குறித்து ரொம்பவும் பெருமைப் படுகிறவர்கள். அவர்களைக் கடிந்துகொள்வதுபோல் ஏதும் சொல்லி விடாதீர்கள். அவர்களைப் புகழ்ந்து, அவர்களுடைய உன்னதமான பண்பாட்டுக்கு மாசு ஏற்படும்படி ஏதும் நடந்துவிடக் கூடாதென்பதுதான் உங்கள் கவலை என்பது போல் பேசுங்கள்' என்று கடிதத்தில் குறிப்பிட்டிருந்தார்.

பதவிப் பிரமாண வைபவத்தை அடுத்து ராஜாஜி மக்களுக்கு விடுத்த செய்தி இந்த யோசனையை யொட்டியே அமைந்திருந்தது.

ராஜாஜியின் அசாதாரணமான ஆற்றல் வங்கத்தில் வகுப்புக் கலவரங்கள் அடங்கப் பெருமளவு காரணமாயிருந்தது. சுதந்திர தினத்தன்று கல்கத்தா விழாக் கோலம் பூண்டு திகழ்ந்ததை "ஆனந்த நகரம்" என்று தலைப்பிட்டு பல வாரங்கள் தொடர்ந்த நீண்ட கட்டுரையாக எழுதினார் கல்கி. ராஜாஜி கவர்னர் ஜெனரலான பின்னரோ "அரியா சனத்தில் ஜனக மகாராஜர்" என்ற தலைப்பில் தலையங்கம் தீட்டினார். ஒரு பக்கம் முடிவதும் எழுதித் தெரிவிக்க வேண்டியதைக் கல்கியின் ஒரு தலைப்பு விளக்கி விடும். ராஜா ரிஷியாம் ஜனகரைப் போல் ராஜாஜி கவர்னர் ஜெனரல் மாளிகையில் பதவிப் பற்றற்றுக் கடமையாற்றி வருகிறார் என்பதை அந்த ஒரு தலைப்பிலேயே தெரிவித்து விட்டார் கல்கி.

பாபு ராஜேந்திர பிரசாத். முதல் குடியரசுத் தலைவரான பின் தமிழகம் வந்து சேர்ந்த தலைவர் ராஜாஜி இனி ஒய்வாக இருந்து ஆன்மிகப் பணிகளில் ஈடுபட வேண்டும் என விரும்பினார் தொண்டர் கல்கி. ஏற்கெனவே ராஜாஜியின் 'வியாசர்' விருந்தைத் தமது பத்திரிகையில் வெளியிட்டவர், இப்போது 'சக்கரவர்த்தித் திருமகன்' என்ற தலைப்பில் வால்மீகி ராமாயணத்தை எளிய தமிழ் உரை நடையில் அளிக்குமாறு தலைவரை வேண்டினார்.

இப்பணி தொடரும்போதே ராஜாஜியின் தலைமை மீண்டும் சென்னை மாகாணத்துக்குத் தேவைப்பட்டது. பொல்லாத தமிழக அரசியலில் அவர் புக வேண்டாம் என்பது கல்கியின் வேண்டுகோளாக இருந்தது. ராஜாஜி தம் கருத்தும் அதுவே என்பதைத் தெரிவித்தார். மகிழ்ச்சியுற்ற கல்கி 'ராஜாஜியின் தலைமை - நடவாத வெறும் பேச்சு' என்று தலைப்புக் கொடுத்துத் தலையங்கம் எழுதினார். அந்தக் கல்கி இதழ் வெளிவந்த அன்றே, ராஜாஜி முதல் மந்திரி பதவியை ஒப்புக் கொண்டு விட்டார் என்று செய்தி வந்தது கடமை அழைத்தபோது ராஜாஜி



யால் தட்டிக் கழிக்க முடியவில்லை. ஏமாற்றத் தை மென்று விழுங்கிவிட்டு, 'நடவாதது நடந்து விட்டது!' என்று தலைப்பிட்டு மறுவாரம் தலையங்கம் எழுதினர் கல்கி!

ராஜாஜி சொன்னாலும் நடக்காத காரியம் ஒன்று உண்டு என்பது கல்கிக்குத் தெரியும்; அதுதான் மக்களின் சினிமா மோகத்தை நீக்கப் பார்ப்பது. ராஜாஜியே சொன்னாலும் கேட்க மாட்டார்கள் என்பதால், 'ராஜாஜியாலும் முடியாது!' என்று தலைப்புத் தந்து தலையங்கம் எழுதினர் கல்கி. "ராஜாஜி சினிமாவுக்குப் போக வேண்டாம் என்று மக்களிடம் சொன்னால் அதற்காகக் கோபப் படாதீர்கள்" என்று படாதிபதிகளைக் கேட்டுக் கொண்ட கல்கி, அறிவுரையும் வழங்கினார்: "ராஜாஜி ஏன் அப்படி சொல்கிறார் என்று சிந்தியுங்கள். 'சினிமா பார்க்கப் போங்கள்' என்று ராஜாஜி சொல்லும் விதமாகப் படம் எடுங்கள்!"

ராஜாஜியின் தொழிற் கல்வி திட்டத் தைக் 'குலக் கல்வி முறை' என்று பலரும் பரிகசித்த போது ராஜாஜிக்கு ஆதரவு தந்து பக்கம் பக்கமாக எழுதினர் கல்கி. அமெரிக்க சஞ்சிகை யொன்றில் வெளியான கட்டுரையை மொழி பெயர்த்து "கவர்னரின் மகன் கூலி வேலை செய்கிறான்" என்ற தலைப்பில் பிரசாரம் செய்து உடலுழைப்பின் பெருமையை உணர்த்தினார்.

இவையும் இன்னும் பலவும் பொது வாழ்வில் கல்கி-ராஜாஜியிடையே இருந்த நினைப்புக்களை உணர்த்தும் நிகழ்ச்சிகள். குடும்ப நண்பர்கள் என்ற முறையில் ராஜாஜியும் கல்கியும் எப்படிப் பழகினார்கள் என்பதையும் பார்ப்போம்.

பொதுவாகவே தரையில் கால் மேல் கால் போட்டபடி (சம்மனமாக அல்ல) அமர்வதையே கல்கி அதிகமாக விரும்புவார். அதுவும் ராஜாஜி இருந்தால், அதே அறையில் வேறு நாற்காலி காலியாக இருந்தால் கூட தரையில் அமரவே ஆசைப்படுவார். ஆனால் இந்த ஆழ்ந்த பக்தி அவர்களிடையே இருந்த நெருக்கமான நட்புக்கும் பேரன்புக்கும்

இடையூறு இருக்கவில்லை. குடும்பத்தில் துக்கம் நேர்ந்தால் ராஜாஜியின் ஆறுதல் கடிதம் வந்த பின்தான் மனத்துயர் குறையத் தொடங்கும். மகிழ்ச்சிகரமான சம்பவம் என்றால் ராஜாஜியின் கடிதம் வந்தாலே அது பூரணத்துவம் பெற்றதாகும்.

எனக்கும் என் சகோதரிக்கும் ஓர் அண்ணன் பிறந்து ஒரு வயது நிரம்பும் முன்னரே அவன் இறந்து போனான். அச்சமயம் கணவனின் ஆறுதல் மொழிகளுக்கு அடுத்தபடியாக என் தாயாருக்கு மனச்சாந்தி அளித்தது ராஜாஜியின் கடிதம்தான். இதற்குச் சிறிது காலத்துக்குப்பின் என் சகோதரி பிறந்தாள். அவளுக்கு என்ன பெயர் வைப்பது என்று சிந்தித்து ஒவ்வொரு வரும் ஒரு யோசனை சொல்கையில் ராஜாஜி, 'தலைக்குழந்தை இறந்ததால் மனம் வாடியிருந்த உங்களுக்கு ஆனந்தத்தை அளிக்க வந்தவன் என்பதால் ஆனந்தி எனப் பெயரிடுங்கள்' என்றார். அதுமுதல் குடும்பத்தில் பிறக்கும் குழந்தைகளுக்கு ராஜாஜி பெயர் குட்டுவதென்பது அல்லது ராஜாஜியின் பெயரை வைப்பது என்பது ஒரு சம்பிரதாயம் போலாகிவிட்டது. பாபு ராஜேந்திரப் பிரஸாத்தின் சென்னை விஜயத்தையொட்டிப் பிறந்த எனக்கு அவர் பெயரை என் தகப்பனார் குட்டிய போதிலும் என் உபநயனத்துக்குப் பிறகு ராஜகோபாலன் என்பதே என் சர்மாவாயிற்று. ஆனந்திக்குக் குழந்தை பிறந்தபோது "ஆனந்திக்கும் கௌரிக்கும் ஆசீர்வாதம்" என்று தந்தி அடித்தார் கவர்னர் ஜெனரல். எனக்கு மகன் பிறந்த போது என் தகப்பனார் நினைவாக அவனுக்குக் கிருஷ்ணமூர்த்தி என்று பெயர் குட்டினோம். ராஜாஜி போன் செய்தார்: "கிருஷ்ணமூர்த்தி என்று பெயர் வைத்தால் ருக்மணி அம்மாளும் (என் தாயார்) விஜயாவும் (என் மனைவி) குழந்தையை எப்படி அழைப்பார்கள்? ஹரி கிருஷ்ணன் என்று பெயர் வை. 'ஹரி' என்று கூப்பிடலாம். அப்பா பெயரும் அதில் அடங்கும்."

எத்தனையோ வேலைகளுக்கிடையில் குழந்தைகளாகிய எங்களிடம் பேசிக் கொண்

டிருக்க ஸி. ஆர். அண்ணாவுக்கு நேமிராது. ஆனால் கிடைத்த சந்தர்ப்பத்தில் சிலவற்றைச் சொல்லித் தருவார். ஒரு விருந்தின் போது பாயஸத்தை அள்ளி எடுத்து உறிஞ்சி ரசித்துச் சாப்பிட்டேன். "சத்தம் எழாமல் சாப்பிடப் பழக வேண்டும்" என்றார் ஸி. ஆர். அண்ணா. ஆனந்தியின் கடிதத்தைப் படித்து விட்டு அகமகிழ்ந்து, "குறும்புக்கார ஆனந்திக்கு" என்று ஆரம்பித்து பதில் எழுதினார் மேற்கு வங்க கவர்னர். ஆனந்தியின் கடிதத்தில் சொந்த விஷயங்களை நீக்கி விட்டு கல்கியில் பிரசுரிக்கலாம் என்று சிபாரிசு செய்தார். கல்கி, ராஜாஜியின் சொற்படி கேட்காத மற்றொரு சந்தர்ப்பமாக இது விளங்கியது. ஆனந்தியின் நடனத்தைப் பார்த்து மிக மகிழ்ந்திருந்த ராஜாஜி, ஆனந்திக்குக் கௌரி பிறந்த போது, "அபிநயம் பிடிப்பது சுலபம், குழந்தை வளர்ப்பது கஷ்டம். பசிக்கு அழுகிறதா, பயிற்சிக்கு அழுகிறதா என்று புரிந்து கொள்ள வேண்டும்" என்று டில்லியிலிருந்து கடிதம் எழுதினார். குழந்தை கௌரி, கர்நாடக சங்கீத ராக பாவங்களைத் துல்லியமாகப் புரிந்து கொண்டு, கோடி காட்டியதுமே 'பளிச்' 'பளிச்' சென்று இனம் கண்டு கூறியதைக் கேட்டு அளவிலா ஆனந்தம் அடைந்து விரிவான ஒரு கட்டுரையே எழுதி விட்டார் ராஜாஜி. இதுவும் பிரசுரமாகாதது நியாயமே எனினும் இந்நிகழ்ச்சிகள் எங்கள் குடும்பத்தாரிடம் ராஜாஜிக்கு இருந்த ஒட்டுதலையும் பாசத்தையும் விளக்குவன. பிறந்த நாளன்று நமஸ்கரிக்கச் சென்றால் தலையை அழுந்தத் தொட்டு ஆசி அளித்து குங்குமத்திலகம் வைப்பார்.

இதற்கு மறுபுறமாக ராஜாஜியிடத்தில், கல்கிக்கு இருந்த அன்பின் ஆழத்தை விவரிக்கும் ஒரு சம்பவத்தையும் பார்க்கலாம். எழுத்து மூலம் கல்கி கொடுத்த ஆதரவு பொதுவாழ்வுத் தொடர்புடையது. அதை விடுத்து, தனிப்பட்ட முறையில் உலகி செய்த ஒருதியாகத்தைக் குறிப்பிட வேண்டும். பஸ்ஸுல்லா சாலையில் தாம் மிகுந்த ஆசையுடன் முதன் முதலாகக் கட்டிய சொந்த வீட்டை ராஜாஜியின் வசதி

யை முன்னிட்டு வீற்று வீட்டுக் கல்கி தாம் ஒரு வாடகை வீட்டில் போய் இருந்து கொண்டார்! அந்த வீட்டை மேற்பார்வையிட்டுக் கட்டித்தந்த அருமை நண்பர் ஆர்.கே.சுப்பிரமணிய பிள்ளைக்கு இதில் ரொம்ப வருத்தம். இருப்பினும் கல்கியின் முடிவு மாற்ற முடியாததாக இருந்தது. பிற்காலத்தில் அந்த வீட்டை ராஜாஜி தமது மகனுக்கு எழுதி வைக்கும் வரை, பலப்பல ஆண்டுகளுக்கு முன் வாசலில் சலவைக் கல்லில் பொறித்துப் பதிக்கப்பட்டிருந்த 'ரா. கி.' என்ற எழுத்துக்களை நீக்காமல் அப்படியே வைத்திருந்தார் முதறினார்.

கல்கியின் கதைகளையும் நாவல்களையும்—ஒன்றிரண்டைத் தவிர—படிக்க ராஜாஜிக்கு அவகாசமிருந்ததில்லை. பூர்ணம் விசுவநாதன் தில்லியில் அரங்கேற்றிய "கள்வனின் காதலி" நாடகத்துக்குத் தலைமை வகித்த கல்வி-கலை மந்திரி ராஜாஜி தமது பேச்சினிடையே கூறினார்: "கல்கியின் கதைகள் பலவற்றை நான் படித்ததில்லை. ஆனால் அவர் எழுதுவன வெல்லாம் நன்றியிருக்கும். என்ற நம்பிக்கை எனக்குண்டு."

கதைகள் விஷயம் இப்படியானாலும் அரசியல் தலையங்கங்கள், சமுதாயப் பிரச்சனைகளைப் பற்றிய கட்டுரைகள் விஷயம் வேறு. அவ்வப்போது படித்து விடுவார். ஒரு சமயம் "பொன்னே போல் எழுதியிருக்கிறீர்கள்" என்று தொடங்கி ஒரு சிறு கடிதம் தபால் கார்டில் எழுதி அனுப்பினார் ராஜாஜி. இத்தகைய பாராட்டுக்கள் மிக மிக அபூர்வமாகவே ராஜாஜியிடமிருந்து கிடைக்கும் கல்கிக்கு. எத்தனையோ காரியங்களில் ராஜாஜிக்குக் கல்கி துணை நின்றிருக்கிறார் என்றாலும் அங்கெல்லாம் உழைப்புதான் பிரதானமாக இருக்கும். நட்புறவு பூண்டு இருவரும் உல்லாசமாகக் கழித்த நேரங்கள் மிகவும் குறைவு. விமோசனம் பத்திரிகை அச்சிட இருவரும் சென்னை வந்தபோது ஹிந்திப் பிரசார சபையின் மேன்மாடத்தில் கயிற்றுக் கட்டிலில் படுத்து, உறக்கம் பிடிக்கும் வரை பேசிக்கொண்டிருப்பார்கள்.



அந்தத் தருணமும், திருச்சி சிறையில் இரு வரும் சேர்ந்திருந்த தினங்களும், திருக் குற்றாலத்தில் இருவருமாகச் சேர்ந்திருந்து டி. கே. சி. யின் உபசரிப்பை ஏற்றுக் கவிதா இன்பத்தில் முழுகிய நாட்களும்தான் அவ்விருவரும் ஒன்றையிருந்து நட்பு தரும் ஆனந்தத்தை அனுபவித்த காலங்கள் எனலாம்.

எதற்கும் அஞ்சாதவர், மலை புரண்டாலும் நிலை குலையாதவர் என்றெல்லாம் பெயரெடுத்திருந்த ராஜாஜியும் கண்கலங்கிய தருணங்கள் சில உண்டு. அவற்றில் ஒன்று கல்கி காலமான போது, "இலக்கிய வானில் பூரண சந்திரனாக வளர்ந்து அப்படியே மறைந்து போனார்" என்று பெருமையுடன் கல்கியைப் பற்றிக் கூறிய ராஜாஜி, "நான் காலமான பிறகு என்னைப் பற்றிப் பக்கம் பக்கமாக எழுதப்போகிறார் என்று எண்ணியிருந்தேன்; அவரைப் பற்றி நான் எழுதிப் பேசலாயிற்றே" என்று கூறி துக்கித்தார். ஓராண்டுக்குப் பிறகு வேதாந்த ரீதியில் கல்கியின் பிரிவை ஒப்புக் கொண்டு அந்த நோக்கிலேயே

"ஆற்றின் மோகம்" என்ற தலைப்பில் ஒரு கட்டுரை எழுதினார்.

கல்கியிடம் ராஜாஜிக்கு இருந்த அன்பின் ஆழம் எனக்கு நன்றாகத் தெரிந்ததுதான். ஆனாலும் கல்கி மறைந்த சில ஆண்டுகளுக்குப் பிறகு, "பொன்னியின் செல்வன்" பற்றிய விவரங்களை எழுதி என்னிடம் கொடு சாகித்திய அகாதமி பரிசுக்கு நான் சிபாரிசு செய்யப் போகிறேன்" என்று ராஜாஜி என்னிடம் சொன்னபோது நான் திடுக்கிட்டுத்தான் போனேன். "அவருக்கு ஏற்கெனவே 'அலை ஓசைக்'காகப் பரிசு கொடுத்து விட்டார்களே" என்றேன் வியப்பும், மறந்திருக்க முடியாதே என்ற சந்தேகமும் எழ.

"அதனால் பாதகமில்லை. கல்கிக்கு இன்னொரு முறையும் அப்பரிசினைத் தரலாம், தரும்" என்றார் ராஜாஜி.

மெய் சிவிர்த்து நின்றேன்

[திட்டம் இதழிலிருந்து-நன்றி]

## ராஜாஜி ஒரு அசல்

என் வாழ்நாளில் மனித சுபாவத்தை எண்ணியெண்ணிப் பெருமைப் படச்செய்யும் புருஷர்களையும் பெண்மணிகளையும் நான் பார்த்திருக்கிறேன். ஆனால் ராஜாஜியைவிட உயர்ந்தவர் எனக் கருதக்கூடிய இன்னொருவரை நான் பார்த்ததில்லை. அவரைக் காட்டிலும் தெளிவான அறிவோ ஊடுருவிப் பார்க்கும் சக்தியோ படைத்த வேறு ஒருவரையும் நான் பார்த்ததில்லை.

கண்ணை மூடிக்கொண்டு காந்தியடிகளை பின் பற்றினார் என்று ராஜாஜியைப் பற்றி யாராவது சொன்னால் அது அபத்தமாகும். குருட்டுச் சீடராக ராஜாஜி யால் இருக்கவே முடியாது. ராஜாஜி ஒரு அசல்; அது எப்படி நகல் ஆகமுடியும்? மகாத்மாவையிடம் அளவற்ற அன்பும் மதிப்பும் அவருக்கு இருந்தன. ஆனால் காந்தியடிகளின் அபிப்பிராயங்களை அலசிப்பார்த்துச் சரியென்றுபட்ட பிறகுதான் அவை களை ஒப்புக்கொள்வார்.

— திரு நவரத்ன ராமராவ்  
நன்றி "கல்கி"

# ராஜாஜியும் டி. கே. சி. - யும்

[ஜஸ்டிஸ் எஸ். மகராஜன்]

ராஜாஜி யோடும் டி. கே. சி. யோடும் நெருங்கிப் பழகும் பேற்றைப் பெற்றவர் களுக்கு அறிவு வளத்தின் கொடுமுடியையும் இதயவளத்தின் கொடுமுடியையும் ஒருங்கே தொடும் பேறு கிட்டியது.

ராஜாஜியோடு கொஞ்சநேரம் உரையாடிக் கொண்டிருந்தால் போதும், அவர்களுடைய அறிவின் வீச்சு எவ்வளவு பிரமாண்டமானது என்று தெரிந்து கொள்ளலாம். எல்லை யில்லாத ஒரு சமுத்திரத்தையோ, ஓங்கி உயர்ந்து வானத்தை முட்டிக்கொண்டு நிற்கும் ஒரு மலையையோ, பார்க்கும்போது நம் உள்ளத்திலே ஏற்படுகிற அகண்ட உணர்ச்சி ராஜாஜியின் அறிவுத்தத்துவத்தில் நீள அகல ஆழங்களை உணரிக் கவனித்துக் கொண்டிருக்கும் போது நமக்கு உண்டாகும். ஒரு நாள் மணிக்கணக்காக ராஜாஜியோடு பேசிவிட்டு அவர்களைவிட்டுப் பிரியும் போது நாள் சொன்னேன்:- “கடவுள் இல்லை யென்று சொல்கிறவர்கள் உங்களுடைய அறிவின் கூர்மையையும் நுண்மையையும் ஆய்ந்து பார்த்தார்களேயானால், கடவுள் என்ற ஒருவர் இருக்கவே செய்கிறார் என்றும் அவரைத் தவிர வேறொருவராலும் அதிசயிக் கத்தக்க உங்கள் அறிவைப் படைத்திருக்க முடியாது என்றும் உணர்வார்கள்” என்று. இதைக் கேட்ட ராஜாஜி ஒரு புன்முறுவல் செய்துவிட்டு மௌனமாக இருந்தார்கள்.

டி. கே. சி. யோடு பழகும்போதோ அவர் களுடைய எல்லையற்ற இதயத்தின் கத கதப்பு நமக்குக் கிடைத்துக் கொண்டேயிருக் கும். நாம் தலையை நீட்டினால்போதும், குற்

றலத்து அருவியைப் போல, டி. கே. சி.யின் பேரன்பு நம்மை அப்படியே குளிப்பாட்டி விட்டுவிடும். என்னுடைய 66 ஆண்டு மண்ணுலக வாழ்வில் டி. கே. சி. யிடத்தில் நான் கண்ட அன்பில் நூற்றில் ஒரு பங்கைக் கூட வேறொருவரிடமும் நான் கண்டதில்லை, திருக்குற்றலம் ஐந்தருவிச் சாலையிலுள்ள டி. கே. சி. வீட்டில் ஒரு நாள் நானும் டி. கே. சி. யும் மறுபிறவியைப் பற்றி வெகு நேரம், கொஞ்சம் குடாகவே, விவாதித்துக் கொண் டிருந்தோம் “மனிதனுக்கு ஒரே பிறவிதான் உண்டு. அவன் இறந்ததும் இறைத் தத்து வத்தோடு அவன் இரண்டறக் கலந்து விடு கிறான்” என்று உறுதியோடு சொன்னார்கள் டி. கே. சி. எனக்கு இந்தக் கூற்றைத் தாங்க முடியவில்லை. “நீங்கள் சொல்வது உண்மை யானால், அயோக்கியனும் செத்தவுடன் இறை வனடியைச் சேருவான், யோக்கியனும் அப்படியே இறைவனடியைச் சேருவான். அவரவர்களுடைய கர்ம பலனை அனுபவிக் காமலே எல்லோருக்கும் பேரின்பம்கிடைத்து விடும். இப்படி ஒரு நம்பிக்கையை வளர்த் தோமேயானால் உலகத்தில் அக்கிரமம்தான் தாண்டவமாடும்” என்று சொல்லி ஆத்திரத் தோடு எழுந்து, டி. கே. சி. வீட்டுக்கு அடுத்த வீட்டில் போய் உட்கார்ந்துகொண்டேன். ஒரே கோபாவேசத்தில் இருந்த என்னைச் சமாதானம் செய்வதற்காக, அரை மணி நேரம் கழித்து அங்கு வந்து, மிகுந்த பரிவோடு வேறு விஷயங்களைப் பற்றிப் பேசி, என் கையைப் பிடித்துக் கொண்டு தம் வீட்டுக்கு அழைத்து வந்து ஆயிரம் உபசாரம் செய்தார் கள். டி. கே. சி. என்னைக் காட்டிலும் 32



வயதுக்கு முத்தவர்கள் ரஸிகமணி; அப்படியிருந்தும் என் சிறுமையைப் பொருட்படுத்தாமல் எனக்காகக் கீழே இறங்கி வந்து என் மீது அன்பைப் பொழிந்தவாகள் அவர்கள்.

டி. கே. சி. என்ற இதயத் தத்துவத்தையும் ராஜாஜி என்ற அறிவுத்தத்துவத்தையும் இணைத்து வைத்தவர் 'கல்கி' கிருஷ்ணமூர்த்தி. இந்த இணைப்பினால் இலக்கியம், இசை, கலை, அரசியல் ஆகிய துறைகளில் வரலாற்றுப் புகழ்பெற்ற பல விளைவுகள் விளைந்தன. ராஜாஜியின் நட்பினால் டி. கே. சி.க்குப் பெரியவர்களுடைய தொடர்புகிடைத்தது; காந்திஜி, வினோபாஜி, நேருஜிபோன்ற சான்றோர்கள் டி. கே. சி.யை நேரில் சந்தித்து மதிக்கத் தொடங்கினார்கள்; உயர்ந்த பதவிகளிலுள்ள ஐ. சி. எஸ். அதிகாரிகள் அமைச்சர்கள், நீதிபதிகள் ஆகியோர் டி. கே. சி. யோடு பழகுவதே தமக்கு ஒரு பெருமையென்று நினைத்தார்கள்; பண்டிதமணி கதி ரேசன் செட்டியார் போன்ற புலவர்களுடைய வசவுக்கு ஆளாகிப் புண்பட்டுப்போயிருந்த டி. கே. சி.க்கு அரசியல் செல்வாக்கும், சாகாப்புக்கும் பெற்றிருந்த ராஜாஜியின் நட்பும், ராஜாஜி குழாததின் நட்பும் இதயத்துக்கு இங்கிதமாக இருந்தது.

டி. கே. சி. யின் நட்பினால் ராஜாஜிக்கு ஆன்ம அமைதியும், ஆனந்தமும் கிடைத்தன. அரசியல் பரபரப்பிலே வேஷதாரிகளுக்கும் ஆஷாடபூதிகளுக்குமிடையே பெற்ற சொல்லொணாத வேதனையையெல்லாம் ராஜாஜி, டி. கே. சி. என்ற அன்பு தத்துவத்தில் முழுகி, முழுகி மறக்கக் கற்றுக் கொண்டார்கள். அரசியல் அஞ்ஞாதவாசத்தில் இருந்த நாட்களை யெல்லாம் இருபதாவது நூற்றாண்டு பீஷ்மராகிய ராஜாஜி, குற்றால முனிவரான டி. கே. சி. யின் அவணைப்பிலே குதூகலத்தோடு கழித்தார்கள்.

கருப்புக் கண்ணாடிக்குப் பின், அரம் போலும் கூர்மையான, ஆனால் ஈரம் அற்ற அறிவுதானிருந்தது என்று அரசியல் வாதிகளில் சிலர் நினைப்பார்கள். உண்மையில் ராஜாஜி உறைந்த பனிக்கட்டியால் மூடப்

பட்ட எரிமலை போன்றவர், நரமாமிச பக்ஷிணி களோடு பழகும்போது, தமக்குள்ளே அலை மோதிக்கொண்டு நிற்கும் அன்பை அவர்கள் பார்க்கவொட்டாமல் முகமூடிகளைப் போட்டு மறைக்கவும், தம் கண்ணோட்டத்தை அவர்கள் கண்டுவிடாமல் கருப்புக் கண்ணாடி போட்டு ஒளிக்கவும் வேண்டியது, தமது கடமையென்று ராஜாஜி நினைத்தார்கள். தம்மிடத்திலே ஒருவிதமான பிரதிபலனம் எதிர்பார்க்காத டி. கே. சி. யைப் போன்ற தன்னலமற்ற உத்தமர்களோடு பழகும் போது, ராஜாஜி தம்முடைய முகமூடிகளையும் கருப்புக் கண்ணாடிகளையும் கழற்றி எறிந்துவிட்டு இயல்பான அன்பைக் கொட்டிக்கொண்டிருப்பார்கள்.

டி. கே. சி. மறைந்து சில மாதங்களுக்குப் பின் சென்னைக்கு வந்து ராஜாஜியை அவர்கள் வீட்டில் சந்தித்தேன் "உங்களைக் கண்டதும் டி. கே. சி. யைக் கண்டது போல இருக்கிறது" என்று மாறி, மாறிச் சொன்னார்கள் ராஜாஜி. அதோடு நிற்கவில்லை. எனக்கு லஜ்ஜை ஏற்படும் அளவுக்கு, டி. கே. சி. க்குச் செய்யும் தனி உபசாரத்தை எனக்கும் செய்யத் தொடங்கினார்கள். அன்று எங்கள் உரையாடல் டி. கே. சி. மயமாக இருந்தது. சானட்டோஜனை ஒரு கோப்பைத் தயிரில் போட்டு ஒரு தேக்கரண்டியால் மசித்து, மசித்துச் சாப்பிட்டுக்கொண்டே ராஜாஜி கீழ்க்கண்டவாறு சொன்னார்கள்:— "நாம் ஒரு தப்புப் பண்ணிவிட்டோம், சானட்டோஜனில் நல்ல ப்ரோட்டின் சத்து இருக்கிறது. இதை நாம் டி. கே. சி. க்குக் கொடுத்திருக்க வேண்டும், கொடுத்திருந்தால் இன்னும் ஐந்தாண்டு காலம் அவர் நம்மோடு வாழ்ந்திருப்பார்" அவ்வாறு சொல்லும்போது ராஜாஜியின் தொண்டை உணர்ச்சி மிகுதியால் அடைத்துக்கொண்டது. இந்தச் சோகமான கட்டத்தைச் சமாளிப்பதற்காக, "நீங்கள் சானட்டோஜன் சாப்பிடுகிறீர்கள். நானும் சாப்பிடுகிறேன். உடம்புக்கு நன்றாகத்தான் இருக்கிறது" என்று அசட்டுத்தனமாக நான் சொல்லிவைத்தேன். இதைக் கேட்ட ராஜாஜி மிகுந்த பரபரப்போடு, "நீங்

களும் நானும் அதைச் சாப்பிட்டு என்னத் துக்கு?" என்று ஒரு போடு போட்டார்கள். அந்தக் கேள்விக்குள்ளிருந்து பொத்துக் கொண்டு வந்த வேதனையும் துன்பமும் என்னைத் தூக்கிவாரிப்போட்டன.

டி. கே. சி. மறைந்த ஓராண்டுக்குப்பின், ரஸிகமணி எழுதிய 'கம்பர் தரும்' ராமாயணத்தின் முன்றும் பாகம் வெளிவந்தது. அதற்கு எழுதிய முன்னுரையில், ராஜாஜிக்கு டி. கே. சி. யிடமிருந்த அன்பும், டி. கே. சி. மறைந்ததால் அவர்களுக்கு ஏற்பட்ட ஏக்கமும் சோகமும் பீறிட்டுக்கொண்டு வருவதைப் பார்க்கலாம். இதை ராஜாஜியின் வாசகம்:- "டி. கே. சி. அவர்கள் கம்பனுடைய உள்ளத்தில் புகுந்து அதன் அந்தரங்கத்தை அறிந்து, கம்பன் பாடல்களைப் பாடி, கவிவானம் உண்டாக்கி அமுதமழை பொழியச் செய்வார்; அதை நேரில் அனுபவித்தவர்கள், நூற்றுக்கணக்கான தமிழர்கள் இருக்கிறார்கள். அவர்கள் அறிவார்கள் அதன் மகிழ்ச்சியை; எழுத்தில் ஓரளவுதான் தொனிக்கும் ஆனால், இப்போது டி. கே. சி. ஊனுடலை விட்டுப்போய்விட்டார். நிற்பது என்னைப் போன்ற பித்தரின் உள்ளத்தில் இருக்கும் நினைவுகளும் இந்த நூலும்" ராஜாஜி தம் ஆற்றாமையைத் தம் அறிவினால் எவ்வளவு அடக்கிப் பார்த்தாலும் அது அத்துமீறிக்கொண்டு எப்படியெல்லாம் கொந்தளிக்கிறது என்பதை இந்த வாசகத்தின் வாயிலாக நாம் கண்கூடாகக் காணலாம்.

உணர்ச்சிகளை அடக்கியும் ஒடுக்கியும் அமுக்கியும் வைக்க வேண்டும் என்பது ராஜாஜியின் கொள்கை. ஆனால், டி. கே. சி. யின் கொள்கையோ இதற்கு நேர்மாறானது. உணர்ச்சிகளுக்குப் போக்குவிடவில்லையென்றால் அவை உள்மனத்தில் புதைந்து உட்கார்ந்து கொண்டு பல திருகுமுறுகல்களையும் முண்டு முடிச்சுகளையும் (Inhibitions) உண்டாக்கும் என்பது டி. கே. சி. யின் கருத்து; நல்லதொன்றைக் கண்டு விட்டால் அதை மனசுக்குள்ளே அமுக்கி வைத்துக் கொண்டிருக்க முடியாது டி. கே. சி. க்கு. "பலே"

"பேஷ்", "சபாஷ்", "அப்படிச் சொல்லுங்கள்", "அடேடே" என்றெல்லாம் கூறி ஆர்வமுட்டுவார்கள். 'கல்கி' இவ்விருவருக்கு மிடையே உள்ள வேறுபாட்டை, பொருத்தில் அடித்த மாதிரி, எடுத்துச் சொன்னார்கள்:- "நான் என்ன செய்தாலும் அதிலுள்ள குற்றத்தை எடுத்துச் சொல்லி என்னைக் கண்டித்து வளர்த்தவர் ராஜாஜி. நான் என்ன செய்தாலும் அதிலுள்ள நல்ல அம்சங்களை எடுத்துப் பாராட்டி எனக்கு உற்சாகமுட்டி வளர்த்தவர் டி. கே. சி."

ஆனந்தத்தை எப்படி, எப்படியெல்லாம் வளர்க்க முடியுமோ அப்படி, அப்படியெல்லாம் அதை வளர்த்து வந்தார்கள் டி. கே. சி. ஆனந்தமே இறைவன், ஆனந்தம் எங்கே இருக்கிறதோ அங்கே இறைவன் இருக்கிறான் என்று உணர்ந்தவர்கள் டி. கே. சி. புலன்களை அடக்கியும் கடுமையான பிரம்மச்சரியத்தை அனுஷ்டித்தும், மலை கலங்கினும் மனங்கலங்காத துறவு நிலையில் நின்றவர்கள் ராஜாஜி. இப்படிக்கண்டிப்பான துறவு நிலையிலுள்ளவர்களுக்கு ஆனந்தத்தை அனுபவிப்பதிலே தயக்கமேற்படுவது இயல்பு. திருக்குற்றலத்தில் பெரிய, பெரிய உண்மைகளையெல்லாம் பற்றி உள்ளுணர்வோடு டி. கே. சி. பேசிக்கொண்டிருப்பார்கள், அப்போது ராஜாஜியின் மேதையைப் பற்றியும் சான்றாமையைப் பற்றியும், தசரதனோடு சமமாக வைத்துப் பாராட்டுவார்கள் அப்படிப் பாராட்டிக்கொண்டிருக்கும்போதே துறவிகளுக்குண்டான சங்கடங்களைப் பற்றியும் பேசுவார்கள். "பாலசரஸ்வதியின் அபிநயத்தைப் போல உலகத்திலேயே ஒரு அதிசயத்தைப் பார்க்க முடியாது. நீங்கள் அதைப் பார்க்க வேண்டுமென்று ராஜாஜியிடம் சொல்லி வந்தேன். ஆனால், ராஜாஜி அதைக் காது கொடுத்துக்கேட்பதாக இல்லை. கடைசியாக, 1934ல் சென்னையில் நான் இருந்த போது ராஜாஜிக்கென்றே பாலசரஸ்வதியின் அபிநயக் கச்சேரியை என் வீட்டில் ஏற்பாடு செய்திருந்தேன். ராஜாஜியும் வேண்டாவெறுப்பாகக் கச்சேரிக்கு வந்தார்கள்.



“தாயே யசோதா”, தெருவில் வாராளு” முதலிய பதங்களை ஜெயம்மாள் பாட பால சரஸ்வதி அற்புதமாக அபிநயம் பிடித்தாள். மண்ணுலகைவிட்டு எங்கனையெல்லாம், ராஜாஜியையும் சேர்த்தே, ஒரு ஆனந்த லோகத்துக்குத் தூக்கிக்கொண்டு போய் விட்டது அபிநயக் கலை. ஒரு மணி நேரம் தம்மை மறந்து கச்சேரியை அனுபவித்துக் கொண்டிருந்த ராஜாஜிக்கு ஆனந்தத்தை அனுபவித்து ஒரு பாவத்தைச் செய்து விட்டோமோ என்ற நினைப்பு வந்துவிட்டது. காந்திஜியும் அப்படித்தானே. பெரிய மகான் தான். ஆனாலும் ஆனந்தத்தை அனுபவிக்கக் கூடாது என்ற கொள்கையுடையவர். நல்ல சாப்பாடு சாப்பிடுவதற்கு முன்னால் வேப்பிலையைச் சாப்பிடச் சொல்லுவார். ருசியான பொருள்களை அனுபவித்துவிடக் கூடாது. அதற்காக எல்லாவற்றையுமே கசப்பாக்க வேண்டுமென்ற ஆத்திரம் பிரம் மச்சரியத்திலிருப்பவரல்லவா காந்திஜி. யாராவது ஒரு பெண் அவருடைய ஆஸ்ரமத்தில் தங்கியிருக்க வேண்டுமென்று விரும்பினால், அவளுக்குத் தலையலங்காரம் கூடாது, மொட்டை அடித்தால்தான் ஆஸ்ரமத்தில் இருக்கலாம் என்று சொல்லுவார் அவரோடு பழகிய தோஷத்தால் ராஜாஜியும் ஆனந்தத்தை அவ்வளவாக விரும்புவதில்லை. ஆகவே, பாலசரஸ்வதியின் பரத நாட்டியக் கச்சேரி 3 மணி நேரம் நடக்க வேண்டியதை ஒரு மணி நேரமானதும் “உடனே நிறுத்த வேண்டும்” என்று சொல்லிவிட்டார்கள். ராஜாஜி. வந்திருந்தவர்களுக்கெல்லாம் ‘பக்’ கென்றிருந்தது. என்ன செய்ய? கச்சேரியைத் திடீரென்று நிறுத்தும்படி சொன்னேன். ஜெயம்மாளும் பாலசரஸ்வதியும் கலைத்தெய்வங்கள். ஆனால், அவர்களுடைய அற்புதக் கலைக் கச்சேரியை முழுமையாக அன்று அனுபவிக்க முடியவில்லை. கட்டாயப்படுத்தியல்லவா அவர்களை நிறுத்திவிட்டேன். அதன் பிறகு, உலகத்திலேயே இப்படி ஒரு கலையில்லை. ஆனந்தத்தின் மூலமாக இறைவனுடைய சந்திதானத்துக்கே அது நம்மை இழந்துக்கொண்டு சென்றுவிடும என்று பல

ஆண்டுகளாகப் பல முறை ராஜாஜியிடம் சொல்லி வந்தேன். கொஞ்சம் கொஞ்சமாக அவர்களும் நம்முடைய கட்சியை ஏற்றுக் கொண்டார்கள். வங்காள கவர்னராக இருந்தபோது, ராஜாஜி பால சரஸ்வதியைக் கல்கத்தாவுக்கு அழைத்து பரத நாட்டியக் கச்சேரியே செய்யச் சொன்னார்கள். அதோடு தாமே அந்தக் கச்சேரிக்குத் தலைமை வகித்தார்கள். தலைமையுரையிலே, வந்திருந்த வங்காளிகளுக்குப் பாலசரஸ்வதி யார் என்று இனங்காட்டினார்கள்:- “Balasaraswathi has come here as the Cultural Ambassador of the South” (தென்னாட்டின் பண்பாட்டுத் தூதராக வங்காளத்துக்கு வந்திருக்கிறார் பாலசரஸ்வதி) என்று சொல்லிப் பாராட்டினார்கள். இப்படியாகத் தமிழ்நாட்டுப் பரத நாட்டியக் கலைக்குத் துணையாக ராஜாஜியின் உன்னதமான செல்வாக்கு நமக்குக் கிடைத்தது” என்று டி. கே. சி. அடிக்கடி சொல்லி மகிழ்வார்கள்.

17-ஆவது 18-ஆவது நூற்றாண்டுகளில் ப்ரான்ஸ் நாட்டிலே பெரிய சீமாட்டிகள் நாட்டின் சிறந்த அறிஞர்களையும் கலைஞர்களையும் தம் மாளிகைகளுக்கு அழைத்து வனமான விருந்துகள் அளித்து உபசாரம் செய்து அவர்களுடைய உரையாடல்களைக் கேட்டு மகிழ்வார்கள். இந்த மாளிகைகளுக்கு ஸலோன்ஸ் (Salons) என்று பெயர். ப்ரெஞ்ச் இலக்கியத்தையும் கலையையும் இந்த ஸலோன்களிலேயே ப்ரெஞ்சுக்காரர்கள் வளர்த்தார்கள். தமிழ்நாட்டில் அப்படி விருந்தோம்பலோடு, கலைகளையும் இலக்கியத்தையும் ஒம்பி வளர்க்கும் குழுவை நடத்தியது சடையப்ப வள்ளலுக்குப் பின் டி. கே. சி. தான் என்று சொல்ல வேண்டும். கலைஞர்கள், கவிஞர்கள், நடிகர்கள், அரசியல்வாதிகள், மாபெரும் புலவர்கள், வழக்குரைஞர்கள், நீதிபதிகள், அயல்நாட்டு மேதைகள், சாமானியமக்கள் இப்படியாகப் பலதிறப்பட்டவர்கள் டி. கே. சி. இல்லத்திலே பல நாட்கள் விருந்தாளிகளாக இருந்து டி. கே. சி.யின் ஆனந்த வாழ்க்கையிலும் கவிதை திஷ்டைகளிலும்

பங்குகொண்டு தம்மை மறந்த லயந்தன்னி விருந்திருக்கிறார்கள். அவ்வாறு வரும் விருந்தாளிகளில் எல்லாம் மிக்க சரித்திரப் புகழ் பெற்ற மேதை ராஜாஜி என்றே சொல்ல வேண்டும்.

ராஜாஜியும் டி. கே. சி. யும் ஒருவருக் கொருவர் மிக்க பக்தியோடு நடந்துகொள்ளு வார்கள். ஆனால், சில சமயங்களில் உறவு நெருக்கத்தை ஒருவருக்கொருவர் கிண்டல் செய்து காட்டிக்கொள்வதுண்டு. ராஜாஜி சைவ பரிபாஷையையும், டி. கே. சி. வைணவ பரிபாஷையையும் மரியாதையோடு நையாண்டி செய்வார்கள். இருவருக்கு மிடையே வாதப் பிரதிவாதங்கள் அபூர்வமாக நடக்கும். பக்கத்திலிருப்பவர்களுக்கு இரண்டு பெரிய ஜாம்பவான்கள் மோதிக்கொள்ளும் போதுள்ள பரபரப்பும் சுவையும் ஏற்படும்.

1943ல் இருவருக்கும் ஒரு சர்ச்சை நடந்தபோது நானும் எனது பேராசிரியர் சீநிவாசராகவனும் சில நண்பர்களும் கூட இருந்து அனுபவித்துக் கொண்டிருந்தோம். "சத்திய வேட்கைக்கு அடிப்படையாக இருப்பது உணர்ச்சிதான். அறிவில்லை. நல்ல கவிதையெழுதுவதற்கு எவ்வளவு உணர்ச்சி அவசியமோ, அவ்வளவு உணர்ச்சி விஞ்ஞானக் கண்டுபிடிப்புகளுக்கும் அவசியம்" என்று சொன்னார்கள் டி. கே. சி. இதைக் கேட்டுக் கொண்டிருந்த ராஜாஜி, "விஞ்ஞானக்கண்டு பிடிப்புகளுக்கு அவசியமாக இருப்பது நுண்ணறிவுதான். உணர்ச்சி அல்ல, டி. கே. சி. கணக்குக்குக்கூட உணர்ச்சி அவசியம் என்று சொல்லுவார்" என்று ஒரு போடு போட்டார்கள். இந்த வாதத்தை மறுத்து டி. கே. சி. சொன்னார்கள் :— "அப்படியல்ல. அறிவு நல்ல முறையில் இயங்குவதற்குத் தூண்டுதலாக இருப்பது அன்புதான். உண்மையைக் காண்பதிலே அன்பும் ஆர்வமுமில்லையென்றால் விஞ்ஞானிகள் புதுக் கண்டுபிடிப்புகளைக் காண முடியாது" என்று இப்படியாக வாதப் பிரதிவாதங்கள் வெகுநேரம் நடந்தன.

டி. கே. சி. க்கும் ராஜாஜிக்கும் இடையே நடந்த இன்னொரு சுவையான உரையாடல் நினைவுக்கு வருகிறது:

கன்னல் எனும் கருங்குருவி  
ககன மழைக் காற்றாது  
மின்னல் எனும் புழுவெடுத்து  
விளக்கேற்றும் கார்காலம்

என்ற தனிப்பாடலை டி.கே.சி. பாடி விளக்கிக் காட்டிக் கொண்டிருந்தார்கள்.

தூக்கணங்குருவி இருட் காலத்தில் மின்மினிப் பூச்சியைத் தன் கூட்டில் சொருகி விளக்கேற்றி வைக்குமாம். இதை நினைவில் வைத்திருந்த கவிஞர் இருட்டையே (கன்னலையே) ஒரு கருங்குருவியாகக் கற்பனை செய்கிறார். மாரிக்காலத்து மழைக்கு ஆற்றமல் கன்னல் என்ற அந்தக் கருங்குருவி என்ன செய்கிறது? மின்னல் என்ற புழுவை (மின்மினிப்பூச்சியை) எடுத்து தன் கூட்டில் சொருகி விளக்கேற்றுகிறதாம். இந்தக் கருத்தை அவர்களுக்கு உரிய பாணியில் டி.கே.சி விளக்கிவிட்டு, ராஜாஜியைப்பார்த்து, "தமிழ் லெக்ஸிக்கனில் 'கன்னல்' என்ற சொல்லுக்கு அர்த்தம் போட்டிருப்பதைப் பார்த்தீர்களா" என்று சொல்லிக் கொண்டே தமிழ் அகராதியை ராஜாஜி கையில் கொடுத்தார்கள். அதில் "கன்னல் என்றால் ஒரு வகைக் குருவி" என்று சொல்லியிருந்தது! அதோடு இந்த அநர்த்தத்துக்கு உதாரணமாக கன்னல் எனும் கருங்குருவி என்ற தனிப்பாடலை உதாரணமாகக் காட்டியிருந்தது. இதைப் பார்த்துவிட்டு ராஜாஜி இந்தப் பிழையிலுள்ள ரஸத்தைச் சிரிதாசிரி என்று சிரித்து அனுபவித்தார்கள். அப்போது நான் "மின்னல்" என்ற சொல்லுக்கு லெக்ஸிக்கனில் என்ன பொருள் கொடுத்திருக்கிறார்கள் என்பதையும் பார்க்க வேண்டுமே" என்றேன். ராஜாஜி, "எதற்காக?" என்று கேட்டார்கள். "இல்லை, மின்னல் என்பது ஒரு வகைப் புழு" என்று பொருள் கூறி, உதாரணத்துக்கு, "மின்னல் எனும் புழுவெடுத்து என்ற வரியை மேற்கோள் கூறியிருக்கிறார்களா என்று பார்க்க வேண்டும்" என்று



சொன்னேன். இதைக் கேட்ட டி. கே. சி. "பலே, பலே. நல்ல போடு போட்டார்கள்" என்று சொல்லிக் குலுங்கக் குலுங்கச் சிரித் தார்கள்.

இப்படியாக ராஜாஜி டி. கே. சி. சத்தங் கத்தில் களித்த நாட்கள் பலப்பல; அவர்கள் முன்னிலையில் காலம் என்ற தத்துவம் தங்கச் சக்கரம் பூண்டு வெள்ளித் தண்டவாளத்தில் ஓடிக்கொண்டிருக்கும். இதய நாடிகள் சுருதி சேர்ந்து பேசும்போது காலத் தத்துவத்தையே கடந்து விடுகிறோம், அதாவது காலனை உதைத்துத் தள்ளிவிடுகிறோம்

சென்னை காரனேஸ்வரன் கோயில் தெரு வீட்டில் நண்பர் மீ. பா. சோமசுந்தரம் (சோமு) இருந்த போது, ராஜாஜி வாரந் தோறும் ஒரு நாள் சோமு வீட்டுக்கு வந்து மணிக்கணக்கிலே அங்கிருந்து பல அரிய விஷயங்களைப் பேசிக்கொண்டிருந்தார்கள். 4—10—65ல் நான் சென்னைக்குவந்து சோமு வீட்டில் தங்கியிருந்தேன். அன்று மாலை சுமார் 6 மணிக்கு ராஜாஜி அங்கு வந்தார்கள். என்னைக் கண்டவுடன், ராஜாஜி "My week is incomplete without meeting Somu on Sundays". (ஒவ்வொரு ஞாயிற்றுக்கிழமையும் சோமுவைச் சந்திக்கவில்லை யென்றால் அந்த வாரம் எனக்குப் பூர்த்தியாவதில்லை) என்று சொல்லித் தமக்கும் சோமுவுக்கும் உள்ள அரிய இலக்கிய நட்பை மகிழ்ச்சி யோடு குறிப்பிட்டார்கள். பிறகு, சமயத்தைப் பற்றி மூவருமே பேசிக்கொண்டிருந்தோம். ராஜாஜி அன்று கீழ்க்கண்ட கருத்தை வற்புறுத்திக் கொண்டிருந்தார்கள்:— "எல்லா சமயங்களும் சரிசமானமானவையே என்று பலர் சொல்லி வருகிறார்கள். இது ஒரு விளக்கெண்ணெய் சமரசம். தத்தம் சமயத் தில் நம்பிக்கையில்லாதவர்களே இப்படிப் பேசி வருகிறார்கள். இது தவறு. கிறிஸ்தவன் கிறிஸ்தவத்திலே ஊன்றி நிற்க வேண்டும். முஸ்லிம் இஸ்லாமில் உறுதியோடு நிற்க வேண்டும். வைஷ்ணவன் அப்படியே வைஷ்ணவத்திலும், சைவன் அப்படியே சைவத்திலும் ஊன்றி நிற்க

வேண்டும்." இதைக் கேட்டுக்கொண்டிருந்த நான், தாங்கள் சொல்லுவது முழுக்க, முழுக்க உண்மை. ஆனால் தாங்கள் சொல்லுகிற முறை சமயப்பூசலுக்கு இடங்கொடுக்குமோ என்று அஞ்சுகிறேன்" என்று சொன்னேன். உடனே ராஜாஜி, "அப்படியானால், எப்படி இந்த உண்மையைச் சொல்ல வேண்டும் என்று சொல்லுகிறீர்கள்?" என்று கேட்டார்கள். திருமூலர் இந்த உண்மையை வேறுவிதமாகச் சொல்லுகிறார்: கடவுள் ஒருவன் தான். அவனுக்கு மக்கள் பல நாம ரூபங்களைக் கொடுக்கிறார்கள். அவரவர்களுக்குரிய பக்குவத்துக்கு ஒத்தபடி. அந்த இறைவன் என்னிடம் வந்து ஒரு உபதேசம் செய்தான். எனக்கு ஆயிரம் நாமங்கள் உண்டு. அத்தனை நாமங்களையும் பிடித்துக் தொங்காதே. ஏதாவது ஒரு நாமத்தைத் தேர்ந்தெடுத்துக்கொள். அந்த நாமத்தில் முங்கி முழுகி விளையாடு. அப்படிச் செய்தால் என்னுடைய அருள் முழுவதும் உனக்குக் கிடைக்கும்" என்று உபதேசம் செய்தார்.

பேராயிரமுடைப் பெம்மான்

பேரொன்றினில்

ஆரா அருட்கடல்

ஆடுகென்றானே

என்று விளக்கம் கொடுக்கிறார். தாங்கள் சுட்டிய உண்மையை இப்படிச் சொல்லும் போது, சமயங்களுக்கிடையேயுள்ள பூசல்கள் தீரும்" என்று சொன்னேன்.

"அட்டா, என்ன அருமையான திருமந்திரம் அது!" என்று பாட்டை வியந்து போற்றினார்கள் ராஜாஜி. அன்று ராஜாஜி எங்களை விட்டுப் போகும்போது இரவு மணி 12-15.

அடுத்த நாள் காலை தமிழக அரசின் நிதித் துறைச் செயலாளரும் எனது அருமை நண்பருமான திரு. வெங்கடராமனை (ஐ. ஏ. எஸ்.)ச் சந்தித்தேன். முந்தின இரவு 6 மணி நேர உரையாடலைப் பற்றி அவரிடம் குறிப்பிட்டபோது, அவர், "அடேயப்பா! ஆறு மணி நேரமா! அமெரிக்கத் தூதர் ராஜாஜியோடு அரை மணி நேரம் பேட்டி

காண வேண்டும் என்று மிகவும் விரும்பினார். அவர் சார்பில் நான் ராஜாஜியிடம் தொடர்பு கொண்டேன். 15 நிமிஷத்துக்கு மேல் பேட்டி கொடுக்க முடியாது என்று கண்டிப்பாகச் சொல்லிவிட்டார் ராஜாஜி. நேற்று உங்க ளோடு செலவழித்த 6 மணி நேரத்தில் 15 நிமிஷத்தை ஒதுக்கி அமெரிக்கத் தூதருக் குக் கொடுத்திருக்கலாகாதா?" என்றார். நான் சொன்னேன் :- "அமெரிக்கத் தூத ரிடம் அரசியல் பேசுவதென்றால் எவ்வளவு எச்சரிக்கையாகப் பேச வேண்டும். கணக் கறிந்து பேசுகிறவர் ராஜாஜி." ராஜாஜியின் உரையை உலகத்திலுள்ள பத்திரிகைகள் எல்லாம் வெளியிடும். அதனால் இந்திய அரசுக்கே சங்கடங்கள் உண்டாகலாம். ஆனால், சமயத்தைப் பற்றிப் பேசுவது ஆத்ம சாந்தியைக் கொடுக்கும். எச்சரிக்கைக்கு அவசியமில்லை." இதைக் கேட்ட பிறகும், "என்ன இருந்தாலும், கூடப் பதினைந்து நிமிஷம் ராஜாஜி கொடுத்திருக்கலாம்" என்று சொல்லி, சடைத்துக்கொண்டார் நண்பர் வெங்கடரமணன்.

அமெரிக்கத் தூதர் மாத்திரமல்ல, நம்ம வர்களுமே ராஜாஜியைப் பேட்டி காண்பது அவ்வளவு எளிதல்ல என்று முணுமுணுப் பார்கள். ஆனால், டி. கே. சி. மறைந்த பின் டி. கே. சி யின் சீடர்களைச் சந்திப்பதிலும் அவர்கள் மீது அன்பைப் பொழிவதிலும் தனி அக்கறை காட்டினார்கள் ராஜாஜி. 1957ல் சென்னையில் ராஜாஜியின் 77ஆவது பிறந்த நாள் கொண்டாட்டம் நவரத்னராமராவின் தலைமையில் மயிலாப்பூர் ரஸிக ரஞ்சனி சபா வில் நடந்தது. ஆயிரக்கணக்கான மக்கள் கூட்டத்துக்கு வந்திருந்தார்கள். நான் புதுக்கோட்டையிலிருந்து சென்னைக்கு இதற்காகவே வந்திருந்தேன். சோழவும் நானும் ஒன்றாகக் கூட்டத்திற்குப் போனோம். மேடையிலே அமர்ந்திருந்த ராஜாஜி எங் களைப் பார்த்ததும் எங்களையும் மேடையில் வந்து அமரும்படி சொன்னார்கள். மேடையிலே ஒரு படே, படே பெரியவர் உட்கார்ந்திருந்தார்; அவர் இந்தியாவிலே பல உயர்ந்த பதவிகளையெல்லாம் வைத்திருந்து ஓய்வு

பெற்றவர். அவரிடத்திலே என்னை ராஜாஜி அறிமுகப்படுத்தினார்கள்:- "இவர்தான் மகராஜன். புதுக்கோட்டையில் சப் ஜட்ஜாக இருக்கிறார்" என்று ராஜாஜி சொல்லியும் அந்தப் பெரியவர் 'உம்' என்று கூடக் கேட்க வில்லை. மறுபடியும் அறிமுகப் படுத்தினார்கள் ராஜாஜி. அந்தப் பெரியவர் என்னை ஒரு உருப்படியாகவே எண்ணவில்லை. அவர் வகித்து வந்த பதவிகளோடு ஒத்துப் பார்க்கும்போது, சப் ஜட்ஜெல்லாம் ஒரு சுண்டைக் காய்க்குச் சமானம். இருந்தாலும் மனு ஷத்தரத்துக்கு மதிப்பு வைத்து "அப்படியா" என்று சொல்லித் தலையையாட்டியிருக்கலாம். அந்தப் பெரியவர், அப்படிச் செய்யவில்லை யென்று எனக்குக் கொஞ்சம் வருத்தந்தான். கருப்புக் கண்ணாடி. மறைத்துக் கொண்டிருந்ததால், ராஜாஜிக்கு என்னைக் காட்டிலும் வருத்தம் என்பதை உடனே நான் தெரிந்து கொள்ளவில்லை. கூட்டம் விமரிசையாக இரண்டு மணி நேரம் நடந்தது. அதன் பிறகு அந்தப் பெரியவரும் மற்றவர்களும் புடை குழ ராஜாஜி மேடையிலிருந்து இறங்கி சபையின் வாசலையடைந்தார்கள். கூட்டத் தில் நான் பின்தங்கிவிட்டேன். தம்முடைய காருக்குப் பக்கம் போனதும் ராஜாஜி "மக ராஜனை எங்கே? மகராஜனை எங்கே?" என்று கேட்டார்கள். உடனே பலர் ஒடோடியும் வந்து என்னை ராஜாஜியிருக்கும் இடத்துக்கு அழைத்துச் சென்றார்கள். என்னை லக்ஷியம் செய்யாமலிருந்த பெரியவர் அங்கு நின்று கொண்டிருந்தார்கள். அவரும் இப்போது என்னை கவனிக்கத் தொடங்கினார். ராஜாஜி யின் ஃபியட் காரில் பின் சீட்டில் வலது ஓரத்தில் ராஜாஜி அமர்வதற்காக என்று ஒரு பலகைச் சட்டமும் அதில் ஒரு திண்டும் இருந்தன. ராஜாஜி காரின் கதவைத் திறந்து வைத்துக்கொண்டு என்னைப்பார்த்து, "மகராஜன், நீங்கள் அந்தச் சீட்டில் உட்கார வேண்டும்" என்றார்கள். நான், "தாங்கள் உட்கார வேண்டிய சீட்டல்லவா அது. நான் இடது ஓரத்தில் உட்காருகிறேன்" என்று சொன்னேன். "இல்லை, நான் இருக் கும் ஆசனத்தில்தான் நீங்கள் உட்கார வேண்டும்" என்று என்னைக் கட்டாயப்



படுத்தி அங்கே அமாச் செய்துவிட்டு, தாம் காரின் பின்புறமாகச் சுற்றி வந்து, கதவைத் திறந்து, இடது ஓரத்தில் உட்கார்ந்து கொண்டார்கள். கார் 'கல்கி' அலுவலகத்துக்குச் சென்றது. அங்கே சுமார் 50 பேருக்கு அன்று விருந்து. ஒரு மேஜையைச் சுற்றி நான்கு நாற்காலிகள் போட்டு நால்வர் அமர்ந்து உண்பதற்காக ஏற்பாடு செய்திருந்தார்கள். மற்றவர்கள் எல்லோரும் தரையில் விரித்திருந்த பாயில் உட்கார்ந்து சாப்பிட வேண்டியது. ராஜாஜி, சதாசிவம் காதில் ஏதோ ரகசியமாகச் சொன்னார்கள், உடனே, சதாசிவம் ராஜாஜி, நவரத்னராம ராவ், மானிக்காபெல்டன் (Monica Felton) என்ற ஒரு ஆங்கிலப் பெண், நான் ஆகிய நால்வரையும் அந்த நாற்காலியில் அமரும் படி செய்தார். என்னை ராஜாஜி அறிமுகப் படுத்தியும் பராமுகமாக இருந்தாரே, அந்தப் பெரியவர்தான் அன்று நியாயமாக நாற்காலியில் உட்கார்ந்து சாப்பிட வேண்டியவர். ஆனால், அவரைக் கீழேயே உட்கார்த்தி வைத்துவிட்டார்கள். என்னை மதிக்க வேண்டும் என்ற எண்ணத்தைக் காட்டிலும் என்னை அவமதித்தவருக்குப் பாடம் கற்பிக்க வேண்டும் என்ற எண்ணமே ராஜாஜியின் உள்ளத்தில் மேலோங்கி நின்றது. இப்படி யெல்லாம் டி. கே. சி. யின் நினைவுக்கு அஞ்சலி செலுத்தினார்கள் ராஜாஜி.

ராஜாஜியின் அறிவு எப்போதும் விழிப்பு நிலையிலிருக்கும்; அதோடு, மின்னல்வெட்டும் வேகத்தில் அது இயங்கும். 1959ல் உள்நாட்டுத்துறை அமைச்சராக இருந்த திரு. பக்தவத்சலம் அவர்கள் சென்னை கம்பன் கழகத்தில் நிரந்தரத் தலைவராக இருந்தார்கள். அவர்கள் அனுப்பிய அழைப்பின் பேரில் இரண்டு நாள் கம்பன் விழாவுக்குத் தலைமை தாங்குவதற்காக நான் சென்னைக்கு வந்திருந்தேன். விழா ராஜாஜி ஹாலில் நடந்தது. கூட்டம் ஹால் திரம்பி வழிந்து கொண்டிருந்தது. 2-வது நாள் விழாவில் பேசிய ஒரு நல்லறிஞர் கும்பகர்ணனுடைய குறைதீசயங்களைப் பற்றிப் புகழ்ந்து பேசி, கும்பகர்ணனையே தமிழர் சமுதாயத்துக்கு

ஒரு லக்ஷிய வீரனாக ஏற்றுக்கொள்ள வேண்டும் என்று கூறினார். என்னுடைய முடிவுரையில் நான் சொன்னேன்:— "கும்பகர்ணனை மெச்சத்தக்க பாத்திரமாகக் கம்பர் படைத்துவிட்டார், உண்மைதான். ஆனால், அவனைக் காட்டிலும் போற்றத்தக்க பாத்திரமாக விபீஷணனைப் படைத்திருக்கிறார். லக்ஷியம் என்று எடுத்துக்கொண்டால் விபீஷணனைப் படைத்திருக்கிறார். லக்ஷியம் என்று எடுத்துக் கொண்டால் விபீஷணனே கும்பகர்ணனைக் காட்டிலும் ஓங்கி உயர்ந்து நிற்கிறான். அறத்துக்கு ஏதாவது ஆபத்து வந்தால் அதைப் பாதுகாப்பதற்காக எதையும் தியாகம் செய்ய முடிந்தது அவனால், தன் அண்ணன், தம்பி, குடும்பம், ஏன், தன் இனத்தையே தியாகம் செய்தான். நம் முடைய குற்றங்குறைகள், ஆசாபாசாங்கள் எல்லாம் கும்பகர்ணனிடத்திலிருப்பதால், அவனிடத்தில் நமக்குப் பரிவு ஏற்படுகிறது. விபீஷணனோ நமக்கு எட்டாத உயரத்தில் இருக்கிறான். ஆகையால் அவனிடத்தில் நமக்குக் கோபமே உண்டாகிறது, இருந்தாலும் தமிழ் சமுதாயத்துக்கு லக்ஷிய வீரனாக ஒருவனை நாம் ஏற்றுக்கொள்வதாயிருந்தால், அது கும்பகர்ணனாக இருக்கக்கூடாது, விபீஷணனாகவே இருக்க வேண்டும்" இவ்வாறு நான் பேசிக்கொண்டிருந்தபோதே கும்பகர்ணனைப் போற்றிப் பேசிய அறிஞர், என் பேச்சிலே குறுக்கிட்டு, நீங்கள் சொல்லுவது தவறு. இதைப் பற்றி விவாதம் நடத்த வேண்டும் என்று உங்களுக்குச் சவால் விடுகிறேன்" என்று முழங்கினார். அவர் சவாலை ஏற்று எனக்குத் தெரிந்த பதிலைச் சொன்னேன். இந்த நிகழ்ச்சியால் கூட்டத்தில் பெருத்த பரபரப்பு உண்டாயிற்று. அடுத்த நாள் காலை 'தினச்செய்தி' என்ற பத்திரிகையில் இந்தக் கூட்டத்தில் நடந்ததைக் கொட்டையெழுத்தில் வெளியிட்டிருந்தார்கள்.

காமராஜர் முதலமைச்சராக இருந்த காலம் அது; ராஜாஜி, காமராஜரையும் காங்கிரசையும் கடுமையாக எதிர்த்துக்கொண்டிருந்த காலம். விழாவுக்கு அடுத்த நாள்

முற்பகல் 11 மணிக்கு நானும் சோமுவும் ராஜாஜியைச் சந்திக்கச் சென்றிருந்தோம். விழாவில் நடந்த சர்ச்சையைப்பற்றி ராஜாஜி குறிப்பிட்டுவிட்டு, சோமுவைப் பார்த்து, “கும்பகர்ணனுக்குப் பரிந்து பேசினாரே, அவர் என்ன வேலை பார்க்கிறார்?” என்று கேட்டார்கள். சோமு, “தமிழக அரசாங்கத் திலே உயர்ந்த வேலையில் இருக்கிறார் அவர்” என்று சொன்னதும், ராஜாஜி “ஓ! அப்படியா? ராவண தர்பாரிலேயே அவர் வேலை பார்க்கிறாரா?” என்று கொஞ்சம் ஆங்காரம் கலந்த சிரிப்போடு கேட்டார்கள். இப்படியாக அவர்களுடைய பயங்கர அறிவு மண்ணுக்கும் விண்ணுக்கும் மின்னல் பாய்ச்சலில் பாய்ந்து கொண்டேயிருக்கும்.

ரஸிகமணி மறைந்து 13 ஆண்டுகளுக்குப் பின்னால், ராஜாஜி 10—9—67 ‘கல்கி’ மலரில் “பூரண ஹரியும் பூரண ரசிகமணியும்” என்ற தலைப்பில் ஒரு கட்டுரை எழுதியிருந்தார்கள். ராமாவதாரம் பூரண அவதாரம் இல்லையென்றும், கிருஷ்ணாவதாரமே பூரண அவதாரம் என்றும் அக்கட்டுரை விளக்குகிறது. அவ்வாறு விளக்கிவிட்டு டி.கே.சி.யையும் கண்ணனையும் ஒரே பீடத்தில் அமர்த்தி வைக்கிறது அக்கட்டுரை. கட்டுரையின் தொடக்க வாசகம் இது:— “சென்ற திங்கட்கிழமை கண்ணன் பிறந்த நாள். அந்தத் திங்கட்கிழமையே தமிழ்க்கவிதை தரும் மகிழ்ச்சியின் ரகசியம், தமிழ் வசன நடை முன்னேற்றத்தின் ரகசியம், தாளமும் ராகமும் சேர்ந்த நல்லிசையின் ரகசியம், அன்பின் பரம மகிழ்ச்சி, வேஷங்களின் பொய்மை, அனைத்தும் நன்றாகக் கண்ட பூரண ரசிகமணி டி. கே. சி. பிறந்த நாளும்.”

ராஜாஜி தம் கட்டுரையில் கண்ணபகவான் ரோகிணி நஷத்திரத்தில் அவதரித்தான் என்றும் ரோகிணி நட்சத்திரக்கூட்டம் வண்டியைப் போல் இருப்பதாலும், வண்டியின் முக்கிய பாகம் அச்சுமரமாகையாலும்,

கண்ணனை “அதோஷஜ!” அல்லது அச்சுமரத்தடியில் அவதரித்தவன் என்று சொல்லுவதுண்டென்றும் கூறிவிட்டு, கட்டுரையைக் கீழ்க்கண்டபடி முடிக்கிறார்கள்;— “இந்த அச்சுமரத்தடியில் மற்றொருவர் அவதரித்தார். தமிழ்க் கவிக்காதலர் டி. கே. சி., என்று பெயரைப் பெற்ற மகான் சிதம்பரநாத முதலியார் அவர்கள். இவர்தான் ‘கல்கி’ கூட்டத்தின் குலபதியாக இருந்து பல்லாண்டு அந்தப் பத்திரிகையையும் அதை நடத்தியவர்களையும் அதைப் படிப்பவர்களையும் ஆசீர்வதித்து வந்தார். அவரைக் ‘கல்கி’ மறக்க முடியுமா? பூஜ்யந்தி என்றால் கண்ணன் பிறந்த நாள், டி. கே. சி. பிறந்த நாள், என்றும் தமிழர் கொண்டாட வேண்டிய நாள்.”

கண்ணனோடு டி. கே. சி.யை இணைத்து எழுதிய பரமபாகவதரான ராஜாஜியின் துணிச்சலைப் பாராட்டி, “தாங்கள் பல்லாண்டு வாழ வேண்டும்” என்று வாழ்த்தி நான் ஒரு கடிதம் எழுதியிருந்தேன். அதற்குப் பதிலாக ராஜாஜியிடமிருந்து வந்த கடிதம் இதோ;— “தங்களுடைய கடிதம் படித்து, அமிர்தம் குடித்த தேவர்கள் போல், மத்தம் ஏறி, என்ன எழுதுவதென்று தெரியாமல் திகைக்கிறேன். மகராஜனுக்கும் பல்லாண்டு.

— இராசகோபாலாச்சாரி.

இந்தக் கடிதத்தில் ஒரு பிற் குறிப்பும் இருந்தது:— “தங்கள் கடிதத்தை சோமுவும் பார்த்து ஆனந்தம் பொங்கி மகிழ்ந்தார்”.

இவ்வாறெல்லாம் எழுதியருளிய ராஜாஜியும், டி. கே. சி. யைப் போல, அமரத்துவம் அடைந்து விட்டார்கள்; ஆனந்தத்தோடு அறிவு கலந்துவிட்டது. சௌந்தரியத்தோடு சத்தியம் கலந்தது போல. ராஜாஜி நூற்றாண்டு விழாவில் இந்த இனிய உணர்வு நமது இதயத்தைப் புனிதப்படுத்துமாக,





# யுக புருஷர்

திருக்குற்றாலத்தில் ஒரு நாள்.

“ராமர் ராமாநுஜர் ராஜாஜி” என்றார் நண்பர்.

“பேஷ் பேஷ் நல்ல ஒற்றுமை கண்டீர்கள். என்றார் பேராசிரியர் கல்கி. “சொல்லுங்கள்” என்று மேலும் ஊக்குவித்தார்.

ராமன் தேரில் வந்தான். பலரும் மகிழ்ந்தார்கள். போற்றினார்கள். ‘தேவர் பகை உள்ளன இவ்வள்ளல் தெறும் என்பார்’ அப்படிச் சொன்னவர்கள் பார்த்திருக்க ராமன் சடைகள் தாங்கி முனிவரோடு வாழப்போனான்.

ராமாநுஜரோ சோழனுடைய உபத்திரவத்தை ஒதுக்க நினைத்து, நீலகிரிச் சாரவில் வேடர்களுடைய உதவியும் தேனும் தினைமாவும் தின்று மைசூர் சென்றார்.

அதுபோல ராஜாஜியும் காங்கிரஸையும், நண்பர்கள் கூட்டத்தையும் விட்டு விட்டலுபரம், திருக்குற்றாலம் என்று இருக்கிறார் என்று சொன்னார் நண்பர்.

“நல்ல ஒற்றுமை அவர்கள் மாதிரி ராஜாஜியும் அரியாசனத்தில் அமர்ந்து ஆட்சி நடத்து வார்கள் என்கிறீர்” என்றார் பேராசிரியர் கல்கி. இது நடந்தது 1936 வருஷம் பெப்ரவரி. சில நாட்களாக பழிக்கொண்ட நண்பருக்கும் பேராசிரியருக்கும் நடந்த பேச்சு இன்பம், இவை.

1935ல் திருச்சியில் தேர்தல். திருச்சி T. S. S. ராஜன் புடம் போட்ட தேசபக்தர். அப்பொழுது திருச்சி தகரசபை தேர்தல் நடைபெற்றது. அதில் காங்கிரஸ் கட்டளைக்கு ராஜன் மாறுபாடாக செயல்பட்டார்.

“சில சமயம் ஆத்மாவின் வாக்குக்குக் கீழ்ப்படிய, அதைக்காப்பாற்ற - கட்டுப்பாடு சட்டம் முதலியவைகளை தகர்த்தெறியவும் வேண்டியது தான்” என்பது ராஜனுடைய வாதம். இதை ராஜாஜி ஒப்புக்கொள்ளவில்லை. ‘பொது வாழ்விருந்து விலகுகிறேன்’ என்று அத்தனையும் விட்டு விட்டார். அவர் ராஷ்டிரபதியாக (காங்கிரஸ் தலைவருக்கு அப்பொழுது உள்ள பெயர்) தேர்ந்தெடுக்கப்படுவது உறுதியாயிருந்தது. விலகக்கூடாது என்று தேசம் சொல்லியது காங்கிரஸ் சொல்லிற்று. காரிய கமிட்டியார் சொன்னார்கள், மஹாத்மாஜி சொன்னார். கேட்கவில்லை ராஜாஜி. தேசத்தின் வேண்டுகலை மறுத்து ஏகாந்தமான வாசம் வேண்டும் என்று தென்திசை நோக்கி வந்து விட்டார்கள். டி. கே. சி-யின் உறவு கிடைத்தது. இலக்கிய ரசனையிலும் உபநிஷத் ஆராய்ச்சிலும் ஈடுபட்டு அமைதி அடைந்தார்கள். பற்றற்ற வாழ்க்கையை விரும்பி வாழ்வது ராஜாஜிக்கு கைவந்த கலை.

‘மாசற்ற கொள்கை மனத் தமைந்தக்கால்  
ஈசனைக் காட்டும் உடம்பு’

என்பார்களே அதை ராஜாஜியிடம் காணலாம். லக்ஷ்யமும் மனிதனும் முரண்பட்டதல்ல என்று காட்டுவதற்கே வால்மீகி முனிவர் இராமாயணத்தைத் தந்தார். சத்தியமும் தர்மமும் உலகத்தை நின்று நடத்தாவிடில் உலகம் என்ன வாகும் என்பதை முனிவர்கள் நன்கு உணர்ந்தார்கள். அதனாலேயே எண்ணற்ற காவியங்களையும் கவிதைகளையும் யாத்துத் தந்தார்கள். அதிலே குறிப்பிடத் தக்கது மூன்று. உபநிஷத் - கிதை - பிரம்ம சூத்ரம். இம்முன்றையும் இன்றைய உலகத்துக்கு பழகு தமிழில் தர ராஜாஜி உறுதி கொண்டார். ‘தென்னுற்ற தமிழ் அமுதின கவை கண்டார் இங்கமரர் சிறப்புக் கண்

டார்' என்றது ராஜாஜியின் எழுத்துக்களுக்கு மிக பொருந்தும்.

உணர்ச்சி வசப்படாது புத்தியின் சமத் காரத்தை அதிகம் விருப்பம் படித்த மத்யவர்க் கத்துக்கு ராஜாஜி உகந்த தலைவர். ஒரு தலை வருக்கு இருக்க வேண்டிய அறிவை விட அதிக அளவு அறிவு அவரிடம் இருந்தது.

விஞ்ஞான சாலையில் பரிசீலனை செய்யும் விஞ்ஞானியைப் போல் அவர் ஒவ்வொரு விஷ யத்தையும் நன்கு பரிசீலித்துப் பார்த்து பிறகு அதற்கு தக்கபடி செய்வார். இந்த வேலையில் அவர் முனை களைப்பு அடைவதே இல்லை. ஒவ் வொரு அறிவுப் போரும் அவரிடம் ஒரு புதுமை யைக் காட்டும். தர்க்கவாதியின் சிறப்பு அம்சம் அவரிடம் பூர்ணமாயிருந்தது. தர்க்கிப்பதையே அவர் விரும்பினார். அதில் மிகவும் ரசனையுடன் ஈடுபடுவார். இயற்கையிலே மிகப் பெரிய யதார்த்த வாதியாக அவர் வாழ்ந்தார்.

உணர்ச்சியும் சுயநலனும் பிரதானமாக நிலவும் அரசியல் சந்தையில், தன் ஒழுக்கத் தாலும் மேதையாலும் ராஜாஜி தனக்கென்று ஒரு உன்னத இடத்தை பிடித்துக் கொண்டார். சட்ட ஞானம் என்ற சாலையில் தீட்டப்பட்டுள்ள அவர் முனை, மிகவும் கூர்மையாகி, வாழ்க்கை முழுவதையுமே சரிப்படுத்தி - செலுத்தி - கட்டுப்படுத்தி வந்திருக்கிறது. அவரை அஜாக்கிரதையாயிருக்க காண முடியாது. தம் கட்சிக்கு பலம் தேட முடியாமல் திண்டாடிக் கொண்டிருக்கவும் பார்க்க முடியாது அவரிடம் தர்க்க சக்திக்கு குறையே யில்லை. ஒரு சாத்வீக மனிதரிடம் இவ்வறிவு இலேசாக கிளம்பி பரவி முழுவதும் ஆட் கொண்டுவிட்டது. இவ்வறிவு ராஜதந்திரம் - போர் தந்திரம் என்ற ரூபங்களை கொண்டு, பார்ப்பதற்கு எளிமையாகவும் சரளமாகவும் தோன்றும் அவரை காந்தியத்தின் அட்வகேட் டாக செய்து விட்டது.

காந்தியம் விருப்பு வெறுப்பற்ற ஆத்மா வுடன் செல்லுகிறது. அதில் ராஜ தந்திரம் இல்லை. அது எதிரியை தோற்கடிக்க வேண்டும் என்று ஆர்வம் கொள்வதில்லை. அதில் அதற்கு கூகமும் இல்லை. சதுரங்கத்தின் ஆள் மாறாட்டம் இல்லை. காந்தியம் எதிரியின் துக்கத்தில் துக்க மும் மகிழ்ச்சியில் மகிழ்ச்சியும் கொள்ளுகிறது. அதில் நீதி உண்டு. ராஜமாரக்கம் போன்ற

நேர்வழி உண்டு. ராஜாஜி - காந்தியியின் வலதுகையாக இருந்தும் - ஒரு மிகப் பெரிய யுத்த தந்திரி. காந்தியத்தின் ஆத்மா ராஜாஜி யிடம் மிகக் குறைவாகவே உள்ளது. "ஒத்துழை யாமை என்பது அரசியல் லட்சியம் ஒன்றை அடைவதற்காக ஏற்படுத்தப்பட்ட சாதனம் மட்டும் அன்று. வாழ்க்கையை எவ்விதம் நடத்த வேண்டும் என்னும் வழியைக் காட்டுவதே அது. அறியாயத்துடன் ஒத்துழையாமலிருப்பது அவ சியம் செய்துதீர வேண்டிய கடமை" என்பார் ராஜாஜி. அப்படியே வாழ்ந்தும் காட்டினார்.

ராஜாஜியை பலர் ஏசுவும், அவர் செய்த காரியங்களை முன்மாதிரியாகச் சொல்லி மக்கள் கோபத்தை அவர்மேல் திருப்பி விடவும் கண்டி ருக்கலாம். அப்பொழுதெல்லாம் ஒரு கதை எண்ணத்தகும்.

'ஒருவனுக்குக் காலில் சொரிசிரங்கு கிளம் பியது. அவன் பெரும் செல்வம் படைத்தவன் அதைக்கண்ட வைத்தயன் நாலு நாழிகை பொடு தலையை வைத்துக்கட்டினால் குணமாய்விடும்' என்றான். பொடுதலைக்காரன் ஒருவனை தேடிப் பிடித்து பணக்காரனாயுள்ள நோயாளி தன் காலிலே நாலு நாழிகை கட்டி வைத்து பின்னர் விடுவித்தான்.

'ஏன் ஐயா இப்படி' என்று கேட்டான், பொடுதலைக்காரன்.

'வைத்தியன் சொன்ன மருந்து' இது என்றான், அவன்

பொடுதலைக்காரன் வைத்தியனிடம் சென்று 'என் தலையை இடித்துக்கட்ட வேண்டும்' என்று சொல்லாமல் விட்டமே' என்று சொன்னான். வைத்தியன் சிரித்தான். பொடு தலை என்று ஒரு பச்சிலை. பொடு என்று தலையில் வரும் ஒரு நோய்க்கும பெயர். வைத் தியன் சொன்னதை மாறுபாடாக பொருள் கண்ட பணக்காரன் செய்த காரியம் இது. இதை உள்ளடக்கி குரங்கு ரத்தினத்தை பொடி செய் யாமல் நக்கி மோந்து பார்த்து விட்டெறிந்த தாக ஒரு வடமொழி கவியும் உண்டு.

கவி வருமாறு:

ஆக்ராதம் பரிகம்பிதம் பரிமுஹூர்  
லீடம் புந்ச்சர் விதம்  
த்யக்தம் வபுலி நீரஸேந மருஸா  
தத்ரவ்யதாம் மாக்குதா:|



ஹேஸத் ரத்ந தவைத தேவ குசலம்  
யத்வாந ரேணு தராத்  
அந்தஸஸார விலோகந வ்யஸநிநா  
சூர்ணிக்ருதம் நாச்மநா: ||

முதற்காரணம் - பரம்பொருள் தத்வம் - அறிவுக்கும் ஆராய்ச்சிக்கும் அப்பாற்பட்டது. அதற்கு வரம்பு இல்லாத பணிவு வேண்டும். இதை கீதை சொல்லுகிறது.

“ராஜாஜியை முழுவதும் அளந்துவிட முடியாது என்பதற்கு இது உதாரணமாகும். பெளதிக சாஸ்திர விஷயங்களுக்கும் கணித சாஸ்திரங்களுக்கும் வரம்பு உண்டு. அதை மீறினால் ஒத்துவராது. பரம்பொருள் ஆராய்ச்சி அப்படி அன்று. மனிதனுடைய புத்தி ஆராய்ச்சிக்குள் பரம்பொருள் தத்துவம் அடங்கிநிற்காது. காரணங்களுக்கெல்லாம் காரணமான முழு

‘இந்திரியாணம்ஹி’ என்று ஆரம்பமுள்ள ஸ்லோகம் அது. ராஜாஜியை விருப்புவெறுப்பு இல்லாமல் ஆராய்ச்சி செய்து பார்த்தால் இந்தயுகத்தில் தோன்றிய ஒரு அற்புதமனிதரின் வரலாறு சிடைக்கும்.

— V. S. வேங்கடாச்சாரி

## மஹாத்மா காந்தி என்ன உபதேசித்தார்.

காந்தியைப் புகழ்ந்து பேசுவது போதாது. உயிருடனிருந்த போதும் அவர் புகழ்ச்சிப் பேச்சை விரும்பவில்லை. உடலை நீத்த ஆன்மாவா வெறும் வாய்ப் புகழ்ச்சியைக் கேட்டுச் சந்தோஷமடையும்? அவர் சொல்லி வந்தபடி பாரத மக்கள் நடந்தோமானால் அவர் ஆன்மா திருப்தியடையும். ஜாதிமத வேற்றுமைகளைப் பொருட்படுத்தாமல் அன்பு செலுத்துவது எப்படி, முடியுமா? என்று சந்தேகப் படலாம். முடியும் என்று அவர் எண்ணற்ற தடவை சொல்லியிருக்கிறார். பாரத நாடு சுதந்திரம் பெறும் என்று அவர் சொன்னபோது மக்கள் நம்பவில்லை. பிறகு தம் கண்ணாலேயே கண்டார்கள், நம்பாதவர்கள். அவர் சொன்னது போல் பாரதம் யுத்தமின்றிச் சுயராஜ்யம் பெற்று விட்டது. அதைப் போலவே துவேஷம் வேண்டாம், அன்பே வெல்லும் என்று அவர் சொன்னதும் உண்மை. அவர் சொன்னபடி செய்து பார்த்தோமானால் உண்மையைக் காண்போம். ஜாதிமத வேற்றுமைக்காக வெறுப்பைக் கொள்வது மஹாத்மாவின் உபதேசத்துக்கும் விருப்பத்துக்கும் மாறாகும். அவர் சொன்னபடி அன்பு வழியைப் பயிற்சி செய்வோமாக.

— ராஜாஜி 1956 ஆகஸ்ட்  
நன்றி “கஸ்கி”

# ராஜாஜியின் பண்பாடு

மீ. ப. சோமசுந்தரம் (சோம)

இந்தப் பண்பாடு என்ற தமிழ்ச்சொல் தமிழில் வழங்க ஆரம்பித்ததே சுமார்நாற்பது ஆண்டுகளுக்கு முன்புதான். பண்பாடுதல் என்ற வழக்கு, தமிழில் இருந்தபோதிலும், பண்பாடு என்ற (Noun) பெயர்ச்சொல் புதிதாக வழங்கத் தொடங்கிய சொல்லே யாகும். இந்தச் சொல்லாட்சி ஆரம்பித்த தற்கும் ராஜாஜிக்கும் ஒரு தொடர்பு உண்டு.

1937-இல் சில நண்பர்கள் (Culture) என்ற ஆங்கிலச் சொல்லுக்கு நேராகதமிழ்ச் சொல் என்ன என்று தீவிரமாக ஆராய்ந்தார்கள். கலாச்சாரம் என்று சொன்னதை விட வேறு பொருத்தமான ஒருசொல் வேண்டும் என்று இந்த நண்பர்கள் விரும்பினார்கள். ராஜாஜியும் இந்தச் சொல்லைப் பற்றிய ஆராய்ச்சியில் ஈடுபட்டார். முடிவில் (Culture) என்ற ஆங்கிலச் சொல்லுக்கு ஒரு நல்ல தமிழ்ச் சொல் புதிதாக ஆக்கித் தரவேண்டும் என்று டி.கே. சியிடம் இந்த நண்பர்கள் சொன்னார்கள் அதன்விளைவே 'பண்பாடு' என்ற புதிய சொல்.

ராஜாஜி அடிக்கடி சொல்லுவார் - பண்பாடு என்ற (Verb)இலிருந்து பண்பாடு என்ற (Noun)ஐ எத்தனை அழகாக, எத்தனை எளிதாகத் தமிழ் மொழிக்குக் கொடுத்துவிட்டார் டி.கே.சி. என்று. பண்பாடு என்று விளை மொழியாகச் சொல்வதையே பண்பாடு என்ற விஷயத்தில் ஒரு பெயர்ச் சொல்லாகத் தரும் போது, நூற்றுக்கணக்கான ஆண்டுகளாகத் தமிழில் வழங்கி வருகிற ஒரு பழைய சொல்லைப் போலவே தமக்கு ஒலிக்கிறது அது. புதிதாகச் சொல் ஆக்கம் செய்கிறவர்கள்

எப்போதும் கடைப்பிடிக்க வேண்டிய ஒரு மரபு இதுதான். அப்படிச் செய்துவிட்டால் அந்தச் சொல் மொழியோடு நன்கு கலந்து விடும் என்று அடிக்கடி வற்புறுத்துவார் ராஜாஜி.

பண்பாடு என்ற சொல்லுக்கும் ராஜாஜிக்கும் இப்படி ஒரு தொடர்பு இதுபோலவே நாகரிகம் என்ற வார்த்தையையும் ராஜாஜி அடிக்கடி உபயோகப்படுத்துவார். நகரம் என்ற சொல்லில் இருந்து உண்டாவதே நாகரிகம் என்ற சொல். பண்பாடு என்பது உள்ளத்தில் அறிவும் உணர்ச்சிகளும் பண்பட்டுப் பண்பட்டு ஏற்படுகிற ஒரு பண்பு. நாகரிகம் என்பது நகரப் பாங்கிலே தோய்ந்து தோய்ந்து பழக்க வழக்கங்களிலே ஏற்படுகிற பண்பு. இந்த இரண்டு சொற்களும் ராஜாஜிக்குப் பிடித்த சொற்களாக இருந்தது போலவே. இந்த இரண்டு பண்புகளும் அவருக்கு மிகவும் பிடித்த பண்புகளாக வாழ்வு முழுவதும் இருந்து வந்தன.

அவருடைய உணர்ச்சிகள், அறிவு மின்னல்கள் எதிலும், பண்பாட்டுக்கு இழுக்குத் தருகிற எதுவும் எப்போதும் வராது. அது போலவே அவருடைய பழக்க வழக்கங்களிலும் நாகரிகக் குறைவான எந்த மாசு மறுவும் இராது. சாதாரண சமூகத் தொண்டு நிலையில் இருந்தபோதிலும் சரி. நமது தேசத்தின் கவர்னர் ஜெனரலாக இருந்தபோதிலும் சரி, நாகரிகம் பண்பாடு இரண்டுக்கும் ஒரு துளி அப்பழுக்குக்கூட ஏற்படாதவாறு அவருடைய நடை உடை சொல் செயல் எல்லாம் அமைந்திருந்தன. இது ஒரு மிகப்பெரிய சாதனை.



துயரமோ மகிழ்ச்சியோ இவற்றை அப்படியே வெளிப்படுத்துவது சிலர் பழக்கம். பெரிய பதவிகள் கிடைக்கும்போது நாகரிகம் பண்பாடு இவற்றுக்கு மாறாக ஆடம்பரம் படாடோபம் ஆகிய கோலங்களிலே மகிழ்ச்சியை அட்டகாசமாக வெளியிடுவதும், தாழ்வு வரும்போது (Valdar) என்று சொல்லுகிற அளவுக்குத் துயரத்தை வெளியே காட்டிப் பிரலாபிப்பதும் உயர்ந்த பண்பாடுள்ள இதயத்துக்கு ஒவ்வாது அல்லவா? ராஜாஜி தமது வாழ்வு முழுதும் இந்த அறநெறியைக் கடைப்பிடித்தார். இது உணர்ச்சிகளை அப்படியே ஒப்பாரி வைப்பதற்கும், ஆழ்ந்த சோகத்தை ஒரு சாவேரி ராகத்தின் ஆரோகண அவரோகணச் சிரமத்துக்குள்ளே நின்று விணையிலே அழுத்திக் காட்டுவதற்கும் எதனை வித்தியாசம் இருக்கிறது. இந்த வித்தியாசத்திலேதான் மனிதகுலத்தின் பண்பாடும், அதன் வளர்ச்சியும் துலங்குகின்றன. ராஜாஜியின் இதய உணர்ச்சிகள் சட்டதிட்டங்களுக்குக் கட்டுப்பட்ட ஒரு ராகத்தின் ஆரோகண அவரோகணம் போலவே, ஏற்ற இறக்க நியதிகளுக்கு உட்பட்டவை. இதுவே ராஜாஜியின் பண்பாடு.

ஒரு சமயம் அவருடைய வீட்டுக்கு வெளியே பலர் கூச்சல்போட்டு ஏதேதோ வசைமொழிகளைப் பொழிந்து கொண்டிருந்தார்கள். நான் உள்ளே நுழைந்தபோது ஊஞ்சலிலே இடது காதைப் பலகையிலே வைத்து ஒருச்சாய்ந்துப் படுத்துக்கொண்டிருந்தார். என்னைப் பார்த்ததும் மறுபக்கமாகப் புரண்டார்.

“இந்தக் காது கேட்காது அல்லவா, வெளியே கூச்சல் இருந்தால், கேட்காத காதைக் கீழே பலகையிலே புதைத்துக் கொண்டு படுத்துக்கொள்கிறேன்” என்றார்.

“உன்னோடு பேசவேண்டும் அல்லவா? அதனால் இப்போது திரும்பிப் படுத்துக் கொண்டேன். என்ன விஷயம் சொல்.” என்று இடது காதைச் செவியாய்த்துக் கேட்டார் ராஜாஜி.

இதை எதற்குச் சொல்கிறேன் என்றால், அவரைத்திட்டுகிறவர்கள் பிறகு அவரை வானளாவப் புகழ்ந்ததையும் நாம் எல்லோரும் பார்த்திருக்கிறோம் அல்லவா? புகழ்ச்சியும் இகழ்ச்சியும் காதிலே போட்டுக்கொள்கிற வழக்கத்தையே அவர் வைத்துக்கொள்ளவில்லை. உண்மையிலேயே காதுகேட்கும் படியாகத் திட்டியவர்களிடமும் அவர் பிறகாலத்தில் மிகுந்த நேசத்தோடு பழகியதை நான் பார்த்திருக்கிறேன்.

இதற்கு முக்கிய காரணம் அவருடைய பண்பாட்டில் ஒரு அடிப்படை இருந்தது. அதாவது, தேசத்தினுடைய நலனுக்காகப், பொதுமக்களுடைய வசதிக்காகத் தனது சொந்த விருப்பு வெறுப்புக்களைத் தள்ளி வைப்பது, நாட்டு நன்மைக்காகத் தன்னை வெறுப்பவர்களையும் விரும்பச்செய்து உறவு கொள்வது, பொது முன்னேற்றத்துக்காகத் தனது முன்னேற்றத்தை விட்டுக்கொடுப்பது - என்றெல்லாம் சில சித்தாந்தங்களை வாழ் விலே அவர் கடைப்பிடித்தார். இதனால் சில சமயங்களில் அவருடைய செயல்கள் சிலருக்கு வியப்பையும் அதிர்ச்சியையும் கூடத் தந்ததுண்டு. ஆனால், அவருடைய பண்பாடு, அவருடைய இதயப் பாங்கு இதை முரண் பாடாகவே கருதவில்லை.

பொதுவாழ்விலேதான் இவ்வாறு என்பதில்லை. சொந்த வாழ்விலும் அப்படித்தான். நண்பர்களிடமும் தன்னைச் சார்ந்தவர்களிடமும் ராஜாஜி இப்படியேதான் பழகுவார். ஒரு சமயம் எளக்காக என்னுடைய நன்மைக்காகத் தமது பரம வைரி என்று கருதக்கூடிய ஒரு பெரிய இடத்தை அணுக அவர் தயக்கமின்றி முன்வந்தார். வெற்றி தேரல்வி வேறு விஷயம். பிறகுடைய நன்மை என்று கருதி விட்டால் அவர் தனது சொந்த கௌரவம், சம்பிரதாயம் எதையும் தூக்கி எறிந்து விடுவார். இப்படி ஒரு பண்பாடு அவருக்கு. இது ஒரு ஆன்ம சாதகரின் பண்பாடு. வெறும் படிப்பினால் மட்டும் வரக்கூடிய பண்பாடு அல்ல அது.

Thank you என்ற சொற்கள் அவருடைய வாழ்வின் தினசரிப் பழக்கத்தில் முக்கியமான இடம்பெற்ற சொற்கள். ஒரு சிறு சமாசாரம், அதற்கும் நன்றி சொல்லுவார். சில சமயங்களில் அந்த நன்றியை நினைவோடு வைத்திருந்து மிக அரிய முறையிலே செயலிலே காட்டுவார். இதெல்லாம் நெருங்கிப் பழகியவர்களுக்கு ஒரு பெரிய கல்வியாகவே இருக்கும்.

வயதில் தமக்கு எத்தனை சிறியவர்களுடைய மரியாதையோடு நடத்துவார். யாரையும் அதட்ட மாட்டார். ஊழியர்களை வேலை வாங்குவது அவரிடமிருந்த அதிகாரம் அல்ல. அவரிடமிருந்த ஒரு பெரிய கவின் கலை, அது பண்பாட்டிலிருந்து முளைத்த ஒரு மெல்லிய மலர்.

அவருடைய அறை, அவருடைய துணிமணிகள், அவர் பயன்படுத்திய பொருள்கள், கட்டில்கள், நாற்காலிகள், சாய்மானங்கள், சாப்பிடுகிற தட்டு, சாப்பிடும் முறை, தூய்மையான வெள்ளைக் கதரை உடம்பிலே சுற்றித் தட்டுக்கட்டியிருக்கும் நேர்த்தி, காரிலே இடது ஓரத்தில் உட்கார்ந்துகொள்ளும் ஒயில், முக்கிய விஷயங்களைச் செவிசாய்த்துக் கேட்கும் எழில்; சிரிப்பு குறும்பு, வேடிக்கை, தயை, கருணையோடு செய்யும் உதவி - இப்

படிச் சொல்லிக்கொண்டே போகலாம். எதிலும் ஒரு பண்பாடு, ஒரு நாகரிகம் துலங்கும்.

ராஜாஜியினுடைய கையெழுத்து, அவருடைய பேச்சு, கடிதங்கள் இவற்றின் வகைகளை, மனிதர்களை அவர் அழைக்கும் முறை, எத்தனை பெரிய கூட்டத்திலும் ஒவ்வொருவரிடமும் ஒவ்வொரு வகையான மொழியைச் சொல்லுகிற பாங்கு எல்லாவற்றிலும் அழகும் பண்பாடும் காணுவது என பழக்கம். எனக்கு அவரிடத்தில் இருந்த எல்லையில்லாத ஈடுபாடு காரணமாக, அவர் செய்வது எல்லாம் பண்பாட்டினுடைய வெளியீடாகவே தோன்றுவது இயற்கை இயல்பு. என்னை விட்டுவிடுங்கள். இதுவரை அவருடைய எந்த அரசியல் எதிரியும், அவருடைய பண்பாட்டைப்பற்றிக் குறைகூறியதில்லை. அவரிடம் எத்தனை கோபம் கொண்டிருந்த எந்த மனிதரும் கொள்கையளவில், கட்சி அளவில், நடவடிக்கைகளைக் குறித்து மாறுபட்ட கருத்துக்களைக் கூறலாம். கூறியும் இருக்கிறார்கள் ஆனால் எவருமே ராஜாஜியின் எந்தச் செயலும் எந்தச் சொல்லும் பண்பாட்டுக்கு முரணாகவோ அல்லது இழுக்காகவோ இருந்ததாக இதுவரை எந்தக்காலத்திலும் சொன்னதில்லை. இது ஒன்றே அவருடைய பண்பாட்டுக்கு நிலையான சான்றாகும்.

## ராஜாஜியின் நன்றி

"உலகத்தில் தெய்வ பக்தி அதிகமானதினால் கடவுளுக்கு எவ்வளவு கஷ்டம் அதிகரிக்கக் கூடும் என்பதை இன்றைக்கு தெரிந்து கொண்டேன். கடவுளிடம் பக்தி செலுத்தாதவர்கள் கடவுளுக்குக் கஷ்டம் கொடுக்காமலிருக்கிறார்கள். உங்களுடைய அன்பினால் எனக்கு இப்போது ஏற்பட்ட கஷ்டத்திலிருந்து கடவுளுடைய கஷ்டங்களைப் பற்றியும் நினைக்கும்படி நேர்ந்தது. இந்தக் கூட்டத்தில் உள்ளவர்களில் எனக்கு மாலை போடாதவர்களுக்கெல்லாம் நன்றி செலுத்துகிறேன்."

— 1952 ஜூனில் நடந்த நெல்லை காங்கிரஸ் ஊழியர் கூட்டத்தில் பேசியது.



# ஓர் இலக்கியச் சந்திப்பு

சந்திரகுடன்

1971-ம் ஆண்டு ஜனவரி ... .. நாள் ராஜாஜியைச் சந்திக்க உருதுக் கவிஞர் திரு. ஃபருக்கி என்பவரும், நாவலாசிரியர் திரு. ர. சு. நல்லபெருமானும் சென்றனர். அந்தச் சந்திப்புக்கு திரு. மீ. பா. சோமசுந்தரம் அவர்கள் (சோமு) ஏற்பாடு செய்திருந்தார்கள்.

திரு. சோமு அவர்கள், அவர்கள் இருவரையும் அழைத்துக் கொண்டு ராஜாஜியின் வீட்டுக்குச் சென்ற போது மாலை மணி 3 இருக்கும்.

அப்போது அரசியல் சூழ்நிலையில் பரபரப்பு ஏற்பட்டிருந்த நேரம். இந்திராகாந்தியால் பாராளுமன்றம் கலைக்கப்பட்டு மீண்டும் தேர்தலுக்கான முஸ்தீபு நடைபெற்றுக் கொண்டிருந்த காலம் அது.

ராஜாஜி ஒரு சாய்வு நாற்காலியில் சாய்ந்திருந்தார். அவரைச் சுற்றிலும் புத்தகங்களும், தாள்களும் பரவிக் கிடந்தன. அந்தத் தள்ளாத வயதிலும் அவருடைய அறிவும், சிந்தனையும் தளராத விந்தையை எண்ணியவரே எல்லாரும் அவருக்கு முன்பு அமர்ந்தார்கள்.

திரு. சோமு முதலில் உருதுக் கவிஞரை ராஜாஜிக்கு அறிமுகப் படுத்தினார்.

“என்ன பெயர்!” ராஜாஜி கேட்டார்.

“ஃபருக்கி” என்று மீண்டும் சொன்னார் சோமு.

ராஜாஜி உருதுக் கவிஞரை உற்றுப் பார்த்தவாறே அந்தப் பெயரை இரண்டு மூன்று முறை மெதுவாக உச்சரித்தார். பிறகு கவிஞரைப் பார்த்து “என்ன ஸ்பெல்லிங்” என்று ஆங்கிலத்தில் கேட்டார். அவர் களுக்கிடையே நடைபெற்ற உரையாடல் ஆங்கில மொழியிலேயே நடைபெற்றது.

கவிஞர் தம்முடைய பெயரை எழுத்துக் கூட்டிச் சொன்னார்.

ராஜாஜி அதை நன்கு மனத்தில் வாங்கிக் கொண்டு மீண்டும் மெதுவாக உச்சரித்தார். பிறகு நாற்காலியில் நன்கு சாய்ந்து கொண்டு திரு. ர. சு. நல்லபெருமானைப் பார்த்தார். உடனே திரு. சோமு அறிமுகப்படுத்தினார்.

“ஓ, கல்கிப் பத்திரிகையோடு தொடர்பு கொண்டவரா? அப்படியானால் தாமாகத் தான் எழுதுவார்” என்று கூறிப் புன்னகைத்தார். பிறகு “சரி முதலில் இவரை விசாரிப்போம்” என்று கூறி உருதுக் கவிஞரின் பக்கம் பார்வையைச் செலுத்தி “என்ன விஷயமாக வந்தீர்கள்? என்னால் என்ன ஆக வேண்டும்?” என்று கேட்டார்.

“உங்களை வெகுநேரமாகப் பார்க்க வேண்டும் என்று ஆசை” என்றார் ஃபருக்கி.

“வெகுநேரமென்றால்?” - ராஜாஜி கேட்டார்.

“1947-ல் இருந்து”

“ஓ ... ..!” - ராஜாஜி வியப்புடன் அவரைப் பார்த்தார் “இருபத்து மூன்று வருஷங்கள்!” என்றார் பிறகு ஏன் இதுவரை

சந்திக்கவில்லை? ஏதாவது அரசியல் கட்சியைச் சார்ந்தவரா?" என்று கேட்டார்.

"இல்லை டில்லி பல்கலைக் கழகத்தில் பேராசிரியராயிக்கிறேன். அப்போது இந்து முஸ்லிம் பிரச்சனையால் பாதிக்கப்பட்டவன்" என்றார் கவிஞர். பேசியபோது கவிஞர் உணர்ச்சி வசப்பட்டார். சொற்கள் தடைப்பட்டன. சற்று நேரம் மௌனம் நிலவியது. மௌனத்தை ராஜாஜி கலைத்தார்.

"என்னை அப்போது பார்க்க நினைத்ததற்கு என்ன காரணம்?" என்று கேட்டார்.

"மகாத்மா காந்தி உங்களை சந்திக்கும் படி கூறினார். அப்போது நானும் என் குடும்பத்தாரும் பல சங்கடத்துக்குள்ளாகியிருந்தோம். நிவாரணம் தேடி மகாத்மாவைச் சந்தித்தேன். அவர் உங்களைச் சந்திக்கும் படி சொன்னார். ஆனால் எப்படியோ உங்களைச் சந்திக்க வாய்ப்பில்லாமலே போய் விட்டது". — இந்தச் சமயத்தில் உருதுக் கவிஞரின் குரல் உணர்ச்சிப் பெருக்கால் சற்று கம்மியது. "தெய்வாதீனமாக இப்போதுதான் வாய்ப்புக்கிட்டியது" என்றார்.

ராஜாஜி அவரை உற்றுப் பார்த்துக் கொண்டிருந்தார். அவருடைய உதட்டில் புன்னகை அரும்பியது.

"மகாத்மா காந்தி சொன்னது நாற்பத் தேழில். நீங்கள் வந்திருப்பது எழுபத்தொன்றில். இவ்வளவு காலத்துக்கிடையில் என்னுடைய உதவி இல்லாமலே தாங்கள் உயர்ந்த நிலையில் வாழ்க்கையை அமைத்துக் கொண்டீர்கள் சந்தோஷம். இப்போது என்னைப் பார்க்க வந்ததற்கு ஏதாவது காரணம் உண்டா?" என்று ராஜாஜி கேட்டதும் கவிஞர், சற்றுத்திகைப்புடன் விழித்தார்.

"உருதுமொழி விஷயமாக உங்களிடம் பேசலாம் என்று"....."என்று இழுத்தார்.

"உருது மொழிக்கு நான் என்ன செய்ய வேண்டும்"

"அரசாங்கத்திடமிருந்து அதற்கு தகுந்த ஆதரவில்லை. இந்தியாவில் அதற்கு

குரிய இடத்தை இன்னும் அது பெற்ற பாடில்லை"

இதைக் கேட்டுவிட்டு ராஜாஜி சற்று நேரம் மௌனமாயிருந்தார்.

"உருது மொழி இந்திய மொழிதான். இந்திய மண்ணில்தான் அது உருப்பெற்றது. அதற்குள்ள நியாயமான இடத்தை இங்கு அது பெற வேண்டியதுதான்" என்றார். பிறகு, "இதற்கான முயற்சி முன்பு ஒருமுறை நடைபெற்றது." என்று கூறிவிட்டு உருது மொழி இலக்கியகர்த்தாக்கள் சிலரைப்பற்றி விசாரித்தார். அவர் கவர்னர் ஜெனரலாக இருந்தபோது டில்லியில் பரிச்சயமானவர்கள் அவர்கள். அவர்களில் பலர் இறந்துவிட்ட செய்தியை உருதுக் கவிஞர் சொன்னதும் சில வினாடிகள் ராஜாஜி மௌனமாயிருந்தார்.

பழைய நினைவுகள் அவருடைய சிந்தனையில் படர்ந்தது நன்கு தெரிந்தது.

"உருது கம்பீரமான மொழி" என்று கூறிவிட்டு உருதுக் கவிதைகளின் நயம்பற்றிச் சொன்னார். பிறகு கேட்டார்.

"இப்போது நான் என்ன செய்யமுடியும்? நான் எந்தப் பதவியிலும் இல்லை. நான் சொல்வதைக் கேட்பாரும் இல்லை. அரசியல் எப்படியோ போய்க்கொண்டிருக்கிறது"

அப்போது ஃபருக்கி சொன்னார்:

"நீங்கள் இது விஷயத்தில் மனது வைத்தால் நல்லது"

தேர்தல் வருகிறது. உருது பேசும் உங்கள் மக்கள் சுதந்திராகட்சியை ஆதரித்து ஆட்சியில் அமரச் செய்தால் நான் இது விஷயத்தில் உறுதி கூற முடியும் உங்களால் முடியுமா? நீங்கள் டில்லியில் இதற்காகப் பாடுபட முடியுமா சொல்லுங்கள்? இப்போதே உறுதியளிக்கிறேன். சுதந்திராக் கட்சி செல்வாக்கு பெறும் அளவுக்கு பார்லிமெண்டில் இடம் பெறுமானால் உங்கள் உருது மொழிக்கு இந்தியாவில் உரிய இடம் கிடைக்கும்படி செய்கிறேன். (I promise you)" என்றார் ராஜாஜி, அழுத்தமாக.



“நிச்சயம் நான் பாடுபடுவேன்” என்றார். ஃபருக்கி உணர்ச்சி பொங்க.

சற்று நேரம் உருதுமொழியின் வரலாறு பற்றியும் மொழியின் நயம்பற்றி ஃபருக்கி யுடன் அளவளாவினார்கள் ராஜாஜி.

பின்னர் திரு நல்லபெருமானைப் பார்த்தார் “இந்த இளைஞரை விசாரிக்கலாமே” என்றார். “இப்போது என்ன எழுதிக்கொண்டிருக்கிறீர்கள்?” என்று கேட்டார்.

“கல்கியில் இப்போது இவருடைய தொடர்நாவல் வெளியாகிக் கொண்டிருக்கிறது” என்றார் திரு. சோமு.

“என்ன தலைப்பு?”

“போராட்டங்கள்” என்றார் நல்லபெருமான்.

“நீங்கள் எந்த ஜில்லா?”

“திருநெல்வேலி - பாளையங்கோட்டையில் இருக்கிறேன்.”

திருநெல்வேலி.....நல்ல தமிழ் வளரும் இடம் திருநெல்வேலிக் காரர்களுக்கு தமிழ் சொல்லிக் கொடுத்தேவரவேண்டாம். மண் வாசி. தமிழ் தானாகவே அவர்கள் வசம் வந்து விடும்போலிருக்கிறது. நல்ல ரசிகர்கள்” என்று கூறிவிட்டு சில வினாடிகள் மௌனமானார். அந்த நேரத்தில் ரசிகமணி டி. கே சி.யின் நினைவு அவர் எண்ணத்தை ஆட்கொண்டிருந்திருக்க வேண்டும். பிறகு கேட்டார், “எழுத்தேதான் உங்கள் தொழிலா? தமிழ்நாட்டில் எழுத்தை நம்பி வாழமுடியாதே”

“வக்கீலாகவும் இருக்கிறேன்” என்றார், நல்லபெருமான்.

ராஜாஜியின் முகத்தில் புன்னகை அரும்பியது. “திருநெல்வேலி (Bar)க்கும் இலக்கியத்துக்கும் ரொம்பத்தொடர்பு இருக்கிறது. டி. கே சி. வையாபுரிப் பிள்ளை, காகப்பிள்ளை, ரா. பி சேதுப் பிள்ளை எல்லாருமே திருநெல்வேலி Barதான். இந்தத் தலை முறைக்கு

இவர் கிடைத்திருக்கிறார். கல்கியில் என்ன எழுதுகிறீர்கள்?”

‘போராட்டங்கள்’ என்னும் நாவல் எழுதுகிறேன்” என்றார் நல்லபெருமான் பவ்வியமாக “இப்போது கதைகளெல்லாம் நான் படிப்பதில்லை. படிக்க முடியவில்லை. செய்தித் தாள்க்கூட ஒருவர் படித்துக் காட்டவேண்டியிருக்கிறது. போராட்டங்கள் எதைப் பற்றியது?”

“கம்யூனிஸ்ட் கட்சியின் தத்துவங்களையும் பயங்கரங்களையும், கம்யூனிஸ்ட்களின் தலைமறைவு நடவடிக்கைகள் பற்றியும் எழுதுகிறேன்”.

“ஓ.....! நல்லகாரியம் செய்கிறீர்கள் இந்த நாட்டு மக்களுக்கு இது ஒரு நல்ல தொண்டு. எழுதுங்கள் மக்களுக்கு உரைக்கும்படி எழுதுங்கள். இப்படி யாராவது செய்தால்தான் உண்டு. இல்லையென்றால் மக்களுக்கு உண்மையே தெரியாமல் போய்விடும். ஆனால் இப்போது இதைப்பற்றியெல்லாம் சிந்தித்து யாரும் எழுதுவதாகத் தெரிய வில்லையே ஏதோ (quick popularity)க்காக எதையெல்லாமோ எழுதித் தொலைகிறார்கள்” என்றார் ராஜாஜி. பிறகு கேட்டார், கம்யூனிஸ்ட்டுகளின் நடவடிக்கை பற்றி எழுத உங்களுக்கு ஆதாரம் என்ன?”

“திருநெல்வேலியில் அம்பாசமுத்திரத்துக்குப் பக்கத்தில் பாலதண்டாயுதமும் வேறு சில கம்யூனிஸ்ட்டுகளும் சதிசெய்து ஒரு வரைக்கொலை செய்தார்கள். அந்த வழக்கை ஆதாரமாக வைத்துத்தான்”

“ஞாபகமிருக்கிறது. அந்த வழக்கை நடத்த பிரத்தியேகமாக ஒரு ஜட்ஜ்கூட நியமிக்கப்பட்டாரே” என்று கூறி அந்தச் சதிவழக்கை நினைவில் கொண்டு வந்தார். பிறகு சொன்னார்:

“எழுதுங்கள். இந்த மாதிரி மக்களுக்கு அவசியமானதையே எழுதுங்கள். நீங்கள் இளைஞர். இன்னும் எவ்வளவோ எழுத முடியும். இந்த மாதிரி தரமானவற்றை

மக்களைச் சிந்திக்கத் தூண்டும் விதத்தில் எழுதுங்கள்.”

சற்று நேரம் மௌனமாயிருந்தார்.

“என்னவெல்லாமோ கதைகள் எழுதுகிறார்கள். வாழ்க்கையில் நடைபெறுகின்ற விஷயங்களை யெல்லாம் நடைபெறுவது போல் எழுதி இலக்கியத்தைப் போலியாக்குகிறார்கள். காதல் கதைகள் நடைமுறைக்கு ஒவ்வாத விஷயங்கள். யாரும் இப்போது காதலுக்காக உயிரை விட்டுக் கொண்டிருப்பதில்லை. இன்றும் சமுதாயத்தில் பெரியவர்கள் பார்த்து முடிவு செய்யும் திருமணங்கள் தாம் நடைபெறுகின்றன. கண்ணியமாகவும் வாழ்கிறார்கள். அங்கொன்றும் இங்கொன்றுமாக சில உணர்ச்சி வசப்பட்டவர்கள் தற்கொலை செய்திருக்கலாம் ஆனால் சமுதாயம் முழுவதுமே காதலுக்காக உயிரை விட்டுக் கொண்டிருப்பது மாதிரி எழுதித் தொலைக்கிறார்கள். உண்மையில் யாரும் அப்படிச் செத்துக் கொண்டிருப்பதில்லை. வாழ்க்கையில் காதல் ஒன்று தானா? வேறு எவ்வளவோ நல்ல விஷயங்கள் இருக்கின்றனவே” என்றார். சற்றுநேரம் சிந்தனையில் ஆழ்ந்தார். பிறகு சற்று எரிச்சலுடனும் கோபத்துடனும் பேசினார். “நிறையப் பேர் எழுத்தை நிர்வாணமாக்கிக் கொண்டிருக்கிறார்கள். ஆபாசமாக எழுதுவது இலக்கியமா? கண்ணியமாக எழுத வேண்டும். எழுதுவது புனிதமான தொழில். அதில் அனாசாரம் வரக்கூடாது. ரியலிஸ்டாம்.

அசிங்கமாக எழுதுவதா ரியலிஸ்டம்? இளைஞர்களுடைய மனதையும் அறிவையும் கெடுத்துக்குட்டி சுவராக்குகிறார்கள். எழுத்தை நிர்வாணமாக்கக் கூடாது. நிர்வாணத்தில் அழகு கிடையாது. ஒரு பெண்ணை நிர்வாணமாக வெகுநேரம் பார்த்து ரசிக்க முடியாது. நிர்வாணம் அருவருப்பானது. ஒரு பெண்ணின் அழகு, அவள் உடைஉடுத்தும் விதத்தில்தானிருக்கிறது. அதுமாதிரி

தான் இலக்கியத்தையும் உடை உடுத்தித் தான் காட்டவேண்டும். அதுதான் அழகு. எழுத்தை நிர்வாணப்படுத்தி அவமானப்படுத்தக்கூடாது. நம்முடைய பண்பாட்டையும் கலாச்சாரத்தையும் நாசமாக்கும்படியாக எழுதுவது ஈனமானதொழில் cheap popularity க்கு ஆசைப்பட்டு அசிங்கமாக எழுதக்கூடாது எழுதுவதற்கு ஒரு purpose வேண்டும்: நீங்கள் எழுதுங்கள். தரத்தைவிட்டுக் கீழே இறங்காதீர்கள். அசிங்கங்கள் காலப்போக்கில் அழிந்துவிடும். போராட்டங்கள் நாவல் மாதிரி இந்நாட்டு மக்களின் அறிவையும் சிந்தனையையும் தூண்டக்கூடிய நல்ல விஷயங்களை மட்டுமே எழுதுங்கள். காசுக்கோ புகழுக்கோ பேராசைப்பட்டு உங்கள் தரத்தைக் குறைக்காதீர்கள். எழுதுங்கள். நன்றாக எழுதுங்கள். என்னுடைய ஆசீர்வாதம்” என்று கூறிவிட்டு மணியைப் பார்த்தார். மணி நான்கு.

ராஜாஜியிடம் விடை பெற்றுக்கொண்டு மூவரும் எழுந்தபோது ராஜாஜியும் எழுந்து நின்றார். பிறகு நல்லபெருமாளின் தோளைப் பற்றியவாறு வாசல்வரை நடந்து வந்தார். வாசற்படியில் நின்றவாறே திருநெல்வேலியில் உள்ள சில நபர்களைப்பற்றி விசாரித்தார். கடைசியில் “சரி போய் வாருங்கள். எழுதுவதை விட்டுவிடாதீர்கள். ஒரு purpose உடன் எழுதுங்கள். மற்றவற்றைப் பற்றிக் கவலைப்படாதீர்கள்” என்று கூறிக் கரம் குவித்தார். பிறகு, “பருக்கியைப் பார்த்து” போய்வாருங்கள் டில்லியில் உங்களால் முடிந்ததைச் செய்யுங்கள். கடவுள் அருள் இருந்தால் உங்கள் எண்ணம் ஈடேறும் போய் வாருங்கள்” என்றார்.

ராஜாஜியின் வீட்டை விட்டு வெளியே வந்த மூவரும், சக்திவாய்ந்த ஒரு சந்திதியின் முன்னிருந்து அருள் பெற்றவர்களைப்போல், மிகுந்த மன நிறைவுடன் காணப்பட்டார்கள்.





## “ இனைய பாரதத்தின் இதயமலர் ”

கவிஞர்: மித்ரா. வள்ளிமனாள்

- 1) இனையதலை முறையின் இதய மலரே  
உன் பாதம் தொட்டு எழுதுகின்றேன்  
இனைய பாரதத்தின் இனிய தலைவா!  
நின் பாதம் தொட்டு வணங்குகின்றேன்!
- 2) கருப்புக் கண்ணாடி அணிந்து  
கைத்தடி கையில் பிடித்து  
கம்பீர தோற்றமுடன் வருகின்றாய்  
எங்களின் இதயமலராய் இருக்கின்றாய்
- 3) வாடா மலராய் வற்றாநதியாய்  
உனைக் கண்டோம் வாழ்நாளில்  
வற்றிய வயிராய் ஒட்டிய உடலாய்  
உழைக்கின்றோம் நம் நாட்டில்
- 4) காலைக் கதிரவன் நிதம் வருகின்றான்  
மாலைக் கருக்கலில் ஓடி மறைகின்றான்  
இனைய பாரதத்தில் இன்னும் ஒளிஇல்லை  
இனிய பாரதத்தில் இன்னும் ஒளிஇல்லை
- 5) அரசியல் கூட்டுக்கு நீயே சாட்சியென  
அணையா விளக்கை ஏற்றி வைத்தாய்  
சட்டத்தின் நடுவில் திட்டங்கள் தீட்டுகின்றாய்  
திட்டத்தின் இடையில் குற்றங்கள் புரிகின்றாய்
- 6) நாளுக்கு ஒருகூட்டு நன்றியில்லை  
ஆளுக்கு ஒருஓட்டு பயனில்லை  
நாளுக்கு ஒருகட்சி ஆளில்லை  
ஆளுக்கு ஒருகட்சி உண்மையில்லை
- 7) இதையெல்லாம் எண்ணித் தவிக்கின்றோம்  
நீயோ இம்மண்ணில் உறங்கிவிட்டாய்  
சாணக்கியன் எனும்பெயர் பெற்றுவிட்டாய்  
இதயத்தில் பூத்தமலராய் இருந்துவிட்டாய்

# ராஜாஜியிடம் தெரிந்து கொண்டவை

ஜி. கே. சுந்தரம்

1962 தேர்தலில் நான் சுதந்திரக் கட்சி வேட்பாளனாக கோவை பாராளுமன்றத் தொகுதியில் போட்டியிட்டேன். எந்தேர்தல் பிரசாரத்திற்காக தள்ளாத வயதிலும் கோவை வந்து பல கூட்டங்களில் பேசிய நிகழ்ச்சிகளை என்னால் மறக்க முடியாது. ஒரு கூட்டத்தில் அவர் பேசுவதற்கும், மற்றொரு கூட்டத்தில் பேசுவதற்கும் மாறுதல் இருக்கும். கருத்துக்கள் புதியது புதியதாக வரும். அவர் பேச்சை எத்தனை கூட்டங்களில் கேட்டாலும் அலுப்புத்தட்டாது.

அவருடன் எனக்கு ஏற்பட்ட தொடர்பில் மறக்க முடியாத சம்பவம் ஒன்று, அவர் கோவையில் 1962ல் சுற்றுப்பயணம் மேற்கொண்ட சமயம். உடுமலைப்பேட்டையில் இரு நிகழ்ச்சிகளில் அவர் கலந்து கொள்ள வேண்டும். அதற்கான ஏற்பாடுகளை செய்தேன். விசாலாங்கி பெண்கள் கல்லூரியில் பிற்பகலில் உரையாற்றுவதும், இரவில் பொதுக்கூட்டத்தில் பேசுவதும் ஆகிய இரு நிகழ்ச்சிகள்.

அன்று கோவைக்கு ஈ. வெ. ரா. விஜயம் செய்தார். அவருக்கு ஜி. டி. நாயுடு விருந்தளித்தார். நகர பிரமுகர்கள் பலர் அழைக்கப்பட்டனர். ராஜாஜி வந்திருப்பதை நாயுடு அறிந்து அவரையும் அழைத்தார். தட்டாமல் ராஜாஜி கலந்து கொண்டார்.

அன்றைய விருந்தில் பப்பாளியும் விருந்தினர்களுக்குப் பரிமாறப்பட்டது. அதை ராஜாஜி ருசித்துச் சாப்பிட்டார். அதை முடித்துக் கொண்டு நாங்கள் உடுமலை நோக்கி புறப்பட்டோம். போகும் வழியில் அவருக்கு வயிற்றில் வலி ஏற்பட ஆரம்பித்து விட்டது. அவர் கஷ்டப்பட்டுக் கொண்டிருந்தார். நேரம் ஆக ஆக காய்ச்சலும் வந்து விட்டது.

உடுமலைப்பேட்டை நெருங்கும் நேரத்தில் பெரியவர் "ஜூரம் வந்து விட்டது போல் தோன்றுகிறது, டாக்டரிடம் அழைத்துச் செல்லுங்கள்" என்றார். உடுமலை சேர்ந்தவுடன் பிரபல டாக்டரை வரவழைத்து அவரைப் பார்க்கச் செய்தேன். டாக்டர் உடலைப் பரி

சோதனை செய்து விட்டு 'வயிற்றில் அஜீர்ணமாக இருக்கிறது, என்ன சாப்பிட்டீர்கள்?' எனக் கேட்டார். பப்பாளி சாப்பிட்டதை ராஜாஜி சொன்னார். அதுதான் காரணம் என டாக்டர் கூறி மருந்து எழுதிக் கொடுத்தார்.

அந்த மருந்துகளினால் என்ன ஏற்படும் என்று டாக்டரை விபரமாகக் கேட்டு தெரிந்து கொண்டார். ஜூரத்தை குறைப்பதற்காக ஒன்றும், அஜீர்ணத்தைப் போக்குவதற்கு இன்னொன்றும் என்று டாக்டர் கூறிய பிறகுதான் மருந்தை அவர் சாப்பிட்டார்.

இதற்கிடையே கல்லூரி நிகழ்ச்சி குறித்து பேச ஆரம்பித்தார். தம்மால் வர முடியாமல் போய் விட்டதே என்று கவலை தெரிவித்தார். "எனக்கு பதிலாக நீங்கள் போய் கலந்து கொள்ளுங்கள்" எனக் கூறினார். வேறு வழியில்லாமல் நான் போய் விட்டு வந்தேன்.

இரவு பொதுக்கூட்டத்திற்காகவாவது வரலாமோ என்று பார்த்தால், ராஜாஜி அந்த அளவு குணமடையவில்லை. அதிலும் என்னைப் பேசும்படி பணித்தார். ஆனால் அவர் கூறிய அறிவுரைகள் என்னால் மறக்கமுடியாது.

"பொதுக்கூட்டத்தில் கலந்து கொண்டு நீங்களே பேசுங்கள். நான் வரப்போவதில்லை என்று முதலில் சொல்லி விட வேண்டாம். உங்கள் பேச்சை முடித்த பிறகு கடைசியாக, உடல் நலம் சரியில்லாமல் இருப்பதால் கலந்து கொள்ள முடியாமற் போய்விட்டது என்பதைத் தெரியப் படுத்துங்கள்" என்று எனக்கு குழந்தைக்கு சொல்வதைப் போல் நிதானமாகக் கூறினார். நான் எங்கு முன்னால் இந்தச் செய்தியை சொல்லி விடுவேனோ என்ற அச்சம் ஏற்பட்டதால் அவ்வாறு தெரிவித்தார். நான் முன்னதாகக் கூறிவிட்டால் கூட்டத்திற்கு வந்தவர்கள் முன்னதாகவே கலைந்து விடுவார்கள். நான் பேசுவதை கேட்க முடியாமல் போய்விடும் என்பதற்காக எனக்கு எச்சரித்தது மிகவும் பயனுள்ளதாக அமைந்து விட்டது.



# ராஜாஜியின் மதுவிலக்கும், ஜனநாயகமும்

ஜி. எஸ். மதுரநாயகம்

இந்திய பேரரசின் ஜனநாயகத்தைக் காக்க கடைசி வரை போராடிய முதறிஞர் ராஜாஜி தான் ஸ்தாபித்த சுதந்திரக் கட்சியிலும் கடைசி காலம் வரை அந்த ஜனநாயகத்தை மதித்துக் கட்டிக் காத்து வாழ்ந்து வந்தார்கள் என்பதற்கு ஒரு நிகழ்ச்சி நினைவு கூறுகிறேன்.

1971-ல் இந்தியாவை காப்போம், ஜனநாயகத்தை காப்போம் என இரு பெரும் தலைவர்கள் ராஜாஜியும், காமராசும் இணைந்து இந்திய அரசியல் அரங்கில் தேர்தல் களத்தை சந்தித்து முடிந்த நேரம்; தமிழ்நாடு சுதந்திரக் கட்சியின் பொதுக்குழு கல்கி தோட்டத்தில் முதறிஞர் ராஜாஜி அவர்கள் தலைமையில் கூடிற்று. கட்சியின் வளர்ச்சியைப் பற்றி பொதுக்குழு உறுப்பினர்கள் தங்கள் தங்கள் கருத்துக்களை பகிர்ந்து கொண்ட நேரம். இணைச் செயலாளர் பதவி பிரச்சனைகள் வந்த பொழுது சென்னையைச் சேர்ந்த டாக்டர். எம். சந்தோசம், திரு. வி. எஸ் பூரீகுமார், திரு. வி. தேவநாதன், திரு. டி. எஸ். சந்தானம் ஆகியோர்கள் சென்னைக்கே இணைச் செயலாளர் பதவியும் இருக்க வேண்டும் என்ற கருத்தை எடுத்துக் கூறினார்கள்.

தமிழகத்தின் தென் பகுதி, கிழக்குப் பகுதி, மேற்குப் பகுதி ஆகியவைகளுக்கு இணைச் செயலாளர் பதவி தர வேண்டும் என்ற கருத்திற்கு பொதுக்குழு உறுப்பினர்கள் முழு ஆதரவு தந்தார்கள். பொதுக்குழுவின் உள்ளத்தை உணர்ந்த உத்தமர் ராஜாஜி அவர்கள் தேர்தல் நடத்தி இணைச் செயலாளரை தேர்ந்து எடுக்கச் சொல்லி விட்டார்கள். பலர் போட்டியிட்டார்கள். கடைசியில் நெல்லை திரு. டி. ஆர். சங்கரநாராயணன், அவர்கள் 100க்கும் அதிகமாக வாக்குகள் பெற்று வெற்றி வாகைகுடி தமிழக இணைச் செயலாளராக தேர்ந்தெடுக்கப்பட்டு ராஜாஜி அவர்களின் ஆசீர்வாதத்தோடு இணைச் செயலாளர் பதவி பொறுப்பை ஏற்றுக்கொண்டார்கள்.

மதுவிலக்கு கொள்கையை தமிழகத்தில் அமுலாக்கிய ஆசான் ராஜாஜி அவர்கள், தமிழக அரசு மீண்டும் மதுவைத் திறக்கப்போகிறதை தடுத்து நிறுத்தி ஏழை எளிய மக்களையும், பாட்டாளி விவசாய பெருங்குடி மக்களையும் இளைஞர் சமுதாயத்தையும் காக்க, தனது தள்ளாத வயதிலும், அடாத மழையிலும் நனைந்து கொண்டு தமிழக முதல்வராக இருந்த திரு. கருணாநிதி வீடு தேடிச் சென்று மதுவிலக்கை எடுக்க வேண்டாம் எனக் கேட்டுக் கொண்டார். ஆனால் தி. மு. க. அரசு கள்ளுக்கடைகளை திறந்து ஏலம் விட்டது. அப்

பொழுது தமிழக சுதந்திராக் கட்சிக்கு, கள்ளுக்கடை ஏலத்தை மறியல் செய்யச் சொல்லி அறிக்கை வெளியிட்டார்கள். அன்றும், இன்றும், என்றும் தியாகத்தின் இருப்பிடமாகவும் வீரத்தின் விளை நிலமாகவும் இருந்த திருநெல்வேலிச் சீமையைச் சேர்ந்த சுதந்திராக் கட்சி பிரமுகர்கள் பலர். திருநெல்வேலி தாலுகா அலுவலகத்தில் வைத்து நடைபெற்ற கள்ளுக்கடை ஏலத்தை மறியல் செய்தார்கள். திருநெல்வேலி பாலம் காவல் நிலையம் போலீசார் வழக்கு தொடர்ந்தார்கள். ஷை வழக்கு திருநெல்வேலி சப் மாஜிஸ்ட்ரேட் முன்பு விசாரணைக்கு வந்தது. 10 பேருக்கு தலா ஒரு வாரம் அதாவது 25—10—71 முதல் 31—10—71 முடிய சிறைத்தண்டனை விதிக்கப்பட்டது. மதுவிலக்கு மறியலில் கலந்து கொண்டு சிறை சென்று திரும்பியவர்களை முதறிஞர் ராஜாஜி அவர்கள் மனமார வாழ்த்தி ஆசீர்வதித்து பாராட்டினார்கள்.

பிறகு நடந்த மதுவிலக்கு பாத யாத்திரைக்கு டி. ஆர். சங்கர நாராயணன் தலைமை வகித்து மாவட்டம் முழுவதும் 45 நாட்கள் பல தொண்டர்களுடனும், சர்வோதய சங்கம், ஜில்லா விடுதலை போராட்ட வீரர் சங்கம் ஆகியவர்கள் ஒத்துழைப்புடன் நடத்தி முடித்தார். இதை ஸ்வராஜ்யாவில் ராஜாஜி திருநெல்வேலி ஊழியர்களை வெகுவாக பாராட்டி எழுதினார்கள்.

மதுவிலக்கு கொள்கையையும், ஜனநாயகத்தையும் கடைசி வரை கட்டிக்காத்த சக்கரவர்த்தி ராஜாஜி அவர்கள் வெற்றியோ, தோல்வியோ, இகழ்ச்சியோ, புகழ்ச்சியோ எதையும் தாங்கும் இதயத்தோடு கொள்கைத் தங்கமாக குல விளக்காக வீரத்தின் உறை விடமாக தியாக சீலராக குணக்குன்றாக வாழ்ந்து வந்த முதறிஞர், அன்னார் புகழ் வாழ்க.

தந்திரிக்குத் தந்திரியாய்  
தாசனுக்குத் தாசனாய்  
மந்திரிகள் மெச்சுமதி  
மந்திரியாய் - வந்துதித்த  
இன்னருட் செல்வா!  
இராஜ கோபாலா நீ  
மன்னுலகில் வாழ்க  
மகிழ்ந்து.

—ஜூன் 1952 நெல்லை பொருட்காட்சி வைபவத்தை  
தொடங்கின முதன் மந்திரி ராஜாஜிக்கு  
கவி தேசிக விநாயகம் பிள்ளை  
அனுப்பி தந்த கவிதை.



# தமிழ்நாட்டு அரசியலில் ராஜாஜி

பரந்தாமன்

தன்னை டெல்லியிலிருந்து விடுவித்துக் கொண்டு சென்னை வந்த ராஜாஜி தம் வாழ் நாளிலேயே, முக்கியப் பணிகளான இலக்கியப் பணிகளில் அதி தீவிரமாக ஈடுபடத் தொடங்கினார். வியாசர் விருந்து போன்ற, பல அரிய நூல்களை வழங்கினார். இதற்கிடையேதான். சென்னை மாநில முதல்வர் பதவியை மறுபடியும் 1952ல் ஏற்றுக்கொள்ள வேண்டிய மாபெரும் பொறுப்பு ஏற்பட்டது. மைனாரிட்டிக் காங்கிரஸ் அங்கத்தினர்களைக் கொண்டு அதே நேரத்தில் மிகப் பெரும்பான்மை எதிர் கட்சியினரைக் கொண்ட, மிகச் சிறந்த அறிவாளிகளையும், முக்கியத் தலைவர்களையும், நேருக்கு நேர் சந்திக்க வேண்டிய பயங்கர சூழ்நிலையில், முதல் மந்திரி பதவியை எழுபத்தி நாலு வயதில் ஏற்றுச் செயல் புரிந்தார்.

கேரளம், கன்னடம், தெலுங்கு, தமிழ் நாடு அடங்கிய அந்தப் பெரிய மந்திரி சபையை, மிகத் திறமையாகச் சமாளித்து, அதன் முன் பத்து வருடங்களாக நடந்து வந்த, புகார்கள்க்கு இடம் தந்து வந்த நிர்வாகக் குறைகளை மாற்றி அமைத்து, கட்டாய ரேஷனல் பத்து வருடங்களாக மக்கள் பட்டு வந்த அவதியிலிருந்து, ரேஷன் முறையை ஒழித்ததின் மூலம் காப்பாற்றி நில முதலாளி, விவசாயி, பிரச்னைகளில் சரியான அறுபது-நாற்பது திட்டத்தைக் கொண்டு வந்ததின் மூலம் இடது சாரிகளின் வளர்ச்சியைத் தடுத்து நிறுத்தி, மற்ற மாநிலங்களிலிருந்து

தமிழகத்தையும், சென்னை தலைநகரையும் வெற்றிகரமாகப் பிரித்து எடுத்துக்காப்பாற்றி, இன்னும் பல புதுப்புது வளர்ச்சித் திட்டங்களுக்கு வழி கோலினார் இராஜாஜி.

இவ்வளவும் செய்தவர் புதியமுறைக் கல்வித் திட்டத்தைக் கொண்டு வந்தார். அது தொழிலையும் கல்வியையும் இணைப்பாகக் கொண்டது. பாதி நேரம் தொழில். பாதி நேரம் படிப்பு, என்ற முறையில் அவரவர்களுக்கு ஏற்பட்ட பரம்பரைக் குடும்பத் தொழிலில் வளர்ச்சி பெற வேண்டும், என்ற அடிப்படையில் அமைந்தது. குலக் கல்வி என்ற பெயரால் கொண்டு வரப்பட்ட அந்தத் திட்டத்தின் அடிப்படையும். இலட்சியமும் அறிஞர்களால், உலகக் கல்வித் துறை நிபுணர்களால், பாராட்டி வரவேற்கப் பட்டாலும், தமிழகத்தால் அதை ஏற்றுக்கொள்ள முடியவில்லை. அவர் அமுலுக்குக்கொண்டு வந்த அந்தத் திட்டம் அவரது பேராற்றலுக்கு ஒரு சவாலாகவே அமைந்தது. தமிழகத்தில் உள்ள திராவிடமுன்னேற்றக்கழகத்தினரும், திராவிடக் கழகத்தினரும், காங்கிரஸ் காரர்களில் பலரும், கிட்டத்தட்ட பிராமணர் அல்லாதாரில் மிகப் பெரும் பான்மையாரும் அதைத் தங்களுக்குப் பாதகமாகவே கருதி பெரும் எழுச்சியுடன் அதை எதிர்த்தனர்.

அவர் குடியிருந்த பஸூல்லா ரோட்டின் வீட்டின் முன், திராவிட முன்னேற்றக்கழகத்தினர் தொடர்ந்து மறியல் நடத்தினர். தின

சரி பலர் கைது செய்யப் பட்டனர். அளவுக்கு மீறிய கூட்டத்தைக் கட்டுப்படுத்த அவ் வப்போது போலீஸ் நடவடிக்கைகளும் தேவைப்பட்டன. ஒவ்வொரு நாளும், பஸுல் லா ரோட்டின் மேல்புறம் உள்ள உஸ்மான் ரோடிலும், கீழ்பக்கம் உள்ள திருமலைப்பிள்ளை ரோடு வரையிலும், வீட்டின் இரு பக்கங்களிலும் உள்ள பக்கத்துத் தெருக்களிலும், கழகத்தினர் சாரி சாரியாக போலீஸாரால் தடுத்து நிறுத்தப்படுவர். அவர் பஸுல்லா ரோடின் 60 எண் வீட்டிலிருந்து தனது சிறிய கான்ஸல் காரில் காலை சுமார் 10 மணி அளவில் கோட்டையை நோக்கிச் செல்வார்.

இதை எதிர்த்துக் கூட்டங்களும் சில நடக்காமலில்லை. அவைகளில் இராஜாஜி துணிவுடன் கலந்துகொண்டு விளக்கங்கள் தந்தார். "இந்த அரிய திட்டத்தைத் தவிர, நமது மக்களுக்கு வருங்கால வளர்ச்சிக்கு ஏற்ற திட்டம் வேறு கிடையாது, இதைக் காலப் போக்கில் உணரத்தான் போகிறீர்கள். இதற்கு வருப்புவாத வண்ணம் பூசப்பட்டு விட்டது. இந்த திட்டத்தைக் கொண்டு வருவதில் நான் ஏதாவது தவறு செய்து இருந்தால், அது எதிர்க்கட்சித் தலைவர்களில் பிராமணர் அல்லாதவர்களில் ஒரு தலைவரை கொண்டு இந்த திட்டத்தைக் கொண்டு வரச்செய்து இருக்கவேண்டும். அப்படிக் கொண்டு வந்து இருந்திருந்தே னால் இதை துவேஷக் கண்ணோடு பார்க்காமல் நல்லெண்ணத்துடன் ஏற்றுக்கொண்டிருப்பீர்கள்." என்றும் இன்னும் தெளிவுபட தேனம்பேட்டையில் நடைபெற்ற ஒரு மாபெரும் பொதுக் கூட்டத்தில் தெரிவித்தார்.

எதிர் கட்சிகள் எதிர்ப்பதற்கு எந்தவித இடமும் கொடுக்காமல், 'இராஜாஜி ஏற்கனவே அந்த மைனாரிட்டி அங்கத்தினர்களை வைத்துக்கொண்டே, வெற்றி கரமாக நிர்வாகத்தை நடத்திக் கொண்டு வருவது பலருக்கு உள்ளூர வெறுப்பை ஏற்படுத்தி இருந்தது. பல்வேறு திட்டங்களை அவர்கொண்டு வந்தது மட்டுமல்ல, கம்யூனிஸ்டுகளுடைய சக்தியை அவர்களது தொழிலாளர் இயக்கத்

தின் வலிவை, முறியடித்துக்கொண்டே வந்ததும், மாபெரும் தலைவரான பிரகாசம் மீது நடவடிக்கை தீர்மானம் கொண்டு வந்ததும், தனது மீது நம்பிக்கைத் தீர்மானம் கொண்டு வந்து அதில் பெரும் வெற்றி பெற்றதும், எல்லாம் சேர்ந்து, எதிர் கட்சிகள் எதிர்ப்பதற்குப் பிடி கிடைக்காமல் இருந்த நிலையில், திராவிட கட்சியினர் வெளியே நடத்திய போராட்டம் இவர்களுக்கெல்லாம் ஒரு வாய்ப்பாக அமைந்தது இதே நேரத்தில் காங்கிரஸ் எம். எல். ஏக்களையும், தலைவர்களையும், சலுகைகளுக்கும் சிபாரிசுகளுக்கும் வாய்ப்பில்லாமல் செய்தது காங்கிரஸ்காரர்கள் உள்ளூர எதிர்ப்பதற்கு ஒரு காரணம். ஏற்கனவே ஐந்தாறு வருடங்களாக நடந்து வந்த காங்கிரஸ் ஆட்சிகளில் அவர்கள் பல்வேறு நலன்களைப் பெற்று ரூசி கண்டவர்கள். தியாகிகளுக்கும், தியாகத்திற்கும், இராஜாஜி மதிப்புத் தந்து உதவி செய்யாததால் உண்மையிலேவருந்தும் பல நல்ல காங்கிரஸ் காரர்களுக்கும் அவர் மீது வெறுப்பு ஏற்பட்டது. எல்லா எதிர்ப்புச் சக்திகளுக்கும் 'இந்தப் புது முறைக் கல்வித் திட்டம்' அவரைப் பழி தீர்த்துக்கொள்ள உரிய சந்தர்ப்பத்தைத் தந்தது.

ஒரு வகையில், மற்றவர்களை விடவும், காங்கிரஸ்காரர்கள் தான் இராஜாஜியை அதிகமாக எதிர்த்தார்கள் என்று சொன்னால் இது மிகையாகாது! மற்றக்கட்சியினரும், எதிர் கட்சியினரும், வெளிப்படையாக எதிர்த்தனர். இதை சமாளிப்பது இலகுவானது. உள்ளூர இருந்து சதி செய்வதும், எதிர்ப்புச் சக்திகளுக்குப் பின்னணியிலிருந்து ஊக்கம் தருவதும், காங்கிரஸிலுள்ள முக்கியத் தலைவர்களால் பின்பற்றப்பட்டவை. அப்பொழுது சத்தி வாய்ந்த பெரும் காங்கிரஸ் தலைவராக இருந்த காமராஜர் வெளிப்படையாக மட்டுமல்ல தனிப்பட்ட முறையிலும், கூட அவர்களைக் கண்டிக்கவில்லை.

காமராஜர் தனக்குப் பிடிக்காதவர்களை நேருக்குநேர் எதிர்க்காமல் அவர்களிடம் நல்ல பிள்ளையாக நடந்து, அவர்களை பகிரங்கமாக எதிர்ப்பவர்களை கண்டிக்காமல், அவர்களிடம் நல்ல முறையில் பழகிக்கொண்டு,



மறைமுகமாக எதிர்ப்புச் சக்திகளுக்கு ஆதரவு தருவதின் மூலம் பல சந்தர்ப்பங்களில் பெரிய மனிதராக நடந்து கொண்டதில்லை.

பக்தவத்சலம் அமைச்சராகப் பதவி வகித்தது மட்டுமல்ல காங்கிரஸின் துணைத்தலைவர், பொருளாளர், செயலாளர், என்ற வகையில் எப்போதும் ஒரு முக்கியமான பதவியில் இருந்துகொண்டும் இருந்தவர். பக்தவத்சலத்தை கறைப்படுத்தியதில் காமராஜருக்கு பெரும்பங்குண்டு. பக்தவத்சலம் பதிலுக்கு எதிர்க்கவும், முடியாமல் நேரில் கேட்கவும் முடியாமல் மிகச்சங்கடப்பட்டார். அதை அவரது அரசியல் அனுபவநூலில் மிகவும் பரிதாபமாக குறிப்பிட்டுள்ளார். சமீபத்தில், தினமணிக்கதிரில் வெளிவந்த கட்டுரைகளிலும் காமராஜரின் கண்ணியக் குறைவைப்பற்றி வெளிப்படையாகவே தெரிவித்திருக்கிறார்.

காமராஜருக்கு, இதுபோன்ற வேலைகளில் இராஜாஜி, பக்தவத்சலம் இவர்களை எதிர்ப்பதில் மட்டுமல்ல. தனது வலதுகரமாக, முனையாக, நம்பிக்கைக்குரியவராக, எதையும் நம்பி செயலாற்றவிடும் கையாளாக இருந்த வெங்கட்டராமனிடம் செய்தார். காமராஜர் முதல்வராக இருந்தபோது அவரது பல ஆற்றல் தேவைகளை நிரப்பி, குறைகளை மறைத்து, காப்பாற்றிச் சென்ற சக அமைச்சராக விளங்கியவர், வெங்கட்டராமன் என்பது அனைவரும் அறிந்த ஒன்று. வெங்கட்டராமனுக்கு தொழில்துறை வளர்ச்சிகளில் அவர் ஆற்றிய திறமான காரியங்களுக்காக ஏற்பட்ட இந்தியப் புகழை காமராஜரால் தாங்க முடியவில்லை. அவருக்கு இருந்த உலகத் தொடர்பு, மத்திய ஆட்சியில் உள்ள செல்வாக்கு. பெரும் தொழிலதிபர்களிடம் கொண்டிருந்த ஈடுபாடு, தொழிலாளர்களிடம் பெற்றிருந்த மதிப்பு, இவைகள் எல்லாம் காமராஜருக்கு சந்தேகத்தையும் பயத்தையும் ஏற்படுத்தியது. (நிற்க)

தான் (ராஜாஜி) பதவி ஏற்கும்படி எல்லோரும் வற்புறுத்தியதையும், இப்போது பதவியிலிருந்து இறக்க எல்லோரும் பாடுபடுவதையும் அவர் சிந்திக்க நேர்ந்தது. இந்த சந்தர்ப்பத்தில்

போரசிரியர் "கல்கி" மந்திரி பதவியை ஏற்றுக் கொள்ளக்கூடாது" என்று கருத்துத் தெரிவித்ததை, அவரது தீர்க்கதிருஷ்டியை எண்ணிப் பார்க்கவேண்டும். இராஜாஜிக்கு மன அதிர்ச்சியை அளித்த சந்தர்ப்பங்களில் இதுவும் ஒன்றாகும். அவர் திடச்சித்தரானதால், தவறு என்று உணர்ந்தால், அதைச் சற்றும், தயங்காமல் துணிவுடன் திருத்திக்கொள்ளும் தன்மையினரான அவர், தான் எடுத்துக் கொண்ட கொள்கையில் ஒரு சிறிதும் சந்தேகம் கொள்ளாததால், அந்த நிலையிலிருந்து சற்றும் மாற்றிக் கொள்ளாமல், யதார்த்த அரசியல் சூழ்நிலையைப் புரிந்துகொண்டு, நடக்கும் 'அனுச்சார விஷயங்களை' "நேருஜியுடன் தொடர்பு கொண்டு விளக்கினார். அவர் சந்தர்ப்பச் சாதகங்களைக் கருதி, இராஜாஜிக்குச் சாதகமான பதில் தராமல், "ஜனநாயகத்தில் இந்தமாதிரிச் சூழ்நிலைகள் எல்லாம் தவிர்க்க முடியாதது" என்ற பொருளில் பதில் தரவும்; இராஜாஜி முடிவுக்கு வந்தார். அதன்படி தானாகவே விவகியும் விட்டார்.

எதிர்ப்பு அணிக்குக் கூட்டம் கூட்டாமல், தீர்மானம் நிறைவேற்றமல், போட்டிக்கு ஆள்தேடாமல், பலப்பரிட்சைகளில் நேருக்கு, நேர் ஈடுபடாமல், உள்ள ஒருவாய்ப்பைத் தந்துவிட்டு ஒதுங்கிக் கொண்டார். "இராமாயணத்தை முழுவதும் முதலில் இருந்து இறுதிவரை மீண்டும் ஒருமுறை படித்துவிட வேண்டும் என்று அந்தக்காவியத்தை எடுத்துவைத்தேன். அதைப்படிக்க முடியாமல், பட்டாபிஷேகத்திற்குத் தயாராக இருந்த ராமர், வனவாசம் செல்ல நேர்ந்தது போல நானும் மந்திரி பதவி ஏற்க நேர்ந்தது, விரித்துவைத்த புஸ்தகம் அப்படியே இருக்கிறது. அதை உடனே தொடர இருக்கிறேன்" என்றுதான் குறிப்பிட்டார்.

இராஜாஜி, காமராஜர் ஆட்சிக் காலத்தில் மேல்சபை உறுப்பினர் பதவியை விடாமல் முக்கியமான விவாத நிகழ்ச்சியின்போது கலந்துகொண்டு வந்தார். தீவிர அரசியல் விவகாரங்களில் ஈடுபடாமல் இருந்தாலும்

தேவைப்படும் போது தனது கருத்துக்களைத் தெரிவிக்காமலில்லை. தொடர்ந்து காங்கிரஸ் ஆட்சி இந்திய நாட்டில் இருந்து கொண்டு வருவதால், பொதுவாக காங்கிரஸ் காரர்களிடம் நேர்மைக் குறையும் சுயநலமும் ஒழுக்கக் கேடுகள் பெருகவும் நேர்ந்திருக்கிறது என்று இராஜாஜி உணர்ந்தார். இவர்களது தவறான போக்கை தடுத்து நிறுத்த, எதிர்கட்சிகளுக்கு போதிய வலிமை இல்லாமல் இருந்ததையும் அவர்கள் தனித்தனி குழுக்களாகப் பிளவுபட்டு இருந்ததையும் கண்டார். காங்கிரஸ்காரர்களுக்கு, எதையும் செய்யக் கூடிய அளவிற்கு காட்டுத் தனமான மெஜாரிட்டி இருப்பதை எப்படி மாற்றி அமைப்பது? என்பதைப் பற்றி சிந்தித்தார். காங்கிரஸ் காரர்களோ எதைச் செய்தும், எப்படி நடந்தும், பதவியையும், ஆட்சியையும் காப்பாற்றிக் கொள்வதையே இலட்சியமாகக் கொண்டிருந்தனர்.

பர்மிட், லைசென்ஸ் மற்றும் சலுகைகள் மூலம் ஆட்சியிலுள்ளோர்களும், வெளியில் உள்ள சிலரும், பயன் பெற்று வருவதை தடுத்து நிறுத்த வேண்டும். என்று ஆசைப்பட்டார். மத்தியிலும் சரி, மாநிலங்களிலும் சரி, இதை ஒழுங்குபடுத்துவதற்கு ஒரே வழி ஆளும் கட்சிக்கு அளவுக்கு மேல் பெரும் பான்மை இராமல் எதிர்க்கட்சி நியாயமான அளவிற்கு ஆளும் கட்சி அஞ்சக்கூடிய அள

விற்கு இருக்க வேண்டும் என்று கருதினார். எந்த சந்தர்ப்பத்திலும் நமது ஆட்சிபோய் எதிர்கட்சி ஆட்சிக்கு வந்து விடமுடியும், என்ற அச்சம் ஆளும் கட்சிக்கு இருந்தால் தான் யோக்கியமாக நடக்கும். என்ற அபிப்பிராயத்தை நேரும் போதெல்லாம் சொல்லத் தொடங்கினார் எதிர்க்கட்சித் தகுதியையே பெற முடியாத அளவிற்கு இருந்தால், அது ஜனநாயகம் ஆக முடியாது. ஆகவே எதிர்க்கட்சி இடம்பெற காங்கிரஸ் கட்சியே கூட வழி வகுக்கலாம் என்றும் கூறினார். இராஜாஜியின் கருத்துக்கள் பொதுவாக வரவேற்கப்பட்டன. பாராட்டவும் பட்டன. ஆக அவைகளைச் செயல்படுத்துவது நடைமுறையில் இயலாமலிருந்தது.

அதே நேரத்தில் இராஜாஜி தனிப்பட்ட முறையில், தனது அறிவாற்றல்களால், மத்திய ஆட்சிகொண்டு வந்த பலவித சீர்திருத்தங்களையும், சட்டத்திருத்தங்களையும், எதிர்த்து வெற்றி பெற்றார். சுதந்திர நாட்டில் நேரடி போராட்டத்திற்கு இடம் இல்லை. என்ற கருத்துக் கொண்ட இராஜாஜி சட்டத்திற்கும் நியாயத்திற்கும் உட்பட்டு, காட்டு மெஜாரிட்டி போன்று நடந்த ஆட்சிக்கு தன்னந்தனி ஒரு ஆளாக எதிர்க்கும் ஓர் மாபெரும் சக்தியாக இமயம் என நிமிர்ந்து நின்றார். இது உலகில் எந்த நாட்டிலும் எந்தக் காலத்திலும் நடந்திராத ஒன்றாகும்.

(ராஜாஜி  $\frac{100}{100}$  என்ற நூலிலிருந்து)

## குறிப்பு :

ராஜாஜி கோஷ்டி காமராஜ் கோஷ்டி என்று தமிழ் நாட்டில் ஏற்படக் காரணம் 1941ல் தோன்றியது. ராஜாஜி 1941 அக்டோபரில் சிறையிலிருந்து வந்தார். நாட்டு நடப்பை ஊன்றி கவனித்தார். தான் சட்டசபைத் தலைவராக இருப்பதால், சட்ட சபை காங்கிரஸ் கட்சியை கூட்டி அதில் ஒரு தீர்மானம் நிறைவேற்றினார்.

முஸ்லீம் லீக்கின் பாகிஸ்தான் கோரிக்கையை ஒப்புக் கொண்டு இந்தியாவில்

தேசிய சர்க்கார் ஏற்படுவதை சாத்யமாக செய்ய வேண்டும்.

இதை யொட்டி காங்கிரஸ் காரிய கமிட்டி கூடிற்று. ராஜாஜி தீர்மானத்துக்கு ஆதரவு இல்லை. அதை வைத்து தமிழ் நாட்டில் ராஜாஜியை பதவிமோகம் பிடித்தவர் என்று சிலர் பிரச்சாரம் செய்தார்கள். அதை தொடர்ந்து ராஜாஜி எதிர்ப்பு கிளர்ச்சி படிப்படியாக வளர்ந்து வந்தது. அதற்கு காமராஜ் தலைமை வகித்தார். பிறகு காங்கிரஸ் ஆகஸ்ட் புரட்சியில் சிக்கியது. 1945 வரை



தேக்கநிலைமை. ராஜாஜி ஒருவரே தேசிய விடுதலை இயக்கத்தை பத்திரிகைகள் மூலம் நடத்தி வந்தார். யுத்தம் நின்றது. இந்திய பிரச்சனை தலை தூக்கியது. தேர்தல் வந்து விடும் என்று நிச்சயமாயிற்று.

அப்பொழுது 1945 அக்டோபர் 30-31ல் திருப்பரங்குன்றத்தில் ஊழியர் மகாநாடும் காங்கிரஸ் கமிட்டி கூட்டமும் நடைபெற்றது. அப்பொழுது ராஜாஜி மீண்டும் காங்கிரஸில் சேர்ந்திருந்தார். ராஜாஜியை காங்கிரஸுக்குள்ளேயே வரவிடக்கூடாது என்று ஒரு கிளர்ச்சி தொடங்கப்பெற்றது ராஜாஜி வேண்டும் என்ற அன்பர் கூட்டத்தை மூர்த்தன்யமாக திருப்பரங்குன்றம் மகாநாட்டில் தாக்கினார்கள். எனினும் 31ம் தேதி ராஜாஜி அன்பர்கள் அங்கேயே ஒரு கூட்டம் நடத்தி ராஜாஜிக்கு ஆதரவு தெரிவித்தார்கள். பிறகு சீர்காழியிலும் கூடி ராஜாஜி ஆதரவு தந்தார்கள். எனினும் ராஜாஜி சென்னை சட்டசபை தேர்தலில் ஒதுங்கி நின்றார்.

சுதந்திர திட்டம் உறுதியாயிற்று. இடைக்கால சர்க்கார் அமைக்கப்பெற்றது. ராஜாஜி

தில்லிக்கு இடைக்கால சர்க்காருக்கு சென்று விட்டார்கள். தமிழ்நாட்டில் கோஷ்டி பூசல் கூடாது என்று தன் அன்பர்கள் கோஷ்டியிடம் காமராஜை கூப்பிட்டு ஒரு சமரஸ மகாநாடு நடத்தச்சொன்னார். அப்படியே ராஜாஜியின் மெய்யன்பரான ஒருவர் பொறுப்பில் செய்துங்கநல்லூரில் காமராஜ் அவர்களை அழைத்துமகாநாடு நடத்தப்பட்டது. ஆயினும் முன்னுரவது கிளர்ச்சி தொடங்கியது, குலக்கலவியை வியாஜமாகக் கொண்டு. ராஜாஜி அன்பர்களை-அறவே அரசியலைவிட்டு விலகச் செய்ய அது பயன்பட்டது காமராஜ், ராஜாஜி முன்னிலையில் ராஜாஜியின் மெய்யன்பரான சி. பி. சுப்பையா காங்கிரஸ் கமிட்டி தலைவராகவும், தான் காரியதரிசியாகவும் இருக்க ஒப்புக் கொண்டார். கடைசியில் தானே தலைவராக போட்டியிட்டார். சி. பி. சுப்பையா நூறு வேட்டுக்களும் காமராஜ் நூற்றம்பத்தைந்து வேட்டுகளும் பெற்றார்கள். முடிவாக ராஜாஜி கோஷ்டி காங்கிரஸிலிருந்து விலகிக்கொண்டது. காமராஜின் தனியாட்சியாக காங்கிரஸ் செயல்பட்டது:

## ஆங்கிலேயன் வியந்த ஆச்சாரியார்

S. குருநாத் ஜோஷி, சங்கரன்கோவில்.

1938ல் ஆங்கிலேயன் ராஜாஜி கையில் மாகாண சுயஆட்சி நடத்த ஒப்பித்தபொழுது, இந்தியன் கையில் ஆட்சி பொருப்பு கொடுக்கப்பட்டால் ஆளமுடியுமா? என்று பல பரீகை செய்தார்கள் போலும்; மற்ற மாகாணத்தினர். தயங்கினர், ஆனால் ராஜாஜி அவர்கள் அவர்களுக்கு ஊக்கம் கொடுத்து ஏற்க வைத்தார். உடனடியாக தமாஷ் வரிபோட்டு விற்பனை வரி போட்டு பல கோடிக்கணக்கான பணம் குவிந்தது சுய ஆட்சிக்கு அந்தோ! ஆங்கிலேயன் போதுமான பணமில்லாமல் ஆட்சியை ஒப்பித்தும் கூட அதிக திறமையுடன் வரியால் சுய ஆட்சியை நடத்தியதை மற்ற மாநிலங்களிலும் வரி போட்டு வெற்றிகரமாக ஆட்சி நடத்தினார்கள். அன்று அவர் திறமைக்கு முக்கிலே விரல் வைத்தான் ஆங்கிலேயன். அவர் அறிவு இரண்டாவது உலக மகாயுத்தத்தில் இந்த வரியை காப்பி அடித்து கிரேட் (great) பிரிட்டன் பூராவும் அறிவிக்கப்பட்டு ஆங்கிலேயன் வெற்றிகண்டான் பண பலத்தில் ஆகையால் "இந்தியாவின் அறிவு பொக்கிஷம்" என்று பட்டம் குட்டினார்கள் ஆங்கிலேயன் ராஜாஜிக்கு, என்றும் மறக்கக்கூடிய விஷயமா என்ன? ராஜாஜி நாமம் வாழ்க! வாழ்க!! வாழ்க!!!

# சமதர்ம சிற்சி

எம். சுப்ரமணியம், அரியநாயகிபுரம்.

தமிழினம் ஈன்றெடுத்த தனித்தலைவர்! தமிழ் ஊற்றெடுக்கும் அமிழ்து! பொன்றப் புகழும், நின்ற சொல்லும், நீடுதோரினிக்கும் செய்வினைச் சிறப்பும் தமிழர் உய்த்துயர்ந்து வான்புகழ் ஈட்டும் வழி நெறி கண்டு, வாழ் வாங்கு வாழும் ஆற்றலை உணர்ந்து எண்ணி உணர்ந்தும் செயல் சிறப்பியாக விளங்கிய! நமது மாமேதை ராஜாஜி அவர்கள்.

குஞ்சை காக்கும் கோழி போல, குடியோம் பும், குடியரசுக் கொற்றவகை திகழ்ந்தவர். சூழ்ந்தோர் நெஞ்சு சுழிக்காவண்ணம், ஆழ்ந்த பற்றோடு வாழ்ந்து காட்டியவர் நம் அறிஞர் ராஜாஜி அவர்கள். அலை அலையாக மாற்றார் எதிர்ப்பு சூழ்ந்துவரினும், மலை, மலையாக தூற்றல் பெய்யினும், பனிபோல் நீக்கும் பாதை காட்டியவர் நம் தலைவர் ராஜாஜிதான்.

இமயம் தொட்டு, குமரிவரை, ஈடில்லாத தலைவராய் டெல்வியையும் திகைக்க வைத்த தீரராய் விளங்கியவர் நமது அன்புத் தலைவர் ராஜாஜி அவர்கள். தீயகருத்துக்கு, கருத்தை செலுத்தாமல், தூய கருத்துக்கு தனது காலத்தையும், உழைப்பையும், செலவழித்த செம்மல்.

தோன்றிற் புகழொடு தோன்றுக—அக்திலார் தோன்றலின் தோன்றமை நன்று.

என்ற வள்ளுவர் வாக்கின்படி, இந்தியாவின் புகழேணியில் சிறந்தவராக விளங்கியவர் ராஜாஜிதான். இவரைப் போன்று குறுகிய காலத்தில் புகழிலும், பதவியிலும், இமயத்தை எட்டியவர் எவரும் இல்லை என்பது மாபெரும் உண்மை. மாற்றாரின் சொல்லுக்கு சொல்லும், கருத்துக்கு கருத்தும், கவையாகவும் குடாகவும், சுறுசுறுப்பாகவும் மதி நுட்பம் மிளிரும் வகையில் தெரிவிப்பதில் நமது அன்புத் தலைவர் மறைந்த மாமேதை ராஜாஜிக்கு ஈடு இணை எவரும் கிடை

யாது. மாவீரன் லெனினுக்கு ஒரு ஸ்டாலின், மாஜினிக்கு ஒரு கரிப்பால்டி, வால்டருக்கு ஒரு ருசோ, காந்தியாருக்கு ஒரு ராஜாஜி. இந்திய துணைக் கண்டத்தின் போற்றத்தக்க ராஜ தந்திரியாகவும், விளங்கியவர் நமது ராஜாஜி தான் என்பதை யாரும் மறக்கவோ, மறுக்கவோ முடியாது.

ஏழைகளின் நல்வாழ்விற்கும், தாழ்த்தப் பட்டவர்களின் சமுதாயம் உயர்த்தப்பட்ட தற்கும், சமதர்ம சோசலிசம், மலர்வதற்கும், ஓய்வின்றி, உறக்கமின்றி, உழைத்த நமது ஒப்பந்த உத்தம தலைவனின் நூற்றாண்டுவிழா எடுப்பது இந்த நாட்டிற்கே பெரிய கவுரவமாகும். தெய்வீகம், இலக்கியம், பத்திரிகை, அரசியல், எந்த துறையை எடுத்தாலும் அவருக்கு நிகர் அவரே தான். அவர்களது திறமையை எழுத தொடங்கினால் இந்த மலரும் காணாது, அதற்கான சொல்லும் தமிழில் கிடைக்காது என்பது என் எண்ணம். மறைந்த மாமேதை ராஜாஜி அவர்கள் முதலமைச்சராக இருந்த காலத்தில் அமைச்சர்கள் யாவரும் தளகர்த்தர்கள் போல பணியாற்றி விரைவாக முடிவு செய்தும், திறமையாக செயல்படுத்தியும் வந்ததை இந்நாடு மறந்துவிட முடியாது.

யாமறிந்த புலவரிலே

கம்பனைப்போல்

வள்ளுவர்போல்

இளங்கோவைபோல்

என்று பாடிய பாரதியார் இன்று இருந்திருந்தால், கம்பன், வள்ளுவன், இளங்கோ, வரிசையில், ராஜாஜி அவர்களையும் சேர்த்து புகழாரம் சூடியிருப்பார்கள் என்பதில் கிறிதும் ஐயமில்லை.

மாமேதை ராஜாஜியின் நாமம் வாழ்க!



# நறுமணம் வீசும் நன்மலர்

சி. இரா. சந்தானம், திருச்சி.

“உண்மை என்பது பூட்டி வைக்கப்படும் பொக்கிஷம் அல்ல. அது உரிமை போராட்டத்தின் வெற்றிக் கொடி” என்று வால்டேர் கூறியபடி அந்த உரிமை கொடியை வான் நோக்கி பிடித்தவர் இராஜாஜி.

அஞ்சாத நெஞ்சமும், கெஞ்சாத வாழ்வும் படைத்த இருபதாம் நூற்றாண்டின் நக்கீரனாக நம்மிடை வாழ்ந்தார் இராஜாஜி.

பிரமுகர்கள் பெருகிவிட்ட நேரத்தில், உண்மைக்காக, ஒழுங்கிற்காக போராடிய ஒரே தலைவர் இராஜாஜி.

பிறுநு தட்டாத, அபஸ்வரம் இல்லாத இசை மையமான வாழ்க்கையாக அவர் வாழ்க்கை அமைந்தது. ஆனால் 1967-ல் காங்கிரசை மாற்ற அவர் எடுத்த முடிவு “பிசிறு தட்டிய” நிலை என்று கூறுவோரும் நம்மிடையே உண்டு.

ஸ்ரீ இராமபிரானின் “வா லி வ தை” போன்று பிரச்சைக்குரியதாகி விட்டது, இராஜாஜியின் “காங்கிரஸ் எதிர்ப்பு படலம்” — இராமன் மரத்திற்கு பின்னால் நின்றது போல், காங்கிரஸ் ஆட்சியை மாற்ற இராஜாஜி தி. மு. க. வின் துணையை நாடினர் கடவுளின் செயல்போல் அதற்கு நாம் காரணம் கேட்க முடியாத அளவு இராஜாஜி அவர்கள் உயர்ந்து நின்றார்கள்.

மக்களால் ஏற்கப்பட்ட “சக்தி” மீண்டும் வேதாளமாகி விட்டது. இந்த வேதாளத்தை கீழே இறக்குவதே இராஜாஜி அவர்களின் இறுதிக்காலப் பணியாக அமைந்து விட்டது. அவரை நோக்கி வீசப்பட்ட முன்றூந்தர

கண்டனங்களை அவர் லட்சியம் செய்யவில்லை. நிலக்கரி சுரங்கத்தில் இறங்கியவர் கரி படுகிறதே என்று கவலைப்பட்டு பயனில்லை என்றார்.

“One Man With Courage makes Majority”

என்று பேரறிஞன் ஜாக்ஸன் சொன்னார். பெரும்பான்மையை உருவாக்கும் திறம்மிக்க தனி மனிதனாகத் திகழ்ந்தார் இராஜாஜி.

“இதோ வழி, இப்படி செல்க” எனச் சொல்லும் திறனும் தீர்க்கதரிசனமும் அவருக்கு இருந்தது. புகழ்ச்சி, இகழ்ச்சி என்று பாராமல் தீரச் செயல்களை செய்து காட்டி, சாதனைகளை சரித்திரமாக்கி விட்டார்.

பெரிய பதவிகளில் அமருவதாலேயே பேரறிஞர்களாக யாருமாகி விடமுடியாது. அமர்ந்த நாற்காலிகளுக்கு அகௌரவத்தை தேடித்தந்தவர்கள் தான் அதிகம். வகித்த பதவிகளுக்கு பெருமையைச் சேர்ந்தவர் இராஜாஜி.

“தீண்டாமையே—இந்து மதம்” என்று இருந்த நிலையில் தீண்டாமை அகல பெரும் போரிட்டவர் இராஜாஜி. “சுவாமி சகஜானந்தரை” (ஹரிஜன்) தனது வீட்டிலேயே வளர்த்தார் ஆலயப் பிரவேசத்திற்கு அவர் தலைமை தாங்கியபொழுது இந்து மத எதிர்ப்பாளராக, சனாதனத்தை ஒழிக்க வந்த சைத் தானாக அுவர் சித்தரிக்கப்பட்டார். அதை ராஜாஜி லட்சியமே செய்யவில்லை.

கல்வி அதிகாரி ஒருவரை பிராமண எதிர்ப்பாளர்” என்று கூறி அவர் மீது நடவடிக்கை எடுக்க வேண்டும் என்று வற்புறுத்திய

பொழுது. தனது கடமையை சரிவரச் செய்யும் அதிகாரியின் மீது நடவடிக்கை எடுக்க முடியாது என்று ராஜாஜி முதலமைச்சராக இருந்தபோது கூறினார்.

அவர் சொன்னதைச் செய்தார். செய்ய முடிந்ததையே சொன்னார்" அதனால் இலஞ்ச ஊழலற்ற ஆட்சியை அவருடைய ஆட்சிக் காலத்தில் உருவாக்கமுடிந்தது. கறைபடாத கரங்களும், ஆன்மாவும் உடையவராக திகழ்ந்தார்.

அவரது ஆட்சிக் காலத்தில்தான் "அதிகாரமுடையவர்களாக" அதிகாரிகள் திகழ்ந்தனர். தஞ்சாவூர் கொடும் புயலுக்கு ஆளாகியது. மரங்கள் சாய்ந்தன. ஊரெல்லாம் வெள்ளம் அலைபாய்ந்தது. கலெக்டர் என்ன செய்வதென்று கேட்கிறார் முதலமைச்சரை. "அதிகாரமுடைய அதிகாரி நீங்கள்... என்ன செய்வீர்களோ தெரியாது..... நானேயே தஞ்சை மாமூல் நிலைமைக்கு வரவேண்டும்" என்றார் இராஜாஜி. கலெக்டர் விரைந்து செயல்பட்டார். சாலையில் விழுந்த மரங்களை யார் வேண்டுமானாலும் எடுத்துக் கொள்ளலாம் என்று அறிவித்தார். இரண்டே நாட்களில் தஞ்சை பழைய நிலைமைக்கு திரும்பி

விட்டது. முதலமைச்சர் இராஜாஜி மத்திய அரசுக்கு மனுபோட வில்லை. மாமூல் நிலை வந்ததற்காக "புயல் வெள்ளுன்" என்று பட்டம் சூட்டிக்கொள்ளவில்லை.

முதலாளி வர்க்கத்தின் தலைவராக இராஜாஜி சித்தரிக்கப்பட்டார் "கதவடைப்பை சட்ட விரோதம்" என்று கூறி, முதலாளித் துவத்தின் வல்லாயுதத்தை பிடுங்கிய முதலும் முடிவுமான முதலமைச்சர் அவர். "தஞ்சை பண்ணையாள் சட்டம்தான்" விவசாய பெருங் குடி மக்களின் அடிமைச் சங்கிலியின் முதல் பிணிப்பை உடைத்த சட்டமாகும். கடன் நிவாரணச் சட்டம் இயற்றி தனது மென்மையான கரங்களால் ஏழைகளின் கண்ணீரைத் துடைத்தார். மதுவிலக்கை தீவிரமாக அமுல் நடத்தி அடக்கப்பட்ட, ஒடுக்கப்பட்ட கோடானுகோடி மக்களுக்கு உண்மையான விடுதலையை நல்கினார்.

"சிலவற்றிற்காக வாழ வேண்டும்" என்று கார்கலைல் "சிலவற்றிற்காக சாகவேண்டும்" என்றுன் மார்டின்-லூதர்கிங். சிலவற்றிற்காக வாழ்ந்து சிலவற்றிற்காக மறைந்தார். இராஜாஜி. அவரை இதயத்தில் வைத்து பூஜிப்போம்.

## பெருமைக்குரிய விஷயம்

ருஷ்யத்தலைவர் குருஷேவ் சென்னைக்கு விஜயம் செய்த போது ராஜாஜியுடன் சென்னை ராஜ்பவனில் பதினைந்து நிமிடம் தான் பேசினார். குருஷேவ் ராஜாஜியின் நிலை அணுகுண்டு விஷயத்தில் பூரணமாக புரிந்து கொண்டார். ராஜாஜி அணுகுண்டு சோதனையை நிறுத்துமாறு நிகழ்த்திய பிரசங்கங்களையும், கட்டுரைகளையும் அறிக்கைகளையும், தொகுத்து காலஞ்சென்ற ஸ்ரீ மேணிகா பெல்டன் வெளியிட்டிருந்த "மனிதகுலம் கண்டிக்கிறது" Mankind Portests, என்ற நூலை வாங்கிச் சென்று ருஷ்யமொழியில் வெளியிட்டார். ருஷ்யாவுக்குச் சென்றதும் ராஜாஜியுடன் கடிதத்தொடர்பு கொண்டு "ஆறுமாத காலத்துக்கு ருஷ்யா சோதனை குண்டுகள் வெடிப்பதில்லை" என்று ராஜாஜியின் யோசனைப்படி ஒருதலைபட்சமாக குருஷேவ் அறிவித்தார். ஒரு நாட்டுத் தனிமனிதன் வேண்டுகோளுக்கிணங்கி ஒரு வல்லரசு செயல்பட்டது! அது தமிழர்கள் பெருமைப்பட வேண்டிய விஷயமல்லவா!



# ராஜாஜியும் - குற்றாலமும்

தீப. நடராஜன்

குற்றாலம் என்றால் — அது மலை வளம் காணவோ அருவியில் நீராடவோ அல்ல. ரஸிகமணி டி. கே. சி என்னும் ஞான ஊற்றிலே முழுகித் திளைப்பதற்காகத்தான் குற்றாலம் தள்ளாத வயதிலும் துணையே இல்லாமல், சாதாரண அவசியமான வசதிகளைக் கூட பொருட்படுத்தாமல் ஆவலோடும் ஆனந்தத் தோடும் குற்றாலத்தை நோக்கி வருவார் ராஜாஜி.

இந்த உலகத்தில் ராஜாஜி பார்க்காத பெரியவர்கள் அபூர்வம் என்றே சொல்லலாம்.

ராஜ தந்திரிகள் மட்டுமல்ல, கலைஞர்கள், விஞ்ஞானிகள், சமூகசீர்திருத்த வாதிகள், உலகப் பிரசித்திபெற்ற மருத்துவர்கள், மன்னர்கள், சமயத் தலைவர்கள் இப்படிப் பல்வேறு பட்ட நிலையில் உள்ளவர்களும் ராஜாஜி அவர்களோடு தொடர்பு கொள்ளத் துடித்து வந்தார்கள் என்பது யாவரும் அறிந்ததே.

ஆனால் மேலே குறிப்பிட்டவர் களுக்கெல்லாம் ஒட்டி உறவாட முடியாத பெரியவராய் இருந்தார் ராஜாஜி.

துன்பங்களிலிருந்தும் துயரங்களிலிருந்தும் விடுபடவும், சரியான வழி காணவும் ராஜாஜியின் உதவியை நாடி வந்தவர்கள் பலர்.

ஆனால் ஓரளவுக்குத் தான் அவர்களால் அவரிடம் நெருங்க முடியும். அப்படி ஒரு வரையறை ராஜாஜியிடம் இருந்தது.

ஆனால் அன்னியோன்யமாக, தான் வேறு அவர் வேறு என்னும் பேத உணர்வே இல்லாமல் ஒன்று பட்டு ராஜாஜி இந்த உலகில் உறவாடியது இரண்டு பேர்களுடன் தான்,

ஒன்று காந்திஜி, இரண்டாவது ரஸிகமணி டி. கே. சி.

மேலே குறிப்பிட்ட இரண்டு பேரும் தள்ளலமில்லாதவர்கள், ஒரு லட்சிய நோக்கோடு வாழ்ந்து வந்தவர்கள். அன்பும் அருளும் வழங்கி வந்தவர்கள்.

மகாத்மா காந்தியின் அன்பு சில வேளைகளில் கடினமாக இருக்கும். அன்பு கொண்ட வரிடத்து சிறு குறையிருந்தாலும், பிழை நேர்ந்து விட்டாலும் அவர் மன்னிக்க மாட்டார். பொது வாழ்வில் உள்ளவர்கள் எந்தவிதக் குறைகளுக்கும் ஆளாகாது 'இருக்க வேண்டும் என்று நினைத்தவர் மகாத்மா காந்தி.

டி. கே. சி.யின் அன்பு மடை திறந்த வெள்ளம்போல் பாய்ந்தது. அன்பு கொண்டவர்களிடம் உள்ள நிறையை மட்டும் எடுத்துக்கொண்டு குறையை மறந்து மன்னித்து விடும் அன்பு ரஸிகமணியின் அன்பு.

ரஸிகமணியின் அன்பு என்னும் அதிசய சக்தியின் ஆற்றலை யெல்லாம் கண்டு உணர்ந்து, அனுபவித்து மகிழ்ந்தவர் ராஜாஜி.

“அன்பு என்னும் வெள்ளத்தில் மூழ்கி அந்த தெய்வீக மகிழ்ச்சியை அனுபவித்து நன்றி என்னும் தெய்வ வழிபாட்டில் இருக்கிறீர்கள். இது தங்கள் எழுத்தில் உருவம் கொண்டு விளங்குகிறது. அதைப் படித்துப் படித்து நான் அடையும் சந்தோஷம் நான் அங்கே வந்திருந்தாலும் அடைந்திருக்க மாட்டேன்.

சினேகம் உண்டாக்கிக் கொள்வதும் அதைக் காப்பாற்றுவதும் ஒரு தெய்வ வரமாகத்தான் ஒருவன் அடையலாம். இந்த சக்தி தங்கள் பெற்றிருக்கிறீர்கள்.

வால்மீகி ராமாயணத்தில் சுக்ரீவன் ஹனுமானுக்குச் சொல்கிறான்:

“சர்வதா சுகரம் மித்ரம் துஷ்கரம் பரிபாலனம்” எப்பவும் நட்பு சுலபமாகச் செய்து கொள்ளலாம். ஆனால் அதைக் காப்பாற்றுவது கஷ்டமான வேலை” தாங்கள் இதை சுலபமாக சந்தோஷமாக செய்து விடுகிறீர்கள். வளர்ப்பதில் என்ன இருக்கிறது. இது ஒரு உண்மை. உங்களுடைய இந்த சக்தியினால் எத்தனை பேருக்கு வாழ்க்கையில் ஒரு சந்தோஷம்!”.

மேலே எடுத்துக் காட்டியிருப்பது 9—2—52 தேதியில் ராஜாஜி ரஸிகமணி டி. கே. சி.க்கு எழுதிய கடிதத்தின் பகுதி.

ராஜாஜி, டி. கே. சி. அவர்களைப் பற்றிச் சொன்னதைப் பார்த்தோம். ரஸிகமணி, ராஜாஜி அவர்களைப் பற்றி என்ன சொன்னார்கள் என்று தெரிய வேண்டாமா?

கம்பர் இதயத்தோடு இதயம் வைத்துப் பழகியவர்கள் ரஸிகமணி. கம்பர் சிருஷ்டித்து நடமாட விட்ட பாத்திரங்களெல்லாம் கம்பர் நேரில் கண்டவர்களே என்று சொல்வார்கள் ரஸிகமணி அவர்கள்.

கம்பரின் சிறந்த பாத்திரங்களெல்லாம் இந்த மண்ணில்கில் வாழ்ந்தவர்கள் என்றால் இன்றும் அப்பேர்ப்பட்ட பாத்திரங்கள் இருக்கத்தானே வேண்டும்?

ரஸிகமணி டி. கே. சி. அவர்கள் ராஜாஜி அவர்களுக்கு 10—5—43 அன்று எழுதிய கடிதத்தில் சொல்கிறார்கள் தாம் கண்ட பாத்திரம் பற்றி;

“தங்கள் அரிய உண்மை சாதனத்தை யார் கண்டார்கள். இந்த விதமாக சாதனம் செய்தவர்களைத் தமிழ்நாட்டில் தான் கண்டு அனுபவித்திருக்கிறார் கம்பர் — கண்டதை உருவாக்கினார் தசரதனாக. தங்களை நேரில் காணாமலேயே கண்டதுபோலப் பல சந்தர்ப்பங்களில் பேசுகிறார். இது காரணமாகத் தங்கள் முன்னிலையில் கம்பரது பாடல்கள் சில வற்றை வாசிப்பது எனக்குக் கஷ்டமாய்ப் போய் விடுகிறதுண்டு”

ரஸிகமணி — ராஜாஜி இணைப்பும், நட்பும் தமிழ்நாட்டின் கலை, இலக்கிய வரலாற்றிலே மிக முக்கியமானதொரு நிகழ்ச்சியாகும்.



# வழி கிடைத்தது

டாக்டர். சந்தோஷம்

ராஜாஜி நூற்றாண்டு விழாவை யொட்டி திருநெல்வேலி மாவட்டத்தில் நடைபெற விரும்பும் வைபவங்களில் ஒன்றான இந்த சிறப்பு மலர் வெளியீட்டில் எனக்கு ஒருபங்கு கிடைத்தமைக்கு பெரும் நன்றியுள்ளவனாக இருக்கின்றேன். இந்தக்கட்டுரையை எழுதுகின்ற சமயம் ராஜாஜியின் அருகிலிருந்து ஒரு மாணவனாகக் கல்விகற்ற தருணங்கள் ஞாபகத்திற்கு வருகின்றது. ராஜாஜி அதிக நம்பிக்கை வைத்திருந்த சீடர்களில் நான் இருந்தமை குறித்து நான் பெருமை கொள்ளாதிருக்க இயலாது. ராஜாஜியின் வாழ்நாளில் திருநெல்வேலி மாவட்டத்தில் நடத்தி வைத்த ஒரு ஒப்பற்ற முன்னேற்றத்தைக்குறித்து இந்த இதழில் எழுதுவதே நல்லது என எண்ணுகின்றேன்.

ராஜாஜி இந்நாட்டு கவர்னர் ஜெனரலாக இருந்த சமயம் இச்சம்பவம் எட்டையா புரத்தில் நடைபெற்றது. எட்டையாபுரத்தில் நாடார்கள் குடியிருப்பு உண்டு. அங்கிருந்து சுடுகாட்டுக்குச் செல்லவேண்டுமென்றால் எட்டையாபுரம் ஜமீந்தாருக்குச் சொந்தமான நிலமாகிய இடைவெளியைத்தாண்டித்தான் செல்லவேண்டும். இந்த நிலம் ஜமீந்தாருக்குச் சொந்தமான இடமானதால் அதன்மேல் பூரணஉரிமை அவருக்கு உண்டு, அந்த நிலத்திற்குள்யாரை அனுமதிக்கலாம் யாரை அனுமதிக்கக்கூடாது என்று உத்திரவிட அவருக்கு அதிகாரம் இருந்தது.

நாடார் பிணங்கள் அந்த வழியாகத் தம்முடைய நிலத்தைத்தாண்டி செல்லக்கூடாது என்ற உத்தரவு பிறப்பித்தார் உத்திரவை மீறி அவ்வழியில் பிணங்களை எடுத்துச்செல்வதைத் தடுத்தார். யானையை வைத்து வழிமறித்தார் என்கூட சொல்லப்படுகிறது. இதன் உண்மை எனக்குத்தெளிவாகத்தெரிய வில்லை. நாடார்களுக்கு இந்த உத்தரவுபெரும் இடைஞ்சலாக இருந்தது. ஆகையால் அந்த நிலம் மிக முக்கியமான பகுதியானதால் அதை பொதுமக்களுக்குக் கான கிராமச்சொத்தாக மாற்றவேண்டுமென்று நீதிமன்றத்திற்குச் சொன்னார்கள். வழக்கை நடத்துவதற்கு பிரபல வழக்கறிஞரான முன்னாள் மந்திரி காலஞ்சென்ற டானியல் தாமஸ் ஏற்றுக்கொண்டு நடத்தினார்.

வழக்குத் தோல்வியில் முடிந்தது. அத்தருணம் கவர்னர் ஜெனரல் ராஜாஜியிடம் டேனியேல் தாமஸ் அவர்கள், எட்டையாபுர ஜமீந்தாரால் நாடார் குடியிருப்புக்கு ஏற்பட்டிருக்கும் தொல்லைகளையும், நீதிமன்றத்தில் வழக்குத் தோல்வியடைந்தது பற்றியும் தெரிவித்தார் ராஜாஜி, கே.ரா. துரைச்சாமி நாடாரை அழைத்தார். இவர் ராஜாஜி பக்தர். தூத்துக்குடியைச் சேர்ந்தவர், ராஜாஜி தன்கைப்பட ஒரு கடிதம் எழுதினார். "ஜமீந்தார் அவர்களே, தங்கள் ஊரில் நாடார்கள் குடியிருப்புக்கும், சுடுகாட்டிற்கும் இடையே உள்ள தங்களுக்குச் சொந்தமான நிலத்தை கிராமத்திற்கு சொந்தமான நிலமாக உடனே பதிவாளரிடம் பதிவு செய்துவிட்டு அச்செய்தியை இக்கடிதம் கொண்டு வருபவரிடம் கொடுத்தனுப்பவும் என்று எழுதி அனுப்பினார் உடனடியாக எட்டையாபுரம் ஜமீந்தார், பதிவாளரிடம் அந்த நிலத்தை பொது சொத்தாக கிராமப்பஞ்சாயத்திற்கு வழங்கியதாகப்பதிவு செய்து ராஜாஜிக்கு அனுப்பினார்.

இராஜாஜி எவ்வளவு கருத்துடன் பொதுமக்களின் இன்னல்களை நீக்க உழைத்தார் என்பதற்கு இந்த உண்மை நிகழ்ச்சி ஒரு எடுத்துக்காட்டு.

# ராஜாஜி ஓர் கணிப்பு

தீ. ரெங்கநாதன்

அண்ணல் ராஜாஜி அவர்களின் வாழ்வு உலகத்தில் சிறந்த சரித்திர நிகழ்ச்சிகளில் ஒன்று. உலகத்தில் பிறந்து வாழ்ந்து மறைந்த எந்த மேதையையும் விட எல்லா வகைகளிலும் உயர்ந்தவரே ராஜாஜி.

அவர் சாதாரண அரசியல் வாதியாக வாழவில்லை. ஒரு வக்கீலாக, முனிசிபல் சேர்மனாக துவங்கிய அவர் வாழ்வு தியாகத் தால் புடம் போடப்பட்டு உலகத்தின் ஒப்புவற்ற மேதையாக ஆசானாக தேசத்தலைவனாக முடிவுற்றது.

இந்தியாவின் கடைசி கவர்னர் ஜெனரலாக வாழ்ந்த 'பொழுதும் மிக எளிமையாகவே வாழ்ந்தார். இல்லாதவர், எளிமையாக வாழ்ந்து தான் தீர்வண்டியவர்களின் வாழ்வுபோல் அல்ல. இந்தியாவின் தலைமை பதவியில் இருந்த பொழுதும் மிக எளிமையாகவே வாழ்ந்து வழிகாட்டினார். அவர் இருந்தவரை கவர்னர் ஜெனரல் மாளிகை ஒரு ஏழையின் கூடாரமாகவே இருந்தது.

அவர் வங்கத்தின் கவர்னராக பதவியேற்ற பொழுது வங்கம் மிகவும் மோசமான நிலையில் இருந்தது. யாரும் அப்பதவியேற்க தயாராக இல்லாத நேரம். தனது உள்துறை அமைச்சர் பதவியை உதறி எறிந்து விட்டு கவர்னர் பதவியை ஏற்றார். எந்த வங்க மக்கள் அவருக்கு எதிர்ப்பு தெரிவித்தனரோ அதே மக்கள் கண்ணீருடன் அவர் பதவிகாலம் முடியும்பொழுது வழியனுப்பும் வகையில் அப்பதவியை மக்கள் நலனுக்கு செய்யும் சேவைபோல் நடத்தி வெற்றி கண்டார்.

தான் தீவிரமாக சிந்தித்து எடுக்கும் நியாயமான முடிவுக்கு எப்பேர்ப்பட்ட எதிர்ப்பு எங்கிருந்து வந்தாலும் அஞ்சாது விட்டுக் கொடுக்காது நிற்கும் தீரம் உலகத்தில் அவரளவிற்கு யாருக்கும் இருந்ததில்லை. மகாத்மா காந்தியாருடன் தான் மாறுபட்ட பொழுதெல்லாம் தனது கொள்கைக்கே முக்யத்வம் கொடுத்தார். பாகிஸ்தான் பிரிக் கப்பட்டே ஆகவேண்டும் என்று அவர் எடுத்த முடிவுக்கு ஏற்பட்ட கடுமையான எதிர்ப்புக்கண்டு சிறிதும் அஞ்சவில்லை. அவர் அதற்காக ஜின்னாவிடமும் விளக்கங் கூறத் தவறவில்லை. பாகிஸ்தான் என்பது மணல் மீது கட்டப்படும் மாளிகை என்றார். பாகிஸ்தான் பிரிந்து இருபத்து ஐந்து ஆண்டு களுக்குள் கிழக்கு வங்கம் பாகிஸ்தானிலிருந்து பிரிந்து விடும் என்று அன்றே ராஜாஜி அவர்கள் கூறினார்கள் என்று மவுண்ட்பேட்டன் B. R. C. நிகழ்ச்சி ஒன்றில் சமீபத்தில் குறிப்பிட்டார். அவரைத்தவிர யாராலும் ஊக்க முடியாத தீர்க்க தரிசனம் இது. சாணக்கியனோ, பிளேட்டோவோ, அரிஸ்டாடிலோ, சாக்ரட்டீஸ்ஸோ கூட இவ்வளவு தீர்க்கதரிசிகளாக வாழ்ந்த தில்லை.

இந்த அரசில் எந்தப்பதவியிலும் இல்லாது சுயராஜ்யா, கல்கிபோன்ற பத்திரிகைகளில் எழுதுவதை மட்டும் மேற்கொண்டிருந்த காலத்தில் உடல் தளர்ந்து தொண்டு கிழமாக இருந்த பருவத்தில் அணுஆயுத தடை பற்றி அன்றைய அமெரிக்க ஜனாதிபதி கென்னடியிடம் பேச்சுவார்த்தை நடத்த அமெரிக்கா சென்றார். அன்று அவா நடத்திய பேச்சு வார்த்தை அமெரிக்க



அரசின் போக்கையே மாற்றியது. அவர்களுடைய பேச்சுவார்த்தை முடிந்து பத்திரிகை நிருபர்கள் ஜனாதிபதியை பேட்டிகண்ட பொழுது உலகத்தில் வாழும் மனித இனத்தின் “மாபெரும் சக்தியை” நான் சந்தித்தேன் என்றார். இப்படி ஒரு பெருமை இந்தியத் திருநாட்டில் இனி யாருக்கு கிடைக்கப் போகிறது?

பிரபல பிரிட்டிஷ் எழுத்தாளரான திருமதி மோனிகா பெல்டன் அவர்கள் ராஜாஜியைப் பற்றி புஸ்தகம் எழுதவேண்டும் என்ற நோக்கத்துடன் இந்தியா வந்து பல மாநிலங்களிலும் சுற்றி அவரைப் பற்றி கிடைத்த தகவல்களைச் சேகரித்த பின்பு அவரைச் சந்திக்க வருகிறார். தன்னைப்பற்றி செய்யும் எந்தப் பிரச்சாரத்தையும் விரும்பாத ராஜாஜி அவருடைய எண்ணத்தை ஏற்க மறுத்தார். அவர் எவ்வளவு கூறியும் விடாப்பிடியாக மோனிகாபெல்டன் தான் எடுத்த காரியத்தை மெற்கொண்டார். “I meet Rajaji” என்ற பெயரில் அவர் எழுதிய புஸ்தகத்தில் ராஜாஜியுடன் அவர் நடத்திய விவாதங்கள் எத்தனை வளம் பொருந்தியவை என்பதை முழுக்க உணரமுடியும். ராஜாஜி அவர்களுடன் பல மாதங்கள் விவாதங்கள் புரிந்து புஸ்தகம் எழுதக்கூடிய பெரும் பெயர் பெற்றவர் திருமதி மோனிகா பெல்டன்.

ராஜாஜியின் வாழ்க்கைச் சரித்திரத்தில் சிறந்த அத்தியாயமே அவர் சுதந்திரக்கட்சி ஆரம்பித்த காலம்தான். சுதந்திரக் கட்சியை ஆரம்பித்த தருணம் இந்திய அரசியலில் காங்கிரஸ் கட்சியை எதிர்க்க எந்தக்கட்சியுமேவலுவடையாதிருந்த நேரம், இருந்த பெரும்பான்மையான எதிர்க்கட்சிகளும் காங்கிரஸைப் போலவே வரட்டுச் சோசலிஸம் பேசி இந்தியப் பொருளாதார வளர்ச்சிக்கு பெரும் பங்கம் விளைந்து கொண்டிருந்த நேரம் இரண்டாவது உலகப்போரில் சின்னாபின்னமாக்கப்பட்ட ஜப்பானும் ஜெர்மனியும் பொருளாதார தன்னிறைவு பெற்றும் அவற்றைவிட சகல விதத்திலும் நமது தேசத்தில் கச்சாப் பொருள்கள் இருந்தும்

நாம் பின்னோடிச் சென்றிருந்த நேரம் ஒரு சிறந்த பொருளாதாரக் கொள்கையை முன் வைத்து தேசத்தின் பல அறிஞர்களின் துணையுடன் 1959ம் ஆண்டு அண்ணல் ராஜாஜி அவர்கள் சுதந்திரக்கட்சியை ஆரம்பித்தார் டாக்டர் K. M. முன்ஷி, மினுமசானி Prof ரத்னசாமி மற்றும் தூற்றுக்கணக்கான கல்விமான்களும், பொருளாதார மேதைகளும் தேசபக்தர்களும் உடனிருக்க ராஜாஜி தனது 80 வயதுப் பருவத்தில் உலகக் கம்யூனிஸ்ட்டுகளுக்கே சவாலாக சுதந்திரக் கட்சியை ஆரம்பித்தார். இன்று இந்திய அரசியல் அரங்கில் காங்கிரஸ் கட்சிக்கு ஏற்பட்ட தோல்விக்கும் ஐந்து கட்சிகள் சேர்ந்து அந்த வெற்றியை அடைந்ததற்கும் வித்திட்டவரே ராஜாஜிதான். எதிர்க்கட்சிகளின் ஒட்டுக்கள் சிதறுவதை தடுத்து ஒரேகூட்டாக எதிர்க்கட்சிகள் தேர்தலைச் சந்திக்காதவரை காங்கிரஸை வீழ்த்த முடியாது என்று பல முறை எடுத்துக் கூறிவந்தார்.

சீனாவுடன் 1962ல் ஏற்பட்ட போரின் போது ஏற்பட்ட கடுமையான தோல்விக்கு நமது வெளிநாட்டுக்கொள்கைகளே காரணம் என்பதை அரசுக்கு இடித்துறைத்ததோடல் லாமல் கிருஷ்ணமேனனை நேரு சர்க்கார் பதவியிலிருந்து நீக்கவும் அவரே காரணமாக இருந்தார். சுதந்திரக்கட்சியினர் பாராளுமன்றத்திலும் மாணில சட்ட மன்றங்களிலும் அரசின் குறைகளை ஆணித்தரமாகவும் அமைதியான, நாணயமான முறையில் எதிர்க்கக் கூடிய நிலையே ராஜாஜியிடம் கற்றபாடம் தானே. சி. ஆர். தாஸாக இருந்தாலும் சரி மகாத்மாவாக இருந்தாலும் தன்னால் ஒத்துக் கொள்ளமுடியாத கொள்கையை எப்படி ராஜாஜி அவர்கள் தீவிரமாக எதிர்த்தாரோ அதேபோல் தனது கட்சிக்காரர்களையும் வளர்த்தார் இந்திய சமூகத்திற்கு ஜீவாதார உரிமையை கற்பித்தவரே ராஜாஜிதான்.

ராஜாஜி இன்று நம்மிடையே இல்லை. இரண்டாம் முறை நாம் அடிமைதனத்திலிருந்து பெற்ற விடுதலையை காண அவர் நம்மிடையே இல்லை. அவர் தம்மில் வாழ்கிறார் நம் நெஞ்சில் வாழ்கிறார். அதுவே நாம் அவருக்கு செய்யும் அஞ்சலி.

## ராஜாஜி யற்றி ஒரு நினைவு

திருச்சிராய்ப்பள்ளி N. ஆதீசேஷன்

கொடுமையை எதிர்த்து நில். இது மகாகவி பாரதியாரின் வாக்கு. இதனை பார்த்தபோது என் சிந்தனைகள் இன்றைய தொழிற்சங்கங்களின் நிலவரத்தினை சிந்திக்க தொடங்கியது.

காஷ்மீரத்திலிருந்து கன்யாகுமரி வரை தொழிலாளர்களுக்கும், பொது மக்களுக்கும் தெரிந்த ஒரே குறல் ஸ்ட்ரைக், கதவடைப்பு, பொதுச் சொத்துக்களுக்கு நாசம். இவைகளின் பின்னணி என்ன.

தொழிலாளர்களை அரசியல் வாதிகளும், சில இடைத்தரகர்களும், நாட்டின் பொருளாதரத்தில் சிறிதும் அக்கறை இல்லாத ஒரு கும்பலும் தொழிலாளர்களை தங்களின் கைப்பாவையாக தங்களின் சுயலாபம் கருதி ஆட்டுவிக்கின்றார்கள். தொழிலாளர்களும் எடுப்பார்கைபாவையாக, தங்களின் மனசாட்சிக்கு மாருகவும் நடக்க ஆரம்பித்து விட்டார்கள்.

தொழிலாளர்களுக்கு நல்லது செய்வது போல் காட்டி பாசாங்கு செய்து வருபவர்களின் பிரதான நோக்கங்கள் தேர்தல் சமையத்தில் தங்கள் கூட்டத்திற்கு ஓட்டு சேர்ப்பதும் தொழிலாளர்களிடம் சந்தா வசூல் செய்து தங்கள் வயிற்றினை வளர்ப்பதுடன் அவர்களுடைய பொருளாதாரத்தை வளம்படுத்திக் கொள்வதும் தான். இப்படி ஒரு கும்பல் தொழிலாளி, முதலாளி என்று சண்டைகளை கிளப்பிவிட்டு அதில் "குரங்கு" மத்யஸ்த்தம் செய்து வருகிறது. இவர்களுக்கு நாட்டு வளர்ச்சியில் அக்கரை கிடையாது.

இந்த மந்தபுத்திக்காரர்களின் நோக்கம் மகன் இறந்தாலும் பாதகமில்லை, மருமகன் தாலி இழக்கவேண்டுமென்பதே. இந்த சங்கத்தினை நடத்துபவர்கள் பெரும்பாலோர் அரசியல்வாதிகள்தான். இவர்களுக்கு எப்படி தொழில் மீது அக்கரை ஏற்படமுடியும். அனைத்தும் சுயநலத்தில் தானே இருக்கமுடியும்.

தொழில் சங்கத்தினை நடத்துபவர்கள், தொழிலாளர்கள் வாங்கும் சம்பளத்திற்கு தகுந்த வேலை செய்ய வேண்டும் என்ற கட்டுப்பாடு வேண்டும். கடமையில் ஏமாற்று இருக்கக்கூடாது. பிறகு உரிமையை கேட்க அவர்களுக்கு ஊக்கம் ஊட்டவேண்டும்.

குறித்த நேரத்தில் குறிப்பிட்ட வேலையை செய்யவில்லை என்றால் அதற்கு உள்ள ஊதியத்தை பிடிக்கச் சிபாரிசு செய்யும் தகுதியை பெற்றிருக்க வேண்டும். இவர்கள் இவ்விதம் நடந்து கொள்ளாததுடன் முதலாளிகளோ, நிர்வாக அதிகாரியோ ஏன் சரியான அளவு வேலை செய்யவில்லை என்று கேட்டால் அவர்களுக்கு கிடைக்கும் பட்டம் தொழிலாளர்



துரோகி என்பது. இதை யார் சொல்கிறான் என்றால் நாட்டின், உற்பத்தித் திறனையும் பொருளாதாரத்தையும் பலவீனப்படுத்தும் இடைத்தரகர்கள். காந்தி அடிகளும், ராஜாஜி அவர்களும் ஒன்றினை அடிக்கடி குறிப்பிட்டார்கள். அதுதான் ஒரு தொழிற்சாலைக்கு ஒரு தொழிற் சங்கம் தான் இருக்க வேண்டும். ஆனால் அதுவும் தொழிலாளர்களால் நடத்தப் படவேண்டும் என்றார்கள். ஆனால் இன்றைய நிலை அப்படி இல்லை. அரசியல்வாதிகள், அடிக்கடி ஐப்பாளனில் தொழிற் வளர்ச்சி பற்றி மேடைகளில் பேசி வருகிறார்கள். ஆனால் அங்கு அவ்விதம் முன்னேற்றம் அடைய காரணமாக உள்ள பல விஷயங்களை சொல்வதில்லை. இந்திய தொழிலாளிகள் பெரும்பாலானவர்கள் தாங்கள் பணிபுரியும் இடத்தினை புனிதமாக கருதுவதில்லை. அதை பொழுது போக்கும் இடமாகவும், தங்கும் விடுதியாகவும் தான் பயன் படுத்திக்கொள்கிறார்கள். இது நீடிக்க அனுமதித்தால் தொழிற்சாலைகள் மூடவேண்டிய காலம் வந்தே தீரும்.

கருவியுங் காலமுஞ் செய்கையிர் செய்யும்  
அருவினையும் மாண்டதமைச்சு. (குறள்: 631)

ராஜாஜி அவர்கள் திருச்சி மாவட்டத்தில் சுதந்திராக் கட்சி மாநாட்டிற்காக கருருக்கு வந்தார். வழியில் ஓர் கூட்டம், அட்டை ஏந்தி நிற்கின்றனர். விவசாயிகள் கைத்தரி நெசவாளர்கள் என எழுதப்பட்டிருக்கிறது. ராஜாஜி திரும்பிப் போ என வசை புராணம் பாடுகின்றனர் ராஜாஜி அவர்கள் காரை நிறுத்தச் சொல்லி கூட்டத்தினரைப் பார்த்து புன்னகை புரிகின்றார். விசாரிக்கிறார், விவசாயிகளும், நெசவாளர்களும் என் அருகில் வாருங்கள் எனச் சொன்னவுடன் ஒருவரும் வரவில்லை. அதில் விவசாயிகளோ, நெசவாளர்களோ இல்லை. அங்கிருந்த அனைவரும் கம்யூனிஸ்ட் அரசியல் வாதிகள் அவர்கள் தங்களுடைய கட்சியை சேர்ந்தவர்களை வெளியூர்களில் இருந்து அழைத்து வந்ததாக தெரிந்து. அன்றைய தினம் கருரில் நடந்த பொதுக்கூட்டத்தில் பின் வருமாறு பேசினார். "தொழிலாளர்கள் தான் தொழில் சங்கங்களை நடத்த வேண்டும். அப்போதுதான் தொழில் மீதும், தொழிலாளர் மீதும் பரிதாப உணர்வுகள் ஏற்படும். முதலாளிகளை நியாயமான கோரிக்கைகட்கு பணிய வைக்கவும் தொழில் சங்கங்களுக்கு தர்மத்தின் அடிப்படையில் அதிகாரம் உண்டு.

அப்படி எல்லாம் இல்லாத சங்கங்கள், அரசியல் வாதிகளின் நன்மைக்கும், தொழிலாளிகளின் தீமைக்கும் வழிவகை செய்யும். தற்சமயம் தொழிற்சங்கம் நடத்துபவர்கள். ஆடு நனைகிறதென்று ஓனாய் வருத்தப்படுவதுபோல் பாசாங்கு செய்யும் சுய நலமுள்ளவர்களாக இருக்கிறார்கள்.

"வாழ்க ராஜாஜி நாமம்"



# ஏழை பங்காளர்

R. S. ஆறுமுகம், (Ex. M. P.)

தருதி, திறமை, புத்திசாலித்தனம், நேர்மை, நிர்த்தாட்சண்யம், துணிச்சல், மேதாவிலாசம், சாணக்கியம், ராஜதந்திரம் இவற்றின் ஒட்டு மொத்தமாக விளங்கிய உலகின் தலைசிறந்த தலைவர்களுள் ஒருவர் ராஜாஜி. எதிர்நீச்சலிலேயே வாழ்க்கையைத் தொடங்கியவர் ராஜாஜி. சனாதனம் மேலோங்கி கொடிகட்டிப் பறந்த அந்தக் காலத்தில் ஹரிஜன முன்னேற்றம், ஆலயப்பிரவேசம் ஆகியவற்றில் மிகத்தீவிரம் காட்டியவர் ராஜாஜி. கொண்ட கொள்கைக்கும், செய்யும் பிரசாரத்திற்கும் எடுத்துக் காட்டாக விளங்க தனது வீட்டிலேயே ஒரு ஹரிஜனை வேலைக்கு வைத்து புரட்சி செய்தவர் ராஜாஜி. அதுமட்டுமல்லாமல், சகல ஜாதியினரும் அருந்தும் தண்ணீர் குழாயை திறந்து வைக்கும் வேலைக்கு ஒரு ஹரிஜனையே நியமித்தார். ஹரிஜன் திறந்து கொடுக்கும் தண்ணீரை எல்லோரும் அருந்தட்டும் அதன் மூலம் தீண்டாமை ஒழியட்டும் என்று செயல்பட்டவர் ராஜாஜி. ஜாதி இந்துக்களினால் ஜாதிப்பிரஷ்டம் செய்யப்பட்டது பற்றி கிஞ்சித்தும் கவலைப்படாமல் தொண்டாற்றியவர் ராஜாஜி.

தெய்வ பக்தியும், தேச பக்தியும் ஒருங்கே அமையப் பெற்ற சுதந்திர போராட்ட வீரர் ராஜாஜி. அவரின் அறிவுத்திறமை சிந்தனாசக்தியும் - தியாக மனப்பான்மையும் அவரை இந்தியாவின் முதல் கவர்னர் ஜெனரல் பதவிக்கு உயர்த்தியது. கவர்னர் ஜெனரல் என்பது இந்தியாவின் மிக உயர்ந்த பதவியாக இருந்தாலும் தமிழ்நாட்டு மக்களின் மீதுதான் அவருக்கு அளவற்ற பற்றுதலும் பாசமும் இருந்தது.

“இந்தியாவின் கவர்னர் ஜெனரலாக இருப்பதைவிட தமிழ் நாட்டின் முதலமைச்சராக இருப்பதையே நான் பெரிதும் விரும்புகிறேன்” என்று கூறியதன்மூலம் தன் அபிமானத்தை வெளியிட்டவர் ராஜாஜி. ஏழைகள் தாழ்த்தப்பட்ட மக்களின் நலன் கருதி மதுவிலக்கில் தீவிரம் காட்டியவர் ராஜாஜி. பண்ணையாள் பாதுகாப்புச் சட்டம் கொண்டு வந்ததன்மூலம் விவசாயிகளுக்கு சட்டத் துணை அவசியம் என்பதை நாட்டுக்கு அறிவித்தார். அத்துடன் விவசாயிகள் கடன் நிவாரண சட்டத்தையும் கொண்டு வந்தார். ராஜாஜியிடம் அறிவு பூர்வமான ஆக்க சிந்தனைகள் ஆயிரமாயிரம் உண்டு.

1971ல் சென்னை கடற்கரையில் பெருந்தலைவர் காமராஜுடன் முதறிராஜ் ராஜாஜி லட்சக்கணக்கான மக்களின் முன்னிலையில் தோன்றிய அற்புதக் காட்சி இன்னமும் என் நெஞ்சைவிட்டு நீங்கவில்லை. அந்த அமரர் ராஜாஜியின் சிந்தனைகள் செயலாகட்டும் அவரின் கனவுகள் நனவாகட்டும் அதன் மூலம் இந்த நாட்டிலும் நாட்டு மக்களின் நல்வாழ் விலும் சுபிட்சம் மலரட்டும்.

வாழ்க ராஜாஜி நாமம்!

வளர்க அவர் தம் சிந்தனைகள் !



Tele { Phone: - 1257  
Gram: yeljeyel

With best compliments from:-

**M/s. L. J. Lakshminarayana Iyer & Son**

Brass Vessels Manufacturers & Dealers



**and**

**M/s. Lakshmi Enterprises**

Distributors of Parle Products,

Mysore Lamps,

Toshiba Anand Batteries,

Viva & Maltova

64, North Car Street,

TIRUNELVELI-627 006

## இராஜாஜியின் கருத்துக்கள்

தொகுத்தளித்தவர்: எஸ் ஏகநாதன்

இசையும் பொருளும் பக்தியும் முன்றும் கலந்தால் தான் மனம் உருகும். பக்தி என்ற ஏளியில் ஏற இசைவேண்டும். இசையில்லாத பாட்டு சங்கீதப் பரீட்சையில் 'மார்க்' வாங்கத்தான் பயன்படும்.

அச்சத்தை அகற்றி அனைத்திலும் விலையுயர்ந்த தர்மத்தை காப்போமாக. நமது அச்சத்தை நீக்க காந்தி அடிகள் ஆயுள் முழுதும் முயன்றார். பாரதியும் அதற்காகப் பாடிப் பாடி ஆயுளைக் கழித்தார். எனவே அச்சம் வேண்டாம் அதுவே மந்திரம்.



நீண்ட நெடுங்காலமாக இந்நாட்டு மக்கள் அனைவர் உள்ளத்திலும் பதிந்து வேர் ஊன்றிவந்த தருமமானது அழிந்து விடாமல் பாதுகாத்துக்கொள்ள வேண்டியது நமது கடமை. பணப்பேயானது தருமத்தை அழிக்கும்போது அதைப் பார்த்துக்கொண்டிருக்கும் விரியமற்ற வாழ்க்கை நமக்கு வேண்டாம். தர்ம விரோதிகள் நமது புனிதப்பண்பாடுகளை நாசம் செய்கின்றனர் என்பதைத் தெரிந்த பின்னரும் பார்த்துக்கொண்டு சும்மா இருப்பது ஏன்? தருமத்துக்கே எனது வாக்குரிமை என்று சூழலாக்க வேண்டும். அறத்துக்கும் ஆன்மீக விடுதலைக்கும் உங்கள் வோட்டுரிமையை பயன் படுத்துங்கள்.



# RAJAJI

---

S. SRINIVASA AYENGAR MALT

He was Rajaji for most of us though he is better known in official circles as C. R. He was one of those great revered leaders who was respected by all and in these days of shabby, shoddy politics he was one who was known for his utmost integrity and sterling irreproachable character. When many names who appeared on the arena of Indian politics may disappear in dim oblivion his will stand as Mt. Olympus. He made political enemies because of his forthrightness and conviction. Even those who didn't like him never questioned his integrity.

Rajaji was a multifaceted man. He was a lawyer, politician, philosopher, patriot, educationist and statesman all rolled into one. Besides his great contributions in these fields he was an eminent scholar having well read English, Sanskrit and Tamil. What he has done in other fields cannot compare with his literary works whether Tamil or English. He had his own style, simple at the same time weighing and in all his writings he infused the ancient wisdom of the land. His masterly treatment of the Gita. The Ramayana which he named Chakravarthi Thirumagan (CR was indeed a Chakravarthi Thirumagan whose family earned the name "Nallan" Chakravarthi for a great act of sacrifice and refinement) The Mahabharatha, The Upanishads and the Kural are monumental contributions. In all these any ardent student can see the hall mark of CR. Even here he never minced matters and was never afraid to give out his own opinion. For example in his Ramayana, in the controversial killing of vali, CR does not follow the orthodox view but concedes that Rama, the man has committed an error. His short stories which are full of morals must be read by young and old alike. In a story he laughs at the hypocrisy of the old people and suggests why we should not be children for ever so that the world may be innocent and childlike in its dealings.



One instance would do to show his practical wisdom. It was 1943 if I remember right. India was in the throes of Quit India Movement with her leaders in jail and the British at its highest. Then CR presided over our School 'Old Boys' function at Karaikudi. This was possible thanks to Sri Sa. Ganesan, a good friend of CR. In that meeting I had to propose to toast for the country and CR had to respond from the chair. In passing I mentioned of about the reserve that was with England in India's name as if it was our favourable position. CR in his reply pointed out the obvious illusion because he said that we cannot get money transferred and if at all for the money that was to our credit. We can atleast get that country's labour transferred in the form of goods. It was a home truth which touched me quick.

One can write and write about CR. He was like an iceberg, only a little part being known, the major part being under the sea. He never liked panfare of publicity as some of his contemporary politicians did. He was a Stitapragna. He held almost all high offices in India and in his last days he lived the life of a recluse in Kilpauk, Madras. In order to salvage Indian politics from quota-permit Raj which brought in a lot of corruption at its wake he founded the swathanthra party and the whole India felt it moral force in his life time. In a world of rudes, the dressed man is an anathema; so it happened with Swathanthra party after CR has gone into the unknown.

I conclude "when such a one comes".





# **My Rajaji**

---

S. XAVIER, B. A., B. L.  
(Ex. Member of Parliament)

In 1959 that Rajaji, with his innate, usual undaunted courage and conviction, appealed to the leaders of the Country to start a movement to check the unbridled powers of the State and assert the liberty of the individual. His clarion call gathered momentum. All right-thinking people rallied round the banner that the venerable leader carried forward.

This movement of asserting individual liberty of the citizen against the onslaught of the State was aptly named as "SWATANTRA PARTY"

The first convention of the Swatantra Party was held in the Nellai Sangeetha Sabha in 1959. Rajaji presided over the function.

The First National Convention of the Swatantra Party was held at Patna in 1960. It was in this convention that the party officially adopted its Constitution. Great leaders like K. M. Munshi, Menon, Modi, N. G. Renga. M. R. Masani, N. Dandekar, Kalki Sadasivam. G. K. Sundaram, Chitra Narayanaswami. Sa Ganesan, Dr. M. Santosham gathered round Rajaji. The Party took deep and firm roots and grew in leaps and bounds throughout the length and breadth of the Country.

Rajaji was specially honoured and respected by Kalki Sadasivam and Mr. G. K. Sundaram who were the two pillars of the Party in the State.

When the General Election came in 1967, the Swatantra Party decided to contest the election.

I went to Kalki's office and saw Mr. N. Dandekar, a retired I. C. S. officer. From his remarks, I understood that he was pleased with my candidature.

After some months, I was directed to nurse the constituency and I toured the entire constituency for about four months and paved the way for my success in the election.

As the general election was fast approaching some persons of our district approached Rajaji and offered as candidates with big sums of money. I understood that these persons had represented to Rajaji that I was a new entrant to politics, that I had no money for the election and that Tirunelveli was a general seat and the most important constituency in the district and that the Caste Hindu people might not like me. But it was here that Rajaji showed his mettle as a lover of honesty and integrity. He would not budge.



an inch. All the efforts of these persons were of no avail. Rajaji wired to the Head office in Bombay to confirm my candidature and issue official orders.

Only Rajaji, in the whole country, could have taken this unique, bold and noble step of selecting a Christian for a general seat with no previous political background and with no resources for the election. This action of Rajaji was ample proof that he was above all caste and religious prejudices. I can never, in my life, forget this.

The election came in 1967 and I contested the Tirunelveli M. P. seat. Rajaji evinced special personal interest for my success.

In the election I was elected. To my knowledge, unlike the present day so-called political leaders, Rajaji has never declined to grant interview to anyone. His nature is to give regard and respect to the lowest human being and give a patient hearing.

Another great feature of Rajaji's treatment of the people is to reply to all letters and petitions addressed to him, unlike the present day politicians.

It has become the fashion for all big personalities to sign as illegibly and as shortly as possible. But Rajaji used to put his signature in all letters most legibly and fully as "C. Rajagopalachari" even in his last days. This I just say because it shows his simplicity and humility and nobility.

Having enjoyed Rajaji's affection, patronage and the respectful treatment for about five years in my political career, it has become impossible for me to be in any other political party, though I tried to be and hence I am not affiliated to any political party now.

The whole world have professed Rajaji to be a person of great wisdom and political insight and undaunted courage and conviction and as an ardent lover of God. His world mission for the cause of world peace has been greatly appreciated by His Holiness Pope John XXIII and the President Mr. Kennedy and other rulers of the western countries.

It is no exaggeration to say that Rajaji is the brain and the political prophet of India. It will be only in the fitness of things that the country will do well to cherish the memory of Rajaji in all possible ways as one of the greatest sons of the soil.

No doubt that Rajaji reigns in the hearts of all those who had occasion to come into contact with him; and this is very much true in my case. My parents educated me; but Rajaji made me a man known to the people. As a token of my gratitude I am every day praying to God for the repose of the soul of Rajaji.

May his greatness live long and may his soul rest in eternal peace.

---